

2020 سننتەبىر - ئۆكتەبىر

ئومۇمىي 14-سان

# ئۇيغۇرلار

*The Uyghurs*

ئۇيغۇر مەدەنىيىتى ۋە مەۋجۇدىيىتىنىڭ ژۇرنىلى  
The Magazine of the Uyghur Culture and Survival




قىپقىزىل  
يالغانچىلىق

1



شان روبرتس

67



مەمۇرىي ئەلا

96



9 009800 461091 >

# ئۇيغۇرلار

ئايلىق ئۈنۈمىيەت رۇنالى

ئۇيغۇرلارنىڭ ۋەتىنى قەدىمىيە دۇنيا مەدەنىيەتلىرىنىڭ ئۇچراشقان مەدەنىيەتلىرى مەركىزىدۇر. ھالبۇكى، بۇ يەردىكى ئاساسىي ئېقىم مەدەنىيەتنى يەنىلا ئەزەلدىن شۇ جايدا ياشاپ كەلگەن ئۇيغۇرلارنىڭ مەدەنىيەتلىرىدۇر.

باش مۇھەررىر: ئۇيغۇر كۆكتارت

مۇھەررىرلەر: ھېكمەت ئىبراھىم

ئەنئەنە قاراقۇرۇم

چىقارغۇچى ئورۇن:

ئۇيغۇر پروجېكتى فوندى (UPF)

[www.uyghursfoundation.org](http://www.uyghursfoundation.org)

زۇرنالنىڭ نەشر ھوقۇقى:

ئۇيغۇر پروجېكتى فوندىغا تەۋە.

مەنبەسى ھەققىدە ئىزاھات بېرىلگەن قىسمەن

ئەسەرلەردىن باشقا بارلىق ئەسەرلەرنىڭ نەشر ھوقۇقى

بۇ زۇرنالغا مەنسۇپ.



## مۇندەرىجە

### ئىقتىدارا ۋەزىيەت

- 48 خىتايغا جىددىي مۇئامىلە قىلىدىغان پەيت كەلدى
- 52 شى جىنپىڭ شەرقىي تۈركىستاندىكى مۇسۇلمانلار ئاسسىمىلاتسىيە قىلىشنى داۋاملاشتۇرىدىغانلىقىنى ئېيتتى

### ھېكەمەتلەر

- 91 كارل يۇڭ ھېكەمەتلىرىدىن

### مەدەنىيەتتىمىز ۋە ئىسلام

- 43 ئادىللىق ھەققىدىكى ئايەتلەر

### بۈيۈك سىمالار

- 111 نىزامۇل مۈلك

### تارىخ ۋە بىز

- 79 ستالىننىڭ ئىرقىي قىرغىنچىلىقى



### مىسىلىز ئويغىنىش

- ئىشان روبرتس ۋە ئۇيغۇرلارغا قارشى ئۇرۇش
- مەمتىمىن ئەلا بىلەن سۆھبەت
- مەجد ناۋاز
- 56 ئوقۇشتىكى ماھارەت
- ئەرگىن سىدىق بىلەن
- 63 كەڭگەس خانىم

### خىتاي تەتقىقاتى

- قېقىزىل يالغانچىلىق: كوممۇنىست خىتاينىڭ دۇنياۋى ھۆكۈمران بولۇش ئىستىكىنىڭ ئىچىۋىزى
- 14 مەخپىي ئۇرۇش

### ھۈلىستان

- 82 سېرىق قولىغاغلىق

### كۆپكۈندىكى ئۇيغۇرلار

- ئۇيغۇر مەدەنىيىتىنى يوق قىلىۋېتىلىشتىن قۇتقۇزۇپ قېلىش
- 86 مۇقاۋىدىكى سۈرەتنى بەھرام سىنتاش تارتقان

# قىزىل يالغانچىلىق:

كوممۇنىست خىتاينىڭ  
دۇنياۋى ھۆكۈمران بولۇش  
ئىستىكىنىڭ ئىچىۋى

## Deceiving the Sky: Inside Communist China's Drive for Global Supremacy

بىل گېرتس «ۋاشىنگتون ۋاقتى» دۆلەت بىخەتەرلىكى  
سەھىپىسىنىڭ داڭلىق مۇخبىرى. ھازىر دۆلەت مۇداپىئە  
مىنىستېرلىكىنىڭ تەكلىپلىك خىتاي ئىشلىرى ئانالىزچىسى.  
خىتاي تەھدىتى ھەققىدە مەخسۇس ئالتە كىتابى بار.



بىل گېرتس

Bill Gertz

## قىپقىزىل يالغانچىلىقنىڭ خاتىمىسى

ختايىنى دۈشمەن دەپ ئېلان قىلىپ، خىتاي خەلقىنى ئازاد قىلىش

دەرىجىدىن تاشقىرى رەھبىرى شى جىنپىڭ ۋە ئۇنىڭ خىتاي چۈشىدىن ئىبارەت زۇلمەتلىك تەسەۋۋۇرنىڭ يېتەكچىلىكى ئاستىدا دۇنيا لېدىرى بولۇشتىن ئىبارەت ئېمپىرىيالىستىك قارا نىيەتنىڭ تۈرتكىسىدۇر. خىتاي دۇنيا لېدىرى بولغان چاغدىكى دۇنيا كۈچسىز ۋە مەغلۇپ بولغان ئامېرىكانىڭ سۆزى ئۆتمەيدىغان؛ چېرىكلەشكەن، شەپقەتسىز ۋە بۇلاڭچى ھۆكۈمرانلار تەرىپىدىن ھۆكۈمرانلىق قىلىنىدىغان دۇنيادىن ئىبارەت. خىتاي كوممۇنىستىك پارتىيىسى دېكتاتورلۇقى بالا-قازا ۋە خەتەردۇر. خىتاي كوممۇنىستىك پارتىيىسى دىكتاتورلۇقىدىن ئىبارەت بۇ بالا-قازا ئامېرىكانىڭ 1979-يىلىدىن 2017-يىلىغىچە بولغان ئارىلىقتىكى غايەت زور ئىستراتېگىيىلىك بۇرۇلۇش ياسىغان، خىتايىنى يۇمشاقلىق بىلەن تىنىچلاندۇرۇش تىپىدىكى سىياسىتى بىلەن يوق بولمايدۇ.

ئەينى زاماندىكى دۆلەت ئىشلىرى كاتىپى ھېنرى كېسسىنجىر (Henry Kissinger) پىرىزدېنت نىكسون دەۋرى ئىستراتېگىيىسىنىڭ بەلگىلىگۈچىسى بولۇپ، بۇ ئىستراتېگىيە ئامېرىكاغا نىسبەتەن ئەڭ چوڭ تەھدىت

كوممۇنىست خىتايغا قارىتىلغان قىرىق يىلدىن ئارتۇق يول قويۇش ئاخىرلىشىشى كېرەك. ئامېرىكىلىقلار ۋە غەربتىكى كۆپلىگەن كىشىلەر 1980-يىلىدىن بېرى تۇنجى قېتىم ئامېرىكا خىتاي خەلق جۇمھۇرىيىتى تەرىپىدىن ئۆزىگە يۈزلەنگەن ئىنتايىن ئېغىر دۆلەت بىخەتەرلىكى تەھدىتىنى ئازايتىشتا بىر تۈرلۈك يېڭى ئىستراتېگىيەگە جىددىي موھتاج ئىكەنلىكى توغرىسىدىكى «خىتاي تەھدىتى» رېئاللىقىنى قوبۇل قىلىشقا باشلىدى.

خىتاي ئوتتۇرىغا چىقارغان بۇ تەھدىت كۆپ تەرەپلىملىككە ئىگە، ئۆلۈمگە ئېلىپ بارىدىغان رايون كېسىلىدەك تېز تارايىدىغان، پەۋقۇلئاددە خەتەرلىك تەھدىتتۇر. بۇ كىتابتا كۆرسىتىلگىنىدەك، خىتاي تەھدىتى ئېشىپ بېرىۋاتقان ئاتوم تەھدىتىدىن ياكى ھەممىگە تونۇشلۇق باشقۇرۇلىدىغان بومبا ھۇجۇمى تەھدىتىدىن كۆپ ئۈستۈن تۇرىدۇ. خىتايىنىڭ تەھدىتى ئىدىئولوگىيە، سىياسەت، دىپلوماتىيە، ھەربىي، ئىستىخبارات، ئىقتىساد، مالىيە ۋە ئۇچۇر تەھدىتىدىن ئىبارەت.

تەھدىت تۈرلىرىنى كۆپ خىل قىلىش بېيجىڭنىڭ خىتاي كوممۇنىستىك پارتىيىسىنىڭ

ھېسابلانغان سوۋېت ئىتتىپاقىغا تاقابىل تۇرۇش ئۈچۈن «ختاي قارتى» نى غەلبىلىك ئىشقا سالغان. بىراق، كېسنىجىرنىڭ خىتايغا مايىل سىياسىتى بېيجىڭ 1991-يىلى بۆرە تېرىسىنى كەيگەندىن باشلاپمۇ، يەنىلا ھېچبىر زامان ئۆزگەرمەي كەلگەن. نەتىجىدە، كوممۇنىزىمنىڭ مەغلۇبىيىتىگە يىلتىز تارتقان، خەلقئارا تاشقى سىياسەتنىڭ ئەخلاقى مەجبۇرىيىتىنى رەت قىلىدىغان بىر ئەۋلاد ئامېرىكا سىياسىتى بارلىققا كەلدى. خىتاينىڭ مۇلايىملىققا قاراپ ئىلگىرىلىشىنى ئۈمىد قىلىدىغان ئامېرىكا ئىستراتېگىيىسىنىڭ نەتىجىسىدە خىتاي كوممۇنىستىك پارتىيىسى ماۋنىڭ ئاپەت خاراكتېرلىك مەدەنىيەت ئىنقىلابىدىن كېيىنكى پالەچلىك ھالىتىدىن قۇتۇلۇپ قالدى. بۇ قۇتۇلۇش 1980-يىلىدىن 2010-يىلىغىچە بولغان ئارىلىقتا يۈز بەردى.

ئامېرىكا ھۆكۈمىتى خىتاي خەلقىنى ئەركىنلىككە چىقىرىشقا كۈچەشنىڭ ئورنىغا، ئاتىمىش مىليون خىتاي نوپۇسىنىڭ ئۆلۈپ كېتىشىنى كەلتۈرۈپ چىقارغان كوممۇنىستىك دىكتاتورلۇققا قۇچاق ئاچتى. ئامېرىكا خىتاي قارتىنى ئويناش ئارقىلىق بېيجىڭنى موسكۋادىكى سوۋېت رېجىمىغا قارشى قويۇشى ئاقىۋەتتە بىر رەزىل ئېمپىرىيىنىڭ ئورنىغا ئۇنىڭدىنمۇ رەزىل يېڭى ئېمپىرىيىنى چىقىرىش بىلەن نەتىجىلەندى. بۇ ئېمپىرىيە خىتاي كوممۇنىستىك پارتىيىسى تەرىپىدىن باشقۇرۇلاتتى ۋە ئېمپىرىيىنىڭ ياۋۇز ناتىسىست ئارمىيىسى ھېسابلانغان خەلق ئازادلىق

ئارمىيىسى تەرىپىدىن شەپقەتسىزلىرىچە ھوقۇقتا تۇراتتى.

2017-يىلى، 18-ماي دەم ئېلىشقا چىققان دېڭىز ئارمىيە كاپىتانى جېيمىس فەنل (James Fanell) ئامېرىكا دۆلەت مەجلىسى ئىستىخبارات كومىتېتىغا بەرگەن گۇۋاھلىقىدا، ئۆزىدىن ئىلگىرىكى ئاز سانلىق كىشىلەرنىڭ قىلغىنىدەك، خىتاينىڭ خەتىرىنى ئاشكارىلاپ مۇنداق دېدى: «ختاي كوممۇنىستىك پارتىيىسى رايونلۇق ۋە دۇنياۋى ئەڭ ئۈستۈن كۈچ بولۇش ئۈچۈن بار كۈچى بىلەن، ئۇزۇنغا سوزۇلغان كۈرەش يولىغا قەدەم قويدى. خىتاينىڭ دۇنياۋى ئۈستۈن كۈچ بولۇشىنىڭ يادروسى خىتاي چۈشىدىن ئىبارەت. خىتاينىڭ دۇنياۋى ئۈستۈن كۈچ بولۇش ئۈچۈن باشلىغان بۇ ئۇرۇشى ئىقتىسادىي، ئالاقە-ئۇچۇر، سىياسىي ۋە ھەربىي ئۇرۇشلارنى ئۆز ئىچىگە ئالىدۇ.» فەنلنىڭ كۆز قارىشىچە، ئامېرىكا ئىستىخبارات ئورگانلىرى خىتاينى مەنبە قىلغان، بارغانچە ئېشىۋاتقان خەتەرلەردىن (دۆلەتنى) توغرا رەۋىشتە ئاگاھلاندۇرۇشتا ئۇزاق يىللار خاتا يول تۇتقان. «ئىستىخبارات ئورگانلىرى گۇرۇپپا مۇلاھىزىلەردە خىتاينى باش كۆتۈرۈۋاتقان مۇلايىم كۈچ دەپ قاراپ چوتنى خاتا سوققان. ئەمەلىيەتتە، خىتاي ماركسىزم-لېنىنىزم ئىدىيە سېستىمىسىنى دۇنياغا تېز سۈرئەت بىلەن كېڭەيتىۋاتقان ئىدى. خىتايلارنىڭ بىزگە قىلغان سۆزلىرىدە ئۇلارنىڭ نېمە قىلماقچى بولغانلىقىنى بىلدۈرىدىغان ئىشارەتلەر بار ئىدى. ئەمما، بىز ئاشۇ ئىشارەتلەرگە سەل قارىدۇق» دەيدۇ فەنل.

دونالد ترامپ پرىزدېنت بولغاندىن باشلاپ، ئامېرىكا تۇنجى قېتىم خىتايغا ئەخلاقسىزلارچە يول قويۇشنى ۋە خىتاي بىلەن بولغان مۇناسىۋەت جەھەتتىكى خام خىيالىنى رەت قىلىشقا باشلىدى. ئۇنىڭ ئورنىغا، نۆۋەتتىكى خىتاينىڭ كىشىلىك ئەركىنلىككە ئەھمىيەت بېرىدىغان، دېموكراتىيەنىڭ ئاساس قىلغان قانۇن بىلەن ئىدارە قىلىنىدىغان، ئەركىن بازار كاپىتالىزم يولىدا كېتىۋاتقان ئەركىن ۋە ئوچۇق دۆلەتلەرنىڭ سېپىگە قوشۇلۇش نىيىتى يوقلۇقىدىن ئىبارەت بىلىنگەن خەتەر ئۈستىگە — بۇ خەتەر پرىزدېنتنىڭ نەزىرىدە ئاساسلىقى ئىقتىسادىي خەتەردۇر — رېئال سىياسەت ئەندىزىسى بىخ سۈردى.

ھالبۇكى، دۇنيا مىقياسىدىكى كۆپلىگەن كىشىلەردە، بولۇپمۇ سىياسىي سولچىلارنىڭ ئامېرىكاغا قارشى كۈلتۈرەل ماركسىزىمىدىن زەھەرلەنگەن ياشلاردا بۇ خىل چۈشەنچىدىن ئەسەرمۇ يوق ئىدى. (دۇنيادا) ئامېرىكا باشچىلىقىدىكى سېستىمىنىڭ نەقەدەر قالتىس ئىكەنلىكى توغرىسىدا خەتەرلىك دەرىجىدە چۈشەنچە كەمچىللىقى مەۋجۇت. بۇ ھەقتە قۇياشتەك ئايدىڭ ھەقىقەت شۇكى، دۇنيا تارىخىدا ئامېرىكا يېتەكچىلىكىدىكى ھاكىمىيەت سېستىمىسى ۋە ئامېرىكا يېتەكچىلىكىدىكى سودا ئىنسانىيەتكە غايەت زور زور دەرىجىدە تەرەققىيات ئېلىپ كەلگەن.

مەركىزى ئىستىخبارات ئىدارىسى (CIA) نىڭ جاسۇسلۇققا قارشى تۇرۇش بۆلۈمىنىڭ مۇئاۋىن دېرىكتورى مارك كېلتون (Mark

Kelton) خىتاينىڭ تاجاۋۇزچى ئىستىخبارات ھەرىكەتلىرىنىڭ ئەۋج ئېلىشى كوممۇنىستىك پارتىيىنىڭ ھاكىمىيەت يۈرگۈزۈش سېستىمىسىغا چېتىشلىق ئىستراتېگىيىسىنىڭ چوڭقۇر ئۆزگۈرۈشىگە ۋەكىللىك قىلىدىغانلىقىنى ئېيتتى. ئۇ مۇنداق دېدى: «بېيجىڭنىڭ نىشانى ۋاقىتنىڭ ئۆتۈشىگە ئەگىشىپ ئامېرىكانىڭ خىتايغا سېلىشتۇرغاندىكى ئىستراتېگىيىلىك ئەۋزەللىكىنى يوققا چىقىرىشتىن ئىبارەت.»

ئىستراتېگىيىسىدىكى تاجاۋۇزچىلىقنىڭ ئۆزگۈرۈشىنى ئىلگىرى سۈرىدىغان ئامىللار نۆۋەتتىكى ئامېرىكا رەھبەرلىكىدىكى دۇنيا تەرتىپىنى ئۆزگەرتىش ۋە بېيجىڭنىڭ قۇزىگە ئوخشاش «ئوتتۇرا پادىشاھلىق» نى دۇنيانىڭ مەركىزىگە قويۇش پىلانىنى ئۆز ئىچىگە ئالىدۇ. 2018-يىلى ئاپرېلدا پرىزدېنت ترامپ ۋاشىنگتون بىلەن تەيپىي ئوتتۇرىسىدىكى يۇقىرى دەرىجىلىكلەر بېرىپ كېلىشىنى كۈچەيتىشنى كۆزلەپ تۈزۈلگەن تەيۋەن ساياھەت قانۇنىغا ئىمزا قويغاندىن كېيىن، خىتاي كوممۇنىستىك پارتىيىسىنىڭ باش سېكرىتارى شى جىنپىڭنىڭ قىلغان سۆزىدە بۇ خەتەر تەكىتلەندى. شى جىنپىڭ ھۇجۇم خاراكتېرلىك سۆز قىلىپ، «ۋەتەننى تولۇق بىرلىككە كەلتۈرۈش» كە ۋەدە بېرىپ، تەيۋەننى ئىشغال قىلىشقا قەسەم ئىچىپلا قالماي، ھىندىستان، ياپونىيە، جەنۇبىي كورىيە ۋە فېلىپىن «ئۆزىنىڭ قىلىۋالغان» خىتاي زېمىنلىرىنىمۇ قايتۇرۇپ كېلىدىغانلىقىدىن، شۇنداقلا پۈتكۈل جەنۇبىي خىتاي دېڭىزىنىڭ ئىگىلىك ھوقۇقىدىن سۆز ئاچتى ۋە مۇنداق

دېدى: «بىز دۇنيادىكى ئورنىمىزنى ئېلىش ئۈچۈن دۈشمەنلىرىمىزگە قارشى قانلىق جەڭ قىلىشنى قەتئىي قارار قىلدۇق.»

بۇ يېڭى ئىستراتېگىيە يەنە خىتاي كوممۇنىستىك پارتىيىسىنىڭ «ئامېرىكا ساقلانغىلى بولمايدىغان چۆكۈشكە يۈز تۇتتى، خىتاي ئامېرىكانىڭ چۆكۈشنى تېزلىتىش ئۈچۈن ھەرىكەت قىلىشى ۋە ئامېرىكادىن پايدىلىنىشى كېرەك» دېگەن خاتا چۈشەنچىسىنى ئۆز ئىچىگە ئالغان. كېلتون مۇنداق دەيدۇ: «ئامېرىكانىڭ دۇنيادىكى رولىغا بۇزغۇنچىلىق قىلىشتا خىتاي ئۈچۈن مۇھىم بولغىنى، ئۇلار بىزنىڭ ئىستراتېگىيىلىك ئېغىرلىق مەركىزىمىز دەپ چۈشىنىدىغان سانائەت، مالىيە ۋە تېخنىكا ئىقتىدارلىرىمىزنى جاسۇسلىق ۋاستىسى ئارقىلىق تۆۋەنلىتىشتىن ئىبارەت.»

بۇنىڭدىن سىرت، ئۆز ئىقتىسادىنىڭ تۇرغۇنلۇققا چۈشۈشىگە ئەگىشىپ، بېيجىڭنىڭ كوممۇنىست ھۆكۈمرانلىرى ئۆز رېجىمىنىڭ غايەت زور نوپۇسىنىڭ ئېھتىياجىنى قامداشتا بارغانچە بىقوۋۇل ھالەتتە قالىدىغانلىقىنى بارا-بارا تونۇپ يېتىشكە باشلىدى. بۇ ئامىل خىتاينىڭ مەۋجۇت سېستىمىسىنىڭ قانۇنىيلىقىغا نىسبەتەن كىشىنى گۇمانغا سالىدۇ. بۇ ئامىل پارتىيەنىڭ سىرتقى دۇنياغا ئىشكىنى ئىچىشنىڭ بەدىلىگە خىتاي كوممۇنىستىك پارتىيىسى لېدىرنىڭ خىتاي خەلقى بىلەن قىلغان سودىلىشىشىغا تايانغان سېستىمىنىڭ قانۇنىيلىقىغا سوئال قويدۇ. (2) كېلتوننىڭ ئېيتقىنىدەك: «سوۋېت ئىتتىپاقىنىڭ 1970 - ، 1980 - يىللاردا توپلىغان

ئىلىم - پەنگە ۋە تېخنىكىغا ئالاقىدار غايەت زور جاسۇسلىق مەلۇماتلىرىدا كۆرسىتىلگىنىگە ئوخشاش، غەربنىڭ بىلىمىنى زور كۆلەمدە ئوغرىلىغان تەقدىردىمۇ، بۇنداق قىلىشنىڭ بەربىر ئۆز دۆلىتىدىكى ئىقتىسادىي ئۈنۈمسىزلىك ۋە زىددىيەتلەرنى ياپالمايدىغانلىقى خىتاي رەھبەرلىرىگە ئايان. شۇنىڭ ئۈچۈن، ئۇلار ئۆز خەلقى ئارىسىدىكى نارازىلىق كەيپىياتنى دۆلەت پەيدا قىلغان تاشقى دۈشمەنلەرگە ۋە ھەقىقىي تاشقى دۈشمەنلەرگە بۇرۇۋېتىشى مۇمكىن. بۇلارنىڭ ھەممىسى ئۇرۇش ئۇچقۇنلىرىدىن دېرەك بېرىدۇ.

بىزنىڭ نۆۋەتتىكى ئېشىۋاتقان سىياسىي قۇتۇپلىشىشنىڭ ئىچىدە نامايان بولۇۋاتقان ئەخلاقىي جەھەتتىكى ئېنىقلىقنىڭ يوق بولۇپ كېتىشىدىن ئىبارەت مىللىي قىيىنچىلىقىمىز خىتايغا تاقابىل تۇرۇش ئۈچۈن يېڭى ئىستراتېگىيە ۋە سىياسەتلەرگە جىددىي ئېھتىياجلىقىمىز دېگەن قارىشى كۈچىيىۋاتقان ئىككى پارتىيىنىڭ بۇ ھەقتىكى ئورتاق تونۇشىنى پەسەيتەلمىدى.

خىتاي خەلقىنىڭ خىتايچە ئالاھىدىلىككە ئىگە ماركسىزىم - لېنىنىزىم (سەپسەتسى) نىڭ بويۇنتۇرىقىدىن ئازاد بولۇش سىياسىتىگە ئالاقىدار بىر قاتار تەۋسىيەلەر تۆۋەندىكىچە:

1. ئۇچۇر جەھەتتە. ئىدىيە ساھەسىدە كەسكىن رىقابەتكە چۈشۈش.
- 2017 - يىلىدىكى ئامېرىكا «دۆلەتلىك بىخەتەرلىك ئىستراتېگىيىسى» دە خىتاي



ئامېرىكانىڭ ئىستراتېگىيەلىك رەقەبى دەپ ئېلان قىلىندى. شۇنداق تۇرۇقلۇق، تېخىچە خىتاي بىلەن ئىدىيە ساھەسىدە رىقابەتلىشىش ھېسابلىنىدىغان ھېچقانداق ئىش قىلىنىمىدى ياكى يوق ھېسابتا قىلىندى. ئامېرىكانىڭ نۆۋەتتىكى ئۇچۇر مەشغۇلات سېتىمىسى بولمىش ئامېرىكا يەر شارى ئاخبارات ئاگېنتلىقى (U.S. AGENCY FOR GLOBAL MEDIA) [قىسقارتىپ ئاتىلىشى — USAGM] ۋە ئۇنىڭ رادىئو-تېلېۋىزىيە قاناللىرى ھۆكۈمەتنىڭ يېڭى خەۋەر مەشغۇلات سۈپىسى بولۇش سۈپىتى بىلەن قۇرۇلمىسى ئاجىز، يەرشارى ئۇچۇر بازىرىغا باغلىنىشچانلىقى ھېچقانچە كۈچلۈك ئەمەس. خىتاي خەلق جۇمھۇرىيىتىدىن ۋە باشقا رەقەبىلىرىمىزدىن كەلگەن ساختا ئۇچۇرلارغا ۋە ئۇلار قوزغىغان ئۇچۇر جېڭىگە كۈچلۈك رەۋىشتە تاقابىل تۇرۇش ئۈچۈن، بۇ جەھەتتە يېرىم ئاپتوماتىكلاشقان سوغۇق مۇناسىۋەتلەر ئۇرۇش دەۋرىدىكىگە ئوخشاش يېڭى ۋە كۈچلۈك سېستىما قۇرۇپ چىقىلىشى كېرەك. بۇ يېڭى ئاگېنتلىق ئامېرىكا ئۇچۇر ئاگېنتلىقى (AI) بولۇپ، ئۇنىڭ ئاساسلىق ۋەزىپىسى خىتاي توغرىسىدا ھەقنى سۆزلەش، كوممۇنىستىك پارتىيىنىڭ ساختا خەۋەرلىرىگە تاقابىل تۇرۇش ۋە ئىلگىرى يۈز بېرىپ باقمىغان دەرىجىدە يەر ياشارىغا تەسىر كۆرسىتىش ھەرىكەتلىرىنى ئېلىپ بېرىشتىن ئىبارەت. ئامېرىكا ئۇچۇر ئاگېنتلىقى كوممۇنىستىك سېستىمىنىڭ، بۇ سېستىمىنىڭ چىرىك لېدىرلىرىنىڭ، شۇنداقلا ئۇنىڭ ھەربىي ۋە ئەقىل تەمىنلىگۈچىلىرىنىڭ ماھىيىتىنى

ئېچىپ بېرىدىغان ئۇچۇرلارنى كەڭ دائىرىدە ئاشۇرۇشى كېرەك. ئامېرىكا ھۆكۈمىتى ئامېرىكا ئۇچۇر ئاگېنتلىقىغا تەۋە بولغان خاملىتون جېففېرسون مەركىزى قاتارلىق ئامېرىكا كۈلتۈرى مەركەزلىرىنى خىتاي ھۆكۈمىتى تەرىپىدىن جابدۇلغان كۈڭزى ئىنىستىتۇتلىرىغا قارشى ھۆكۈمەت مەبلەغى بىلەن قوللىشى كېرەك. مەركىزى ئاخبارات ئىدارىسى باشچىلىقىدىكى ئوچۇق مەنبەلىك كارخانا (OSE) خىتاي مېدىياسىغا ئائىت زور ھەجىملىك ماتېرىياللارنى توپلاش ۋە تەرجىمە قىلىش ئۈچۈن، ھەمدە ئېنېرژىيە مەنبە قىلغان ئۇچۇر زاپىسىنى يۇقىرى كۆتۈرۈش ئۈچۈن يېڭىدىن تەشكىللىنىشى ۋە قايتىدىن يۆنىلىشكە سېلىنىشى لازىم. بۇ ئۇچۇرلار ئاشكارا تارقىتىلىشى كېرەك. شۇنداق بولغاندىلا، ئامېرىكىلىقلار ۋە باشقىلار كوممۇنىستىك خىتاينىڭ ھەقىقىي بايانلىرىنى ۋە ئاشكارا دۈشمەنلىك مۇددىئاسىنى كۆرۈپ يېتەلەيدۇ. ئوچۇق مەنبەلىك كارخانا خىتاي ئىجتىمائىي تاراتقۇلىرىغا تەسىر كۆرسىتىدىغان ھەرىكەتلەر ئارقىلىق دېموكراتىيىنى ۋە ئامېرىكانىڭ غايىلىرىنى ئىلگىرى سۈرۈشكە ھەمدەم بولىدىغان كۈچلۈك ئۇچۇر ھەرىكىتى سېستىمىسىنىڭ بىر قىسمى بولىشى كېرەك.

2. ئۆز ئارا مەنپەئەت يەتكۈزۈش جەھەتتە. خىتاينىڭ ئامېرىكاغا سىڭىپ كىرىشىنى خىتاينىڭ ئامېرىكانىڭ خىتايغا سىڭىپ كىرىشىنى چەكلىگىنىگە ئوخشاش ئۇسۇلدا چەكلەش.

ئامېرىكا مۇناسىۋەتلەردە ھەممىگە ئورتاق ئادالەتنى كۆزلەش سىياسىتىگە تايىنىپ، كۈچلۈك دەرىجىدە ئۆز-ئارا مەنپەئەت يەتكۈزۈش سىياسىتىنى يۈرگۈزۈشنى باشلىشى كېرەك. ئۆز-ئارا مەنپەئەت يەتكۈزۈش مۇناسىۋەتلىرىنى ۋە تۈرلۈك ساھەلەرگە مۇناسىۋەتلىك ئالاقىلەرنى كونترول قىلىدىغان ئۆزگۈرۈشلەرنى تەرتىپكە سېلىش ئۈچۈن، پىرىزدېنت بۇيرۇقلىرى دۆلەت مەجلىسىگە ئائىت قىسقا مۇددەتلىك قانۇنلاردا قوللىنىلسا بولىدۇ. بۇ ئۇچۇر ساھەسىدە ئىنتايىن مۇھىم. خىتاي ھۆكۈمىتى ياكى كوممۇنىستىك پارتىيىسى بىلەن مۇناسىۋەتتىكى بار بارلىق خىتاي مېدىيالېرنىڭ ئامېرىكىلىق تاماشىبىنلارغا يېتىپ كېلىشىگە چەك قويۇش مۇشۇنىڭ جۈملىسىدىن. خىتاي ھۆكۈمىتىگە ۋە كوممۇنىستىك پارتىيىگە باغلىنىشلىق نەشرىي بۇيۇملار ۋە رادىئو-تېلېۋىزىيە ئاڭلىتىشلىرىنىڭ ئامېرىكا تارقىلىشىغا پەقەت ئامېرىكىنىڭ تارقىتىشلىرىنىڭ خىتاي تاماشىبىنلىرىغا يېتىپ بارغان مىقدارىغا ماس ھالدا يول قويۇش كېرەك. خىتاينىڭ ئامېرىكا مېدىياسىنى ئەلگەككە سېلىشى خىتاي مېدىياسىنىڭ ماس ھالدا ئامېرىكادىن قوغلىنىشى ياكى ئامېرىكا چەكلىنىشى بىلەن نەتىجىلىنىشى كېرەك.

3. ئىستىخبارات جەھەتتە. ئامېرىكا ئىستىخباراتىنىڭ مەركىزىنى ۋە مەشغۇلات مېتودىنى تېخىمۇ كۈچلۈك ۋە تەشەببۇسكار ھەرىكەتلەرگە، شۇنداقلا تېخىمۇ تەسرچانلىققا ئىگە ئانالىزلارغا يۆتكەش.

ئامېرىكا ئىستىخبارات قۇرۇلۇشىنى تەشكىل قىلىدىغان ئامېرىكادىكى ئون يەتتە ئىستىخبارات ئورگىنى كوممۇنىست خىتاي ھەققىدە ئۇچۇر توپلاشنىڭ سان ۋە سۈپىتىنى زور كۆلەمدە ئاشۇرۇش ۋە زېمىنىنى ئۈستىگە ئېلىشى كېرەك. بۇنىڭدىن سىرت، ئامېرىكىنىڭ ئىتتىپاقداشلىرى خىتاينى نىشان قىلغان ئىستىخبارات ھەرىكىتىنى ئاشۇرۇشقا كۆندۈرۈلۈشى كېرەك. نەچچە ئون يىللاردىن بېرى، ئامېرىكا ئىستىخبارات خىزمەتلىرى خىتايغا مۇناسىۋەتلىك زۆرۈر مەنبەلەرگە باشچىلاپ چۆكۈشكە ۋە خىتايغا ئەھمىيەت بېرىشكە سەل قارىدى. خىتاي توغرىسىدا بۇرمىلانغان مۆلچەرلەرنى بازارغا سالغان ئىستىخبارات ئەمەلدارلىرى پېنسىيەگە چىقىشقا مەجبۇرلىنىشى كېرەك. ئىلگىرىكى ئىستىخبارات ۋە جاسۇسلىققا قارشى تۇرۇش جەھەتتىكى مەغلۇبىيەتلەرنى كۆزدىن كەچۈرىدىغان، بۇ مەغلۇبىيەتلەردە مۇناسىۋەتلىك ئەمەلدارلارنى جاۋابكارلىققا تارتىدىغان، شۇنداقلا ئېلىنغان ساۋاقلارغا ئاساسەن زۆرۈر تۈزىتىشلەرنى ئوتتۇرىغا چىقىرىدىغان بىر كومپىتت قۇرۇلۇشى كېرەك. پۈتكۈل ئامېرىكا ئىستىخبارات سېستىمىسىنى تېخىمۇ جانلىق، تېخىمۇ ئۈنۈمچان ۋە تېخىمۇ غەلبىلىك ھالەتتە قايتا قۇرۇپ چىقىش ئۈچۈن پىرىزدېنت دۆلەت بىخەتەرلىكى قارارى بۇيرۇقىنى يېڭىدىن چىقىرىشى كېرەك.

4. تاشقى سىياسەت \ دىپلوماتىيە جەھەتتە. دىپلوماتىيە سېستىمىسىنى قايتا قۇرۇش ۋە ئىسلاھ قىلىش.

ئامېرىكا دىپلوماتلىرى ۋە چەتئەل خىزمىتى خادىملىرى بۇ ئۇچۇر دەۋرىگە ماس كېلىدىغان يېڭىچە دىپلوماتىك مېتودتا ۋە مۇناسىۋەتلىك ماھارەتلەردە قايتا تەربىيىلىنىشى، خىتايغا قارىتىلغان ئۆتمۈشتىكى مەغلۇبىيەتلىك دىپلوماتىيەنى رەت قىلىدىغان، خىتايغا قارىتىلغان سىياسەتلەردە يېڭى ئىستراتېگىيەلىك مۇددىئالارنى مۇۋەپپىقىيەتلىك ھالدا ئىشقا ئاشۇرايلىدىغان بولۇشى كېرەك. بۇ يېڭى دىپلوماتىيە كوممۇنىست خىتاينىڭ ھەقىقىي ماھىيىتى ۋە خاراكتېرى ھەققىدە توغرا باھا ۋە چۈشەنچىلەرنى ئاساس قىلغان بولۇشى كېرەك. خىتايدىكى پىلانلىق شەكىلدە يۈرگۈزۈلۈۋاتقان ئىنسان ھەقلىرى دەپسەندىچىلىكى توغرىسىدا دوكلات بېرىش ۋە خىتاينى بۇنى ئاخىرلاشتۇرۇشقا مەجبۇرلاش ئۈچۈن قەدەم ئېلىش بۇ دىپلوماتىيەنىڭ يېڭى نىشانىدىكى ئەڭ مۇھىم نۇقتا بولۇشى كېرەك. ئامېرىكا خىتاينى يالغۇز قالدۇرۇشنى، ئۆز دۆلىتىدە دېموكراتىك سىياسىي ئىسلاھات ئېلىپ بېرىشنى، ئەركىنلىكنى ئىلگىرى سۈرۈشنى ۋە رايون تەۋەسىدە ئەركىن بازارنى شەكىللەندۈرۈشنى خالايدىغان يېڭى ئىتتىپاقداشلىق قۇرۇپ چىقىشقا تىرىشىشى كېرەك. ئۆتمۈشتىكىدەك نەتىجىسى چىقمايدىغان ئىستراتېگىيەلىك ۋە ئىقتىسادىي دىئالوگلارغا خاتىمە بېرىلىشى كېرەك. يېڭى كېلىشىملەر ئەمەللىشىدىغان قورال-ياراق چەكلىمىسى،

مەجبۇرلاش خاراكتېرىگە ئىگە سودا كېلىشىملىرى قاتارلىق كونكېرت، نەتىجىسى چىقىدىغان قوش تەرەپلىك ۋە كۆپ تەرەپلىك سۆھبەتلەرنى ئۆتكۈزۈش بىلەن چەكلىنىشى كېرەك.

5. ئىتتىپاقداشلىق جەھەتتە. ئاسىيادا ئەركىنلىكنىڭ، گۈللىنىشنىڭ ۋە قانۇن بىلەن باشقۇرۇش تەرەپتارى ماھىيىتىدىكى تور قۇرۇپ چىقىش.

بۇ تور چەتئەللەردىكى خىتايلارنى تەربىيەلەش ۋە ئۇلارنىڭ قوللىنىشىنى قولغا كەلتۈرۈش ئۈچۈن لاھىيەلەنگەن بولۇشى، شۇنداقلا تىنچ شەكىلدىكى دېموكراتىك ئۆزگۈرۈش ئۈچۈن پۈتۈن ۋۇجۇدى بىلەن خىزمەت قىلىدىغان، خىتاي خەلق جۇمھۇرىيىتىنىڭ دۇنيا مىقياسىدا يۈرگۈزۈۋاتقان كوممۇنىستىك، سوتسىيالىستىك تىپىرلاشلىرىغا قارشى تۇرىدىغان دېموكراتىيەگە ماھىل شەخس ۋە باشقا ئېلىمىنتلارنىڭ قاتنىشىشى، شۇنداقلا تېخىمۇ چوڭ كۆلەملىك ئۇچۇر خىزمىتى ۋاسىتىسى ئارقىلىق ۋۇجۇدقا چىقىشى كېرەك. تەرەققىي قىلىۋاتقان ئەللەرنىڭ تىرىشچانلىقى بىلەن بىر قاتاردا، ئوتتۇرا ئاسىيا بۇ پروگرامما ئۈچۈن ئاچقۇچلۇق رول ئوينايدىغان رايوندۇر.

6. مەدەنىيەت ۋە مائارىپ جەھەتتە. ئامېرىكا تۇرۇپ ئامېرىكان سېستىمىسىنى سۈيىستېمال قىلىۋاتقان خىتايلارنىڭ پائالىيەتلىرىگە قاتتىق چەكلىمە قويۇش.

تۈمەن مىڭلىغان خىتايلىرىنىڭ ئامېرىكاغا ئوقۇشقا ۋە تەتقىقات بىلەن شۇغۇللىنىشىغا يول قويۇلۇپ كەلدى. ئۇلارنىڭ كۆپچىلىكى بۇ پۇرسەتنى خىتاي خەلقىنىڭ ۋە خىتاي ئارمىيىسىنىڭ تەرەققىياتىغا تۆھپە قوشۇش ئۈچۈن ئىشلەتتى. بۇ خىل كىشىلەرنىڭ بۇ قىلمىشلىرى ئۆز-ئارا مەنپەئەتتە تىكۈزۈشنى ئاساس قىلغان ھالدا چەكلىنىشى كېرەك. ئوخشاش ساندىكى ئامېرىكىلىقلارنىڭ ئوخشاش تۈردىكى خىتاي ئىنىستىتۇتلىرىغا ۋە ئۇنىۋېرسىتېتلىرىغا كىرىشى روياپقا چىقىمىغان تەقدىردە، خىتايلىرىنىڭ ئامېرىكىدىكى ئوخشاش خىلدىكى داخىل بولۇشلىرى ئەمەلدىن قالدۇرۇلۇشى زۆرۈر. ئامېرىكا ئۇنىۋېرسىتېتلىرىغا كىرىۋالغان كۈنۈزى ئىنىستىتۇتلىرى خىتاي كوممۇنىستىك پارتىيىسى مەركىزى بىرلىكسەپ فرونتى خىزمەت بۆلۈمى ئۈچۈن خىزمەت قىلىدىغان، خىتاي ھۆكۈمىتىنىڭ ۋە كوممۇنىستىك پارتىيىنىڭ ئامېرىكىنىڭ مەنپەئەتىگە قارشى ھەرىكەتلىرىگە يانتايلاق بولىدىغان ئورگان بولغانلىقى ئۈچۈن تاقىۋېتىلىشى لازىم.

7. جاسۇسلۇققا تاقابىل تۇرۇش جەھەتتە. ئاكتىپلىق بىلەن خىتاي ئىستىخباراتىنى ۋە دۆلەت بىخەتەرلىك خىزمىتىنى نىشانغا ئېلىشنى مەركىزى نۇقتا قىلغان زور كۆلەملىك جاسۇسلۇققا قارشى تۇرۇش خىزمەتلىرى ۋە ئانالىزلىرى يولغا قويۇلۇشى كېرەك.

2010 - يىلى يۈزبەرگەن، خىتايدا يېڭى ئىستىخبارات خادىمىمىزدىن ئوتتۇرى چىقىم

تارتقانلىقى مۆلچەرلەنگەن غايەت زور ئاخبارات خاتالىقىغا ئوخشاش خاتالىقلارنىڭ قايتا يۈز بېرىشىنىڭ قەتئىي ئالدىنى ئېلىش لازىم. يېڭى مەنبەلەر ۋە يۇقىرى ئىقتىدارلىق خادىملار تەربىيىلىنىپ چىقىلىپ، خىتاي دۆلەت بىخەتەرلىكى مىنىستىرلىكى، خىتاي خەلق ئازادلىق ئارمىيىسى ۋە ئۇنىڭ ئىستراتېگىيىلىك ھەمدەمچى كۈچلىرى، خىتاي كوممۇنىستىك پارتىيىسى مەركىزى بىرلىكسەپ فرونتى خىزمەت بۆلۈمى ۋە باشقا خىتاي ئاپپاراتلىرىغا سېڭىپ كىرىش ۋە بۇلارغا قارشى ھەرىكەتلەر ئۈچۈن يېڭى خادىملار قوبۇل قىلىنىشى كېرەك. بۇنىڭدىن سىرت، ھوقۇقنىڭ مەركىزى ھېسابلانغان خىتاي كوممۇنىستىك پارتىيىسى ئىستىخبارات جەھەتتە سېڭىپ كىرىش ۋە ئىسلاھات ئىدىيىسىدىكى پارتىيە لېدىرلىرىنى ئايرىپ چىقىپ، ئۇلارنىڭ ھوقۇق ۋە تەسىرگە ئىگە بولۇشىغا ياردەم بېرىشنىڭ؛ بۇنىڭ ئەكسىچە، ئامېرىكاغا قارشى، قاتتىق قول كوممۇنىستىك لېدىرلارنى چەكلەش ۋە ئاجىزلاشتۇرۇش تىپىدىكى تەسىر كۆرسىتىش ھەرىكەتلىرىنىڭ نىشانى بولۇشى كېرەك. دۆلەتلىك ئىستىخبارات ئورگىنىنىڭ، دۆلەتلىك جاسۇسلۇققا قارشى تۇرۇش ئورگىنىنىڭ دېرىكتورلىرى ۋە بىخەتەرلىك مەركەزلىرى دۆلەت ئىچىدىكىلەرگە ئېسىلىۋېلىشنىڭ، مەخپىي ھۆججەتلەرنىڭ ئېقىپ چىقىپ كېتىشىنىڭ ئالدىنى ئېلىشقا كىرىشىۋېلىشنىڭ ئورنىغا، ئىنسان ياكى تېخنىكا سۈپىتىدىكى چەتئەل ئىستىخبارات ھەرىكەتلىرىگە ئاكتىپلىق بىلەن

تاقابىل تۇرۇشقا ئۆتۈشى لازىم. ئۈنۈمدارلىقىنى كاپالەتكە ئىگە قىلىش ئۈچۈن جاسۇسلۇققا قارشى تۇرۇش ئورگانلىرىغا ۋە بۇ ئورگانلارنىڭ خادىملىرىغا ئاجرىتىلمىدىغان چىقىم كۆپەيتىلىشى، شۇنداقلا خېرىدار ئىستىخبارات خادىملىرىنىڭ تەرەققىياتىغا ۋە ساقلىنىپ تۇرۇشىغا يول قويۇلۇشى كېرەك.

8. ئىقتىسادىي جەھەتتە. ئامېرىكا ئىقتىسادىي جەھەتتە خىتايدىن قەدەممۇ - قەدەم ئايرىلىش سىياسىتىنى باشلىشى كېرەك.

تاكى بېيجىڭ سودىدىكى مەسئۇلىيىتىنى دۇرۇستلۇق بىلەن ئادا قىلىشقا باشلىغانغا ۋە غايەت زور تېخنولوگىيە ئوغرىلىق قىلمىشىنى توختاتقانغا قەدەر، ئامېرىكا ھەممە ساھەدە خىتاي بىلەن بولغان ئىقتىسادىي مۇئامىلەردىن قول ئۈزۈشى لازىم. خىتاينىڭ سودىنى ياخشىلاش جەھەتتىكى ئىقتىسادىي ۋەدىسى تېخنولوگىيە بىلەن مەجبۇرىي تەمىنلەش تەلىپى قاتارلىق ئادالەتسىز قىلمىشلاردىن قول ئۈزۈش بىلەن بىر ۋاقىتتا، ئۆز بازىرىنى سىرتقا ئېچىش ۋە ئادىل سودىغا يول قويۇش قاتارلىقلارنى ئۆز ئىچىگە ئېلىشى كېرەك. بۇ ئايرىلىش خىتاي كوممۇنىستىك پارتىيىسىگە ئۇنىڭ دۇنياۋى ھۆكۈمران بولۇش پىلانىدىن يېنىشىغا بېسىم ئىشلىتىدىغان پىشاڭ سۈپىتىدە قوللىنىلىشى كېرەك. سابىق خىتاي رەئىسى جياڭ زېمىن خىتاينىڭ دۇنياۋى ھۆكۈمران بولۇش پىلانىنى تۇنجى قېتىم يىغىنچاق بايان قىلىپ، بېيجىڭنىڭ دۇنياۋىي ھۆكۈمران كۈچ بولۇشتىكى

مەخپىي پىلانىنى «كۈچ بىلەن قورقۇتۇپ، پۇل بىلەن ئىندەككە كەلتۈرۈش» جۈملىسىگە يىغىنچاقلىغان.

9. پۇل - مۇئامىلە جەھەتتە. خىتايغا قارشى مەخپىي پۇل - مۇئامىلە ئۇرۇشى پىلانلاش ۋە بۇنى يۈرگۈزۈش.

ئامېرىكا رىگان ھۆكۈمىتى دەۋرىدە يۈرگۈزۈلگەن، سوۋېت ئىتتىپاقىنى ئاجزلاشتۇرۇپ ئۈزۈل - كېسىل مەغلۇپ قىلغانغا ئوخشاش سىياسەتلەرنى قوغلىشىشى كېرەك. نۆۋەتتە، ئامېرىكا ھۆكۈمىتىنىڭ دۆلەت بىخەتەرلىكى ئورگانلىرىنىڭ خىتاينىڭ ئامېرىكا كاپىتال بازىرىدىكى ھەرىكەتلىرىنى كونترول قىلىشى مەۋجۇت ئەمەس. خىتاي بۇنىڭ نەتىجىسىدە ئامېرىكادىكى ۋە دۇنيانىڭ باشقا جايلىرىدىكى مەبلەغ سېلىش ۋاسىتىلىرىگە سىڭىپ كىرىش ئارقىلىق ئۆز ئارمىيىسىنى ۋە باشقا كېڭەيمىچىلىك پائالىيەتلىرىنى مالىيە بىلەن قوللىماقتا. پۇل - مۇئامىلە ئۇرۇشى خىتايدا دېموكراتىك يۆنىلىشكە ئىگە سىياسىي ئۆزگىرىش ئېلىپ كېلىشتەك يوشۇرۇن كۈچكە ئىگە.

10. ھەربىي ئالماشتۇرۇش جەھەتتە. بەش بۇرجەكلىك بىنا ۋە ئامېرىكا ئارمىيىسى خىتاي كوممۇنىستىك پارتىيىسىنى ۋە خەلق ئازادلىق ئارمىيىسىنى بىرىنچى نومۇرلۇق دۈشمەن دېگەن تونۇشتىكى يېڭى سىياسەتنى يۈرگۈزۈشى لازىم. خىتاي نەزىرىيە جەھەتتىن پەقەت ئىستراتېگىيىلىك رەقەب دەپلا تونۇلماسلىقى

لازم. پىرىزدېنت بەش بۇرجەكلىك بىنانى ۋە ئامېرىكا ئارمىيىسىنى ھەربىي جەھەتتە ئالماشتۇرۇش، ئۆز-ئارا زىيارەت قىلىش، يىغىن ئۇيۇشتۇرۇش ۋە ئىشەنچنى چوڭقۇرلاشتۇرۇش ئۈچۈن ئوتتۇرىغا چىقىرىلغان باشقا تۈرلۈك ھەرىكەتلەر ئارقىلىق كوممۇنىستىك پارتىيەنى ۋە خەلق ئازادلىق ئارمىيىسىنى قايىل قىلغىلى بولىدۇ دەيدىغان، تەيپۇنەم زامانىدىن قالغان كونا ئىدىيەنى چۆرۈپ تاشلايدىغان يېڭى سىياسەت يۈرگۈزۈشكە يېتەكلىشى لازىم. ھەربىي ئالماشتۇرۇشتىن رېئال، دەڭسىگىلى بولىدىغان نەتىجىلەرگە ئېرىشكىلى بولىدىغان ھالەت شەكىللەنگەندە، ئاندىن بۇ جەھەتتە كەينىگە داڭشىقا بولىدۇ. خىتاي كوممۇنىستىك پارتىيىسى ۋە خىتاي خەلق ئازادلىق ئارمىيىسى بىلەن بولغان ئۇچرىشىشلار ۋاپا قىلىنمايدىغان ۋە ئەمەلىيلەشمەيدىغان، چوڭقۇرراق مۇناسىۋەتنى تەرەققىي قىلدۇرۇشقىمۇ، ئارىدىكى جىددىي ۋەزىيەتنى پەسەيتىشكىمۇ يارمايدىغان كېلىشىملەرنى تۈزۈپ قويۇشنىڭ ئورنىغا، رېئال نەتىجىلەرنى- بېرىدىغان سۆھبەتلەر بىلەنلا چەكلىنىشى كېرەك.

11. ھەربىي باشقۇرۇلىدىغان بومبىدىن مۇداپىئەلىنىش. ئامېرىكانىڭ رايون خاراكتېرلىك باشقۇرۇلىدىغان بومبىدىن مۇداپىئەلىنىش ئىقتىدارىنى ئاشۇرۇش.

كوممۇنىست خىتاي سېئولىنىڭ ئامېرىكا ئارمىيىسى يۇقىرى ئېگىزلىك رايونى ھاۋا مۇداپىئە سېستىمىنى (THAAD) ئۆز دۆلىتىگە

ئورۇنلاشتۇرۇش كېلىشىمىگە جاۋابەن ئىقتىسادىي ئۇرۇش ئارقىلىق كورىيەگە بىر قانچە مىليارد دوللار زىيان سالغان. بېيجىڭ ئامېرىكا كورىيەگە ئورۇنلاشتۇرغان ھاۋا ھۇجۇمىدىن مۇداپىئەلىنىش سېستىمىسىنى خاتا ھالدا خىتايىنىڭ باشقۇرۇلىدىغان بومبا سېستىمىسىغا تەھدىت ئېلىپ كەلدى دەپ بىلجىرىلغان. خىتايىنىڭ يۇقىرى ئېگىزلىك رايونى ھاۋا مۇداپىئە سېستىمىسىغا تۇتقان مۇئامىلىسى بويىچە، ئامېرىكا خىتايىنىڭ ئەتراپىدىكى ئامېرىكاغا دوستانە ھېسابلانغان ھىندىستان، ياپونىيە، مۇڭغۇلىيە، فىلىپپىن، تايلاندى قاتارلىق دۆلەتلەرگە يۇقىرى ئېگىزلىك رايونى ھاۋا مۇداپىئە سېستىمىسىنى سېتىپ بېرىش ئارقىلىق، بۇ دۆلەتلەر دۇچ كېلىۋاتقان، خىتاي توختاۋسىز رەۋىشتە كۈچەيتىۋاتقان باشقۇرۇلىدىغان بومبا تەھدىتىنى يوققا چىقىرىش لازىم. ئامېرىكا خىتايىنى قورشاپ ئورۇنلاشتۇرۇلغان يۇقىرى ئېگىزلىك رايونى ھاۋا مۇداپىئە سېستىمىسى سەۋەبلىك خىتايىنىڭ ئۆچ ئېلىشىنى نەزەردە تۇتۇپ، بۇ سېستىمىنى ھىندى-تىنىچ ئوكيان رايونىنىڭ ھەممىسىنى ئۆز ئىچىگە ئالىدىغان رايونلۇق باشقۇرۇلىدىغان بومبىدىن مۇداپىئەلىنىش سېستىمىسى بىلەن بىر گەۋدىلەشتۈرۈش ئارقىلىق خىتايغا تەھدىت ئېلىپ كەلسە بولىدۇ.

12. كۈلرەڭ رايون ھەربىي ئۇرۇشى. خىتايىنىڭ ھەربىي، تور، ئېلېكترونلۇق ۋە پىسخولوگىيىلىك ئۇرۇش ئىقتىدارىنى

ئۈنۈمسىز لەشتۈرۈش ئۈچۈن ئوتتۇرىغا چىقىرىلغان سىمىتىرىكىلىكتىن خالىي ئۇرۇش ئىقتىدارىنى تەرەققىي قىلدۇرۇش .

ئېلىكترونلۇق ئۇرۇش ئامبىرىنىڭ مۇھىم ئەۋزەللىكىدىن بولۇپ، ھەربىي ئاسمىتىرىكىلىق (سىمىتىرىكىلىكتىن خالىيلىق) جەھەتتە كۈچەپ قوللىنىلىشى لازىم. نۆۋەتتە تور ھۇجۇمى ئىقتىدارى ئېنىقسىز ھوقۇق لېنىيەلىرى ۋە بىيوكراتىك ئۈنۈمسىزلىك تەرىپىدىن توسقۇنلۇققا ئۇچرىدى. شۇڭلاشقا ئۇرۇشلاردا باشقۇرۇلىدىغان بومبىلارنىڭ ئېتىپ چىقىرىلىشىنى ياكى قورال-ياراقلاردىن ئوق چىقىشىنى توسۇپ قېلىش ئۈچۈن قوللىنىلىدىغان، مەسىلەن، «سولدىن قويۇپ بېرىلىدىغان» باشقۇرۇلىدىغان بومبا سېستىمىسى تىپىدىكى خىتاينىڭ بۇيرۇقى، كونتروللىقى ۋە ئالاقىسىنى ۋەيران قىلىدىغان ئېلىكترونلۇق ھۇجۇمغا قايتىدىن ئەھمىيەت بېرىش كېرەك.

13. سىياسى جەھەتتە. سۈرگۈندىكى پارلامېنتى ۋۇجۇدقا چىقىرىش .

بۇ ھەقتىكى پىلان تۇنجى بولۇپ 2005 - يىلى دۆلەت بىخەتەرلىكى مۇتەخەسسسى كونسىتانىن مېنگىس (Constantine Menges) تەرىپىدىن ئوتتۇرىغا قويۇلغان بولۇپ، ئۇ سۈرگۈندىكى خىتاي پارلامېنتى قۇرۇش پىلانىنى ئوتتۇرىغا چىقارغان. مېنگىس مۇنداق يازىدۇ: «خىتايدىكى كوممۇنىست دىكتاتورلۇقىنىڭ مېزى چۇۋۇلۇشقا ئەگىشىپ، دېموكراتىك سىياسەت سېستىمىسى ئوتتۇرىغا چىققاندا، خىتايدىكىلەر ئۈچۈن خىزمەت قىلىدىغان، ئۇلارنىڭ

مەنپەئەتىگە ۋەكىللىك قىلىدىغان سىياسىي پارتمىيەلەرنى ۋە خەلق تەشكىلاتلىرىنى قۇرۇش ئىنتايىن مۇھىم.» بۇ جەھەتتە قۇرۇلىدىغان سۈرگۈندىكى پارلامېنت خىتاينىڭ كۆپ خىل مەۋجۇت مەسىلىلىرىنى ھەل قىلىدىغان قوللىنىشچان لايىھىلەرنى ئوتتۇرىغا قويۇش ئۈچۈن يىلدا بىر قانچە كۈن توپلىشىپ مۇزاكىرە قىلىشالايدىغان دېموكراتىيەگە مايىل سۈرگۈندىلەردىن تەشكىل تاپىدۇ. لايىھىلەر بىرەر مەتبۇئاتتا ئېلان قىلىنسا، شۇنداقلا خىتايغا كىرگۈزۈلسە بولىدۇ.

14. رۇسىيە. رۇسىيە قارتىنى ئىشقا سېلىش .

ئامېرىكا موسكۋادا ئامېرىكاغا مايىل ھۆكۈمەت بەرپا قىلىشنى نىشانلاپ بىر ئىستراتېگىيىلىك پىلاننى باشلىشى كېرەك. شۇنداق بولغاندا رۇسىيە خىتايدىن كېلىدىغان تەھدىتنى پەسەيتىشتىن ئىبارەت خەلقئارالىق كۈرەشكە ئاۋاز قوشالايدۇ. رۇسىيەنى ئىسلاھ قىلىش پروگراممىسى نۆۋەتتىكى رۇسىيە رەھبەرلىرى ئارىسىدىكى مىسلىسىز چىرىكىلىشىنى ئېچىپ بېرىدىغان، شۇنداقلا رۇسىيەدىن ئامېرىكاغا ۋە دېموكراتىيەگە مايىل رەھبەرلەرنى سايلاپ چىقىشقا ياردەم بېرىدىغان مەخپىي ھەرىكەتلەرنى ئۆز ئىچىگە ئالسا بولىدۇ. بۇ ۋە باشقا لايىھىلەرنى ئەمەلىيلەشتۈرۈش خىتاي كوممۇنىستىك پارتىيىسى تەرىپىدىن ئىدارە قىلىنىشى چىش - تىرنىقىغىچە رەت قىلىدىغان 1.4 مىليارت خەلقكە ھۆرلۈك ئېلىپ كېلىشنىڭ جىددىي جەرياننى باشلايدۇ.

## تەشەككۈرنامە

«قىيىقزىل يالغانچىلىق» نىڭ نەشر قىلىنىشى تارىختىكى ھالقىلىق پەيتكە توغرا كەلدى. يادرو قورالىغا ئىگە كوممۇنىستىك دىكتاتورلۇقى ھېسابلانغان خىتاي خەلق جۇمھۇرىيىتى ئامېرىكانىڭ ئورنىنى ئېلىپ، دۇنيانىڭ يېتەكچى كۈچى بولۇشقا چىشىنى بىلەۋاتماقتا. شۇنىڭ بىلەن بىر ۋاقىتتا، بېيجىڭنىڭ كوممۇنىست رەھبەرلىرى دىكتاتورلاشقان ھاكىمىيەت شەكلى ۋە دىكتاتورلاشقان جەمئىيەت بەرپا قىلىشقا جان-جەھلى بىلەن تىرىشماقتا. بۇ كىتابتا مەن ئەركىنلىك، دېموكراتىيە ۋە ئەركىن بازار ئۈچۈن ئەڭ ئېغىر تەھدىت دەپ قارىغان مەخپىيەتلىك ۋە ئالدامچىلىقلارنى پاش قىلىشقا تىرىشچانلىق كۆرسىتىلدى. كىتابتا پاش قىلىنغان خىتاي كوممۇنىستىك پارتىيىسى تەرىپىدىن ھۆكۈمرانلىق قىلىنىۋاتقان خىتاينىڭ يەر شارىنىڭ ھاكىمىيىتىنى قولغا كەلتۈرۈش غەربى ۋە ئۇنىڭ ئامېرىكانى تەتۈكۈس مەغلۇپ قىلىش جەھەتتىكى شۇم نىيەت تىرىشچانلىقلىرى، شۇنداقلا ئۇ ئىشقا سېلىۋاتقان ئەنئەنىۋىي توقۇنۇشنىڭ بوسۇغىسىنىڭ ئاستىدىن مەشغۇلات قىلىدىغان يېڭى تۈرلۈك يەر شارى ئۇرۇش قاتارلىقلاردىن ئىبارەت.

بۇ كىتابنىڭ پۈتۈپ چىقىشىدا كۆپلىگەن ئەمەلدارلارنىڭ ۋە ھۆكۈمەت دائىرىلىرىدە خىزمەت قىلىدىغان ياكى شەخسى ساھەلەردە خىزمەت قىلىدىغان مۇتەخەسسسلەر قىممەتلىك ياردەملىرىنى سۇندى. ئۇلارنىڭ كۆپ قىسمى كىتابتا تىلغا ئېلىندى ۋە سۆزلىرى نەقىل قىلىندى. يەنە بەزىلەر ئىسمى تىلغا ئېلىنمىغان ئاساستا ئارقا كۆرۈنۈشكە ياكى چوڭقۇر ئارقا كۆرۈنۈشكە ئىگە مۇھىم ئىستراتېگىيىلىك مەسلىھەتنى مۇزاكىرە قىلىشقا قوشۇلدى. بۇ مۇھىم خىزمىتىگە ياردەم بەرگەن بارچە كىشىلەرگە چىن دىلىمدىن رەھىمىمنى بىلدۈرمىەن. ئاخباراتچىلىق ساھەسىدە مۇخبىرلارنىڭ ياخشى-يامانلىقى ئۆزلىرى نەقىل قىلغان مەنبەلەرنىڭ ئورانىنىڭ دەرىجىسىدە بولىدۇ دەيدىغان بىر گەپ بار. بۇ كىتابنى يېزىشتا، مەن بەختكە يارىشا ئىنتايىن مۇھىم مەنبەلەرگە ئىگە بولدۇم. كىتابنى يېزىش جەريانىدا ئەڭ زور چەكتە توغرا مەلۇمات بېرىشكە تىرىشتىم.

مەن ۋاشىنگتون ئەركىنلىك مايكىدىكى خىزمەتداشلىرىمنىڭ مېنى قوللىغانلىقى ئۈچۈن، ئۇلارغا ئالاھىدە رەھىمىمنى بىلدۈرمىەن. بولۇپمۇ، بۇ ئورگاننىڭ مەسئۇلى مىخائىل گولدفارب، باش مۇھەررىر ماتىۋ كونتىنېنتى ۋە باش رەئىس ئارون خارىسون قاتارلىقلارغا ئالاھىدە رەھىمەت ئېيتىمەن. شۇنداقلا، ۋاشىنگتون ۋاقىت گېزىتىدىكى سەپداشلىرىمدىن دېرىكتور ۋە ئىجرائىيە باش مۇھەررىر كرىس دولان، باش ئىجرائىيە ئەمەلدارى لارى بىسلى، ۋە رەئىس توماس ماكدونۇت قاتارلىقلارغا رەھىمىمنى بىلدۈرمىەن. كىتابىمنىڭ ۋاكالىتچىسى، 2018-يىلى ئاۋغۇست ئېيىدا ۋاپات بولغان جوسىن بېرىندانغىمۇ رەھىمەت ئېيتىمەن ۋە ئۇنى چىن دىلىمدىن ئەسلىمەيمەن.

— بىل گېرتز، 2019-يىلى، ماي

ئىنگىلىزچىدىن ھېكمەت يار ئىبراھىم، ئەنۋەر قازاقۇرۇم تەرجىمىسى



HOW CHINA TOOK OVER  
WHILE AMERICA'S ELITE SLEPT



مەخپىي ئۇرۇش

STEALTH

WAR

روبېرت سپالدىڭ



GADIER GENERAL  
RT SPALDING  
(S Air Force, Retired)

# مەخپىي ئۇرۇش

روبېرت سپالدىك

## كىرىش سۆز

بۇ كىتاب كوممۇنىستىك پارتىيىسىنىڭ مەخپىي ھېكايىلىرىنى سۇيۇنۇشقا ئېلىپ چىقىش يولىدىكى تىرىشچانلىقىمىزنىڭ سەمەرىسىدۇر. بۇ كىتاب ئارقىلىق ئۈمىد قىلىدىغان باشقىلارنىڭمۇ بۇ ھەقتىكى مەخپىيەتلىكلەرنى ئاشكارىلاشقا ئىنتىلىشىغا ۋەسەلە بولۇشتىن ئىبارەت. چۈنكى، ئۇلارنىڭ ھاياتىغا ۋە تەقدىرىگە سايە تاشلاۋاتقان تەھدىت بىزنىڭ خىتاي كوممۇنىستىك پارتىيىسىدىن ئاستا-ئاستا مۇناسىۋىتىمىزنى ئۈزۈشىمىز ئارقىلىق پەسىيدۇ.

ئەلۋەتتە، بۇ يەردە يەنە بىر مۇمكىنچىلىكىمۇ بار. ئۇ بولسىمۇ، ناۋادا بىز خىتاي كوممۇنىستىك پارتىيىسىدىن چەك-چېگرىمىزنى ئايرىمىساق، خىتاي كوممۇنىستىك پارتىيىسى غەرب دۇنياسىنىڭ قانۇنىيەتلىرىگە مۇناسىۋەتلىك بۇزۇپ تاشلاشقا قۇتۇرۇۋاتقانلىقى نەتىجىسىدە، بىز سۆز ئەركىنلىكىمىز ۋە باشقا جەھەتتىكى ئەركىنلىكلىرىمىزدە بارغانچە چەكلىمىگە ئۇچۇرايدىغان ھالغا چۈشۈپ قالغىمىز. مۇشۇنداق كۈنگە قالغان چېغىمىزدا، بۇ كىتابنىڭمۇ، ھەتتا ئامېرىكا قانۇنىنىڭمۇ ھېچبىر مەنەسى قالمىغان بولىدۇ.

غەربتە بىلىم ئەمەلىي خاتىرىلەنگەن تارىخىي ماتېرىياللارغا تايىنىدۇ. غەرب تارىخى ھەر قايسى دۆلەتلەر قانۇنىغا بىنائەن ئىجرائات ئېلىپ بارغان ھۆججەتلەر ۋە يىلنامىلەر بىلەن تولغان. ئامېرىكا، ئۇچۇر ئەركىنلىكى قانۇنى ھەتتا ئامېرىكا ھۆكۈمىتىنىڭ مۇئەييەن پەيتتە ھۆكۈمەت كونتروللۇقىدىكى ئۇچۇر ۋە ھۆججەتلەرنىڭ ئاشكارىلىشىنى تەقەززا قىلىدۇ.

بىراق، بۇ ھەقتىكى ئىجرائاتى غەربتىكى ئەنئەنە بىلەن تۈپتىن پەرقلىق بولغان بىر دۆلەتنىڭ تارىخى ۋە ھاكىمىيەت يۈرگۈزۈشىنى دەلىل-پاكتىلىق ھالدا قانداق ئوتتۇرىغا قويىمىز؟ ئەگەر بۇنداق بىر دۆلەت ئۆز مەخپىيەتلىكلىرىنىڭ ئاشكارىلىنىشى خالىمايدىغان بولسا، سىز ئۇنىڭ نېمىلەرنى قىلغىنىنى قانداق بىلىمىز؟ ئەگەر بۇ دۆلەت ھۆكۈمەتنىڭ ئۇچۇر ئاشكارىلاش قانۇنىنىڭ چەكلىمىسىگە ئۇچرىمايدىغان بولسىچۇ؟ مەن ئۇزاق زامانلاردىن بېرى خىتاي كوممۇنىستىك پارتىيىسى توغرىسىدىكى ۋەقەلىكلەر ۋە ئۇلارنىڭ مەخپىي سېستىمىسى ھەققىدە كۆپچىلىككە مەلۇمات بېرىشنى ئويلاشقان بولساممۇ، بۇنداق قىلىشقا پۇرسىتىم بولماي كەلگەن ئىدى.

يېزىلغانلىقى، كىتابنى ئېنىسكلوپېدىك خۇسۇسىيەتكە ئىگە قىلىشنى مەقسەت قىلمىغانلىقىم سەۋەبلىك (يۇقىرىقىدەك يول تۇتۇشنى تاللىدىم). خىتاي كوممۇنىستىك پارتىيىسىنىڭ قاراڭغۇ تەرەپلىرىنى تېخىمۇ چوڭقۇر ھالدا، پاكىتلىق رەۋىشتە ئوتتۇرىغا چىقىرىشنى ۋە بۇ ھەقتىكى زۆرۈر بىلىملەر بىلەن تەمىنلىشنى دۆلىتىمىزنىڭ ۋە ئۇ كېيىنكى قىلغان ئەركىنلىكىمىزنىڭ داۋاملىشىشىغا ياردەم بېرىشى ئۈچۈن كۈچ قاتىدىغان كەلگۈسىدىكى ۋە تەنپەرۋەرلىرىمىزگە قالدۇرۇپ قويدۇم.

ئوقۇرمەنلەرنىڭ بۇ كىتابنى ئوقۇشنى ئامالنىڭ بارىچە ئاسانلاشتۇرۇشنى مەقسەد قىلغانلىقىم، شۇنداقلا بۇ كىتابنى يېزىپ چىقىش ئۈچۈن سۆھبەتلەشكەن يۈزلەرچە كىشىنىڭ نۇرغۇنلىرى ئۆز سالاھىيىتىنى ئاشكارىلىماسلىقىمنى ئۈمىد قىلغانلىقى سەۋەبلىك، كىتابنى نەقىل مەنبەسى ئەسكەرتىلمىگەن ئۇسۇلدا يېزىپ چىقتىم. كىتابتىكىسى مېنىڭ ئېرىشكەن مەلۇماتلىرىمنىڭ ئازغىنە بىر قىسمىدىن ئىبارەت. بۇ كىتاب مەخپىي ئۇرۇشنى ئاۋامنىڭ نەزىرىدە نامايان قىلىشتىن ئىبارەت جىددىي ئېھتىياجنى قاندۇرۇش ئۈچۈن

## مۇقەددىمە



ئايرىپىلان گەۋدىسىنىڭ ئومۇمىي قىسمىنى شەكىللەندۈرگەن ئەگمە لايىھە ئايروپىلاننىڭ رادار سېستىمىسى تەرىپىدىن قىيىنچىلىق بېرىلگەن، كۆزۈتۈلگۈچى جىسىملارنىڭ ئىزىنى قوغلايدىغان ئېلېكتىر ماگنېتى تەرىپىدىن بايقىلىپ قېلىنىشىنى

مەن كۆز بويامچىلىق تاكتىكىسى توغرىلىق كۆپ نەرسە بىلىمەيمەن. 1998 - يىلى ئەرۋاھ B2 تىپلىق مەخپىي بومباردىمانچى ئۇرۇش ئايروپىلاننىڭ (B-2 Spirit Stealth Bomber) ئۇچقۇچىلىق مەشىقىگە قاتنىشىشقا باشلىدىم. بۇ بومباردىمانچى ئايروپىلان دۇنيادا «مەخپىي بومباردىمانچى» دېگەن نام بىلەن مەشھۇر. B2 بومباردىمانچى ئايروپىلانى ئەينى چاغدا ئامېرىكا ھاۋا ئارمىيىسى قورال - ياراق ئىسكىلاتىدىكى كۆزنى قاماشتۇرىدىغان، مىليون دوللار قىممىتىگە ئىگە، يۇقىرى تېخنىلوگىيە سەپلەنگەن ئۇرۇش ئايروپىلانى بولۇپ، كەلگۈسىدىكى ئەسىرلەردىن ھازىرغا قاراپ ئۇچۇپ كەلگەندەك كۆرۈنىدىغان ئالىي دەرىجىلىك، يېڭى قورال ھېسابلىناتتى.

ساقلايتتى. مۇنداقچە ئېيتساق، مەن ھەر بىر ھەربىي ئىستراتېگىيىچىنىڭ «دۈشمەنگە كۆرۈنمەسلىك» تىن ئىبارەت چۈشنىڭ ئەمەلىيىتى بولغان بىر ئايروپىلاننى ھەيدەشنى ئۆگەندىم.

ئاقساراي مەسلىھەتچىلەر بىرلەشمىسى كومپوتىتنىڭ خىتاي ئىشلىرى باش ئىستراتېگىيىچىسى، ئامېرىكا دۆلەت مۇداپىئە مىنىستىرلىكى ئەمەلدارى، ئامېرىكانىڭ خىتايدا تۇرۇشلۇق مۇداپىئە خادىمى قاتارلىق ۋەزىپىلەرنى ئۆتكەن، ئەڭ ئاخىرىدا ئاقساراي ئىستراتېگىيىلىك پىلان باش دېرىكتورلۇقى ئورنىدىن خىزمەتتىن ئايرىلغان مەن، يىگىرمە يىلدىن كېيىن مېنىڭ دۆلىتىمگە قارىتىلىپ بەتلەنگەن باشقىچە بىر خىل مەخپىي قورالدىن چەكسىز ئارامسىزلىنىدىم. ئۆتكەن قىرىق يىل مابەينىدە خىتاي كوممۇنىستىك پارتىيىسى ناھايىتى ئۈستىلىق بىلەن ئويۇن ئويناپ كەلدى. قارىماققا تولىمۇ مۇرەككەپتەك كۆرۈنىدىغان بۇ ئويۇننى ئەمەلىيەتتە ئاددىي كۆز بىلەنمۇ بايقىۋالغىلى بولىدۇ. خىتاي كوممۇنىستىك پارتىيىسىنىڭ بۇ ئويۇننىڭ مەقسىتى دۇنيانى ئۆز كونتروللۇقىغا ئېلىش ۋە ئالەمدە ئۆز تەسىرىنى تىكلەشتىن ئىبارەت بولۇپ، خىتاي كومپارتىيىسى بۇ مەقسىتىنى ھېچقانداق ھەربىي چىقىمىز ھالدا ئەمەلگە ئاشۇرماقچى.

خىتاي كوممۇنىستىك پارتىيىسى ھېچكىم بايقىۋالالمىغۇدەك مەخپىي ئۇسۇللار ئارقىلىق تېخنىلوگىيەگە ئىگە بولۇپ كەلدى. ئۇ ئۆزى ئېرىشكەن تېخنىلوگىيەلەرگە ئۇنى تەرەققىي قىلدۇرۇش ئۈچۈن بىر سېنتىمۇ خەجلەپ باققان ئەمەس. خىتاي ھەر خىل ئاماللار بىلەن دۇنيانىڭ

سۇ تراپىپورتىنى كونترول قىلىۋالدى، بىزنىڭ شىركەت ۋە پەن - تېخنىكا تەجرىبىخانىلىرىمىزغا سوقۇنۇپ كىرىۋالدى، ئامېرىكىلىق مەبلەغ سالغۇچىلارنىڭ پۇلى بىلەن ئۆز دۆلىتىدە زاۋۇت ۋە كارخانىلارنى قۇردى. بۇ ئاز كەلگەندەك، مال ئىگىسىدىن ئوغرى كۈچلۈك دېگەندەك، خىتاي ئۆزىگە مەبلەغ قىلىپ سېلىنغان ئاشۇ پۇللارنىڭ ئۆز ئىلكىدىن چىقىپ كەتمەسلىكى ئۈچۈن مۇتەئەملىك قىلىشنى داۋاملاشتۇرۇپ كەلدى.

يىگىرمە بىرىنچى ئەسىردىكى مىللىي دۆلەتلەر ئارىسىدا يۈز بېرىدىغان ئۇرۇشلار بىلەن ئون توققۇزىنچى ۋە ئون سەككىزىنچى ئەسىردە يۈز بەرگەن ئۇرۇشلار ئارىسىدا ئاسمان - زېمىن پەرق بار. بومبا ۋە ئوق ئارقىلىق قىلىنىدىغان ئۇرۇشنىڭ ئورنىنى ئىقتىسادىي، پۇل - مۇئامىلە، ئۇچۇر، ياسىمىچىلىق، ئۇل - مۇئەسسەسە قۇرۇلۇشلىرى ۋە تور - ئالاقە قاتارلىق ساھەلەردىكى كۈرەشلىرى ئالدى. كۈنىمىزدە يۇقىرىقى ساھەلەرنىڭ كونتروللۇقىنى قوللىغۇزغا چۈشۈرگىنىمىزدە، سىز بىر پايەمۇ ئوق ئېتىلماي تۇرۇپ قىلىنىدىغان بۇ ئۇرۇشتا غەلبە قىلالايسىز. مانا بۇ تولىمۇ ئاددىي، لوگىكىلىق ئىستراتېگىيە ھېسابلىنىمۇ، مىڭ ئەپسۇسكى، غەربتىكى لېدىرلار بۇ رېئاللىقنى تونۇپ يېتىشكە خام كېلىپ قالدى.

غەرب دۇنياسىنىڭ سىياسىي، ھەربىي، كارخانىچىلىق ۋە مالىيە - ئىقتىساد ساھەسىدىكى رەھبەرلىرى بىردەك ھالدا خىتاينىڭ بۇ دەرىجىدە ئۈستىلىق بىلەن ئوينىۋاتقان ئويۇننىڭ ماھىيىتىنى ئاڭقىرالمايدى. بۇ رەھبەرلەر ئۇرۇش دېگەن ئۇرۇش مەيدانىدا مىللىتى، زەمبىرەك، ئوق ۋە بومبىلار

ئارقىلىق قىلىنسا، ئاندىن ھەقىقىي ئۇرۇش بولىدۇ دەيدىغان تەيپۈنەننىڭ زامانىدىكى كونا كۆز قاراشلارنى تېخىچە كۆتۈرۈپ يۈرۈشمەكتە. ئۇلارنىڭ بۇ چۈشەنچىسىدىن ئەجەبلىنىپ كېتىشىمۇ بولمايدۇ. ھالبۇكى، خىتاي كوممۇنىستىك پارتىيىسىنىڭ ئىستراتېگىيىسى خىلمۇ-خىل تاكتىكا، ھىيلە-نەيرەڭلەرنى ئىشقا سېلىپ، باشقا خىل ئۇسۇلدا ئۇرۇش قىلىشتىن ئىبارەت. خىتاي كومپارتىيىسىنىڭ بۇ خىل ھىيلە-نەيرەڭلىرىنىڭ مەركىزى نۇقتىسى ئوغرىلاش، تەھدىت سېلىش، ئىقتىسادىي جەھەتتىن ۋەيران قىلىش، پۈتۈن يەرشارى مىقياسىدا ئۇل-مۇئەسسەسە قۇرۇلۇشلىرىنى مونوپۇل قىلىش بولۇپ، خىتاي بۇ ئارقىلىق ئۆز تەسىر دائىرىسىنى دۇنيانىڭ ھەممىلا يېرىدە كېڭەيتىش يولىدا كېتىۋاتىدۇ.

مەن ھەيدىگەن B2 بومباردىمانچى ئايروپىلانغا ئوخشاش، خىتاي كوممۇنىستىك پارتىيىسىنىڭ مەخپىي ئۇرۇشى ئەمەلىيەتتە كىشىنىڭ كۆزى كۆرۈپ، قۇلىقى ئاڭلاشتىن مەخپىي ئەمەس بولۇپ، ئەسلىدە ئۇ ھەممە كىشى كۆرەلەيدىغان جايغا يوشۇرۇنغان. ئۇنداقتا بىز قانداقسىگە ئۇنى كۆرەلمىدۇق؟ مەن بۇنداق دېيىش ئارقىلىق مەلۇم بىر سىياسىي پارتىيىنى ئەيىبلەمەكچى ئەمەس. جۇمھۇرىيەتچىلەر ۋە دېموكراتلاردىن ئىبارەت ئىككىلى پارتىيىنىڭ سەرخىللىرى بۇ ھەقتىكى نورمالسىز ئەھۋالنى بايقاپ يېتەلمىدى. مەن ئۇلارنىڭ بايقىيالماسلىقىدا قەستەنلىك بار يوقلۇقىنى بىلمەيمەن. ئۆز ۋەتەنداشلىرىغا كۆڭۈل بۆلىدىغان ۋەتەنپەرۋەرلەردىن بىرى بولۇش سۈپىتىم بىلەن،

مېنىڭ ھەممىدىن بەك كۆڭۈل بۆلىدىغىنىم بۇ دۆلەتنىڭ خەلقىنى ۋە بۇ دۆلەت قۇرۇلغاندىن بۇيان مەۋجۇت بولۇپ تۇرۇۋاتقان قىممەت قارىشىنى قوغداشتىن ئىبارەت.

بەلكىم خىتاينى ئامېرىكانىڭ قانۇنىدىن باشقا ھېچنەرسە قورقۇتالمايدىغان بولۇشى مۇمكىن. بۇ نۇقتىنى خىتاينىڭ دۆلەت رەھبىرى شى جىنپىڭ ئۆز ئاغزى بىلەن ئېيتقان بولۇپلا قالماي، بۇ كىتابتا مەن ئاشكارىلىماقچى بولغان خىتاي ھۆكۈمىتىنىڭ ئىچكى ھۆججەتلىرىمۇ ئېنىق ھالدا سۆز ئەركىنلىكى ۋە دىنىي ئەركىنلىكتىن ئىبارەت ئامېرىكانىڭ ئاساسلىق قىممەت قاراشلىرىنىڭ خىتاي كوممۇنىستىك پارتىيىسىنىڭ بىۋىرات ھاكىمىيىتى ئۈچۈن تەھدىت ئېلىپ كەلگۈچى ئامىل سۈپىتىدە كۆرسىتىلگەن. خىتاي كومپارتىيىسى يۇقىرىكىدەك ئەركىنلىكلەر خىتاي پۇقرالىرى ئارىسىدا ئەسلا يىلتىز تارتىمىسى، بۇ ئەركىنلىكلەر ھېچبىر زامان خىتاي خەلقىنىڭ ھوقۇقى بولماسلىقى كېرەك دەپ قارايدۇ.

خىتاي كوممۇنىستىك پارتىيىسىنىڭ بىزنىڭ كىشىلىك ھوقۇق قانۇنلىرىمىزغا ۋە باشقا قانۇنىي كاپالەت تۈزۈمىمىزگە چىش-تىرىنقى بىلەن ئۆچمەنلىك قىلىشىدىن ئەركىنلىكنىڭ قەدەر-قىممىتىنى بىلىدىغان ھەر بىر كىشى ۋە ھەممىگە چۈشۈشى كېرەك. مانا بۇ مېنىڭ بۇ كىتابنى يېزىشىمدىكى ئاساسلىق سەۋەبتۇر. مەن خىتاينىڭ مەخپىي ئۇرۇشىدىن ۋە ئۇنىڭ ئىقتىسادىي، ھەربىي، دىپلوماتىيە، تېخنىلوگىيە ۋە ئۇل مۇئەسسەسە قۇرۇلۇشلىرى قاتارلىق ئالتا ساھەگە كۈچىنى مەركەزلەشتۈرۈش ئارقىلىق دۇنياغا

ھۆكۈمرانلىق قىلىش ئىستراتېگىيىسىدىن دۇنيانى ئاگاھلاندۇرماقچىمەن .

ختىاي ئۆزىنىڭ ئامېرىكا سىياسىي ئىشلىرىغا ۋە كارخانىلىرىغا تەسىر كۆرسىتىش غەرىزىگە يېتىش يولىدا يەڭ شىمايلاپ كېلىۋاتىدۇ . ناۋادا خىتاي بۇ غەرىزىنى ئەمەلگە ئاشۇرالمىسا ، مەلۇم سىياسىي ئىشنى ياكى مەلۇم سىياسەتنى تەنقىدلەش ، سىياسىي كۆز قاراشلارنى ئىپادىلەش ، ھۆكۈمەتنىڭ ھوقۇقىنى قالايمىقان ئىشلىتىشىنى ياكى يېتەرسىزلىكلىرىنى پاش قىلىش ، ئۆزىمىز خالىغان ناخشىنى ئېيتىش ، ئۆزىمىز خالىغان ساھەدە چوڭقۇر تەتقىقات ئېلىپ بېرىش ، خالىغان تور بەتنى زىيارەت قىلىش ، ئۆزىمىز توغرا دەپ قارىغان ئىدىئولوگىيەگە ئېسىلىش دېگەندەك بىز چوقۇم بولۇشقا تېگىشلىك دەپ قارايدىغان ئەركىنلىكلىرىمىز ھۇجۇمغا ئۇچرايدۇ .

ئامېرىكانىڭ ئىقتىسادىغا كەلسەك ، (ختىاي ئامېرىكا سىياسىي ئىشلىرىغا ۋە كارخانىلىرىغا تەسىر كۆرسىتىش غەرىزىگە يېتىۋالغان تەقدىردە ،) خىتاي كومپارتىيىسىنىڭ بىزنىڭ كاپىتالىزمىزدىن پايدىلىنىپ بىزنىڭ پىرىنسىپال مەنپەئەتلىرىمىزگە چاڭ سېلىش تىپىدىكى نەيرەڭلىرى سەۋەبلىك ئىقتىسادىمىز ئىزچىل رەۋىشتە ئاجىزلىشىدۇ . سودا شەرتلىرىمىز مۇ بارغانچە چىڭىپ كېتىدۇ . خىتاي ئىشلەپچىقارغان مالىلار ماركېتلىرىمىزنى قاپلاپ ، خىتايغا مەنپەئەت يەتكۈزىدىغان سودا تەڭپۇڭسىزلىقى تېخىمۇ ئەۋج ئېلىپ كېتىدۇ . خىزمەت تېپىش بازارلىرى پالەچ ھالغا چۈشۈپ ، ئوتتۇرىچە كىرىم سەۋىيىمىز تۆۋەنلەپ كېتىدۇ . بىزنىڭ ئەڭ تالانتلىق كىشىلىرىمىز سېپى ئۆزىدىن

ختىاي كوممۇنىستىك پارتىيىسىنىڭ مۈلۈكى ھېسابلانغان خىتاينىڭ ئىگىلىكىدىكى كارخانىلارنىڭ قول چۇماقچىلىرىغا ئايلىنىپ كېتىدۇ .

شۇ چاغدا ، خىتاي كوممۇنىستىك پارتىيىسىنىڭ ۋاشىنگتوندىكى سىياسەتكە تەسىر كۆرسىتىش ئۈچۈن شارقىرتىپ خەجلەۋاتقان پۇلىنىڭ نەتىجىسى سەۋەبلىك ، خىتاي پەرەس رەقەبلىرىگە تاقابىل تۇرۇشقا تىرىشىدىغان ئامېرىكا سىياسىي ئىشلىرى ئۆزلىرىنىڭ خىتاي كومپارتىيىسى تەرىپىدىن سېتىۋېلىنغان ۋە بوداپ بېقىلىۋاتقان «كەسپىداش» لىرىنىڭ قارشىسىدا تۇرغانلىقىنى بايقايدۇ .

يۇقىرىقىلارغا ئوخشاش نىسبەتتە قورقۇنچلۇق بولغىنى ، خىتاي كومپارتىيىسى ئۆز بىيۇكرات كۈچىنى ئىشقا سېلىپ تارىخىي پاكىتلارنى قايتىدىن ياساپ ، تارىخىنى قايتا يېزىپ ، تارىخى ھەقىقەتلەرنى بۇرمىلايدۇ . خىتاينىڭ تارىخى پاكىتلارنى ئاستىن - ئۈستۈن قىلىۋېتىدىغان بۇ خىلدىكى قىلمىشلىرىنى مەخسۇس تەتقىق قىلىدىغان ئاكادېمىكلار ئۆز ئىچىدە چاقچاق قىلىپ خىتاي خەلق جۇمھۇرىيىتىنى «ئۇنتۇغاقلىق خەلق جۇمھۇرىيىتى» (The People's Republic of Amnesia) دەپ ئاتايدۇ . تارىخىنى ئۆزگەرتىدىغان بۇ كومپيۇتېرلاشقان دەۋردە دۆلەت مىقياسىدا ئۇنتۇغاقلىقلىقنى بەرپا قىلىش پەقەت مائۇسنىڭ ئوڭ تەرەپتىكى كونۇپكىسىغا مۇجەسسەملەشكەن كېسىش ، چاپلاش ۋە ئۆچۈرۈپ تاشلاش باسقۇچلىرىدىنلا ئىبارەتتۇر . گلېن تىفېرتنىڭ «ئەس ئۆڭكۈرنى كۆزىتىش»

نامىدىكى تەتقىقاتى كىشىنى تولىمۇ جەلپ قىلىدۇ. بۇ تەتقىقاتتا خىتايدا داڭقى بار مەلۇم بىر قانۇن ژۇرنىلى مەنبە قىلىنغان بولۇپ، ماقالىلىرى تورغا قويۇلغان بۇ ژۇرنالنىڭ ماقالىلىرى ئارىسىدا قانۇن بىلەن ئىدارە قىلىش ئۇقۇمىنىڭ دەپسەندە قىلىنىشىنى پاش قىلىدىغان بىر مۇ ماقالە بولمىغان. [ئاپتوردىن ئەسكەرتىش: قانۇن بىلەن ئىدارە قىلىنىش ئۇقۇمىنىڭ دەپسەندە قىلىنىشى بىر دۆلەتتىكى دېموكراتىك تۈزۈمنىڭ مۇكەممەللىك دەرىجىسى توغرىسىدا مۇھاكىمە يۈرگۈزۈشنى كۆرسىتىدۇ. قانۇن بويىچە ئىدارە قىلىش دېگەندە (1) قانۇننىڭ ھەممىدىن ئۈستۈنلۈكى، ھېچكىم قانۇندىن ئۈستۈن ئەمەسلىكى؛ (2) دۆلەت رەھبىرىنىڭ سىياسىي رەقەبىنى ياكى ئۆزىنى تەنقىدلىگۈچىنى ئەرز قىلالماسلىقى؛ (3) دۆلەت رەھبىرىنىڭ ئەدلىيەنىڭ مۇستەقىل مەۋجۇتلۇقىغا ھۆرمەت قىلىشى قاتارلىق ئۈچ ئامىل كۆزدە تۇتۇلىدۇ. ناۋادا قايسى بىر دۆلەتتە مۇشۇ ئۈچ ئامىل دەپسەندە قىلىنسا، بۇ ئاشۇ دۆلەتنىڭ دىكتاتور ياكى دىكتاتورلۇققا يېقىن دۆلەت ئىكەنلىكىنى، ئۇ دۆلەتنىڭ قانۇن تەرىپىدىن ئەمەس، ئىنسان تەرىپىدىن ئىدارە قىلىنىدىغانلىقىنى كۆرسىتىدۇ.] بۇ خىلدىكى ماقالىلەرنىڭ ئىلمىي ماقالە ئېلان قىلىنىدىغان ژۇرنالدا بولماسلىقى خىتاينىڭ ئۆزىنى قانۇن بىلەن ئىدارە قىلىنىدىغان، ئادالەتلىك دۆلەت قىلىپ كۆرسىتىشكە بولغان تىرىشىشىنىڭ ئالامىتى ھېسابلىنىدۇ. شۇ ۋەجىدىن قانۇن بىلەن ئىدارە قىلىنىشنىڭ دەپسەندە قىلىنىشىغا ئائىت ماقالىلەر مەزكۇر ژۇرنالدىن ئورۇن ئالامىغان. تىفېرت

مۇنداق يازىدۇ: «ئاددىيلا قىلىپ ئېيتساق، خىتاي ھۆكۈمىتى تېخنولوگىيەنىڭ كۈچىنى سۈيىستېمال قىلىپ، ئۆز دۆلىتىدە قوللانغان تور ئەلگىكىنى چەتئەلدىمۇ ئىشقا سالغان. خىتاي دۇنيانىڭ ھەر قايسى جايلىرىدىكى كۆزەتكۈچىلەرنى ئەخمەق قىلىپ، ئۇلارنىڭ خىتاينىڭ ئۆتۈشتىكى، ھازىرقى ۋە كەلگۈسىدە قىلىدىغان تۈرلۈك-تۈمەن قىلمىشلىرىغا بولغان كۆز قاراشلىرىنى ئاستىن-ئۈستۈن قىلىپ، بۇ غەربلىك كۆزەتكۈچىلەرنىڭ ھېچقانداق قوشۇلۇشى يوق ئەھۋال ئاستىدا، ئۇلارنى ئورتاق ھالدا خىتاي كومپارتىيىسىنىڭ قاپقارا تارىخىنى ئاقلاش، خىتاي كومپارتىيىسىنىڭ ئۆزىنى چىرايلىق كۆرسىتىدىغان سەپسەتلىرىنى خەلقئارالاشتۇرۇش تىپىدىكى پىلانغا ھەمدەمچى قىلىۋېلىشقا تىرىكەشكەن.»

ئەگەر خىتاي ئۆزىنىڭ غەرەزلىرىگە مۇۋەپپىقىيەتلىك يېتەلسە، ئاقىۋەتتە دۆلىتىمىزنى شەكىللەندۈرگەن پىرىنسىپلاردىن تامامەن مەھرۇم قالغان بىر ئامېرىكا بارلىققا كېلىدۇ.

يۇقىرىقىلارنىڭ ھەممىسى بىزنىڭ ئالدىمىزدا لۇڭگىدە پەيدا بولىدىغان يىرگىنىچلىك نەتىجىلەردۇر. بىز بۇنداق قەبىھلىكلەرنىڭ ئالدىنى ئالىدىغان تەدبىرلەرنى ئىشقا سالمىساق، بۇ خىل نەتىجىلەر پەقەت ۋاقىت مەسىلىسىدىنلا ئىبارەت بولۇپ قالىدۇ. خىتاي كوممۇنىستىك پارتىيىسى يەر شارىدا يۈرگۈزۈۋاتقان سىياسەتلەر نەچچە ئون يىللاردىن بۇيان ئۆز نەتىجىسىنى كۆرسىتىپ كەلدى. خىتاي كوممۇنىستىك پارتىيىسىنىڭ نۆۋەتتىكى ھوقۇقىيەت رەھبىرى شى جىنپىڭنىڭ يېتەكچىلىكىدە، خىتاي دۇنيانىڭ تېخنولوگىيە

پادشاھى بولۇشقا، تور-تېلېۋىزىيە بازارلىرىنى چاڭگىلىغا ئېلىۋېلىشقا، دىكتاتور ئىجتىمائىي كونترول نەپەرەتلىرىنى تەرەققىي قىلىۋاتقان ئەللەرنىڭ رەھبەرلىرىگە ئېكسپورت قىلىشقا ھەدەپ تىرماشماقتا.

بۇ كىتاب نوقۇل ھالدا ئاگاھلاندىرۇش سېگىنالى چېلىپ قويۇشنىلا مەقسەت قىلغان ئەمەس. كىتابتا يەنە ئامېرىكا ۋە دۇنيادىكى باشقا ئەركىن دۆلەتلەر خىتايىنىڭ مەخپىي ئۇرۇشىغا قارشى قانداق جەڭ قىلىش، ئۇنىڭ مەخپىي ئۇرۇشىنى قانداق بىتچىت قىلىش توغرىسىدا تەپسىلىي مەلۇماتلارمۇ مەۋجۇت. مەن بۇ ئارقىلىق 250 يىلدىن بېرى ئامېرىكانىڭ ۋە دۇنيانىڭ داۋاملىشىپ كەلگەن ئاساسىي قىممەت قاراشلارنى قوغداپ قالالىشىمىزنى ئۈمىد قىلدىم. بۇ قىممەت قاراشلار ئامېرىكا پىرىنسىپىنى فرانكىن روزۋېلت ۋە ئەنگىلىيە باش ۋەزىرى ۋىنستون چىرچىل «ئاتلانتىك نىزامنامىسى» دا بەلگىلىگەن سۆز ئەركىنلىكى، دىن ئەركىنلىكى، ئېھتىياج ئەركىنلىكى، قورقۇنچتىن ئەمەن بولۇش ئەركىنلىكىدىن ئىبارەت تۆت ئاساسىي ئەركىنلىكتىن ئىبارەت.

شۇڭلاشقا مەن كۆپچىلىكتىن بۇ كىتابنى خىتاي كومپارتىيىسىنىڭ بۇ مەخپىي ئۇرۇشىنى قانداق ئېلىپ بېرىۋاتقانلىقىنى دەسلەپكى قەدەمدە چۈشىنىشىدىكى، خىتاي كومپارتىيىسىنىڭ غەرب دۆلەتلىرىنى كونترول قىلىش قەدىمىنى قانداق قىلىپ قەدەممۇ - قەدەم توسۇپ قالغىلى بولۇشىنى بىلىۋېلىشىدىكى دەسلەپكى ئوقۇشلۇق دەپ قاراشنى كۈتمەن. شۇنىڭ بىلەن بىر ۋاقىتتا، بۇ كىتابتا كىشىنى چۆچىتىدىغان ئاگاھلاندىرۇشلار مەۋجۇت.

ئەگەر بىز ئۆزىمىزنىڭ ئىقتىسادىنى، دۆلەت بىخەتەرلىكىنى، تەتقىقات ئورگانلىرىمىزنى ۋە ئەركىن جەمئىيىتىمىزنى خىتايىنىڭ مەخپىي ئۇرۇشىدىن قوغداشتا تېز ۋە كەسكىن جاۋاب قايتۇرۇشتىن بوش كېلىپ قالساق، ئۇ ھالدا بىز نۆۋەتتىكى خىتايىدا مەۋجۇت بولۇۋاتقان، قورقۇنچلۇق چۈشكە ئوخشايدىغان، ھاكىمىيەتلىك جەمئىيەتكە يەم بولۇپ كېتىمىز. خىتايىدىن ئىبارەت دىكتاتور دۆلەت بىزنىڭ ھاياتىمىزنى، ئوي-خىياللىرىمىزنى، كىم بىلەن كۆرۈشۈپ، نېمىلەردە دەۋاتقانلىقىمىزنى كۆزىتىپ تۇرىدىغان؛ ناۋادا بىزنىڭ گەپ-سۆز، ئىش-ھەرىكەتلىرىمىزنى توغرا كۆرمىسە، بىزگە قارشى ھەرىكەت قوللىنىدىغان ھالەت شەكىللىنىدۇ.

بەزى قۇسۇرچىلار مېنى ۋەھىمە پەيدا قىلغۇچى، ياكى قىلدەك ئىشنى پىلدەك كۆرىشىپ، تۇخۇمدىن تۈك ئۈندۈرگۈچى دەپ ئەيىپلىشى مۇمكىن. بۇنداق كىشىلەردە بىر چاغلاردا مەندىمۇ يۈز بەرگەن كۆزى ئوچۇق قارىغۇلۇق ھالىتى مەۋجۇت. مەن ئۆزۈمنىڭ ئىلگىرى نېمىشقا خىتاي كومپارتىيىسىنىڭ تاجاۋۇزچىلىقلىرىدىن شۇنچىۋالا بىخەۋەر ھالەتتە بولغانلىقى، شۇنداقلا دۇنيانىڭ بۇ تاجاۋۇزچىلىقلارنى نېمىشقا ئىلگىرىكى ماڭا ئوخشاش كۆزى ئوچۇق قارىغۇدەك كۆرمەي يۈرۈۋاتقانلىقى توغرىلىق ئىزدەندىم. ئەمدىلىكتە مەن بۇنىڭ سەۋەبىنى تېپىپ چىقتىم. بۇنداق بولۇشىنىڭ سەۋەبلىرىدىن بىرى ئۆزىنى چوڭ تۇتۇشتىن ئىبارەت ئىكەن. بىز ئۆزىمىزنى ۋە ئۆزىمىزنىڭ دۆلەت سېستىمىسىنى ھەددىدىن زىيادە ساددىلارچە چوڭ بىلىمىز. بىز ئۆتمۈشتە بىردەك



ھالدا ئامېرىكا مەيلى ئىجتىمائىي، ئىقتىسادىي قۇرۇلمىدا، مەيلى ھەربىي جەھەتتە، مەيلى سىياسىي قۇرۇلما جەھەتتە، ھەممىلا جەھەتتە دۇنيانىڭ ئەڭ نوچىسى دەپ ئىشىنىپ كەلگەن. بۇ ھال بىزنى باشتىن ئاياق ئۆزىمىزگە قاتتىق ئىشىنىدىغان، ھەر قانداق خىرىسقا تاقابىل تۇرالايمىز دەپ قارايدىغان قىلىپ قويغان. بىراق، بۇنداق ئۆزىگە ئىشىنىشنىڭ بۇرنىنىڭ ئۇچىنىلا كۆرگەنلىك بولىدىغانلىقى ئىسپاتلاندى. بىز تاكى بۈگۈنگە قەدەر ئوخشاش ئويىدا، تېخى بۇ خىل كۆرەنمىمىز تېخىمۇ ئاشماقتا. خىتاي كوممۇنىستىك پارتىيىسىنىڭ ئىنتايىن يۇقىرى سەۋىيىدە يالغانچىلىق تەلىماتى ئالغان كەسپىي يالغانچى ئىكەنلىكىنى بۇنداق بولۇشىمىزنىڭ (يەنە بىر) سەۋەبى ھېسابلىنىدۇ.

بىز ئۆزىمىزنىڭ ئاچكۆزلۈكى ۋە يەرشارىلىشىش چۈشمىز سەۋەبلىك «ئەركىن سودا تەبىئىي رەۋىشتە بىۋىكراتلىق كىشىلىرىنى پاچاقلاپ تاشلايدۇ ۋە بىۋىكراتلارنى دېموكراتىيە يولىغا باشلايدۇ» دېگەن ئويغا ئۆزىمىزنى ئىشەندۈرۈپ كەلدۇق. (خىتاينىڭ) ئەرزىن ئەمگەك كۈچى، ئەرزىن باھالىق مال، پاي-چېك باھاسىنى يۇقىرى كۆتۈرۈش قاتارلىق ۋەدىلىرى بىزنى بېھۇش قىلىپ كەلدى. بىراق، (يۇقىرىقىدەك ۋەدىلەردىن بېھۇشلىنىش سەۋەبلىك) ياسىمىچىلىقتىكى

ئۈستۈنلۈكىمىز ۋە باشلامچىلىقىمىزنى خەققە تاشلاپ بېرىش ئارقىلىق، باشقىلارغا تايىنىپ قېلىشنىڭ ئەكسىدىكى مۇستەقىللىقىمىزدىن ئايرىلىپ قالدۇق، خەلقىمىزگە ئاسىيلىق قىلىپ، ئۇلارنى خىزمەت تېپىشتا قىيىنچىلىققا ئۇچراتتۇق. نەتىجىدە، بىز خىتاي تەرىپىدىن ئويىنىتىلىپ كەلدۇق. ئۆزىگە سېلىنغان مەبلەغىنى ئەسلا باشقا ياققا مىدر-سىدر قىلدۇرماسلىقتا چىڭ تۇرىدىغان بىر دۆلەتكە مەبلەغ سېلىشىمىز ئەسلىدە يانچۇقىمىزدىكى پۇلنى خەقنىڭ سۇغۇرۇپ ئېلىۋېلىشىغا قاراپ تۇرغانلىقىمىزدىن، ياكى تېخىمۇ ئېنىق قىلىپ ئېيتقاندا، دۆلەت خەزىنىمىزنى بۇلاڭ-تالاڭغا تاشلاپ بەرگەنلىكىمىزدىن ئىبارەت.

ئامېرىكا، باشقا غەرب دۆلەتلىرى ۋە بارلىق دېموكراتىك دۆلەتلەر نۆۋەتتە ئىككىنچى دۇنيا ئۇرۇشىدىن بۇيانقى ئەڭ چوڭ تەھدىتكە دۇچ كەلدى. بۇ ئامېرىكاغا ۋە دۇنياغا مىسلىسىز دەرىجىدە ئېغىر زىيان كەلتۈرىدىغان تەھدىتتۇر. بۇ كىتابىمىزنىڭ ۋە بۇ كىتاب ئويغاتقان كىشىلەرنىڭ (خىتاي كومپارتىيىسىدىن ئىبارەت) بۇ غايەت زور بىۋىكراتلىق مىخانىزىمىنىڭ يولىنى توسۇشقا، شۇنداقلا ئۇ نۆۋەتتە بىزگە قارشى ئېلىپ بېرىۋاتقان مەخپىي ئۇرۇشقا قارشى تۇرۇشقا ئۆلگۈرەلىشىنى ئۈمىد قىلىمەن.

## بىرىنچى باب: چەكلىمىسىز ئۇرۇش

مېنىڭ ئېلىپ بارماقچى بولغان تەكشۈرۈشۈم مۇشۇ جەھەتلەرنى نىشان قىلغان ئىدى.

مەن بۇ ئەقىل ئامبىرىغا خېرىدارلىق قىلىشتا ئەتراپلىق ئىزدەنگەن ئىدىم. مەن تاللىغان بۇ ئەقىل ئامبىرى نام - شۆھرەت جەھەتتە ئامبىرىكا بويىچە ئالدىنقى بەش ئەقىل ئامبىرىنىڭ ئارىسىدا ئىدى. مەزكۇر ئەقىل ئامبىرى سىياسەت، خەلقئارا سودا ۋە دۆلەت بىخەتەرلىكى جەھەتلەردىكى ئىستراتېگىيىلىك سىياسەت تەتقىقاتىدا شۆھرەتتى ئۈستۈن، ھۆرمەتكە سازاۋەر ئورگان ئىدى. مەن ئۆز پىلانىم ئۈچۈن بۇ ئەقىل ئامبىرى بىلەن نەچچە قېتىملاپ كۆرۈشۈپ سۆھبەتلەشكەن، ھەممە ئىشنىڭ ئۆز يولىدا كېتىۋاتلىقىغا قەتئىي ئىشەنگەن ئىدىم. ئەقىل ئامبىرى بىلەن بۇ تەتقىقاتنىڭ مۇھىملىقى، كارخانىچىلىق ساھەسىدىكىلەرنىڭ ۋە مەبلەغ سالغۇچىلارنىڭ ئىدىيىسىگە قانداق تەسىر كۆرسىتىدىغانلىقى، تەتقىقاتنىڭ زۆرۈر سىياسەتلەرگە ۋە دۆلەت بىخەتەرلىكى جەھەتتىكى ئىسلاھاتلارغا تەسىر كۆرسىتىش مۇمكىنچىلىقى توغرىسىدا پىكىرلەشكەن ئىدۇق. پىلاننىڭ ئەمەلىيلىشىشتىن ئىلگىرىكى ئەڭ ئاخىرقى باسقۇچلۇق پىكىرلىشىشتە، مەن بۇ نەق پۇل ئېگىدىكى ئەقىل ئامبىرىنىڭ ئۆز پىنىدىن بىر سېنتىمۇ پۇل چىقىم قىلماسلىقى ئۈچۈن، ھەتتا تەتقىقاتقا كېتىدىغان ئىقتىسادنى

2016 - ۋە 2017 - يىلى ئارىسىدىكى ئون ئىككى ئايدەك ۋاقىتتا، ۋاشىنگتوندىكى بىر چوڭ ئەقىل ئامبىرىنىڭ قوللىشىنى قولغا كەلتۈرۈش ئۈچۈن تىرىشچانلىق كۆرسەتتىم. بۇنىڭدىكى مەقسەت خىتاي كوممۇنىستىك پارتىيىسىنىڭ ئامبىرىكىدىكى گورۇھلاشقان چوڭ كارخانىلارغا كۆرسەتكەن تەسىرى توغرىسىدا تەكشۈرۈش ئېلىپ بېرىشنى تەشكىللەش ئىدى. بۇ تەكشۈرۈشتە ئاممىۋىي ئىشەنچكە ئىگە بولغان، ھېچقايسى پارتىيىگە تەۋە بولمىغان ئۇسۇلدا خىتاينىڭ ئامبىرىكىدىكى ھەرىكەتلىرىنى ئېچىپ بەرمەكچى ئىدىم. خىتاي دىپلوماتلىرى، مەبلەغ سالغۇچىلىرى ۋە ئۇلارنىڭ كارخانىچىلىق ساھەسىدىكى سەرخىللىرى ئامبىرىكىلىق كارخانا خوجايىنلىرىنى قانداق ئوينىتىۋاتىدۇ؟ خىتاينىڭ بۇ خىل شەخىسلەرنىڭ ئامبىرىكا كارخانىلىرىدىكى يۇقىرى دەرىجىلىك مەمۇرىي خادىملار بىلەن ھەمكارلىقى بارمۇ يوق؟ بۇ خىتايلار ئامبىرىكىنىڭ قايسى تۈردىكى كارخانىلىرىغا ئەھمىيەت بېرىدۇ؟ ئۇلارنىڭ ئامبىرىكا كارخانىلىرىغا سېتىشىنىڭ چوڭقۇرلۇقى زادى قانچىلىك؟ تېخىدىنمۇ مۇھىمى، ئۇلار ئامبىرىكا كارخانىلىرىنى ئاللىقاچان ئامبىرىكىنىڭ ئەمەس خىتاينىڭ مەنپەئەتى ئۈچۈن ئىش قىلدۇرۇشتا مۇۋەپپەقىيەت قازاندىمۇ يوق؟

تەمىنلەيدىغان تەرەپنىمۇ تېپىشقىمۇ تىرىشچانلىق كۆرسەتكەن ئىدىم.

بۇ جەرياندا ئىشلىرىم ئوڭدىن كەلدى. مېنىڭ دۆلەت دەرىجىلىك مۇھىم بولغان بۇ تەتقىقات توغرىسىدىكى ئوي - پىكىرىم باشقىلارنى قىززىقتۇراتتى. ئاقسۆڭەكتە، بۇ تەتقىقاتقا سەرپ قىلىنىدىغان مەبلەغىنىمۇ ھەل قىلىۋالغان ئىدىم. شۇنداق قىلىپ، بىر جۈمە كۈنى، بۇ ئەقىل ئامبىرىنىڭ باشلىقىدىن تەتقىقاتنى باشلاشقا قوشۇلغانلىقى توغرىلۇق خەت تاپشۇرۇۋالدىم. بۇنىڭ چەكسىز خۇشاللىققا چۆمدۈم.

بۇ ئەقىل ئامبىرىنىڭ باشلىقى ۋاشىنگتوندا پىچىقى ئەڭ كېسىدىغان مۇھىم شەخىسلەردىن بولۇپ، ئەسلىدىكى ھۆكۈمەت ئەمەلدارلىقىدىن، ھازىرقى ھوقۇق ۋە تەسىرى كۈچلۈك بولغان بۇ ئورۇنغا كەلگەن ئىدى. بۇ كىشى ئۈچ كۈن كېيىن، بىر يەكشەنبە كۈنى كەچتە تەتقىقاتنى مەبلەغ بىلەن تەمىنلىگۈچىگە تېلپون قىلىپ «مەن بۇ تەتقىقاتنىڭ بىزگە ماس كېلىدىغانلىقىنى جەزم قىلالىمىدىم» دەپتۇ. دېمەك، ئۇ قايناش ئالدىدىكى قازانغا سوغۇق سۇ قۇيغان بولدى.

بۇ شەخىس ئۆز قارارى توغرىسىدا باشقا ھېچبىر چۈشەنچە بەرمىدى. مەن ئۇنىڭ ئورگىنىدىكى يۇقىرى دەرىجىلىك مەمۇرىي خادىملارغا قاراپ چىققاندىن كېيىن، ئۇنىڭ نېمىشقا بۇنداق قارار چىقارغانلىقىنىڭ تېگىگە يەتتىم. مەزكۇر ئەقىل ئامبىرىنى ئىقتىساد بىلەن قوللىغۇچىلارنىڭ ھەممىسى ھۆكۈمەت ۋە سودا ساھەسىدىكى خىتايغا مەستانە بولغان سەرخىللار ئىكەن. ئىقتىساد بىلەن تەمىنلىگۈچىلەر ئارىسىدا

ئەڭ كامدا بىرى دۇنياۋى مەشھۇر شەخىس ئىكەن. قالغانلىرى نەچچە مىليارد دوللار بايلىققا ئىگە مەبلەغ سېلىش شىركەتلىرىنىڭ خوجايىنلىرى ئىكەن. مەن پىلانلىغان تەتقىقاتنىڭ ئۇلارغا ماس كەلمەسلىكىدىكى سەۋەب، بۇ ئاقىللار ئامبىرىنىڭ مەبلەغ بىلەن تەمىنلىگۈچىلىرىنىڭ ھەممىسىنىڭ خىتايىدىن مەنپەئەت ئالغۇچىلار بولغانلىقىدا ئىدى. ئۇلار خىتايىدىن كەلگەن قورقۇنچلۇق ھېكايىلەرگە، خىتاينىڭ جىنايەتلىرى توغرىسىدا مەتبۇئاتلاردىكى كۆزدىن قېچىشى قىيىن بولغان، مەھبۇسلارنىڭ ئىچكى ئەزالىرىنى ئېلىۋېلىش توغرىسىدىكى خەۋەرلەرگە، ئىككى مىليون مۇسۇلمان ئۇيغۇرنى يىغىۋېلىش لاگېرلىرىغا سولىۋېلىش، مىليونلىغان خوڭكوڭ خەلقىنىڭ پۇقرالىق ھوقۇقىنى دەپسەندە قىلىش قاتارلىقلار دەپسەندىچىلىكلەرگە قارىماستىن خىتايغا قارشى ھەرىكەت قوللىنىشنى رەت قىلغان كىشىلەرمۇ دەل مۇشۇ خىل كىشىلەردۇر.

ئەقىل ئامبىرى ھادىسىسى يالغۇز ئاشۇ بىر قېتىملىق بىلەنلا چەكلەنمەيدۇ.

2017-يىلى دۆلەت بىخەتەرلىك كومىتېتىنىڭ (NSC) ئەزاسى سۈپىتىدە ئاق سارايدا كىرگەندىن كېيىن، مەن خىتاي بىلەن ئىش قىلىدىغان كۆپلىگەن باشلامچى ئەقىل ئامبىرى، ھۆكۈمەت ئىگىلىكىدە بولمىغان تەشكىلاتلار، قانۇن، بوغالتىرلىق، ئاممىۋىي مۇناسىۋەت شىركەتلىرى قاتارلىقلار بىلەن كۆرۈشۈشنى ئۆزۈمنىڭ شەخسىي مەجبۇرىيىتى قىلىۋالغان ئىدىم. مەن ئەينى چاغدا بېيجىڭ ھۆكۈمىتىنىڭ ئامېرىكادا تەسىر كۈچ پەيدا قىلىش تىرىشىشىنى ۋە قانۇنسىز قىلمىشلارغا يەڭ ئىچىدە ياردەم بېرىش قىلمىشىنى

ئېچىپ تاشلىشىمدا ئۆزۈم كۆرۈشكەن ئاشۇ شەخىسلەرنىڭ ماڭا ياردەم بېرىشىدىن زور ئۈمىدلەرنى كۈتەتتىم. شۇنداقلا، ئۇلارنىڭ ماڭا خىتاينىڭ قانۇنسىز ئىقتىسادىي قىلمىشلىرىغا قارىتا بىر تۈركۈم سىياسەتلەرنى چىقىرىشىمغا ھەمدەمدە بولۇشىنى ئارزۇلايتتىم.

بىراق، مەن بۇ جەھەتتە قايتا-قايتا رەت قىلىنىشقا ئۇچرىدىم.

بۇ ئورگانلاردىكى كىشىلەر گەرچە مەن بىلەن كۆرۈشكەن بولسىمۇ، ھەتتا ئۇلارنىڭ بەزىلىرى مېنىڭ ئەنسىرىشىم بىلەن ئوخشاش مەيداندا ئىكەنلىكىنى ئىپادىلەشسىمۇ، بىراق ئۆزلىرىنىڭ بۇ جەھەتتە ماڭا ياردەم بېرەلمەيدىغانلىقىنى ئېيتىشتى. ئۇلارنىڭ ئارىسىدىكى سۆزى ئوچۇق كىشىلەر ناۋادا ماڭا ياردەم بەرسە، خىتاي مەبلەغ سالغۇچىلىرىنىڭ ياكى خىتاي خېرىدارلىرىنىڭ چىشىغا تېگىپ قويدىغانلىقىنى ئېيتىشتى. مېنىڭ ھەقىقىي سالاھىيىتىم ئاساسدا مەن بىلەن ئوچۇق-ئاشكارا باردى-كەلدى قىلىشنى رەت قىلغان بۇ ئورگانلارنىڭ قىلمىشى ھەقىقەتەن كىشىنى چۆچۈتدۇ. مېنى رەت قىلغان ئورگانلار ئارىسىدا نيۇيوركتىكى تارىخى ئۇزۇن، نامى مەشھۇر بولغان ئادۋوكاتلىق شىركەتلىرىمۇ بار. دېموكراتىيەنى، ئەركىنلىكنى ۋە كىشىلىك ھوقۇقنى قانات يايدۇرۇش ئۈچۈن قۇرۇلغان بۇ ئورگانلارنىڭ ھەممىسى ۋەزىپە بېجىرىشىمگە ھەمدەمدە بولۇشنى رەت قىلغان ئىدى.

بۇ ھال تولمۇ مەسخىرىلىك ئىدى. مەن خىتاينىڭ پۇل ئارقىلىق ھەر قايسى ھۆكۈمەتلەرگە ۋە خۇسۇسىي ئورگانلارغا قانداق تەسىر

كۆرسىتىدىغانلىقىنى، بۇنىڭ نەتىجىسىدە سىياسىي ۋە ئىقتىسادىي ھادىسىلەرنى ئۆزگەرتىش ئارقىلىق قانداق مەنپەئەتكە ئېرىشىدىغانلىقىنى ئامېرىكاغا كۆرسىتىپ قويۇش قارارىغا كەلگەن ئىدىم. يۇقىرىقىدەك ئورگانلار ئاللىقاچان خىتاينىڭ پۇلىنىڭ تەمىنى تېتىپ قالغانلىقى ئۈچۈن، ئۇلار ناۋادا مېنىڭ خىتاي كومپارتىيىسىنىڭ ئىستراتېگىيىسىنى ئېچىپ بېرىشىمگە ياردەم قىلسا، ئۆزلىرىگە كېلىدىغان پۇلدىن ياكى سودىدىكى كىرىمدىن مەھرۇم قالدۇغانلىقىدىن قورققان ئىدى. ئۇلار ماھىيەتتە ئامېرىكانىڭ ئەڭ چوڭ دۈشمىنى بولغان (خىتايدىن ئىبارەت) تاشقى كۈچ تەرىپىدىن كونترول قىلىنغان ئىدى.

مەن دەسلەپتە خىتاينىڭ ئامېرىكاغا سېتىپ كىرىش قىلىتىشىنىڭ ئامېرىكا سەرخىللىرى بىلەن خىتاي كومپارتىيىسى ئوتتۇرىسىدىكى ئىتتىپاقداشلىق بولىدىغانلىقىدىن شۈبھىلەنەتتىم. بىزنىڭ كۆپلىگەن سىياسىي رەھبەرلىرىمىز خىتاينى شېرىكىمىز دەپ قاراپ، خىتاينىڭ غەربكە جەڭ ئېلان قىلغانلىقىغا قۇلاق يۇپۇرۇۋالدى. ئامېرىكادىكى ھوقۇق دەللىللىرى خىتاينىڭ مەبلىغى بىلەن قىسقا مۇددەت مەنپەئەتكە ئېرىشىشنىڭ بىزگە نىسبەتەن ئۇزاق مۇددەتلىك زىيان ئېلىپ كېلىدىغانلىقىنى كۆرۈپ يېتەلمەيدۇ. بىزنىڭ خىتاي بىلەن بولغان مۇرەككەپ مۇناسىۋىتىمىز ھەر قايسى سىياسىي ئېقىمدىكى ۋە تەنپەنپەرلەرنىڭ ھەممىسىنى ئۇيقۇدىن ئويغۇتىشى ۋە قورقۇتۇشى لازىم.

دېڭىز ترانسپورتچىلىقى ، سودا ۋە پۇل - مۇئامىلە شىركەتلىرى مەۋجۇت. جاۋ شىچېڭ ئۆزىنىڭ كونا ساۋاقدىشى جياڭ زېمىن بىلەن بولغان ئالاقىسىنى داۋاملاشتۇرۇپ كەلگەن. ئېيتىشلارغا قارىغاندا ، جياڭ زېمىن شاڭخەي شەھىرىنىڭ باشلىقى بولۇپ تەيىنلەنگەندىن كېيىن ، جاۋ شاڭخەي دۆلەت ئىگىلىكىدىكى كېمە ياساش شىركىتىگە ئىككى كېمە ئۈچۈن زاكاس بەرگەن. «جەنۇبىي خىتاي ئەتىگەنلىك گېزىتى» نىڭ 2001 - يىلى 16 - مايدىكى خەۋىرىگە ئاساسلانغاندا ، جاۋ بىلەن جياڭ زېمىن ئىككىسى قەرەللىك كۆرۈشۈپ تۇرىدىغان بولۇپ ، «جاۋ كېمىلىرىنى خىتاي چوڭقۇرۇقلۇقىدىكى Cosco ۋە Sinotrans قاتارلىق شىركەتلەرگە ئىجارە بېرىشكە باشلىغانلىغانلىقى ئۈچۈن ، جاۋ ئەپەندىنىڭ بېيجىڭ بىلەن بولغان مۇناسىۋىتى كۈچىيىدۇ.» گېزىتتە مۇشۇنداق يېزىلغان .



پايدا - مەنپەئەتنى دەپ خىتاي بىلەن ھەمكارلىشىۋاتقان ، ئامېرىكا سىياسەت سەھنىسىدە مەيلى ئوڭچىل ، مەيلى سولچىل ئېقىمغا تەۋە ھەر قايسى ئەربابلارنىڭ ھەممىسى خىتايىدىن كېلىدىغان ۋاقىتلىق مەنپەئەتنىڭ ئېزىقتۇرۇشىغا ئۇچرىغۇچىلاردۇر. ھەممىگە مەلۇم بولغىنىدەك ، ترامپنىڭ سودا قورۇقچىلىقى سىياسىتىگە قارشى تۇرغۇچى شەخس ئامېرىكا كېڭەش پالاتاسى كۆپ سانلىقلار لېدىرى مىچ ماكوننېل (Mitch McConnell) بولۇپ ، ئۇنىڭ ئائىلىسىنىڭ خىتايىدىكى ئەڭ ھوقۇقدار شەخىسلەر بىلەن كۈچلۈك باغلىنىشى بار. ماكوننېل 1993 - يىلى جاۋ شياۋلەن [赵小兰] (غەربچە ئىسمى: Elaine Chao) بىلەن توي قىلغان. جاۋ شياۋلەن پرىزدېنت جورجى بۇش تەيىنلىگەن ئەمگەك مىنىستىرى بولۇپ ، بۇ خوتۇن نۆۋەتتە ئامېرىكا قاتناش مىنىستىرلىكىنىڭ مىنىستىرىدۇر. ئۇنىڭ دادىسى جاۋ شىچېڭ [赵锡成] (غەربچە ئىسمى: James Chao) مەشھۇر دېڭىز ترانسپورتى ئائىلىسىنىڭ ئەۋلادى بولۇپ ، چاۋ شىچېڭ شاڭخەي قاتناش ئۈنۋېرسىتېتىدا جياڭ زېمىن بىلەن ساۋاقداش بولۇپ ئوقۇغان. جياڭ زېمىن 1989 - يىلىدىن 2002 - يىلىغىچە خىتاي كومپارتىيىسىنىڭ باش سېكرىتارى ۋە زېمىننى ئۆتۈگەن. (مىچ ماكوننېلنىڭ قېيناتىسى) جاۋ شىچېڭ دەسلەپتە ئائىلىسى بويىچە تەيۋەنگە ، ئاندىن ئامېرىكاغا كۆچۈپ كەلگەن بولۇپ ، 1964 - يىلى ئامېرىكادا فورموسىت گورۇھىنى (Foremost Group - 福茂集团) قۇرغان. فورموسىت گورۇھىنىڭ قارمىقىدا

بۇ خىل مۇناسىۋەت كىشىنى بەكلا بىئارام قىلىدۇ. جاۋ شياۋلەن ئائىلىسى، جۈملىدىن ئۇنىڭ دادىسى جاۋ شىچېڭ، سىڭلىسى ئانجىلا چاۋ قاتارلىقلار كۆپ يىللاردىن بېرى ماكونىلىنىڭ سايلام پائالىيىتى ئۈچۈن ئەڭ كامدا بىر مىليون دوللار ئىقتىساد سەرپ قىلغان. «نيۇيورك ۋاقىت گېزىتى» گە بېسىلغان 2019-يىلى، 2-ئىيۇندىكى ماقالىدە جاۋ ئائىلىسى خىتاي بىلەن بولغان سودىدا قانداق مەنپەئەت قازانغانلىقى بايان قىلىنغان. ماكونىلىنىڭ 2008-يىلىدىكى كېڭەش پالاتاسى ئېلان قىلغان مال-مۈلۈكىنى ئاشكارىلاش دوكلاتىدا ئوتتۇرىغا قويۇلۇشىچە، ماكونىل ۋە ئايالى ئىككىسىنىڭ قوبۇل قىلغان سوۋغا سالىمىنىڭ سوممىسى بەش مىليون ئامېرىكا دوللىرى بىلەن يىگىرمە بەش مىليون ئامېرىكا دوللىرى ئارىسىدا بولغان. ماكونىلنىڭ بايانا تېچىسىنىڭ مېدىياغا چۈشەندۈرۈشىچە، بۇ كۈتۈلمىگەن بايلىق جاۋ شياۋلەننىڭ ۋاپات بولۇپ كەتكەن ئانىسىدىن قالغان مىراسىمىش. ۋاشىڭتون ئۇنىۋېرسىتېتىنىڭ قانۇن پروفېسسورى، شۇنداقلا چىرىكلىككە قارشى تۇرۇش مۇتەخەسسسى كەسلىن كاترىك (Kathleen Clark) «نيۇيورك ۋاقىت گېزىتى» گە مۇنداق دېگەن: «خىتاي ئامېرىكانىڭ ئىستراتېگىيىلىك رەقىبى. بىراق، بۇ ئائىلىنىڭ خىتاي بىلەن ئىقتىسادىي مۇناسىۋىتى بار. بۇ ھال كىشىنى تەبىئىيلا گۇمانغا سالدى. بۇ گۇمان شۇكى، جاۋ شياۋلەن خىتايغا مۇناسىۋەتلىك قارار چىقارغاندا، ياكى چەتئەلنىڭ ۋە ئامېرىكانىڭ بىخەتەرلىك سىياسىتى توغرىسىدا پىرىنسىپقا تەكلىپ سۇنغاندا، ئائىلىسىنىڭ خىتاي بىلەن بولغان مۇناسىۋىتى

ئۇنىڭ چىقارغان قارار ۋە سۇنغان تەكلىپلىرىگە تەسىر كۆرسىتەمدۇ يوق؟»  
شۇنىڭ بىلەن بىر ۋاقىتتا، ماكونىل مۇختاي بىلەن بولغان شەخسىي ئالاقىسىنى كۆرۈنەرلىك دەرىجىدە تەرەقىي قىلدۇرغان. 2001-يىلىدىكى «جەنۇبىي خىتاي گېزىتى» نىڭ خەۋەرلىرىدىن بىرىدە «جاۋ شياۋلەن بىلەن ماكونىل 1993-يىلى فېۋرال ئېيىدا توي قىلغان بولۇپ، مۇشۇ يىلى 12-ئايدا بۇ ئەر ئايال جىياڭ زېمىن بىلەن بېيجىڭدا ئۇچراشقان. ئۇچرىشىغا جاۋ شياۋلەننىڭ دادىسىمۇ بىللە قاتناشقان» دېيىلگەن.  
مىچ ماكونىلنىڭ قېيىن ئاتىسى جاۋ شىچېڭ بەك كۆپ پۇل تاپقان شەخس. بۇنداق بولۇشىدا، ئۇ بۇ پۇللارنى خىتاينىڭ باش رەئىسى بىلەن بولغان مۇناسىۋىتىنىڭ سايسىدە تاپقان بولۇشى ئەقىلدىن يىراق ئەمەس. شۇنىڭدەك، 2016-يىلى، ترامپ پىرىنسىپلىققا سايالانغاندىن بىر نەچچە كۈن كېيىنلا، خىتاي خەلق بانكىسىنىڭ مۇدىرىيەت يىغىنى ماكونىلنىڭ قېيىن سىڭلىسى جاۋ ئەنجىنى مەزكۇر بانكىنىڭ ئىستراتېگىيە دېرىكتورى قىلىپ تەيىنلىگەن. بۇ جاۋ ئەنجىنىڭ خىتايدا تۇتقان تۇنجى مۇھىم ھوقۇقى ئەمەس. ئىلگىرى ئۇ جاۋ شىچېڭنىڭ شېرىكچىلىكىدىكى «خىتاي كېمىسازلىق گورۇھى» نىڭ (CSSC) مۇدىرىيەت ئەزالىقىغا تەيىنلەنگەن. بۇ ھەقتىكى بايان پېتىر سېچۇپىزىنىڭ «مەخپىي ئېمپىرىيە» ناملىق كىتابىدا خاتىرىلەنگەن. خىتاي كېمىسازلىق گورۇھى خىتايدىكى ئەڭ چوڭ دۆلەت مۇداپىئە سانائىتى ھۆددىگەر شىركىتى ھېسابلىنىدۇ. بىزنىڭ كېڭەش پالاتا بىزنىڭ لېدىرنىڭ قېيىنسىڭلىسىنىڭ

ئامېرىكانىڭ بىرىنچى نومۇرلۇق سودا رەقىبى بولغان كارخاننىڭ رەھبەرلىرى بىلەن ئۇچرىشى، شۇنداق بۇ قېيىن سىڭلىنىڭ بىزنىڭ رەقىبىمىزنىڭ دۆلەت ئىگىلىكىدىكى بانكىسىنىڭ مۇدىرىيەت ئەزاسى بولۇشىنى ئويلىغىنىمىزدا، بىئارامچىلىق دەستىدىن ئولتۇراقلىق قالمىز.

بۇ ھال سىياسەت يۈرگۈزۈش جەريانىنىڭ ئامېرىكا خەلقىنىڭ مەنپەئەتىنى ئالدىنقى ئورۇنغا قويۇلۇشى كېرەكلىكىدە قەتئىي چىڭ تۇرىدىغان ھەر بىر كىشىنى قاتتىق ئەندىشىگە سېلىشى كېرەك. مانا بۇ (يەنى يۇقىرىقىدەك ئۇسۇللار ئارقىلىق ئامېرىكادىكى سىياسىي ئەربابلارنىڭ بېشىنى باغلىۋېلىش) خىتاي كوممۇنىستىك پارتىيىسىنىڭ باشقا ئەللەرگە تەسىر كۆرسىتىش ئۇسۇللىرى ئارىسىدىكى ئەڭ ئاقىلانە ئۇسۇل ھېسابلىنىدۇ. جاۋ شياۋلەن كىچىك بۇشنىڭ دەۋرىدە ئەمگەك مىنىستىرى بولۇپ تەيىنلەنگەن چاغلار دەل ئامېرىكادىكى مىليونلىغان خىزمەت پۇرسەتلىرى قولىدىن كەتكەن چاغلار ھېسابلىنىدۇ. يەنە تېخى، جاۋ شياۋلەننىڭ جەمەتتىكى بىرەيلەن ئەينى چاغدا خىتاينىڭ بىرىنچى نومۇرلۇق ئەمەلدارىنىڭ دوستى ئىدى. ئەجەب، بۇش ھۆكۈمىتىدىكى بىرەر جاناب مۇشۇ رېئاللىقتىن ھەيرانلىق ھېس قىلىپ باققان بولغۇيمىتى؟

كىشىنى تېخىمۇ ئەندىشلەندۈرىدىغىنى، خىتاي رەئىسى بىلەن دوستلۇق ئورناتقان، خىتايدىن مىليون تۈرلۈك مال توشۇغان بىر ئەرنىڭ قىزى نۆۋەتتە ئامېرىكانىڭ ترانسپورتىغا مەسئۇل بولماقتا. خىتاينىڭ نۆۋەتتە دۇنيانىڭ دېڭىز ۋە ئاۋىئاتسىيە سانائەتلىرىنى كونترول قىلىشقا

تېپىرلاۋاتقانلىقىدەك رېئاللىقنى نەزەرگە ئالغاندا، بۇ ھال (يەنى بىر خىتاينىڭ ئامېرىكانىڭ قاتناش مىنىستىرى بولۇپ ۋەزىپە ئۆتۈشى) كىشىنى قايغۇغا سالدۇ. جاۋ شياۋلەننىڭ جەمەتنىڭ خىتاي بىلەن بولغان ئىقتىسادىي، تارىخىي ۋە ھېسسىي مۇناسىۋەتلىرى جاۋ شياۋلەننىڭ ۋە ئۇنىڭ يولدىشىنىڭ (خىتاي تەرىپىدىن) كونترول قىلىنىش مۇمكىنچىلىكى يارىتىپ بەرگەن.

دېموكراتلار پارتىيىسىدىكىلەر مۇ پاك - دىيانەتلىك زاتلاردىن ئەمەس. «مەخپىي ئېمپىرىيە» ناملىق كىتابتا بايان قىلىنىشىچە، سابىق مۇئاۋىن پىرېزىدېنتنىڭ ئوغلى خانىتېر بايدىن (Hunter Biden) خىتاي بانكىسى بىلەن ھەمكارلىشىپ مىليارد دوللار مەبلەغگە ئىكە «بوخەي خىتاي ئامېرىكا مەبلەغ فوندىنى باشقۇرۇش چەكلىك مەسئۇلىيەت شىركىتى» نى قۇرغان. «مەخپىي ئېمپىرىيە» نىڭ ئاپتورىنىڭ ئاشكارىلىشىچە، 2013 - يىلى 12 - ئاينىڭ باشلىرىدا خانىتېر بايدىن دادىسى جو بايدىن (Joe Biden) بىلەن بىرلىكتە «ئامېرىكا ھاۋا ئارمىيەسى ئىككىنچى نومۇر» ناملىق ئايروپىلانغا ئولتۇرۇپ خىتايغا ئۇچقان. جو بايدىن خىتاي رەھبەرلىرى بىلەن شۇ قېتىملىق كۆرۈشۈش جەريانىدا، خانىتېر بايدىن ئۆزىنىڭ شەخسىي ئۇچرىشىشلىرى بىلەن بولغان بولۇشى مۇمكىن. مۇشۇ قېتىملىق بېيجىڭ سەپىرىدىن تەخمىنەن ئون كۈنچە كېيىن، خىتاي ھۆكۈمىتى تەرىپىدىن كېلىدىغان بىر مىليارد دوللار مەبلەغ ئەمەلىيلەشكەن. 2019 - يىلى، 7 - ئىيۇلدا «نيۇيوركلۇقلار» ژۇرنىلىدا ئېلان قىلىنغان بىر پارچە ماقالىدە دېيىلىشىچە، يۇقىرىقى قېتىمقى



ئامېرىكانىڭ ئەڭ كۈچلۈك سىياسىئونلىرىدىن بىرىنىڭ بالىسى بىلەن سودا شېرىكچىلىكى ئورنىتىشى تارىختا كۆرۈلۈپ باقمىغان ئىشتۇر. كىشىنى ھەيران قالدۇرىدىنى، مۇئاۋىن پىرىزدېنت جو بايدىن ئوغلىنىڭ كىم بىلەن سودا قىلىشى توغرىلۇق قىلچىلىكىمۇ پىكىرگە ئىگە بولمىسا، شۇنداقلا بۇ خىل سودا سەۋەبلىك باشقىلارغا پارا ئالغان، ئۆز مەنپەئەتى ئۈچۈن پۇرسەت ياراتقان، ئالاھىدە ئىمتىيازغا ئېرىشىۋالغان دېگەندەك يامان تەسىر بېرىپ قويۇشتىن قىلچىمۇ ئەندىشە قىلمىسا كېرەك. بۇ يەردە تېخى ھاۋا ئارمىيە ئىككىنچى نومۇرنى شەخسىي سودىسى ئۈچۈن ئىشلىتىۋالغانلىقىنى تىلغا ئالمىدۇق. بايدىن نەچچە ئون يىللاپ خىتاي بىلەن ئېغىز

سودا ئۈچۈن ئىككىسىنىڭ «بېيجىڭ سەپىرىدىن بۇرۇنلا توختام ئىمزالىنىپ بولغان» بولۇپ، سودا ئىجازەتنامىسى «شۇنىڭدىن ئازغىنا كېيىن يېتىپ كەلگەن.» بۇ سودىنىڭ ھەممىلا قىسمى — ئۇنىڭغا قاتناشقان شەخسلەر، ئۇچرىشىش ۋاقتى، پۇل سوممىسى قاتارلىقلارنىڭ ھەممىسى خىتاي تەرەپكىمۇ، ۋە تەسىرى زور سىياسىي ئەربابنىڭ ۋاسىتە تاللىماستىن پايدا كۆزلەيدىغان ئوغلىغىمۇ بىر قاتار سەلبىي تەسىرلەرنى ئېلىپ كەلدى. سىچۇېنزىر 2019-يىلى، 11-مايدا «نيۇيورك ۋاقتى گېزىتى» دە ئېلان قىلىنغان، باشقىلار بىلەن بىرلىشىپ يازغان ماقالىسىدىن بىرىدە مۇنداق يازغان: «ئامېرىكانىڭ ئەڭ كۈچلۈك رەقبىلىرىدىن بىرى ھېسابلانغان دۆلەتنىڭ ھۆكۈمىتىنىڭ



بۇرۇن يالاشقۇچىلارنىڭ سەركىسىلىك رولىنى ئوينىغان بولۇپ، ئۇ 2001-يىلى خىتاي بىلەن «مەڭگۈلۈك نورمال سودا مۇناسىۋىتى» نىڭ ئورنىتىلىشىدا ئاكتىپ خىزمەت قىلغان. يېقىندا بايدىننىڭ سايلام جەريانىدا ئېيتقان سۆزلىرىدىنمۇ ئۇنىڭ تاكى بۈگۈنگىچە خىتاينىڭ غەربكە قارشى ئىستراتېگىيىلىك ئۇزۇن مۇددەتلىك ھىيلە-نەيرىڭى توغرىسىدا ھېچنەرسە بىلمەيدىغانلىقىنى ئايدان بولىدۇ. «خىتاي بىزنىڭ چۈشلۈك تامىقىمىزنى ئۆزىنىڭ قىلىۋالماقچىمىش؟ بۇ گەپنى كۆرۈڭ. خىتايلار ھەتتا خىتاي دېڭىزىدىن باشلىنىپ غەربتىكى تاغلىق رايونلارغىچە بولغان دائىرىدىكى غايەت زور ئىچكى ئىختىلاپنى قانداق ھەل قىلىشنىمۇ بىلمەي يۈرۈۋاتقان تۇرسا، ئۆز سېتىمىسىدىكى چىرىكلىك مەسىلىسىنى ھەل قىلىشنىمۇ بەجا كەلتۈرەلمەيۋاتقان تۇرسا. كۆپچىلىك، ئۇلار ئەسكى ئادەملەر ئەمەس. ئۇنداقتا ئۇلار قانداق ئادەملەر، ئويلاپ بېقىڭلار؟ ئۇلار بىزنىڭ رەقىبىمىز ئەمەس.»

بىر دۆلەت سېنىڭ ئوغۇلۇڭغا، شۇنداقلا ئۆز شېرىكىگە مەبلەغ سېلىشى ئۈچۈن بىر مىليون دوللار بەرسە، مەنچە ئۇنداق دۆلەتنى رىقابەتچى دەپ ئويلاش ئەلۋەتتە قىيىن. بىراق، ئامېرىكانى مانا مۇشۇ خىل شەكىلدەكى-بۇرنىنىڭ ئۇچىنىلا كۆرىدىغان گالۋاڭلارچە پىكىرلەر بىلەن قىلتاققا دەستىش دەل خىتاينىڭ قالتىس ئىستراتېگىيىلىرى جۈملىسىدىن ھېسابلىنىدۇ.

يۇقىرىقى مىسال بىزگە خىتاي ۋە ئامېرىكا سىياسىتىدىكى ئەربابلارنىڭ ئارىسىدىكى مۇرەككەپ مۇناسىۋەتنى ۋە بۇنىڭ قانچىلىك دەرىجىدە

ۋەھىمىلىك ئىكەنلىكىنى كۆرسىتىپ بېرىدۇ. يۇقىرىقىدەك ئەھۋال سىياسىي ساھە بىلەنلا چەكلىنىپ قالماي، ۋال سترىت پاي-چەك بازىرىنىڭ ماگناتلىرىمۇ ئوخشاشلا خىتاينىڭ مەست قىلىۋېتىشىگە دۇچ كەلگەن. ۋال سترىت كوچىسىدىكى ئالدىنقى قاتاردىكى مەبلەغ سېلىش شىركەتلىرىنىڭ خوجايىلىرى خىتاينىڭ دۇمبىقىنى چېلىشنىڭ پىرى-ئەزەملىرىگە ئايلىنىپ كەتكەن. بىلەكستون گورۇھىنىڭ باش ئىجرائىيە دېرىكتورى ستىفن سىچۋارنىمەن، بىرىج ۋاتېر خەتەردىن ساقلىنىش فوندىنىڭ رەئىسى رېي دېپىليو ئۇزۇن زامانلاردىن بېرى خىتاينى ئۇزۇل-كېسىل پايدا كەلتۈرىدىغان ئىقتىسادىي كۈچ دەپ تەسۋىرلەپ كەلدى. بۇ خىل شەخسلەرنىڭ ئۆز پايدىسىنى كۆزلىگەنلىكى مۇددەتتە يۇقىرىقىدەك نادانلارچە پىكىردە بولۇشىنى توغرا چۈشۈنىشكە بولىدۇ. ئۇلارنىڭ تىرىليون دوللارلىق سودا ۋە قەرز بېرىش ئارقىلىق تاپقان پايدىسى كىشىنى چۆچۈتىدۇ. سېنىت لۇيىس بىرلەشمە بانكىسى ئۇلارنىڭ پاي-چەك ۋاكالىتچىلىكى ۋاستىسى بىلەن 2017-يىلى بىر يىلدىلا تاپقان پايدىسىنىڭ 147 مىليارت 917 مىليون بولغانلىقىنى ئېنىقلىدى. خىتاينىڭ پاي-چېكى ۋە زايومىنى تەشۋىق قىلىش ئۇلارنىڭ تېخىمۇ كۆپ پۇل تېپىشىغا سەۋەب بولىدۇ. شۇنداقلا، خىتايمۇ ۋال سترىت پاي-چەك بازىرىنىڭ پەردە ئارقىسىدىكى مەبلەغ چىقارغۇچىسى ۋە خېرىدارى. دوۋ جونىسنىڭ بايانىچە، خىتاي مەبلەغ سېلىش شىركىتى ۋە دۆلەتلىك تاشقى پېرۋوتنى باشقۇرۇش ئىدارىسىدىن ئىبارەت بۇ ئىككى ئورگان بىرىج ۋاتېر خەتەردىن

ساقلىنىش فوندىغا مىلياردلاپ مەبلەغ سالغان ئىكەن .

تېخنولوگىيە ساھەسىمۇ ئوخشاشلا خىتاي كوممۇنىستىك پارتىيىسىنىڭ ئولجا توپلاش نىشانى بولۇپ كەلگەن . تېخنولوگىيە ساھەسىنىڭ ماگناتلىرىدىن ھېسابلىنىدىغان ئورپىكل گورۇھىنىڭ سابىق مۇدىرىيەت دېرىكتورى ، سىپرېس يېرىم ئۆتكۈزگۈچ كارخانىسىنىڭ (Cypress Semiconductor Corporation) ئىجرائىيە باش دېرىكتورى رېي بىنگھام (Ray bingham) 2016 - يىلى خۇسۇسىي پاي - چەك شىركىتى ھېسابلىنىدىغان كەنىون بىرىج (Canyon Bridge) شىركىتى تەرىپىدىن ياللاپ ئىشلىتىلگەن بولۇپ ، بۇ شىركەت خىتاي دۆلەت ئىگىلىكىدىكى شىن چىدى فوندى باشقۇرۇش شىركىتىنىڭ مەبلەغى بىلەن قۇرۇلغان . بىنگھام سىپرېس شىركىتىنىڭ پاي - چەك ئىگىلىرىگە يازغان خېتىگە ئاساسلانغاندا ، بىنگھام كەنىون بىرىج شىركىتىگە يىللىقى ئىككى مىليون دوللار مائاشقا ئىشلىگەن . بۇنىڭدىن سىرت ، كەنىون بىرىج شىركىتى ئۇنىڭغا يىگىرمە پىرسەنت پايدا ئايرىپ بېرىشكە كېلىشكەن . خىتاي ھۆكۈمىتى بىۋاسىتە مەبلەغ سالغان شىركەتنىڭ بىنگھامغا ئوخشاش ئامېرىكانىڭ تېخنولوگىيە ساھەسىنى بەش قولىدەك بىلىدىغان بىرىنى باشقۇرغۇچىلىققا تەيىنلىشى ، خىتاينىڭ ئامېرىكادىن ئىبارەت دۈشمەننىڭ ئارىسىغا چوڭقۇر چۆككەن بىر پايلاقچىغا ئېرىشكەنلىكىدىن دېرەك بېرىدىغان بولۇپ ، خىتاي بىنگھامنى قوللىنىش ئارقىلىق ئامېرىكانىڭ تېخنولوگىيىسىنى خىتايغا توشۇش ئىستراتېگىيىسىنى ئىجرا قىلىش قەستىدە بولغان . بىنگھاممۇ خىتاينىڭ كۈتكەن

يېرىدىن چىقىپ ، ۋەزىپىگە ئولتۇرۇپ تۇنجى قىلغان ئىشى ئىلگىرى ئۆزى ئىشلىگەن شىركەتنى سېتىۋېلىشقا تىرىشىش بولغان . ھېلىمۇ ياخشى ، دۆلەت بىخەتەرلىكىگە تەھدىت ئېلىپ كېلىش ئەندىشىسى سەۋەبلىك بۇ سېتىۋېلىش (ئامېرىكا ھۆكۈمىتى تەرىپىدىن) توختىتىپ قويۇلغان .

يۇقىرىقى مىساللار خىتاينىڭ ئامېرىكا ئۈچۈن ، شۇنداقلا دۇنيا ئۈچۈن سىياسىي ۋە پۇل - مۇئامىلە جەھەتتە قارار بەلگىلەيدىغان ئامېرىكالىق سەرخىللارنى قانداق ئىندەككە كەلتۈرگىنىنى كۆرسىتىپ بېرىدىغان ئالاھىدە ئۆرنەكلەردىن پەقەت بىر نەچچىسى خالاس . بۇ خىل سەرخىللار ئامېرىكانىڭ خىتاي بىلەن بولغان مۇناسىۋىتىنى كۈچەيتىپ كەلگەن . شۇنداقلا ، بۇلار ئامېرىكا ئۈچۈن چىقارغان قارارلار ئامېرىكا خەلقىگە بىۋاسىتە ، ھەمدە ئەجەللىك سەلبىي تەسىرلەرنى ئېلىپ كەلگەن .

ئاددىيلا ئېيتساق ، ئامېرىكانىڭ ئىقتىسادىي سىياسەت تەتقىقات ئورنىنىڭ (EPI) 2018 - يىلىدىكى «خىتاينىڭ ئېشىپ بېرىۋاتقان زىيانكەشلىكى» ناملىق تەتقىقات دوكلاتىغا ئاساسلانغاندا ، بىزنىڭ خىتاي بىلەن بولغان سودا مۇناسىۋىتىمىز سەۋەبلىك ، 2001 - يىلىدىن 2017 - يىلىغىچە بولغان ئارىلىقتا ئامېرىكادا 3.4 مىليون خىزمەت پۇرسىتى قولىدىن كەتكەن . خىتاي 2001 - يىلى دۇنيا سودا تەشكىلاتىغا ئەزا بولۇپ كىرگەن . ئامېرىكا ئىقتىسادىي سىياسەت تەتقىقات ئورنىنىڭ دوكلاتىغا ئاساسلانغاندا ، ئامېرىكانىڭ خىتاي بىلەن بولغان سودىدىكى مالىيە قىزىل رەقىمى شۇ ۋاقىتتىن باشلاپ يىلىدىن يىلىغا ئېشىپ بارغان .

سوددىكى بۇ خىل تەڭپۇڭسىزلىق ئامېرىكاغا ئاپەت خاراكتېرلىك ئاقىۋەتلەرنى ئېلىپ كەلگەن. يۇقىرىقى تەتقىقاتقا ئاساسلانغاندا، 2001-يىلىدىن 2017-يىلىغىچە ياسىمىچىلىق ساھەسىدىلا تەخمىنەن 2.5 مىليون خىزمەت ئورنى يوق بولغان (يەنى 2.5 مىليون ئامېرىكىلىق ئۆز خىزمىتىدىن ئايرىلىپ قالغان). 2.5 مىليون دېگەن سان ئاز سان ئەمەس، بۇ خىۇستۇن شەھىرىنىڭ نوپۇسىغا تەڭ سان. ئامېرىكىلىقلار ئىقتىساد ناچارلاشقان دەۋر دېسە ئىلگىرىكى ئىقتىسادى بۆھران دەۋرىنى خىيالىغا كەلتۈرۈۋېلىشىدۇ. بىراق، ئامېرىكا «ئۇچۇر تېخنىولوگىيىسى ۋە يېڭىلىق يارىتىش فوندى» نىڭ 2000-يىلىدىكى تەكشۈرۈش دوكلاتىغا ئاساسلانغاندا، «ياسىمىچىلىق ساھەسىدىكى بەش مىليون يەتتە يۈزىمىڭ خىزمەت ئورنىنىڭ ئازىيىشى (33 پىرسەنت) ئىقتىسادى بۆھران دەۋرىدىكى چېكىنىشتىن (30.9 پىرسەنت) ئېشىپ كەتكەن.

ئامېرىكانىڭ ئىقتىسادىي سىياسەت تەتقىقاتىدا ھەممىلا جەھەتتىن كىشىنى ئارامسىزلىنىدىغان رەقەملەرنى كۆرگىلى بولىدۇ. 2001-يىلىدىن 2012-يىلىغىچە بولغان ئارىلىقتا ئامېرىكا خىتاي سەۋەبلىك كۆرۈلگەن مالىيە قىزىل رەقىمى ئامېرىكا ئىشچىلىرىنىڭ مائاشىنىڭ چۈشۈپ كېتىشىگە بىۋاسىتە سەۋەب بولغان بولۇپ، بۇ جەھەتتىكى يىللىق چۈشۈش 37 مىليارد بولغان. (يەنى يۇقىرىقى مەزگىل ئارىسىدا ئامېرىكىدىكى بارچە ئىشچىلارنىڭ مائاشى يىلىدا 37 مىليارد كېمىيىپ كەتكەن.) بۇ دوكلاتتا يەنە خىتايىنىڭ «سودىنى بۇرمىلاش قىلمىشى» توغرىلىق چوڭقۇر مەلۇماتلار

بولۇپ، «خىتايىنىڭ پولات-تۆمۈر ساھەسى، ئەينەكچىلىك ساھەسى، قەغەزچىلىك ساھەسى، سېمونت ئىشلەپچىقىرىش ۋە قايتا ھاسىل بولىدىغان ئېنېرگىيە ساھەسى قاتارلىقلارغا زور كۆلۈمدە ئىقتىسادىي ياردەم بېرىش، شۇنداقلا ئۆزىنىڭ دۆلەت ئىگىلىكىدىكى كارخانىلىرىنى تېز سۈرئەتتە تەرەققىي قىلدۇرۇش ئارقىلىق بۇ ساھەلەرنىڭ ئىشلەپچىقىرىش ئىقتىدارىنى زور چەكتە ئۆستۈرگەنلىكى، بۇ خىلدىكى چەكتىن ھالقىغان ئىشلەپچىقىرىش ئىقتىدارىدىن كەلگەن ماللارنىڭ تەمىنلەش مىقدارى خىتاي ئىچىدىكى ئىستىمال بازىرىنىڭ ئېھتىياجىدىن زور دەرىجىدە ئېشىپ كەتكەنلىكى، بۇ خىلدىكى تەمىنلەشتىكى چەكتىن ئېشىپ كېتىشىنى ھەل قىلىش ئۈچۈن، خىتايىنىڭ بۇ خىل ماللىرىنى چەتئەلگە ئېكسپورت قىلغانلىقى، ئېكسپورتىنىڭ ئاساسىي نىشان ئامېرىكا بولغانلىقى» قاتارلىقلار مۇشۇنىڭ جۈملىسىدىن ھېسابلىنىدۇ.

مەن يۇقىرىدا تىلغا ئالغان ئامېرىكانىڭ سىياسىي ۋە پۇل-مۇئامىلە ساھەسىدىكى مەشھۇرلارنىڭ بىر ئورتاقلىقى بار بولۇپ، ئۇلارنىڭ ھەممىسى خاتا پەرەز سەۋەبلىك بۇ يولدا ماڭغان. ئۇلار خاتا ھالدا خىتاي بىلەن مۇناسىۋەت قۇرۇش پەقەتلا ئادىل بازاردىكى رىقابەتنىڭ بىر قىسمى دەپ قارىۋالغان. ئۇلار خىتايىنىڭ خەلقئارالىق قانۇنغا ھېچقاچان رىئايە قىلمايۋاتقىنىنى كۆرەلمىگەن. ھالبۇكى، خىتاي ئىزچىل ھالدا بىر مەيدان قۇرۇش ئېلىپ بېرىۋاتقان بولۇپ، نەچچە ئون يىل مابەينىدە بىز بۇ قۇرۇشتا ئىزچىل يېڭىلىپ كېلىۋاتىمىز. نەتىجىدە، بىزنىڭ خەلقىمىز، بىزنىڭ

شەھەرلىرىمىز ۋە بىزنىڭ دۆلىتىمىز غايەت زور زىيان تارتتى. بىزنىڭ دۆلىتىمىزگە كېلىۋاتقان خەتەر مەنۇت-سېكونتلاپ ئېشىپ بېرىۋاتىدۇ. بىز خىتاينىڭ نەچچە مىليارد دوللار قىممىتىدىكى بىلىم مۈلۈكىمىزنى ۋە تېخولوگىيەمىزنى بىزدىن ئوغرىلىۋاتقىنىنى كۆرۈپ يېتىشتە قانچە كېچىككەنسە، خىتاينىڭ يىللاردىن بۇيان داۋاملاشتۇرۇپ كەلگەن نەشر ھوقۇقىنى دەپسەندە قىلىش قىلمىشىنى قانچە كېچىكپ بايقىغانسېرى، خىتاينىڭ سىرتقا تاقاق ئىقتىسادىي سېستىمىسىنى، پۇلىنىڭ قىممىتىگە سۈنئىي مۇداخىلە يۈرگۈزۈشىنى، شۇنداقلا ئامېرىكا سىياسىي ساھەسىگە تەسىر


كۆرسىتىشىگە ئۇرۇنۇش قاتارلىق سان-ساناقسىز قىلمىشلىرىنى كېچىكپ ھېس قىلغانسېرى، ئامېرىكا دۇچ كېلىدىغان خەتەر شۇنچە كۈچىيىدۇ. بىز خىتاينىڭ قىلمىشلىرىغا بىخەستىلىك قىلىپ كېتىۋەرگىنىمىزدە، دۆلىتىمىز ئۆز مۇستەقىللىقى ۋە ئەركىنلىكىدىن قەدەممۇ قەدەم ئايرىلىپ قالىدۇ. مۇنداقچە ئېيتقاندا، سىياسىي ۋە ئىقتىسادىي ساھەدىكى ئەربابلار بىزنىڭ مەخپىي ئۇرۇشتا يېڭىلىۋاتقانلىقىمىزنى تونۇپ يېتىشتىن ئاجىز كەلمەكتە.

### چەكلىمىسىز ئۇرۇش

خىتاي كوممۇنىستىك پارتىيىسىنىڭ ئەڭ ئاخىرقى نىشانى ھەممىلا ساھەدە ئۆزىنى كۈچەيتىشتىن ئىبارەت. بۇنىڭدىن ھەتتا ئامېرىكادىكى ئەڭ كۈچلۈك ۋە ئەڭ مۆھتىرەم جانابلارمۇ خەۋەرسىز. تېخى ئۇلارنىڭ بەزىلىرىنى خىتاينىڭ بۇ نىيىتىگە بىلىپ تۇرۇپ دەللىلىق قىلىۋاتىدۇ. خىتاي ئۆزىنىڭ كۈچىيىش يولىدىكى ئەڭ چوڭ توسالغۇ، ئەڭ چوڭ تەھدىت دەل ئامېرىكا دەپ قارايدۇ. شۇنداقلا، ئامېرىكا ئىقتىسادىي ۋە ھەربىي كۈچ جەھەتتىكى دۇنياۋىي لېدىرلىقىنى ساقلاپ قالغانلا تەقدىردە، ئۆزىنى بۇ نىيىتىگە يېتەلمەيمىز دەپ ئويلايدۇ. ئەمەلىيەتتىمۇ دەل شۇنداق. خىتاي كوممۇنىستىك پارتىيىسىنىڭ

مەقسىتى، شۇنداقلا ئەڭ باش قاتۇرىدىغان ئىشى دۇنيا سەھنىسىدە ئامېرىكانىڭ ئورنىنى ئېلىشتۇرۇش. خىتاي كوممۇنىستىك پارتىيىسىنىڭ ئىچكى ھۆججەتلىرىدە بۇ ھال تولمۇ ئېنىق رەۋىشتە تىلغا ئېلىنغان. خىتاينىڭ بۇ غەربنى بىلدۈرىدىغان ھۆججەتلىرىنىڭ ماھىيىتى ھەممىدىن بەك ئېچىپ بەرگەن، شۇنداقلا ئەڭ مۇھىم ئەمگەكلەردىن بىرى

بەلكىم 1999-يىلى نەشر قىلىنغان «چەكلىمىسىز ئۇرۇش» (Unrestricted Warfare) ناملىق كىتاب بولۇشى مۇمكىن. كىتابنى خىتاي خەلق ئازادلىق ئارمىيىسىدىكى چياۋ لىياڭ (乔良) ۋە ۋاڭ شياڭسۈي (王湘穗)



چىقىرىش ئۈچۈن ئوقۇيدىغان كىتاب بولماستىن ، بۇنىڭ دەل ئەكسىچە ئىستراتېگىيە بىلەن ئىقتىسادشۇناسلىق ، ئىجتىمائىيەت نەزىرىيەلىرى ۋە تېخنىلۇلۇگىيە توغرىسىدىكى ئۆتكۈر كۆزىتىشلەر بىر گەۋدىلىشىپ كەتكەن ، كۆپلىگەن ساھەلەردىن سۆز ئاچقان ، مۇرەككەپ كىتابتۇر . بۇ كىتاب دەۋرىمىزدىكى ئۇرۇشقا ئائىت پەلسەپىۋىيە ۋە ئىستراتېگىيەلىك ئۇسلۇبتا يېزىلغان ، ئۆز

ئىسىملىك ئىككى چوڭ پولىكوۋنىكى بىرلىشىپ يازغان . كىتابتا پۈتۈن دۇنيادىكى كۈچ تەڭپۇڭلۇقنى خىتاينىڭ مەنپەئەتكە ماس ھالدا ئۆزگەرتىش ئۈچۈن بىر قاتار ئىستراتېگىيەلەر ئوتتۇرىغا قويۇلغان . كىتابتا خىتاينىڭ دۇنياغا قاراتقان سىياسىتىنىڭ كەينىدىكى ئىستراتېگىيە تولىمۇ روشەن بايان قىلىنغانلىقى ئۈچۈن ، بۇ ئەسلىدە ئامېرىكا ھۆكۈمىتىنىڭ ھەر قايسى تارماقلىرىدىكى ۋە كارخانا ساھەسىدىكى رەھبەرلەرنىڭ ئوقۇپ چىقىشى كېرەك بولغان كىتاب ھېسابلىناتتى . تۆۋەندە كىتابتىكى كىشىنى شۈكەندۈرىدىغان بىر ئابزاس باياننى نەقىل قىلىمەن :

زامانىۋىي جەڭ پىرىنسىپى ئەمدىلىكتە «قورال كۈچى ئارقىلىق دۈشمەنگە ئۆز ئىرادىسىنى قوبۇل قىلغۇزۇش» تىن ئاللىقاچان ھالقىپ كەتتى . كۈنىمىزدىكى ئۇرۇش «قورال كۈچى ، غەيرى قورال كۈچى ؛ ھەربىي كۈچ ، غەيرى ھەربىي كۈچ ؛ قىرغۇچى كۈچ ، غەيرى قىرغۇچى كۈچ قاتارلىق بارچە ۋاستىلەرنى ئىشقا سېلىپ ، دۈشمەننى ئۆز مەنپەئەتىمىزگە يانتاياق بولۇشقا مەجبۇرلاش» تىن ئىبارەتتۇر .

«چەكلىمىسىز ئۇرۇش» ناملىق بۇ كىتاب كارىۋاتتا يانپاشلاپ يېتىپ ، ئىچ پۇشۇقنى

ساھەسىنىڭ ئەڭ ئېسىلى دېيىشكە بولىدىغان قىممەتلىك كىتابتۇر. بۇ كىتاب پەقەت خىتايدىلا نەشر قىلىنىپ، خىتاي كوممۇنىستىك پارتىيىسى ئىچىدە كۆپلەپ ئوقۇلدى. بۇ كىتاب كۈنىمىزدىكى خىتاي شۇناس تەتقىقاتچىلارغا تونۇشلۇق. بەلكىم بۇ كىتابنىڭ بەكلا مۇرەككەپلىكىدىن بولسا كېرەك، غەرب دۆلەتلىرى خىتاينىڭ خەلقئارادا يۈرگۈزۈۋاتقان، شۇم نىيەتنى چىرايلىق كۈلكىسى بىلەن يېپىش نەيرىڭى سەۋەبلىك كىتابتا مۇھاكىمە قىلىنغان تۈرلۈك پىكىرلەرنىڭ تېگىگە يېتىشتىن ئاجىز كەلدى.

خىتاي كوممۇنىستىك پارتىيىسىنىڭ تونۇپ يەتكىنى «چەكلىمىسىز ئۇرۇش» تىمۇ ئوتتۇرىغا قويۇلغان بولۇپ، خىتاي كوممۇنىستىك پارتىيىسى بىر دۆلەتنىڭ باشقا دۆلەتنىڭ خەلقىنى، بايلىقلىرىنى ياكى ھۆكۈمىتىنى قولغا چۈشۈرۈشى ئۈچۈن ئەمدىلىكتە كۈچلۈك ئارمىيەگە ئېھتىياجى يوق. ھەربىي كۈچ تاجاۋۇزچىلىق يۈرگۈزۈشتىكى، كۈچ - قۇدرەتكە ئېرىشىشتىكى ۋاسىتىلەردىن پەقەتلا بىرى ئىكەنلىكىنى تونۇپ يەتكەن. خىتاينىڭ نەزىرىدە ئىقتىسادىي كۈچ باشقا بارلىق ساھەلەرنى كۈچلەندۈرىدۇ. مۇنداقچە ئېيتقاندا، ئىقتىساد ئارمىيەنى كۈچلەندۈرىدۇ، بىراق، ئۇ يەنە كۆزلەنگەن باشقا ساھەلەرنىمۇ كۈچلەندۈرۈشكە قادىر. ئىقتىساد ئارقىلىق باشقا دۆلەتلەرنىڭ سىياسىي رەھبەرلىرىنى ئىندەككە كەلتۈرگىلى، قارشى پىكىرلەرنى ئۇچۇقتۇرغىلى، ياكى تېخنىولوگىيىنى سېتىۋالغىلى، شۇنداقلا ئوغرىلىغىلى بولىدۇ. ئوخشاشلا، پۇل ئارقىلىق ئەرزىم باھالىق ماللارنى ئىشلەپچىقارغىلى، بۇ ئارقىلىق

رىقابەتچىنى سىقىپ چىقارغىلى، دۈشمەننىڭ ئىقتىسادىنى زاۋاللىققا يۈز تۇتقۇزغىلى بولىدۇ. يەنە شۇنداقلا، پۇل ئارقىلىق ئاكادېمىكلار ئارمىيىسى قۇرغىلى، ئۆزىگە لازىملىق ئىلىم - پەن، يۇقىرى تېخنىولوگىيە ۋە ئېنېرژىلىق ئۇچۇرلىرىنى قولغا چۈشۈرۈش ئارقىلىق، ئۆزىنى باشقا جەھەتلەردىمۇ كۈچەيتكىلى بولىدۇ.

«چەكلىمىسىز ئۇرۇش» ناملىق كىتابتىكى ئىنچىكە پىكىرلەردىن شۇنىسى ئېنىقكى، ئامېرىكانىڭ ھەر قايسى ساھەدىكى سەرخىللىرى يۇقىرىقى رېئاللىقنى چۈشىنىشتىن ئاجىز كەلمەكتە. خىتاي كوممۇنىستىك پارتىيىسىنىڭ رەھبەرلىرى مانا مۇشۇ يۈچۈقتىن پايدىلىنىپ، ئاغزىنىڭ ئۇچىدا ئەركىن سودا ۋە يەرشارىلىشىش دەپ قويغىنى بىلەن، ئەمەلىيەتتە ئەركىن سودا بىلەن شۇغۇللىنىشتا قەتئىي رىئايە قىلىش كېرەك بولغان مۇناسىۋەتلىك قانۇن - بەلگىلىمىلەرگە بويسۇنۇش ئۇلارنىڭ ئۇخلاپ چۈشگىمۇ كىرمەيدۇ. خىتاي ھەر قايسى دۆلەتلەرنى ئۆزىگە مەبلەغ سېلىشقا چاقىرىدۇ - يۇ، ئۆزىگە سېلىنغان مەبلەغدىن كەلگەن پايدىنى مەبلەغ سالغۇچىنىڭ خىتايدىن ئېلىپ چىقىپ كېتىشىگە ئەسلا يول قويمايدۇ. خىتاي كارخانىلىرى دۇنيانىڭ ھەممە يېرىدە ئۆز ماگىزىنلىرىنى قۇرىدۇ - يۇ، ئەمما بىۈكرات خىتاي كوممۇنىستىك پارتىيىسى چەتئەل شىركەتلىرىنىڭ خىتايدا باش كۆتۈرۈشىگە قارشى تۈرلۈك چەكلىمىلەرنى قويۇۋالىدۇ.

سوغۇق مۇناسىۋەتلەر ئۇرۇشى ئاخىرلاشقاندىن كېيىن، غەرب دۆلەتلىرىنىڭ رەھبەرلىرى بىردەك ھالدا ئەركىن بازار تېخىمۇ كۆپ بايلىق ئېلىپ

كېلىدۇ دېگەن ئىقتىساد نەزىرىيىسى بويىچە ئىش كۆردى. بۇ ئۇقۇم يەنە زامانىۋىيلىشىش نەزىرىيىسى بىلەن بىرلەشتۈرۈلۈپ، ئىجتىمائىيەت نۇقتىسىدىن چىقىش قىلغان ئاساستا، دېموكراتىك سېستىما ئىقتىسادىي يۈكسىلىشىنىڭ مۇقەررەر نەتىجىسى دېگەن پىكىردە بىرلىككە كەلدى. بۇ نەزىرىيەنىڭ تەشەببۇسچىلىرىدىن سېيمور لىپسېت (Seymour Lipset) بۇ نەزىرىيەنى مۇنداق چۈشەندۈردى: «بىر دۆلەتنىڭ بايلىق دەرىجىسى قانچە يۇقىرى بولسا، ئۇنىڭ دېموكراتىيەنى بەرپا قىلىش پۇرسىتىمۇ شۇنچە يۇقىرى بولىدۇ.»

باشقىچە ئېيتساق، ئەركىن سودا بايلىق ئېلىپ كېلىدۇ، بايلىق دېموكراتىيەنى ئېلىپ كېلىدۇ. بۇ توماس فرىدمەن (Thomas Friedman) «دۇنيا يايپاڭدۇر» (World Is Flat) ناملىق كىتابىدا يورۇتقان ئىدىيەدۇر. دەل مانا مۇشۇ ئىدىيە ئامېرىكا سەرخىللىرىنىڭ خىتاي كوممۇنىستىك پارتىيىسى بىلەن ئۆلچەم تەدەش بولۇشىغا تۈرتكە بولغان.

كۆرۈۋېلىشقا بولىدۇكى، ئامېرىكا سەرخىللىرى ۋېنستون چېرچىل ۋە فرانكلن روزۋېلت بىر پارچە ھۆججەتتە ئوتتۇرىغا قويغان دۇنياۋى تەرتىپنىڭ كۈچىنى تونۇپ يەتكەن. بۇ ھۆججەت كۈنىمىزدىكى بىز بىلىدىغان دۇنيا تەرتىپىنى شەكىللەندۈرۈشتە تېخىچە ئۆز رولىنى جارى قىلدۇرۇپ كەلمەكتە. «ئاتلانتىك نىزامنامىسى» دەپ ئاتالغان بۇ ھۆججەت پەقەت بىرلا بەت بولسىمۇ، بىراق ھۆججەتتە تەكىتلەنگەن نۇقتا ئۆزىدىن كېيىنكى يەتمىش نەچچە يىلدا ھەر قايسى دۆلەتلەر ئوتتۇرىسىدىكى ھەرىكەت نىزامنامىسى

بولۇپ كەلگەن. شۇنداقلا، بىرلەشكەن دۆلەتلەر تەشكىلاتى ۋە دۇنيا سودا تەشكىلاتى قاتارلىق داڭلىق ئورگانلارنىڭ قۇرۇلۇشىغا ئاساس بولغان.

«ئاتلانتىك نىزامنامىسى» سەككىز ماددىدىن تەشكىل تاپقان بولسىمۇ، بىراق شۇنىڭ ئىچىدىكى مۇنۇ تۆت پىرىنسىپ دۇنيا ھاكىمىيەت سېستىمىسىغا يېتەكچى بولۇپ كەلگەن. بۇ تۆت پىرىنسىپ (1) ئەركىن بازار، (2) دېموكراتىك پىرىنسىپ، (3) قانۇن بويىچە ئىدارە قىلىش، (4) ئۆز تەقدىرىنى ئۆزى بەلگىلەش قاتارلىقلاردىن ئىبارەت. ئامېرىكا سەرخىللىرى مانا مۇشۇ تۆت پىرىنسىپنىڭ خىتايغا ئاقىۋەتتە دېموكراتىيەلىشىشكە باشلايدىغانلىقىغا ئىشەنگەن.

تولمىمۇ ئەپسۇسكى، لىپسېت ۋە باشقا كۆپلىگەن غەربلىكلەر خىتاي كوممۇنىستىك پارتىيىسىنىڭ ساقايتىش قىيىن بولغان بىۋىرات خاراكتېرىنى تونۇپ يېتىشتىن ئاجىز كەلگەن. خىتاي كوممۇنىستىك پارتىيىسى دېموكراتىيەنى ئۆز مەۋجۇدىيىتى ئۈچۈن تەھدىت دەپ قاراپ كەلمەكتە. شۇنداقلا ئۇ ئەركىن بازار سېستىمىسىنى كولدۇرلىتىشنىڭ يولىنى تېپىۋالغان. خىتاي كوممۇنىستىك پارتىيىسى غەرب رەھبەرلىرىنى دۇنيا تەرتىپىنىڭ پىرىنسىپلىرىغا رىئايە قىلىدىغانلىقىغا ئىشەندۈرۈپ، ئەمەلىيەتتە بولسا پىلانلىق ھالدا مەۋجۇت دۇنيا تەرتىپىنىڭ ئۆلىنى كۈلۈش ئارقىلىق غەربنىڭ ئۈمىدىنى ئۆرۈۋېتەلەيدىغانلىقىغا ئىشىنىدۇ.

خىتاي رەئىسى شى جىنپىڭ 2017-يىلى يەرشارىلىشىشنىڭ مەركىزى ھېسابلانغان شىۋېتسارىيەنىڭ داۋۇستا ئۆتكۈزۈلگەن «دۇنيا

ئىقتىساد مۇنبىرى» يىغىنىدا مۇنداق دېگەن: «بىز ئىشكىنى ئېچىۋېتىش ئارقىلىق يەرشارىۋېي ئەركىن سودىغا ۋە مەبلەغ سېلىشقا ساداقەتمەنلىك كۆرسىتىپ، سودا ئەركىنلىكى ۋە مەبلەغ سېلىش ئەركىنلىكىنى ئىلگىرى سۈرىمىز. شۇنداقلا، سودا قورۇقچىلىقىنى (protectionism) رەت قىلىمىز.»

بۇ سۆزدىن شى جىنپىڭ غەربنىڭ قىممەت قارىشىنى قوبۇل قىلىدىغاندەك بىلىنىشىدۇ. بىراق، خىتاينىڭ غەربنىڭ ئۈمىچىنى ئۆزۈپتەندىغان كوزۇرى دەل مۇشۇ يەردە. خىتاينىڭ تەسىرىنىڭ نېمىشقا شۇنچە غەلبىلىك، ھىيلىگەر ۋە تەسىرچانلىققا ئىگە بولۇپ كەلگەنلىكىنىڭ سەۋەبىمۇ دەل مۇشۇ يەردە.

چۈشەندۈرۈشۈمگە قۇلاق سالغايسىز. بىز ئۇرۇش ئايروپىلانى ھەيدەيدىغانلار ھاۋا ئۇرۇشى ئەسناسىدا سەپدەشمىز بىلەن روھىي بىردەكلىك ھاسىل قىلىشىمىز زۆرۈر. مۇشۇ خىل روھىي بىردەكلىك ئارقىلىق، ئىككى ئۇچقۇچى ئۇرۇش جەريانىدا سۆزلىشىشكە ئامالسىز قالغان تەقدىردىمۇ، يەنىلا مۇكەممەل شەكىلدە، ئوبىيېكتقا ئورتاق ھالدا ھۇجۇم قىلالايمىز. بۇ خىلدىكى روھىي بىردەكلىك ھاسىل قىلىشتا، قارشى تەرەپنىڭ گېپىنى چۈشىنىش يېتەرلىك ھېسابلانمايدۇ. ھالبۇكى، بىزنىڭ مەقسىتىمىز، يەتمەكچى بولغان نىشانىمىز ۋە پىلانىنى قانداق قىلغاندا غەلبىلىك ئىجرا قىلغىلى بولىدىغانلىقى توغرىسىدىكى پىكىرىمىز قاتارلىقلارنىڭ ھەممىسى سەپدەشمىزنىڭ كۆڭلىدە قۇياشتەك ئايان بولۇپ تۇرۇشى كېرەك بولىدۇ.

داۋۇس مۇنبىرىدە كىشىلەر شى جىنپىڭنىڭ ئاغزىدىن چىققان گەپنى ئاڭلىدى، بىراق ئۇنىڭ كۆڭلىگە يوشۇرغان نىيىتىنى كۆرۈپ يېتەلمىدى. ئەربابلار شى جىنپىڭ يەرشارىلىشىشنىڭ ئاساسى پىرىنسىپىنى قوبۇل قىلدى دەپ چۈشەندى. مانا بۇ شى جىنپىڭنىڭ ئۇلارغا ئاڭلاتماقچى بولغىنى ئىدى. بىراق، بىز ئۇنىڭ سۆزىنىڭ ھەقىقىي مەنىسىنى، شۇنداقلا ئۇنىڭ نېمە گەپنى ئىچىگە يۈتۈۋەتكىنىنى تەھلىل قىلغىنىمىزدا، شى جىنپىڭنىڭ ئەسلىدە ھېچقانداق بىر ئىشقا قەتئىي ۋەدە بەرمىگەنلىكى ئايدىڭلىشىدۇ. ئۇ ئۆزىنىڭ خەلقئارا قانۇنغا ئەمەل قىلماقچى ئىكەنلىكىنى ئەسلا ئېيتقىنى يوق. خىتاينىڭ سېلىنغان مەبلەغنىڭ پايدىسىنىڭ خىتايدىن چىقالشى ئۈچۈن خىتايدىكى پۇل-مۇئامىلە سىياسىتىنى ئۆزگەرتىشكە قوشۇلىدىغانلىقىنىمۇ دېگىنى يوق. شى جىنپىڭنىڭ «سودا قورۇقچىلىقىنى رەت قىلىمىز» دېگەن سۆزىنىڭ مەنىسى نېمە؟ خىتايدىكى ئىقتىسادىي سىياسەت سېپى ئۆزىدىن سودا قورۇقچىلىقىدۇر. شى جىنپىڭ خىتاي كوممۇنىستىك پارتىيىسىنىڭ مەنپەئەتى ئۈچۈن غەربنىڭ سودا قورۇقچىلىقىنى ياقىلىماسلىقى كېرەكلىكىنى ئېيتماقتا. شۇنىڭ ئۈچۈن دەيمىزكى، خىتاي رەئىسى ئەركىن سودا قانۇنىغا ۋە يەرشارىلىشىشقا قوشۇلىدىغاندەك كۆرۈنۈپ قويۇپ، ئەمەلىيەتتە ئۈستىلىق بىلەن بۇلارنىڭ ئۇلىنى كولىماقتا.

شى ۋە خىتاي كوممۇنىستىك پارتىيىسى بۇ ئىستراتېگىيىسىنى ئىشقا ئاشۇرۇش ئۈچۈن ناھايىتى ئۈستىلىق بىلەن ئۆزىنىڭ شۇم نىيىتىدىن تامامەن خەۋەرسىز بولغان ئامېرىكا سەرخىللىرىنى ئىندەككە



كەلتۈرۈۋالدى. سىز بايا ھاۋا ھۇجۇمىدا گۇرۇپپا ئەزالىرى توغرا شەكىلدىكى روھى بىردەكلىك ھاسىل قىلىمىغاندا، مالىمانچىلىق كېلىپ چىقىدىغانلىقىنى پەرەز قىلغان بولۇشىڭىز مۇمكىن. كۈنىمىزدىكى مەۋجۇت دۇنيا تەرتىپى توغرىلىقمۇ دەل مۇشۇ خىل ئويىدا بولساق بولىدۇ. مانا بۇ مۇشۇ كىتابىمىزنىڭ يېزىلىشى سەۋەبىدۇر.

شى جىنپىڭنىڭ داۋۇستا ئېيتقىنى ئەسلىدە غەرب سودىدا ماڭا قۇچاق ئېچىشى كېرەك دېگەنلىكتىن ئىبارەت. ئۇ غەربنىڭ ئىقتىسادىي ۋە ئىجتىمائىي مىزانغا قوشۇلىدىغان سىياققا كىرىۋالغىنى بىلەن، ئەمەلىيەتتە خىتاي كوممۇنىستىك پارتىيىسىنىڭ مىزانىنى ئوتتۇرىغا قويغان. شى جىنپىڭ ئەركىن سودا بايلىققا، بايلىق دېموكراتىيەگە باشلايدۇ دېگەن ئۇقۇمنى ئاغزىدا قوبۇل قىلغاندەك بولۇۋالسىمۇ، ئەمەلىيەتتە ئۇنىڭ كۆڭلىدە ئويلايدىغىنى يەرشارىلىشىش ۋە ئىنتىرنېتتىن پايدىلىنىپ خىتاينى غەربنىڭ بېشىغا دەستىشىشتىن ئىبارەت. شى جىنپىڭ غەرب دۆلەتلىرىنىڭ مەبلىغى ئارقىلىق خىتاينىڭ ئىقتىسادىغا، ئارمىيەسىگە، تېخنىلوگىيە تەرەققىياتىغا ياردەم بەرمەكچى. مۇشۇ ئۇسۇل ئارقىلىق خىتاينى كۈچلەندۈرۈپ، پۈتۈن دۇنياغا ئۆز تەسىرىنى كېڭەيتىمەكچى.

شىن جىنپىڭنىڭ ئاغزىدا ئامېرىكا سەرخىللىرىنىڭ كۆڭۈل خاھىشىنى ئىپادە قىلىپ قويۇش ئارقىلىق، ئۇلارنى ئىككىلى تەرەپ ئەركىن سودا مۇنبىرىدە تۇرۇپ سودا قىلىۋاتىمىز، ھېچكىم ھېچكىمنى قاقتى - سوقتى قىلىشى ئىمكانسىز دېگەن خاتا چۈشەنچىگە باشلاپ قويۇپ، ئەمەلىيەتتە

ئامېرىكا سەرخىللىرىنى ئۆز مەنپەئەتى ئۈچۈن ئىشلىتىپ، ئۇلارنى ئۆز يېغىنىدا ئۆز گۆشىنى قورۇتقۇزۇپ كەلدى. ئۇنىڭ ئۈستىگە، خىتاي كوممۇنىستىك پارتىيىسى خىتاي بېسىپ ياتقان پۈتكۈل زېمىننىڭ ئىقتىسادىنى ئۆزى يالغۇز كونترول قىلىدىغانلىقى ئۈچۈن، شى جىنپىڭ بۇ ئەۋزەللىكتىن پايدىلىنىپ، ئۆزىنىڭ سەرخىلاردىن ئىبارەت شېرىكلىرىنى ئۇلارنىڭ خىتاي كومپارتىيىسىنى يۆلىشى بەدىلىگە بېيىتىپ كەلدى.

بۇ قالتىس ئىستراتېگىيەنىڭ يادروسى «دۈشمەنگە ۋاقىتلىق مەنپەئەتنى ۋەدە قىلىش ئارقىلىق، ئۇلارنى خىتاينىڭ دۇنيادىكى ئەڭ كۈچلۈك دۆلەت بولۇشىغا ياردەم بەرگۈزۈش» تىن ئىبارەت. ئامېرىكا سەرخىللىرى قىرىق يىل مابەينىدە مانا مۇشۇ پۇرسەت ۋاگونىغا چىقىۋېلىشقا ئالدىرىدى. ئۇلارچە يەنە تېخى ھەم باي بولۇش، ھەم دۇنيانىڭ دېموكراتىيىلىشىشىگە ياردەم بېرىشتىن ئىبارەت گۈزەل چۈشمۇ ئەمەلگە ئاشىدىغاندەك تۇراتتى.

ياخشى يېرى، بىر نەرسە ئۇلارنى ئەلەيلىتىدىغان بۇ گۈزەل چۈشنى كۆرۈشىگە توسالغۇ بولۇۋاتاتتى. بۇ دەل ئامېرىكا قانۇندۇر. ئامېرىكا قانۇنى ئامېرىكا پۇقرالىرىنىڭ ھەر تۈرلۈك ئەركىنلىكلىرىگە كاپالەتلىك قىلىدۇ. سايلاش ھوقۇقىمۇ مۇشۇنىڭ ئىچىدە. مانا بۇ بىۋىكرات خىتاي كوممۇنىستىك پارتىيىسى مەڭگۈ تەسەۋۋۇر قىلالمايدىغان ئۇقۇمدۇر. خىتاينىڭ يامان غەرەزلىك ئويۇنى سەۋەبلىك خىزمىتىدىن ئايرىلىپ قالغان ئۈچ مىليون تۆت يۈز مىڭ ئامېرىكا پۇقراسى، ئۇلارغا قوشۇلۇپ ئۇلارنىڭ ئائىلە

ئەزالىرى ۋە دوست - يارەنلىرى ئىقتىساد ۋە ئىجتىمائىيەت نەزىرىيىلىرىنى سۆكۈش ئارقىلىق كۆپچىلىككە ئۆزلىرىنىڭ تارتقۇلۇقنى يەتكۈچە تارتقانلىقىنى بىلدۈرۈپ قويۇشنى قارار قىلغان. بۇ ئامېرىكىلىقلار كۆپچىلىكنىڭ ئۆز ئاۋازىغا قۇلاق سېلىشىنى ئارزۇلايدۇ. ئامېرىكا رەھبەرلىرى ئارىسىدا بىرەيلەن ئۇلارنىڭ چۇقانلىرىغا قۇلاق سالغانلىقتىن، 2016 - يىلىدىكى پىرىزدېنتلىق سايلىمىدا ئەنە شۇ ئاۋاز ئۆز رولىنى كۆرسەتكەن. ئامېرىكىدىكى ئىككى پارتىيەنىڭ پىرىزدېنت نامزاتلىرىدىن مەيلى دېموكراتلار پارتىيىسىدىن بېرنى ساندىپرس (Bernie Sanders) بولسۇن، مەيلى جۇمھۇرىيەتچىلەر پارتىيىسىدىن دونالد ترامپ بولسۇن، ھەر ئىككىلىسى خىتاي بىلەن بولغان ئادالەتسىز ئەركىن سودىنىڭ قۇربانىغا ئايلىنىپ كەتكەن ئاشۇ كىشىلەر توغرىلۇق سۆزلىگەن. ئۇلار بۇ ھادىسىنى ئامېرىكا ئىقتىسادىدىكى «خىتاي زىلزىلىسى» دەپ ئاتىغان. ئوخشاش ئەھۋال 2018 - يىلىدىكى ئامېرىكا ئوتتۇرا مەزگىللىك سايلىمىدىمۇ كۆرۈلگەن بولۇپ، پىرىزدېنت نامزاتلىرى خىزمەت پۇرسىتى چەتكەلگە چىقىپ كەتكەنلىكى ئۈچۈن ئىشسىز قالغان كىشىلەرنى ھەممىدىن بەك قوللاش، ئەڭ تۆۋەن مائاش ئۆلچىمىنى يۇقىرى كۆتۈرۈپ، ئىجتىمائىي سۇغۇرتىنى ياخشىلاش توغرىسىدا ئۆز كۆز قاراشلىرىنى ئوتتۇرىغا قويۇشقا باشلىغان.

بۇ كىتاب ئۆز سەرخىللىرىنىڭ ئۆز دۈشمىنىنى دۇنيا سودا تەشكىلاتىغا ۋە ئۆزلىرىنىڭ تۇرمۇشىغا باشلاپ كىرىشىدىن ئاۋۋالقى ياخشى تۇرمۇشىنى ئارمان بىلەن ئەسلىدىغان ئامېرىكىلىق ئەرلەر ۋە

ئاياللار ئۈچۈندۇر. كېيىنكى بابلاردا ئامېرىكىنىڭ قانداق قىلىپ خاتا يولغا كىرىپ قالغىنى، قانداق قىلغاندا توغرا يولغا قايتقىلى بولىدىغانلىقى مۇھاكىمە قىلىندۇ. شۇنداقلا، بۇ كىتابنىڭ ماۋزۇسىدىكىدەك، خىتاينىڭ مەخپىي ئۇرۇشى ھەققىدە، خىتاينىڭ ئامېرىكا سەرخىللىرىنى قانداق ئويىناتقانلىقى ۋە ئۇلارنىڭ دوپپىسىغا جىگدە سالغانلىقى توغرىسىدا توختىلىدۇ. بۇ تولىمۇ مۇھىم مەزمۇن بولۇپ، كىتابنىڭ مەلۇم بۆلۈكىدە مۇشۇ ھەقتە بايانلار مەۋجۇت. كىتابتا يەنە ئامېرىكا بۇ ئۇرۇشتا ئامېرىكىنىڭ بۇ ئۇرۇشتا قانداق غەلبە قىلىشى كېرەكلىكى، مۇكەممەل بىرلىكنى قانداق قانداق ھاسىل قىلىشى كېرەكلىكى ۋە ئادالەتنى قانداق بەرپا قىلىشى كېرەكلىكى، شۇنداقلا ئامېرىكىدىكى ئىچكى ئامانلىققا (domestic tranquility) قانداق كاپالەتلىك قىلىشى كېرەكلىكى بايان قىلىنغان. شۇنداقلا، دۆلەت مىقياسىدا مىللىي بىخەتەرلىكنى قانداق تۇرغۇزۇش ۋە ئومۇمىي پاراۋانلىقنى قانداق جانلاندىرۇش ھەققىدىمۇ مۇھاكىمىلەر ئوتتۇرىغا قويۇلغان.

كىتابتا ئوسال كەلگۈسىدىن قانداق ساقلىنىش، ئۆزىمىز ئۈچۈن ۋە كەلگۈسى ئەۋلادلار ئۈچۈن قىممەتلىك ئەركىنلىكنى قانداق كاپالەتكە ئىگە قىلىش كەڭ دائىرىلىك مۇھاكىمە قىلىنغان. شۇنى بىلىشىمىز كېرەككى، خىتاينىڭ بۇ چەكلىمىسىز ئۇرۇشىنى توسۇشتا بىزنىڭ پەقەت ئۈچ يىللا ۋاقتىمىز قالدى. ئەگەر يەنە مىسىلداپ ئولتۇرساق، ئامېرىكىنى ئامېرىكا قىلغان — بىزنىڭ تەبىرىمىز بويىچە ئەركىنلىك ۋە مۇستەقىللىقتىن ئىبارەت — ھۆرلۈك ئىدىيىسى ئۆزىنىڭ

كۈچىشىدىن باشقا ھېچنېمىنى مۇھىم بىلمەيدىغان  
بىر مۇستەبىت ھۆكۈمەتنىڭ ۋەيران قىلىشىغا  
ئۇچرايدۇ.

ختاي ھەر بىر ئامېرىكا پۇقراسىغا ھەر  
قانداق باسقۇچتا تەسىر كۆرسىتىدىغان شەكىلدە  
دۆلىتىمىزنى نىشانلىماقتا. خىتاي ئامېرىكانىڭ  
دولاللىرىنى خىتايغا مەبلەغ قىلىپ سېلىشقا  
ئىندەككە كەلتۈرۈش غەربىگە يەتتى. ئەسلىدە  
ئاشۇ دولالار ئامېرىكاغا مەبلەغ قىلىپ سېلىنىشقا  
خۇيىمۇ لايىق ئىدى. خىتايغا مەبلەغ قىلىپ  
سېلىنغان ئاشۇ دولالار ئامېرىكادىن چىقىپ  
كەتمەي قېلىپ قالغان بولسا، دۆلىتىمىزدە  
نۇرغۇنلىغان خىزمەت پۇرسەتلىرى يارىتىلغان  
بولاتتى. خىتاي شىركەتلىرى ئامېرىكا شىركىتىنىڭ  
ۋاستىسى ئارقىلىق ئامېرىكادا تەرەققىي  
قىلدۇرۇلغان ئېلېكترونلۇق مەھسۇلاتلارنىڭ  
تېخنىكولوگىيىسىنى ئوغرىلاپ، ئارقىدىن ئوغرىلىق  
يولى بىلەن قولغا چۈشۈرگەن بۇ مەھسۇلاتنى

سېتىپ پايدىغا ئېرىشىشى ئاشۇ ئامېرىكا شىركىتىنى  
ئوغرىلاپ پايدىغا ئېرىشكەنگە باراۋەر. بۇ  
مەھسۇلاتنى ئاپىرىدە قىلىش ئۈچۈن ئىقتىساد سەرپ  
قىلىپ تەتقىقات ئېلىپ بارغىنى ئەسلىدە ئاشۇ  
ئامېرىكا شىركىتىدۇر. ئامېرىكا كارخانىلىرى  
ئېرىشىدىغان پايدىغا توپا چاپىدىغان بۇ خىل  
قىلمىشنىڭ باشقا تەسىرلىرىمۇ بار بولۇپ،  
ئىشچىلارنىڭ ئىشىسىز قېلىشى، ھۆكۈمەتنىڭ باج  
كىرىمىنىڭ ۋە كەلگۈسىدە ئېرىشىدىغان كىرىمىنىڭ  
چۈشۈپ كېتىشىمۇ مۇشۇنىڭ جۈملىسىدىن. خىتاي  
كوممۇنىستىك پارتىيىسى نومۇسىز قىلمىشلىرى ۋە  
قائىدە - نىزاملارغا رىئايە قىلماسلىقى ئارقىلىق  
نوقۇل ئامېرىكا كارخانىلىرىغا ۋە مەھسۇلات  
ئىشلەپچىقارغۇچىلارغا زىيان يەتكۈزۈش بىلەنلا  
چەكلەنمەيدۇ. ئۇلار بىزنىڭ جەمئىيىتىمىزنىڭ  
ھەممە ساھەسىگە ھۇجۇم قىلىۋاتىدۇ.  
ئامېرىكا خەلقى بۇ نۇقتىنى چۈشىنىپ يېتىشى  
كېرەك.

ئىنگىلىزچىدىن ھېكمەت يار ئىبراھىم تەرجىمە قىلدى



مەجىد ناۋاز

## مەجد ناۋاز

مەجد ناۋاز ئۇيغۇر مەسلىسىنىڭ ئەنگىلىيەدە ۋە غەرب دۇنياسىدا كۈنتەرتىپ كېلىشىدە بەلگىلىك رول ئوينىغان شەخسلەردىن بىرى ھېسابلىنىدۇ. ئۇ مۇشۇ يىلى يازدا خىتاينىڭ ئۇيغۇرلارغا قارشى باستۇرۇشىغا بولغان قارشىلىقىنى بىلدۈرۈش ئۈچۈن بەش كۈن ئاچلىق ئېلان قىلغان. ئۇ ئاچلىق ئېلان قىلىشىنى باشلىغاندا ئۆز ئاچلىق ئېلان قىلىشىنىڭ تاكى پارلامېنتنىڭ مۇراجىئەنامىسىگە يۈز مىڭ كىشى ئىمزا قويغانغا، ئەنگىلىيە پارلامېنتىدا ئۇيغۇر مەسلىسى كۈنتەرتىپكە كەلگەنگە قەدەر داۋاملىشىدىغانلىقىنى ئېيتقان.

مەجد ناۋازنىڭ ئانىسى توققۇز يېشىدا ئەنگىلىيەگە كەلگەن بولۇپ، مەجد ناۋاز 1977-يىلى 2-نويابىر ئەنگىلىيەدە پاكىستان ئەسلىلىك بىر ئائىلىدە تۇغۇلغان. ئۇ ئەنگىلىيەلىك ئاكتىۋىست ۋە رادىئو رىياسەتچىسىدۇر.

مەجد ناۋاز ئىلگىرى «ھىزبۇتتەھرىر» نىڭ ئەزاسى بولغان بولۇپ، بۇ سەۋەبلىك 2001-يىلى مىسىردا تۇتۇلۇپ، 2006-يىلىغىچە تۈرمىدە ياتقان. كىشىلىك ھوقۇققا ئائىت كىتاب ماتېرىياللارنى ئوقۇش، ئەنگىلىيىدىكى خەلقئارالىق كەچۈرۈم تەشكىلاتى بىلەن باردى كەلدى قىلىش نەتىجىسىدە، 2007-يىلىدىن باشلاپ «ھىزبۇتتەھرىر» دىن يانغان. ئۆزىنىڭ ئىسلامىي ئۆتمۈشىنى ئىنكار قىلىپ، «سېكىۋىلار ئىسلام» نى تەشەببۇس قىلىشقا ئۆتكەن. ئىلگىرىكى ئىسلامچى بولغان سەپداشلىرى بىلەن بىرلىشىپ «كۆپىلىم تەتقىقات ئورنى» نى قۇرغان.


كىشىلىك ھوقۇق پائالىيەتچىسى مەجد ناۋاز يېقىنقى چاغلاردىن بېرى خىتاينىڭ ئۇيغۇرلارغا قاراتقان باستۇرۇشىنى تەنقىدلىپ، خىتايغا جازا يۈرگۈزۈشنى تەلەپ قىلىپ كەلمەكتە. ئۇ ئەنگىلىيە پارلامېنتىنىڭ خىتاينىڭ شەرقىي تۈركىستاندىكى زۇلمىغا باشلامچىلىق قىلغۇچى شەخسلەرگە قارشى «ماگىنتسىكى قانۇنى» غا ئوخشاش بىر قانۇن چىقىرىشنى قولغا كەلتۈرۈشنى مەقسەت قىلىدىغانلىقىنى ئېيتقان.<sup>1</sup> ئۇ رىياسەتچىلىك قىلىدىغان رادىئو قانىلىغا خىتاينىڭ ئادەملىرى تېلېفون قىلىپ، ئۇيغۇرلارنىڭ كامپىلارغا سولانغانلىقىدەك پاكىتنى ئىنكار قىلغاندا، مەجد ناۋاز ئۇنداقلارنى كۈچلۈك لوگىكىلىق سوئاللار ۋە دەلىللەر بىلەن مات قىلغان.

مەجد ناۋاز دۇنيادىكى ھەر قايسى مۇسۇلمانلار تەشكىلاتلىرىنىڭ خىتايغا قارشى ئاۋاز چىقىرىشىنى تەلەپ قىلغان. مەجد ناۋاز ئۇيغۇرلارغا قارىتىلغان قىرغىنچىلىق ھەققىدە مۇنداق دەيدۇ: «شەرقىي تۈركىستاندا ئۇيغۇرلارغا قارىتىلغان ئىرقىي قىرغىنچىلىق مۇشۇ پەيتنىڭ ئۆزىدە داۋاملىشىۋاتىدۇ. ئىككى مىليوندىن ئارتۇق كىشى يىغىۋېلىش لاگېرلىرىغا قامالغان. ئۇيغۇرلار باستۇرۇلۇشقا ۋە قىيىن-قىستاققا ئۇچرىماقتا. ئۇلارنىڭ ئىچكى ئەزالىرى ئىچكى ئەزالارنى كۆچۈرۈش بازارلىرىدا تاۋارلاشتۇرۇلۇشى ئۈچۈن سۇغۇرۇلۇپ ئېلىۋېلىنىۋاتماقتا.»

ھېكمەت يار ئىبراھىم تەييارلىدى

<sup>1</sup><https://5pillarsuk.com/2020/07/18/maajid-nawaz-goes-on-hunger-strike-to-support-uyghurs>

ئادالەت  
هەققەدکی  
ئایەتەر



## قۇرئان كەرىمدىن ئادالەت توغرىسىدىكى ئايەتلەر

### ئاللاھنىڭ ئادىل ئىكەنلىكى توغرىسىدا

ئاللاھ قۇرئاندا مۇنداق دەيدۇ:

{ئەللاھ ئەڭ ئادىل ھۆكۈم قىلغۇچى ئەمەسمۇ؟} (95-سۈرە تىن، 8-ئايەت)

{ئەللاھ ئەڭ ئادىل ھۆكۈم قىلغۇچىدۇر.} (12-سۈرە يۈسۈپ، 80-ئايەت)

{ئۇلار (ئاللاھنىڭ ھۆكۈملىرىنى ئادالەتسىز كۆرۈپ) جاھىلىيەتنىڭ ھۆكۈمىنى تەلەپ قىلامدۇ؟ (ئەللاھ قا) چىن ئىشىنىدىغان قەۋمنىڭ نەزىرىدە ھۆكۈمدە ئەللاھ تىنىمۇ ئادىل كىم بار.} (5-سۈرە مائىدە، 50-ئايەت)

{ئەللاھ ئادىل ھۆكۈم قىلغۇچىدۇر، (خالايقنىڭ ئەھۋالىنى) بىلگۈچىدۇر} (34-سۈرە سەبەئ، 26-ئايەتنىڭ بىر قىسمى)

### ئاللاھنىڭ ھەر قانداق ئىشتا ۋە ھەر قانداق چاغدا ئادىل بولغۇچىلارنى ياخشى كۆرىدىغانلىقى

{ئادىل بولۇڭلار! ئاللاھ تائالا ئادىل بولغۇچىلارنى ياخشى كۆرىدۇ.} (سۈرە ھۇجرات، 9-ئايەتنىڭ بىر قىسمى)

{شۈبھىسىزكى، ئەللاھ ئادىل بولغۇچىلارنى ياخشى كۆرىدۇ.} (60-سۈرە مۇمتەھىنە، 8-ئايەتنىڭ بىر قىسمى)

### ئاللاھنىڭ ھەر قانداق ئىشتا ۋە ھەر قانداق چاغدا ئادىل بولۇشقا بۇيرۇغانلىقى

{ئەگەر ئۇلارنىڭ ئارىسىدا ھۆكۈم قىلساڭ، ئادىللىق بىلەن ھۆكۈم قىلغىن، ئەللاھ ھەقىقەتەن ئادىل بولغۇچىلارنى ياخشى كۆرىدۇ.} (5-سۈرە مائىدە، 34-ئايەت)

{شۈبھىسىزكى، ئەللاھ سىلەرنى ئامانەتلەرنى ئىگىسىگە قايتۇرۇشقا، كىشىلەر ئارىسىدا ھۆكۈم قىلغاندا ئادىل ھۆكۈم قىلىشقا بۇيرۇيدۇ، ئەللاھ سىلەرگە نەسىھەت قىلغان ئىشلار نېمىدېگەن ياخشى، ئەللاھ ھەقىقەتەن (سۆزۈڭلارنى) ئاڭلاپ تۇرغۇچىدۇر. (قىلمىش - ئەتمىشلىرىڭلارنى) كۆرۈپ تۇرغۇچىدۇر.} (58) (4-سۈرە نىسا، 58-ئايەت)

{ئى داۋۇد! سېنى بىز ھەقىقەتەن يەر يۈزىدە خەلىپە قىلدۇق، كىشىلەرنىڭ ئارىسىدا ئادىللىق بىلەن ھۆكۈم چىقارغىن.} (38-سۈرە ساد، 26-ئايەت)

{(ئى مۇھەممەد! ئېيتقىنىكى) ئەللاھ نازىل قىلغان (بارلىق) كىتابلارغا ئىمان ئېيتتىم، ئاراڭلاردا

ئادىل بولۇشقا بۇيرۇلدۇم. { (42- سۈرە شۇرا، 15- ئايەتنىڭ بىر قىسمى)

{ئالەھ قەققەتەن (كىشىلەر ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش - ئەقربالارغا سىلە - رەھىم قىلىشقا بۇيرۇيدۇ، قەبىمە (سۆز - ھەرىكەتلەر) دىن، يامان ئىشلاردىن ۋە زۇلۇم قىلىشتىن توسىدۇ. نەسپەتنى قوبۇل قىلسۇن دەپ، ئالەھ سىلەرگە پەندە - نەسپەت قىلىدۇ. { (16- سۈرە نەھل، 90- ئايەت)

{ئى مۇھەممەد!} ئېيتقىنىكى، «پەرۋەردىگارم مېنى ئادىل بولۇشقا بۇيرۇدى. ھەربىر سەجدە قىلغاندا پۈتۈنلەي ئالەھ قا يۈزلىنىڭلار، ئالەھ قا ئىخلاس بىلەن ئىبادەت قىلىڭلار، سىلەر ئالەھ دەسلەپتە پەيدا قىلغان ھالىتىڭلاردا (ئەسلىگە) قايتىسىلەر.» { (7- سۈرە ئەئراف، 29- ئايەت) 7:29

{ئى مۇمىنلەر! ئالەھ نىڭ (ھەقىقىتىنى) ئادا قىلىشقا تىرىشىڭلار، ئادىللىق بىلەن گۇۋاھلىق بېرىڭلار، بىرەر قەۋمگە (ياكى بىرەر كىشىگە) بولغان ئۆچمەنلىكىڭلار (ئۇلارغا) ئادىل بولماسلىقىڭلارغا سەۋەب بولمىسۇن، (دۈشمىنىڭلار بىلەن ياخشى كۆرىدىغانلىرىڭلارغا ئوخشاش دەرىجىدە) ئادىل بولۇڭلار. بۇ خىلدىكى ئادىللىق تەقۋادارلىققا ئەڭ يېقىندۇر. ئالەھ تىن قورقۇڭلار، ئالەھ قەققەتەن قىلمىشىڭلاردىن خەۋەرداردۇر { (5- سۈرە مائىدە، 8- ئايەت)

{ئاراڭلاردىن بىرىكىم ئۆلىدىغان چېغىدا ۋەسىيەت قىلماقچى بولسا، ئۇنىڭغا (ئۆلىدىغان چېغىدىكى ئاغزاكى ۋەسىيەتلىرىگە گۇۋاھ بولۇش ئۈچۈن) ئىچىڭلاردىن ئىككى ئادىل كىشى گۇۋاھ بولسۇن. { (5- سۈرە مائىدە، 106- ئايەتنىڭ بىر قىسمى)

{سۆز قىلغان (ھۆكۈم چىقارغان ياكى گۇۋاھلىق بەرگەن) چېغىڭلاردا ئادىل بولۇڭلار، (ھۆكۈم چىقىرىلغان ياكى گۇۋاھلىق بېرىلگەن ئادەم) تۇققىنىڭلار بولغان تەقدىردىمۇ (ئۇنىڭغا يان باسماي، ئادىل بولۇڭلار)، ئالەھ قا بېرىلگەن ئەھدىگە ۋاپا قىلىڭلار. { (6- سۈرە ئەنئام، 125- ئايەت)

{ئى مۇمىنلەر! خۇدالىق ئۈچۈن گۇۋاھلىق بېرىشتە، ئۆزۈڭلارنىڭ ياكى ئاتا - ئاناڭلارنىڭ ياكى تۇغقانلىرىڭلارنىڭ زىيىنىغا (گۇۋاھلىق بېرىشكە) توغرا كەلگەن تەقدىردىمۇ، ئادالەتلىك بولۇشنى بەرپا قىلىشقا تىرىشىڭلار، (گۇۋاھلىق بېرىلگۈچى) باي بولسا (ئۇنىڭغا يان باسماستىن)، ياكى پېقىر بولسا (ئۇنىڭغا ئىچ ئاغرىتىپ ئۇنىڭ ھەقسىزلىكىنى يوشۇرماستىن) ھامان ئادىل گۇۋاھ بولۇڭلار. ئالەھ سىلەردىن ئۇلارغا يېقىندۇر (يەنى ئۇلارنىڭ مەنپەئىتىنىڭ نېمىدە بولىدىغانلىقىنى ئوبدان بىلىدۇ)، نەپسى خاھىشىڭلارغا ئەگىشىپ (ھەقىقەتتىن) بۇرۇلۇپ كەتمەڭلار. ئەگەر تىلىڭلارنى تولغۇساڭلار (يەنى گۇۋاھلىقتىكى پاكىتنى بۇرمىلىساڭلار)، ياكى گۇۋاھلىقتىن باش تارتساڭلار، مۇنداقتا ئالەھ ھەققەتەن سىلەرنىڭ قىلمىشىڭلاردىن خەۋەردار بولۇپ تۇرغۇچىدۇر (135) { (4- سۈرە نسا، 135- ئايەت)



{(كۇففارلاردىن) سىلەر بىلەن ئۇرۇش قىلمىغان ۋە سىلەرنى يۇرتۇڭلاردىن ھەيدەپ چىقارمىغانلارغا كەلسەك، اللە ئۇلارغا ياخشىلىق قىلىشىڭلاردىن، ئۇلارغا ئادىل بولۇشۇڭلاردىن سىلەرنى توسمايدۇ، شۇبھىسىزكى، اللە ئادىللارنى دوست تۇتىدۇ. { (60 - سۈرە مۇمتەھنە، 8 - ئايەت)

{(ئېلىم - سېتىمدا ماللارنىڭ ئېغىرلىقى... قاتارلىقلارنى ئۆلچىگەندە) ئۆلچەمدە ئادىل بولۇڭلار، تارازىدا كەم بەرمەڭلار. { (55 - سۈرە رەھمان، 9 - ئايەت)

{ئۇلارنىڭ ئىددىنى توشقان چاغدا، ئۇلار بىلەن چىرايلىقچە يېنىشىڭلار ياكى ئۇلار بىلەن چىرايلىقچە ئۈزلىشىپ كېتىڭلار، (يېنىشقان، ئاجراشقان چېغىڭلاردا) ئاراڭلاردىن ئىككى ئادىل گۇۋاھچىنى گۇۋاھ قىلىڭلار، خۇدالىق ئۈچۈن (توغرا) گۇۋاھ بولۇڭلار، بۇنىڭ بىلەن (يەنى بۇ ھۆكۈم بىلەن) اللە قا ۋە ئاخىرەت كۈنىگە ئىمان ئېيتقان كىشىگە ۋەز - نەسەت قىلىندۇ، كىمكى اللە تىن قورقىدىكەن، اللە ئۇنىڭغا چىقىش يولى بېرىدۇ. { (65 - سۈرە تالاق، 2 - ئايەت)

باشقىلارنىڭ ئارىسىنى ئىسلاھ قىلغاندا ئادىللىق بىلەن ئىسلاھ قىلىش توغرىسىدا

{(مۆمىنلەردىن ئىككى تەرەپ ئۇرۇشۇپ قېلىپ، ھەقسىزلىك قىلغۇچى ھەقكە قايتسا) ئۇلارنىڭ ئارىسىنى ئادىللىق بىلەن تۈزەپ قويۇڭلار. ئادىل بولۇڭلار، ئاللاھ ئادىل بولغۇچىلارنى دوست تۇتىدۇ. { (سۈرە ھۇجۇرات، 9 - ئايەتنىڭ بىر قىسمى)

\* ئۇرۇشۇپ قالغان، يامانلىشىپ قالغان ئىككى تەرەپنىڭ ئارىسىنى ئىسلاھ قىلغاندا ھەق ئۈچۈن جېدەللىك شۇكۇچىنى بېسىش، ھەقسىزلىك قىلغۇچىنىڭ ھەقسىزلىكىنى كۆرمەسكە سېلىش ئايەتتىكى ئادىللىق بىلەن تۈزەپ قويۇش ئەمرىگە توغرا كەلمەيدۇ. بۇ خىل شەكىلدىكى ياراشتۇرۇش ئادىل ياراشتۇرۇش ئەمەس، ھەقسىزلىك قىلغۇچىنىڭ خورىكىنى ئۆستۈرۈپ، ھەقسىزلىكىنى كەلگۈسىدە يەنە قىلىشىغا سەۋەب بولىدىغان ئادالەتسىز ياراشتۇرۇشتۇر. مۇشۇ ئايەتنىڭ بېشىدا {ئەگەر ئۇلارنىڭ بىرى ئىككىنچىسىگە تاجاۋۇز قىلسا، تاجاۋۇز قىلغۇچى تاكى ئاللاھنىڭ ھۆكۈمىگە قايتقانغا قەدەر، ئۇنىڭ بىلەن ئۇرۇشۇڭلار} دەپ بار. ياراشتۇرۇشتا ئادالەتسىز تەرەپ ھەقكە قايتىشى كېرەك. ھەقكە كەلمىگەن ئادەم بىلەن ھەق ئۈستىدە تۇرغۇچىنى ياراشتۇرۇش ھەق بىلەن ناھەقنى ئوخشاش ئورۇنغا قويغانلىق ۋە ئادالەتسىزلىك قىلغانلىقتۇر. شۇڭا، ياراشتۇرۇشتىكى ئادالەت ئۆلچىمى يۇقىرىقىدەك بولىدۇ.

ئادالەتلىك بولۇشقا بۇيرۇيدىغانلارنى ئۆلتۈرۈدىغانلارنىڭ ۋە ئۇلارغا زىيانكەشلىك قىلىدىغانلارنىڭ جازاسى

{اللە نىڭ ئايەتلىرىنى ئىنكار قىلىدىغانلار، پەيغەمبەرلەرنى ناھەق ئۆلتۈرىدىغانلار، كىشىلەرنىڭ ئىچىدىكى ئادالەتكە بۇيرۇيدىغانلار (يەنى اللە قا دەۋەت قىلغۇچىلار) نى ئۆلتۈرىدىغانلارغا چوقۇم قاتتىق ئازاب بىلەن خۇش خەۋەر بەرگىن. { (3 - سۈرە ئالى ئىمران، 21 - ئايەت)

## ئاللاھنىڭ تۆمۈرنى ئىنسانلارنىڭ يەر يۈزىدە ئادالەت ئورنىتىشى ئۈچۈن چۈشۈرگەنلىكى توغرىسىدا

{ئىنسانلار ئادالەتنى بەرپا قىلسۇن دەپ، كىتابنى، قانۇننى چۈشۈردۇق. تۆمۈرنى ياراتتۇق، (تۆمۈردىن ئۇرۇش قوراللىرى ياسىلىدىغانلىقى ئۈچۈن) تۆمۈر كۈچ - قۇۋۋەتنى ئۆز ئىچىگە ئالغان، تۆمۈردە ئىنسانلار ئۈچۈن نۇرغۇن مەنپەئەتلەر بار، اللە نى كۆرمەي تۇرۇپ (قوراللارنى ئىشلىتىپ) اللە قا ۋە پەيغەمبەرلىرىگە ياردەم بەرگەنلەرنى بىلىش (مەلۇم قىلىش) ئۈچۈن (تۆمۈرنى ياراتتى)، اللە ھەقىقەتەن كۈچلۈكتۇر، غالىبتۇر.} (57-سۈرە تۆمۈر (ھەدىد)، 25-ئايەت)

## قىيامەت كۈنى ئاللاھ ئىنسانلارنىڭ ۋە بارچە مەخلۇقاتلارنىڭ ئارىسىدا ئادىللىق بىلەن ھۆكۈم چىقىرىدىغانلىقى توغرىسىدا

{(قىيامەت كۈنى) ئۇلارنىڭ پەيغەمبىرى كەلگەندە، ئۇلارنىڭ ئارىسىدا ئادىللىق بىلەن ھۆكۈم چىقىرىلىدۇ، ئۇلارغا زۇلۇم قىلىنمايدۇ.} (10-سۈرە يۇنۇس، 47-ئايەت)

{(قىيامەت كۈنى) ئۇلارنىڭ (يەنى خالايسىڭىز) ئارىسىدا ئادىللىق بىلەن ھۆكۈم چىقىرىلىدۇ، ئۇلارغا زۇلۇم قىلىنمايدۇ.} (10-سۈرە يۇنۇس، 54-ئايەتنىڭ بىر قىسمى)

{شۈبھىسىزكى، (قىيامەت كۈنى) پەرۋەردىگارىڭ ئۇلارنىڭ (بارچە مەخلۇقاتلارنىڭ) ئارىسىدا ئادىل ھۆكۈم چىقىرىدۇ، اللە غالىبتۇر، (بەندىلىرىنىڭ

ئىشى - ئەمەللىرىنى ئەڭ مۇكەممەل) بىلگۈچىدۇر.} (27-سۈرە نەمل، 78-ئايەت)

{ئېيتقىنىكى، «پەرۋەردىگارىمىز (قىيامەت كۈنى) بىزنى يىغىدۇ. ئاندىن بىزنىڭ ئارىمىزدا ئادالەت بىلەن ھۆكۈم چىقىرىدۇ، اللە ئادىل ھۆكۈم قىلغۇچىدۇر، (خالايسىڭىز ئەھۋالىنى) بىلگۈچىدۇر»} (34-سۈرە سەبەئ، 26-ئايەت)

{مەھشەرگاھ پەرۋەردىگارىڭنىڭ نۇرى بىلەن يورۇيدۇ، نامە - ئەماللار ھازىر قىلىنىدۇ، پەيغەمبەرلەر ۋە گۇۋاھچىلار كەلتۈرۈلىدۇ، ئۇلارنىڭ ئارىسىدا ئادىل ھۆكۈم چىقىرىلىدۇ، ئۇلارغا زۇلۇم قىلىنمايدۇ.} (39-سۈرە زۇمەر، 69-ئايەت)

{اللە ئادىللىق بىلەن ھۆكۈم چىقىرىدۇ، ئۇلار اللە نى قويۇپ ئىبادەت قىلىۋاتقان بۇتلار ھېچ نەرسىگە ھۆكۈم چىقىرىشقا قادىر ئەمەس، اللە ھەقىقەتەن (بەندىلەرنىڭ سۆزلىرىنى) ئاڭلاپ تۇرغۇچىدۇر، (ئۇلارنىڭ ئىشلىرىنى) كۆرۈپ تۇرغۇچىدۇر.} (40-سۈرە غافىر، 20-ئايەت)

{اللە نىڭ ئەمرى (يەنى قىيامەت) كەلگەن چاغدا (كىشىلەرنىڭ ئارىسىدا) ئادالەت بىلەن ھۆكۈم چىقىرىلىدۇ، بۇ چاغدا ھەقىقەت قارشى تۇرغۇچىلار زىيان تارتىدۇ.} (40-سۈرە غافىر، 78-ئايەت)

ئۇيغۇرلار زۇرنىلى تەھرىراتى تەييارلىدى



# خىتايغا جەددىي مۇئامىلە قىلغىدىغان ۋاقىت كەلدى

كېۋىن مىكارسى، مىكائىل ماككائۇل

## ختايغا جىددىي مۇئامىلە قىلىدىغان پەيت كەلدى

### كېۋىن مكارسىي، مىكائىل ماككائۇل

قىرىق يىلدىن كۆپ ۋاقىتتىن بۇيانقى ئامېرىكا ھۆكۈمەتلىرى خىتاي بىلەن ئىجىل - ئىناق ئۆتۈش سىياسىتىنى يۈرگۈزۈپ كەلدى. پىرىزدېنت ئوباما كۈچلۈك خىتايغا قۇچاق ئېچىپ، ئۇنىڭ «ئىجابىي ياخشىلىق» ئىكەنلىكىنى، «ئاقشۋەتتە ئامېرىكالىقلارنىڭ تېخىمۇ كۆپ خىزمەتكە ئېرىشىدىغانلىقى» جاكارلىغان ئىدى. سودىلىشىش ناھايىتى ئاددىي بولۇپ، «بىز ئۇلارنىڭ ئارزۇسىغا بوي سۇنمىز، ئۇلار ئىسلاھ بولىدۇ» دىن ئىبارەت ئىدى.

بىراق بۇ ھەقتىكى ئۈمىدۋار پەرەزلەرنىڭ خاتالىقى ئىسپاتلاندى. خىتايلار بىلەن ئىجىل - ئىناق ئۆتۈش ئارقىلىق، ئۆزگەرگىنى بىز بولىدۇق. ئىش بۇنىڭ ئەكسىچە ئەمەس. ئامېرىكا مىڭلىغان ياسىمىچىلىق ئىش ئورنىدىن ئايرىلىپ قالدى. خىتاي خەلق جۇمھۇرىيىتى ۋە ئۇنىڭ شىركەتلىرى ئەقلىي مۈلۈك ئوغرىلىقى ئارقىلىق مىلياردلاپ تاپاۋەتكە ئېرىشتى، شۇنداقلا ئۇنىڭ ئارمىيىسى ئۈچ قىتئەگە تارقالدى.

ناۋادا بۇ خىلدىكى پىرىنسىپىز مۇناسىۋەتلەر داۋام قىلسا، ئامېرىكا خىتايدىن ئىبارەت زور كۈچكە كەلگۈسىنى تارتۇققا بېرىدۇ. خىتاينىڭ يەر

خىتاي كوممۇنىستىك پارتىيىسى ئۆز ھاكىمىيىتىنىڭ 71 يىللىقىنى تەبرىكلەۋاتقان بىر پەيتتە، ئامېرىكالىقلار كوممۇنىستىك رېجىمىنىڭ ئاساسى تەبىئىتىنىڭ ھېچقاچان ئۆزگەرمىگەنلىكى، شۇنداقلا كەلگۈسىدىمۇ ھېچقانداق ئۆزگەرمەيدىغانلىقىدىن ئىبارەت ئاددىي رېئاللىقنى تونۇپ يەتتى.

خىتاي كوممۇنىستىك پارتىيىسى نەچچە ئون يىللاردىن بېرى ئىسلاھات ۋەدىسىنى بېرىپ كەلگەن بولۇشىغا قارىماي، ئۇنىڭ سىياسىي ئەركىنلىككە يول قويماسلىقى 1989 - يىلىدىكى تىيەنئەنمېن قىرغىنچىلىقىدىكىدىن ھېچ پەرقسىز بولۇپ كەلدى. خوڭكوڭدا ۋە ھىشىلەرچە باستۇرۇش، شەرقىي تۈركىستاندا ئۇيغۇر مەدەنىيىتىنى سېستىمىلىق شەكىلدە ۋەيران قىلىش، قوشنا ئەللەر ھاكىمىيىتىگە توختاۋسىز رەۋىشتە ھۇجۇم قىلىش قاتارلىقلارنىڭ ھەممىسى خىتاي خەلق جۇمھۇرىيىتىنىڭ رەھىمىسىز، بىر پارتىيىلىك دىكتاتورلۇقتا تۇرۇپ كەلگەنلىكىدىن ئىبارەت كۈچلۈك ھەقىقەتنى كۆرسىتىپ بېرىدۇ.

بىز ئامېرىكا سىياسەتچىلىرى ۋە كارخانىچىلىرىنىڭ بۇ رېئاللىققا سەل قارىغانلىقىغا شاھىد بولىدۇق. بۇ ھال كىشىنى ئېچىندۇرىدۇ.

شارىغا يامان نىيەتتە بولۇش شۇم نىيەتكە قارشى تۇرىدىغان پەيت يېتىپ كەلدى.

جۇمھۇرىيەتچىلەر پارتىيىسىنىڭ ئاۋام پالاتاسىدىكى خىتاي خىزمەت گۇرۇپپىسى ئامېرىكانىڭ خىتاي خەلق جۇمھۇرىيىتىگە بېقىنىپ قېلىشىغا خاتىمە بېرىشنى توختىتىش، شۇنداقلا ئامېرىكىلىقلارنىڭ بىخەتەرلىكى ۋە بەخت - سائادىتىنى قوغداش سىياسىتىنى ئوتتۇرىغا قويدى. بىزنىڭ ئەتراپلىق تەۋسىيەلىرىمىز ئامېرىكا ھۆكۈمىتىنىڭ ئىدىئولوگىيىلىك رىقابەت، تەمىنلەش زەنجىرى، دۆلەت بىخەتەرلىكى، تېخنىكا، ئىقتىساد ۋە ئېنېرگىيە، رىقابەت كۈچى قاتارلىق ئالتمە ساھەدىكى ئىستراتېگىيىلىك ھەرىكىتىنى سەپەرۋەر قىلدۇ.

شۈبھىسىزكى، بىز چوقۇم ئارمىيىمىزنى كۈچلەندۈرۈشىمىز، خىتاينىڭ ئوغرىلىق قىلمىشلىرىنى، شۇنداقلا دۆلىتىمىزدە تەسىرگە ئىگە بولۇش تىرىكشىلىرىنى توختىتىشىمىز لازىم. بىز دۆلەت مۇداپىئە مىنىستىرلىكىنى ئۇ ئېھتىياجلىق بولغان مەنبەلەر بىلەن تەمىنلەش ئارقىلىق كۈچىمىزنى زامانئۇيلاشتۇرۇپ، تەتقىقات ۋە تەرەققىيات جەھەتلەردىكى مۇئەييەن ساھەلەردىكى يېتەرسىزلىكلەرگە خاتىمە بېرىشىمىز لازىم. بىز يەنە ئەدلىيە مىنىستىرلىقىمىزنى كېرەكلىك مەنبەلەر بىلەن تەمىنلەش ئارقىلىق ۋىزا ئالدامچىلىقىنى تەكشۈرۈشىمىز لازىم.

دۆلەت بىخەتەرلىكى ئىقتىدارىمىزنى كۈچەيتىشتىن سىرت، بىز يەنە ئىقتىسادىي ئۇرۇشتىكى ئورنىمىزنى مۇستەھكەملىشىمىز لازىم. بىزنىڭ پىلانىمىز كەلگۈسى ئىككى يىلدا فېدېراتىپ ھۆكۈمەتتە سۈنئىي ئەقىل ۋە كۋانت ھېسابلاش تەتقىقاتىغا سېلىنىدىغان مەبلەغنى ئىككى ھەسسە

ئاشۇرۇشتىن، ھەمدە خەلقئارالىق 5G ئۆلچىمىنىڭ ۋە ئىلغار يېرىم ئۆتكۈزگۈچ ئۆزەك ياساشنىڭ ئامېرىكا تەرىپىدىن يېتەكچىلىك قىلىنىشىنى كاپالەتكە ئىگە قىلىشتىن ئىبارەت. بىراق، ئامېرىكا شىركەتلىرى پايدا - زىيان مۇناسىۋىتىنى چۈشىنىشكە ئېھتىياجلىق بولغىنىدەك، خىتاي ئىلىكىدىكى شىركەتلەرمۇ ئىشنىڭ ئاقىۋىتىگە ئىگە بولۇشى كېرەك. مانا بۇ بىزنىڭ نېمە ئۈچۈن خىتاي ۋىرۇسى ئۈچۈن ۋاكسىنا تەتقىق قىلىۋاتقان ئامېرىكىلىق تەتقىقاتچىلارغا قارشى خاككېلىق قىلىش قىلمىشلىرىنى ئۆز ئىچىگە ئالغان، ياسىمىچىلىق جاسۇسلىقى بىلەن شۇغۇللىنىدىغان خىتاي كارخانىلىرىغا جازا يۈرگۈزۈش ئارقىلىق دۆلەت ئىچىدىكى يېڭىلىقلارنى قوغداشنى پىلانلىغانلىقىمىزنىڭ سەۋەبىدۇر.

بىراق، تەخىرىسزلىكتە خىتاينىڭ تەمىنلەش زەنجىرى مونوپوللۇقىنى بۇزۇپ تاشلاشنىڭ ئالدىغا ئۆتىدىغان ئىستراتېگىيىلىك ۋەزىپە بولماسلىقى مۇمكىن. خىتاي ۋىرۇسى بىزنىڭ خىتايغا دورا، شەخسىي قوغدىنىش ئەسلىھەلىرى ۋە تېخنىلوگىيە جەھەتتە بېقىنىپ قالغانلىقىمىزنى كۆرسىتىپ بەردى. بۇ خىل ھالەت چوقۇم ئاخىرلىشىشى لازىم. بىزنىڭ پىلانىمىز ئامېرىكانىڭ ياسىمىچىلىقىنى ئاشۇرىدۇ، شۇنداقلا ئامېرىكانىڭ ھەممە مەبلەغ سېلىش ساھەسىگە مەڭگۈلۈك ئاساسىنى سۇنۇش ئارقىلىق تەمىنلەش زەنجىرىنىڭ بەرداشلىق بېرىش ئىقتىدارىنى روياپقا چىقىرىدۇ، شۇنداقلا دۆلەت ئىچى ئىشلەپچىقىرىش بېجى ئىناۋىتىنى ئەسلىگە كەلتۈرىدۇ.

دۆلەت ئىچكى كۈچىنى مۇستەھكەملەش بىلەن بىللە، بىز يەنە ئەخلاقىي خاتالىقلارنى جاسارەتلىك رەۋىشتە ھەل قىلىشىمىز كېرەك. شەرقىي تۈركىستاندىكى مەسجىدلەرنىڭ

ۋەيرانچىلىققا ئۇچۇرىشى توغرىسىدىكى سۈنئىي ھەمراھ رەسىملىرى بىزگە مۇنداق بىر كونا ھەقىقەتنى ئەسلىتىدۇ: «بىز يامانلىققا سۈكۈت قىلىش ئارقىلىق ئۇنىڭغا كۆنۈپ قالغىمىز. يامانلىق بولسا كەلگۈسىدە بىزنىڭ خىتايىنىڭ ئىنسان ھەقىقىتى دەپسەندىچىلىكى توغرىسىدا ۋە ئۇنىڭ بۇ قىلمىشىغا ياردەم بەرگۈچىلەر توغرىسىدا ئېنىق سۆز قىلىش مەجبۇرىيىتىمىز بار. بىزنىڭ پىلانىمىز ترامپ ھۆكۈمىتىنى خىتاي كوممۇنىستىك پارتىيىسىنىڭ ئۇيغۇرلارغا قىلغان ھۇجۇمىنىڭ ئىرقىي قىرغىنچىلىق ھىسابلىنىدىغان ھېسابلايدىغانلىقىنى بەلگىلەشكە چاقىرىدۇ. بۇ تاشقى سىياسەتكە كۈچلۈك تەسىر كۆرسىتىدۇ. بىز يەنە خىتاي كوممۇنىستىك پارتىيىسى تەرىپىدىن تەستىقلانغان، ياكى خىتاي كوممۇنىستىك پارتىيىسى تەرىپىدىن كونترول قىلىنىدىغان قۇرۇلۇشلار بىلەن شېرىكچىلىكى بولغان فىلىمىلەر ۋە تەنھەرىكەتلەر ئۈچۈن چۈشەنچە بېرىلىشى كېرەكلىكىنى تەلەپ قىلىۋاتىمىز.

خىتاي خىزمەت گۇرۇپپىمىزنىڭ پىلانى خىتاي توغرىسىدىكى مەغلۇب بولغان ئورتاق تونۇشنى ئۆزگەرتىپ، بىخەتەرلىكىمىزگە ۋە ئۆز-ئۆزىمىزگە يېتەرلىك بولۇشىمىزغا قارشى جىددىي تەھدىتكە تاقابىل تۇرىدۇ. پىلانىمىزدا 400 دىن ئارتۇق تەۋسىيە بار بولۇپ، ئۇنىڭ ئىچىدە بىر يۈز يەتمىشتىن ئارتۇق قانۇن تەكلىپى مەۋجۇت. بۇ تەكلىپلەرنىڭ ئۈچتىن ئىككى قىسمى دېگۈدەك ئىككى پارتىيەگە ئورتاق بولۇپ، ئۈچتىن بىر قىسمىدىن كۆپرەكى ئاللىقاچان ئاۋام پالاتاسى ياكى كېڭەش پالاتاسىدىن ئۆتتى. بۇ دۆلەت مەجلىسىدىكى خىتايغا ئائىت ئەڭ كۈنكەرت دوكلات بولۇپ، ئۇنىڭدىكى تەكلىپلەر رېئاللىققا ئۇيغۇن، شۇنداقلا ئەمەلگە ئاشۇرغىلى بولىدۇ.

خىتاي كوممۇنىستىك پارتىيىسى ھۆكۈمەتتە ۋە جەمئىيەتتە ماس قەدەمدە پائالىيەت ئېلىپ بېرىپ، ھەم تەتقىقات ئورگانلىرىمىزدىن

پايدىلىنىش، ھەم ئۇلارنى يوقىتىۋېتىش كويىدا بولماقتا. ئۇ خىتاي ئارزۇسىنى ئامېرىكا ئارزۇسىنىڭ ئورنىغا قويماقچى. ئامېرىكا خىتاي كوممۇنىستىك پارتىيىسىنىڭ شۇم غەربىنى تۆۋەن مۆلچەرلەشكە، ياكى ئۇنىڭ يەنىمۇ كۈچىيىشىگە ئەمدى ھەرگىز بەرداشلىق بېرەلمەيدۇ. ئۆزىمىز ۋە كەلگۈسى ئەۋلادلىرىمىز ئۈچۈن ئەركىنلىكنى كاپالەتكە ئىگە قىلىشتا بىز چوقۇم ھەممىنى ئۆز ئىچىگە ئالغان ۋە ئالغا ئىلگىرىلەش تىپىدىكى ئىستراتېگىيە قوللىنىشىمىز كېرەك.

بىز ئىلگىرى بۇنى قىلالىغان ئىدۇق. بىز «دېموكراتىك قورال-ياراق ئامبىرى» ئارقىلىق ئىتتىپاقداش دۆلەتلىرى ئۈستىدىن غالىپ كەلدۇق. سوۋېت ئىتتىپاقىنىڭ دەسلەپكى قەدەمدە ئالەم بوشلۇقىدىكى ئىلگىرىلىشىدىن ھالقىپ، ئاي شارىغا تۇنجى بولۇپ چىقتۇق. ئىقتىسادىمىزنى قايتا تىرىلدۈرۈش ۋە يۇقىرى تېخنىلوگىيەگە مەبلەغ سېلىش ئارقىلىق سوۋېت ئىتتىپاقىنىڭ غايەت زور ھەربىي ئۈستۈنلۈكىنى يەڭدۇق. ھەر قانداق ئەھۋالدا خۇسۇسىي ۋە ئاممىۋىي تارماقلار زۆرۈر ئايرىملىقنى ساقلاپ قالغان ئاساستا، مىللىي مەنپەئەتىمىزنى ئىلگىرى سۈرۈش ئۈچۈن بىرلىكتە ئىش ئېلىپ بېرىشتىن قورقۇمىغان ۋە نومۇس قىلمىغان ئىدى. بۈگۈنمۇ شۇنىڭغا ئوخشاش يولدا مېڭىشىمىز كېرەك.

ئىنگىلىزچىدىن ئەنئەنەۋىي قاراقۇرۇم تەرجىمە قىلدى

مەنبە:

<https://www.nationalreview.com/2020/10/china-task-force-us-must-get-serious-about-chinese-communist-party>



# شى جىنپىڭ ئۇيغۇرلارنى داۋاملىق باستۇرماقچى

چۈن خەن ۋوڭ

习近平

## شى جنپىڭ شەرقىي تۈركىستاندىكى مۇسۇلمانلار ئاسسىمىلاتسىيە قىلىشنى داۋاملاشتۇرىدىغانلىقىنى ئېيتتى

ئۈچۈن مۇھىم ۋەزىپە، شۇنداقلا بۇ دۆلەت مىقياسىدا <بىرلىككە كەلگەن رەھبەرلىك>نى تەقەززا قىلدۇ» دەپ كۆرسەتتى.

شى جنپىڭ يەنە 2014 - يىلىدىن 2019 - يىلىغىچە شىنجاڭنىڭ ئىچكى ئىشلەپچىقىرىش ئومۇمىي قىممىتىنىڭ يىللىق ئېشىش نىسبىتىنىڭ 7.2 پىرسەنت بولغانلىقىنى تىلغا ئالدى.

شىنجاڭ بۇ سۆزلىرى ئۇنىڭ بېيجىڭنىڭ شىنجاڭنى بۆلۈش غەزىپىگە قارشى ئېلىپ بېرىلغان يۇقىرى بېسىملىق باستۇرۇش كۈرىشىنى ئوچۇق - ئاشكارا قوللايدىغانلىقىنى بىلدۈردى. بېيجىڭنىڭ بۇ كۈرىشى يېقىنقى يىللاردىكى كەڭ كۆلەمدە تۇتقۇن قىلىش ۋە رايوندىكى مۇسۇلمانلارنى مەجبۇرىي ئاسسىمىلاتسىيە قىلىشنى ئۆز ئىچىگە ئالغان. بېيجىڭنىڭ بۇ قىلمىشى كىشىلىك ھوقۇق دەپسەندىچىلىكى دەپ ئەيىبلەندى ۋە دۇنيا مىقياسىدا كۈچلۈك قارشىلىققا سەۋەب بولدى.

مۇشۇ ھەپتىدىكى يىغىن 2014 - يىلى مابەينىدە شىنجاڭ توغرىسىدا ئېچىلغان ئەڭ مۇھىم يىغىن ھېسابلىنىدۇ. ئالدىمىزدىكى بەش يىل ئەتراپىدا بېيجىڭنىڭ شىنجاڭغا قارىتا ئۆز پىلانىنى ئىجرا قىلىشى مۆلچەرلەنگەن بولۇپ، بۇ قېتىملىق يىغىن ۋاقتى ئالدىن ئېلان قىلىنمىغان.

خىتاي كوممۇنىستىك پارتىيىسى ئۇتتۇرا ئاسىيا دۆلەتلىرى بىلەن چېگرىلىنىدىغان، تۈركىي تىلدا سۆزلىشىدىغان 12 مىليون ئۇيغۇر ياشايدىغان (بۇ مەلۇمات خاتا - ت) شەرقىي تۈركىستاننى

شى جنپىڭ شەرقىي تۈركىستاننى ئىدارە قىلىشتا ئۇتۇق قازانغانلىقىنى جاكارلاپ، كوممۇنىستىك پارتىيىنىڭ شەرقىي تۈركىستاندىكى مىليونلىغان مۇسۇلمانلارنى ئاسسىمىلاتسىيە قىلىش ئۈچۈن ئېلىپ بېرىۋاتقان كۈرىشىنى توختاتمايدىغانلىقىدىن سېگنال بەردى.

شى جنپىڭ «ئەمەلىيەت خىتاي كوممۇنىستىك پارتىيىسىنىڭ يېڭى دەۋردە شىنجاڭنى ئىدارە قىلىش ئىستراتېگىيىسىنىڭ تامامەن توغرا ئىكەنلىكىنى ئىسپاتلىدى» دېدى ۋە بۇ ئىستراتېگىيىنىڭ ئۇزۇن مۇددەت داۋاملىشىشى كېرەكلىكىنى بىلدۈردى. خىتاي دۆلەت مېدىياسىنىڭ خەۋىرىگە ئاساسلانغاندا، شى جنپىڭ ئىككى كۈن داۋاملاشقان، يەكشەنبە كۈنى ئاخىرلاشقان «شىنجاڭ يىغىنى» نىڭ خۇلاسسىدە يۇقىرىقىلارنى ئېيتقان.

شى جنپىڭ بېيجىڭدا ئۆتكۈزۈلگەن مەركەز ۋە شىنجاڭ ئەمەلدارلىرى يىغىلغان بىر قېتىملىق يىغىندا سۆز قىلىپ، پۈتكۈل كوممۇنىستىك پارتىيىسى ئەزالىرىنىڭ شىنجاڭدا تېخنىولوگىيىنى يولغا قويۇشنى ئۆزلىرىنىڭ سىياسىي بۇرچى دەپ قارىشى كېرەكلىكى، بۇ ئارقىلىق مەزكۇر رايوننى ئۈزۈم مۇددەتلىك ئەمىنلىك ۋە مۇقىملىق ھالىتىگە ئېلىپ كەلگىلى بولىدىغانلىقى توغرىلىق پەرمان بەردى.

شى جنپىڭ «شىنجاڭ مەسىلىسىنى ياخشى بىر تەرەپ قىلىش پۈتكۈل پارتىيە ئۈچۈن ۋە دۆلەت



باشقۇرۇش ئۈچۈن ئۇزۇندىن بۇيان كۈرەش قىلىپ كەلدى. ئۇيغۇرلار ئارىسىدىكى «بۆلگۈنچىلىك» كەيپىياتى ئۇ يەردە ئۇزاق داۋاملاشتى. يەرلىك خەلق بەزىدە بېيجىڭنىڭ نوپۇزغا ۋە خىتاي كۆپ سانلىقلىرىنىڭ سەۋەبلىرىغا قارشى جان ئالغۇچ ھۇجۇملارغىمۇ ئۆتتى.

ئۇيغۇر بۆلگۈنچىلەر تەرىپىدىن ئېلىپ بېرىلغان قانلىق ھۇجۇم داۋامىدا شىنجاڭ يىغىنى ئەمەلدىن قالدۇرۇلدى. 2014-يىلى شى جىنپىڭنىڭ رايونغا قىلغان زىيارىتىدىن ئاز مۇددەت كېيىن يۈز بەرگەن بومبا پارتىلىتىش ۋە پىچاقلاش ھۇجۇمى؛ شۇنىڭدىن كېيىنكى ئايدا ئۈرۈمچىدە يۈ بەرگەن، 31 ئادەمنىڭ ئۆلۈشىگە سەۋەب بولغان بومبا ھۇجۇمى قاتارلىقلار شۇ يىلىدىكى شىنجاڭ يىغىنىدىن ئازلا ۋاقىت ئىلگىرى يۈز بەردى.

شى جىنپىڭ 2014-يىلىدىكى قۇرۇلتاي يىغىنىدا شىنجاڭدىكى بۆلگۈنچىلىك ۋە تېررورىزم ھەرىكەتلىرىنى قاتتىق باستۇرۇشنى تەلەپ قىلغان. شۇنىڭدىن ئېتىبارەن ئۇنىڭ ھۆكۈمىتى خىتاي كوممۇنىستىك پارتىيىسىنىڭ بۇ رايوندىكى ھۆكۈمرانلىقىغا بولغان قارشىلىقلارنى قاتتىق باستۇرۇپ كەلدى.

2017-يىلىدىن ئېتىبارەن يەرلىك دائىرىلەرنىڭ پۈتۈنلەي رەقەملىك كۆزىتىش سېستىمىسىنى كېڭەيتىش، زور كۆلەملىك تۇتۇپ تۇرۇش ئورۇنلىرى قۇرۇش ۋە ئۇيغۇر ئاھالىلىرىگە سىياسى جەھەتتىن سىڭىپ كىرىش ئارقىلىق، باستۇرۇش ھەرىكىتىنى زور دەرىجىدە كېڭەيتتى. دائىرىلەر يەنە ئۇيغۇرلارنىڭ ئەنئەنىسىنى، مەھەللىلىرىنى ۋە مەسجىدلەرنى ۋەيران قىلىش،

شۇنداقلا ئۇيغۇرلارنىڭ قەبرىستان، مازارلىقلىرىنى چېقىشقا ئەھمىيەت بەردى.

كىشىلىك ھوقۇق تەشكىلاتلىرى ۋە غەرب ھۆكۈمەتلىرى خىتاينىڭ بۇ خىل ئىستراتېگىيىسىنى ئەيىبلدى. بىرلەشكەن دۆلەتلەر تەشكىلاتىنىڭ ئەمەلدارلىرى بۇ ھەقتىكى ئەندىشىلىرىنى ئىپادىلىدى، ئەھۋالنى تەكشۈرۈش ئۈچۈن شەرقىي تۈركىستانغا كىرىشنى تەلەپ قىلدى. خىتاي ئەمەلدارلىرى بولسا ھەر قانداق تۈردىكى ھەق-ھوقۇق دەپسەندىچىلىكى قىلغانلىقىنى رەت قىلدى. رايوندا يۈرگۈزۈۋاتقان سىياسىتىنى ئۇيغۇرلارنىڭ تۇرمۇشىنى ياخشىلاشقا ياردەم بېرىشتىكى ياخشى نىيەت تىرىشچانلىق قىلىپ تەسۋىرلىدى. ئۇلار يەنە رايوندا مۇقىملىقنى ئەسلىگە كەلتۈرۈشتە غەلبە قىلغانلىقىنى جاكارلىدى ۋە ئۈچ يىلدىن كۆپىراق ۋاقىتتا زوراۋان تېررورچىلىق قىلمىشىنىڭ سادىر بولمىغىنىنى بايان قىلدى.

بۇ ھەپتە ئاۋسترالىيە ئىستراتېگىيىلىك سىياسەت تەتقىقات ئورنى ئىككى پارچە ئانالىز دوكلاتىنى ئېلان قىلدى. تەتقىقاتتا كۆرسىتىلىشىچە، خىتاي دائىرىلىرى شەرقىي تۈركىستاندىكى يەتمىش پىرسەنتكە يېقىن مەسجىدنى چېقىۋەتكەن ياكى بۇزغۇنچىلىققا ئۇچراتقان، شۇنداقلا ئالدىنقى بىر يىل ئىچىدە رايوندىكى لاگېرلارنىڭ دائىرىسىنى داۋاملىق تۈردە كېڭەيتكەن.

خىتاينىڭ تاشقى ئىشلار مىنىستىرى بۇ تۈردىكى بايانلارنى تۆھمەت دەپ رەت قىلدى. خىتاي ئەمەلدارلىرى ئىلگىرىمۇ ئامېرىكا ھۆكۈمىتى ۋە ئاۋسترالىيە ھۆكۈمىتى قىسمەن مەبلەغ بىلەن

شەكىللەندى. «ئەمەلىيەت بىزنىڭ مىللەت سىياسىتى جەھەتتە غەلبە قازانغانلىقىمىزنى يېتەرلىك دەلىللەر بىلەن ئىسپاتلاپ بەردى.»  
شى جىنپىڭ شىنجاڭ ھەققىدىكى ئىشلارنىڭ دۇنيا مىقياسىدا تەنقىد قىلىنىشىغا ئىنكاس قايتۇرۇپ «شىنجاڭ ھەققىدە ياخشى ئوبراز تىكلەش»، رايوندىكى تەرەققىيات نەتىجىلىرىنى «ساداقەت بىلەن بايان قىلىش» لازىملىقىنى تەلەپ قىلدى.

شى جىنپىڭ شەرقىي تۈركىستاندا خىتاي كىملىكىنى كۈچەيتىش جەھەتتىكى كۈچلۈك تىرىشچانلىقى بىلەن تونۇلغان. ئۇ ئىسلامنى خىتايچىلاشتۇرۇش، مەنئىي پائالىيەتلەرگە پارتىيىنى ياقلايدىغان ئۇقۇملارنى سىڭدۈرۈش قاتارلىقلارنىڭ داۋاملىشىشى كېرەكلىكىنى تىلغا ئالدى.

شى جىنپىڭنىڭ نەزىرىدە بۇنىڭدىكى مەقسەت «خىتاي مىللىتىنىڭ ئورتاق ئېڭىنى كىشىلەرنىڭ قەلبىگە يىلتىز تارتقۇزۇش» نى كاپالەتكە ئىگە قىلىشتىن ئىبارەت.

مەنبە:

<https://www.wsj.com/articles/xi-says-china-will-continue-efforts-to-assimilate-muslims-in-xinjiang-11601133450>

تەمىنلەيدىغان بۇ تەتقىقات ئورنىنى خىتاي ھەققىدە توقۇلما ئانالىزلارنى ئوتتۇرىغا چىقىرىش بىلەن ئەيىبلەنگەن ئىدى. بۇ ئورگاننىڭ تەتقىقاتچىلىرى بولسا بۇ ئەيىبلەشلەرنى رەت قىلغان ئىدى.

شى جىنپىڭ يىغىندا بۇ خىلدىكى ئىجرائاتلار توغرىلۇق توختالدى، ياكى 2014-يىلى قىلغىنىغا ئوخشاش شىنجاڭدىكى بۆلگۈنچىلىك ۋە تېررورچىلىق ھەرىكەتلىرىنىڭ پىيىنى قۇرۇتۇشقا چاقىرىمىدى. ئەكسىچە، ئۇ ئىقتىسادىي ۋە ئىجتىمائىي يۈكسىلىش، كىرىمنىڭ ئېشىشى، نامراتلىقنىڭ ئازىيىشى قاتارلىق جەھەتلەردە 2014-يىلىدىن بېرى زور ئىلگىرىلەش بولغىنىنى تىلغا ئالدى.

شى جىنپىڭ شىنجاڭنىڭ 2014-يىلىدىن 2019-يىلىغىچە بولغان ئىچكى ئىشلەپچىقىرىش ئومۇمىي قىممىتىنىڭ يىللىق ئېشىشى نىسبىتى 7.2% بولغانلىقىنى، نۆۋەتتىكى باھا بويىچە ھېسابلىغاندا بۇنىڭ 200 مىليارد ئامېرىكا دوللىرى بولىدىغانلىقىنى، بۇ مەزگىلدە 2.9 مىليون يەرلىك ئاممىنىڭ «نامراتلىقتىن قۇتۇلغىنىنى» تىلغا ئالدى.

شى جىنپىڭ مۇنداق دېدى: «يىغىپ ئېيتقاندا، شىنجاڭدا ئىجتىمائىي مۇقىملىق، خەلقنىڭ خاتىرجەم ياشاش ۋە ئىشلەش مەنزىرىسى

ئەنئەنە قاراقۇرۇم تەرجىمىسى

# ئوقۇشتىكى ماھارەت



# كىتاب ئوقۇش ماھارىتىنى ئاشۇرۇش يوللىرى

ھۇليا كۈچۈكئوغلى

## قىسقىچە مەزمۇنى

تەتقىقاتچىلار ئوقۇغۇچىلارغا كىتاب ئوقۇش ماھارىتىنى ئۆگىتىشنىڭ ئوقۇغۇچىلارنىڭ چۈشىنىشىنى ئۆستۈرۈشتىكى مۇھىم ئامىل ئىكەنلىكىنى بايقىدى. ھالبۇكى، نۇرغۇن ئوقۇتقۇچىلاردا ئوقۇپ چۈشىنىش ماھارىتىنى ئوقۇغۇچىلارغا ئۆگىتىش ئاساسى ئاجىز. شۇڭلاشقا، ئوقۇتقۇچىلارنىڭ ئۈنۈملۈك ئوقۇپ چۈشىنىش ئۇسۇلىنى تېپىپ چىقىشى ۋە بۇنى ئوقۇغۇچىلىرىغا ئۆگۈتۈشى زۆرۈر. مانا مۇشۇ سەۋەب تۈپەيلى، بۇ ماقالە تىل دەرسلىرىدە ئوقۇش ئىقتىدارىنى يۇقىرى كۆتۈرۈش ئۈچۈن ئۈنۈملۈك ئوقۇش ماھارىتىنى تەتقىق قىلىشنى مەقسەت قىلىدۇ. بۇ ئوتتۇرا دەرىجىلىك ئومۇمىي ماھارەت كۇرسىدىكى ئون تۆت ئوقۇغۇچىغا قوللىنىلغان تەتقىقاتتۇر. ماقالە ئاساسلىقى كىتاب ئوقۇش ماھارىتى توغرىسىدا چۈشەنچە بېرىدۇ.

## 1. مۇقەددىمە

كىتاب ئوقۇش ھەم مەكتەپتە، ھەم كىشىنىڭ پۈتكۈل ھاياتىدا ھەمراھ بولىدىغان ئۆمۈرلۈك ماھارەتتۇر. ئاندىرسون، خېپېرت، سكوت ۋە ۋىلكىنسوننىڭ سۆزىگە ئاساسەن، كىتاب ئوقۇش ھاياتتىكى ئاساسىي ماھارەتتۇر. بۇ پەرزەنتنىڭ مەكتەپتە، شۇنداقلا پۈتكۈل ھاياتىدا مۇۋەپپەقىيەت قازىنىشنىڭ ئاساسى ھېسابلىنىدۇ. ئوقۇش ئىقتىدارى ياخشى بولمىسا، كىشى ئۆز غايىسىگە يېتىشتىن ۋە خىزمەتتە مۇۋەپپەقىيەت قازىنىشتىن مەھرۇم قالىدۇ. (1985) كىتاب ئوقۇش ماھارىتى مۇھىم بولۇپلا قالماي، مائارىپ سىستېمىسىدىكى ئەڭ قىيىن مەسىلىلەردىن بىرىدۇر. يۇقىرى مەدەنىيەت سەۋىيىسىگە بولغان كۈنسىرى ئېشىپ بېرىۋاتقان تەلەپ بۇ مەسىلىنى تېخىمۇ جىددىيلەشتۈرۈۋېتىپ بارىدۇ. (Snow, Burns & Griffin, 1998) ئوقۇغۇچىلارنىڭ كىتاب - ماتېرىيال ئوقۇشتىكى مەقسەتلىرىگە تۇتقان پوزىتسىيىسى ئۇلارنىڭ ئوقۇش ئىقتىدارىغىمۇ تەسىر كۆرسىتىدۇ. ئەگەر ئوقۇغۇچىلار ئۆزلىرىگە مۇناسىۋەتلىك ماتېرىياللاردىن ئەڭ ياخشى پايدىلانماقچى بولسا، ئۇلار تەنقىدىي رەۋىشتە ئوقۇشنى ۋە تەھلىل ئاساسىدا ئوقۇشنى ئۆگىنىشى كېرەك بولىدۇ. بۇنىڭ مەنىسى شۇكى، بىز بىر نەرسە ئوقۇغاندا، ئوقۇشتىكى مەقسەت ماقالىنىڭ مەركىزىي ئىدىيىسىنى چۈشىنىشكە تىرىشىش بولۇشى كېرەك. كىتاب - ماتېرىيال ئوقۇغان چېغىمىزدا بىز كۆرەلەيدىغان ۋە كۆرەلمەيدىغان ئىككى تۈرلۈك رېئاللىققا دۇچ كېلىمىز. شۇڭلاشقا، ئوقۇشتىكى مەقسەت كۆرۈنمەس قەۋەتنى، ئاساسىي مەنىنى ئېنىق چۈشىنىشتىن ئىبارەت. تېلى (Teale) بارلىق ئوقۇرمەنلەرنىڭ مەقسىتى ئۆزلىرى ئوقۇغانلىرىنى چۈشىنىش بولۇشى كېرەكلىكىنى ئوتتۇرىغا قويغان (2004 - يىل، 92 - بەت). تەتقىقاتلار ياخشى ئوقۇرمەنلەرنىڭ كىتاب - ماقالىنىڭ تېكىستىگە ئاكتىپ قاتنىشىدىغانلىقىنى كۆرسىتىپ

بەردى. ئۇلار ئوقۇغانلىرىنى چۈشىنىش ئۈچۈن ئۆزلىرى قوللانغان ئۇسۇللارنى بىلىدۇ. ئوقۇتقۇچىلار كىتاب - ماتېرىياللارنى ئوقۇش ئۇسۇلىنى ئۆگىتىش ئارقىلىق، ئوقۇغۇچىلارنىڭ چۈشىنىشىنى ياخشىلاشقا ياردەم بېرەلەيدۇ. ئالدىن پەرەز قىلىش، چاتما تەسەۋۋۇر قىلىش، كۆز ئالدىدا جانلاندىرۇش، يەكۈنلەش، سوئال قويۇش ۋە خۇلاسە قىلىش قاتارلىقلار كىتاب - ماتېرىيال ئوقۇپ چۈشىنىشىنى ياخشىلاشقا ياردەم بېرىدىغان، تەتقىقات ئارقىلىق ئىسپاتلانغان ئۇسۇللاردۇر. (Block & Israel, 2005)

## 1.1 پەرەز قىلىش

ياخشى ئوقۇرمەن بولۇش ئۈچۈن، ئۆگەنگۈچىلەر ئۆزلىرىنىڭ ئوقۇش نىشانىنى بەلگىلىشى كېرەك. شۇڭلاشقا، ياخشى ئوقۇرمەنلەر ئوقۇغان نەرسىلىرىنى بىرەر مەقسەت بىلەن ئوقۇيدۇ. چۈشىنىشىنى ياخشىلاشتىكى ئۇسۇللاردىن بىرى ئالدىن پەرەز قىلىش بولۇپ، بۇ ئوقۇرمەنلەرنىڭ ئوقۇشدا بىر مەقسەت بەلگىلىشىگە ياردەم بېرىدۇ. تەتقىقات شۇنى ئىسپاتلىدىكى، ياخشى ئوقۇرمەنلەر ئۆزلىرىنىڭ تەجرىبىلىرىنى ۋە بىلىملىرىنى ئىشلىتىپ ئۆزلىرى ئوقۇغانلىرى توغرىسىدا ئالدىن پەرەز قىلىدۇ ۋە ئىدىيە شەكىللەندۈرىدۇ. (Block & Israel, 2005) بۇ ئۇسۇل ئوقۇغۇچىلارنىڭ تېخىمۇ كۆپ ئۆز - ئارا تەسىر كۆرسىتىشىگە شارائىت ھازىرلاپ، ئوقۇغۇچىلارنىڭ قىزىقىشىنى ئاشۇرىدۇ ۋە ئۇلارنىڭ تېكىستكە بولغان تونۇشىنى ئۆستۈرىدۇ (Oczkus, 2003). ئەمەلىي تېكىستتىكى نەتىجىنى ئالدىن پەرەز قىلىش جەريانى بىلەن سېلىشتۇرۇش تولىمۇ مۇھىم، چۈنكى ئۇ ئۆگەنگۈچىنىڭ چۈشىنىشىنى ئىلگىرى سۈرىدۇ.

چۈشىنىش (Duke & Pearson, 2005). پەرەز قىلىشنى ئۆگىتىش ئۈچۈن ئوقۇتقۇچى نىڭ كۆرنەك كۆرسىتىش، تېكىستكە بىنائەن تەخمىن قىلىش، پۈتكۈل تېكىستتە ھەمكارلىشىش، گرافىك ئارقىلىق تەشكىللەش ياكى قولايلاشتۇرغۇچى ۋاراقچە ئىشلىتىش قاتارلىق ئۇسۇللارنى قوللىنىشقا بولىدۇ. تېما، مۇندەرىجە، رەسىم ۋە ئاچقۇچلۇق سۆزلەرنى ئىشلىتىش پەرەز قىلىش ئۇسۇللىرىدىن ھېسابلىنىدۇ. يەنە بىر مۇھىم ئالدىن پەرەز قىلىش ئۇسۇلى بولسا ئوقۇغۇچىلارنى تېكىست ئارقىلىق كونكرېت نۇقتىلاردا ئالدىن پەرەز قىلدۇرۇش، پەرەزگە باھا بەرگۈزۈش ۋە زۆرۈر تېپىلغاندا ئالدىن پەرەزنى تۈزىتىش قاتارلىقلاردىن ئىبارەت (Teale, 2004).

## 1.2 كۆز ئالدىدا جانلاندىرۇش

ياخشى ئوقۇرمەنلەرنىڭ تېكىستنى چۈشىنىشتە قوللىنىدىغان يەنە بىر ئۇسۇلى كۆز ئالدىدا جانلاندىرۇشتۇر. (Adler, 2001) كۆز ئالدىدا جانلاندىرۇش ئوقۇرمەنلەردىن ئوقۇلغان رەسىمنىڭ ياسىلىشىنى تەلەپ قىلىدۇ. ئوقۇتقۇچىلار ئوقۇغۇچىلارنى ھېكايىدىكى تەڭشەك، پېرسوناژ ۋە ھەرىكەتلەرنى تەسەۋۋۇر قىلىشقا ئىلھاملاندۇرسا بولىدۇ. شۇنداقلا، ئۇلاردىن تېكىستتىكى مەزمۇنى كۆز ئالدىدا جانلاندىرغىنىدىن كېيىن شۇ ھەقتە كالىسىدا پەيدا بولغان مەنزىرىنى رەسىم شەكىلدە ئىپادىلەشنى ياكى ئۇ مەنزىرە توغرىلۇق يېزىپ چىقىشىنى تەلەپ قىلسا بولىدۇ.

## 1.3 مۇناسىۋەتلىك تەتقىقات

مۇناسىۋەتلىك ئوقۇش جەريانىدا قوللىنىشقا بولىدىغان يەنە بىر ئۇسۇلدۇر. مۇناسىۋەتلىك ئوقۇش ئارقىلىق، ئۆگەنگۈچىلەر ئىلگىرىكى بىلىملىرىنى ئاكتىپچانلاشتۇرالايدۇ ۋە تېكىستتىكى ئىدىيىلەرنى ئۆزىنىڭ كەچۈرمىشلىرى بىلەن باغلىيالايدۇ. ئوقۇرمەن تېكىستتىكى ئىدىيىلەرنى ئۆزلىرىنىڭ كەچۈرمىشلىرى، ئېتىقادى ۋە تاشقى دۇنيادا يۈز بەرگەن ئىشلار بىلەن مۇناسىۋەتلىك ئوقۇش ئۆز ئەھمىيىتىنى تاپىدۇ. ئوقۇغۇچىلار رەسىم سىزىش، گرافىك سىزىش ياكى يېزىش ئارقىلىق تېكىست بىلەن ئۆزىنى باغلىيالايدۇ. ئوقۇتقۇچىلار ئوقۇغۇچىلارنىڭ تېكىستتىكى ۋەقەلەرگە ئوخشاش كەچۈرمىشلەرنى باشتىن كەچۈرۈپ باققان باقمىغانلىقىنى سورىسا بولىدۇ. ئوقۇغۇچىلار رەسىم سىزىش، جەدۋەللەشتۈرۈش، يېزىش ۋە گرافىك شەكىللەندۈرۈش ئارقىلىق تېكىست بىلەن تېكىستنى مۇناسىۋەتلىك ئوقۇشنى ۋە جۇدقا چىقىرالايدۇ. بۇ خىلدىكى تېكىست بىلەن تېكىستنى مۇناسىۋەتلىك ئوقۇش ھېكايىدىكى پېرسوناژلارنىڭ ئۆز-ئارا قانداق مۇناسىۋىتى بارلىقى، ياكى ھېكايىدىكى ئېلىمېنتلارنىڭ قانداق مۇناسىۋىتى بارلىقى قاتارلىقلارنى ئاساس قىلسا بولىدۇ. ئوقۇغۇچىلار رەسىم سىزىش، جەدۋەل تۈزۈش، يېزىش ياكى گرافىك تۈزۈش ئارقىلىق تېكىست بىلەن رېئال دۇنيانى مۇناسىۋەتلىك ئوقۇشقا ئىشلىتىدۇ. تېكىست بىلەن رېئال دۇنيانى باغلاش ھېكايىدىكى پېرسوناژلارنى كۈنىمىزدىكى پېرسوناژلار بىلەن سېلىشتۇرۇش ياكى تېكىستنىڭ مەزمۇنىنى بۈگۈنكى دۇنيا بىلەن سېلىشتۇرۇش ئارقىلىق ئەمەلگە ئاشۇرۇلىدۇ. (Teale, 2004)

#### 1.4 خۇلاسەلەش

خۇلاسەلەش جەريانى ئوقۇرمەنلەردىن ئوقۇش جەريانىدا نېمىنىڭ مۇھىملىقىنى ئېنىقلاشنى ۋە ئوقۇرمەنلەرنىڭ ئۆزى ئوقۇغان مەزمۇندىكى ئۇچۇرنى ئۆز سۆزىگە ئايلاندۇرۇشنى تەلەپ قىلىدۇ. (ئادلىر، 2001) خۇلاسەلەش جەريانىدا، ئوقۇغۇچىلار ئاساسلىق ئىدىيىلەرنى قوللىغۇچى ئىدىيىلەردىن پەرقلىنىدۇ. مۇناسىۋەتلىك بىلىملەرنى مۇناسىۋەتسىزلىرىدىن پەرقلىنىدۇ. خۇلاسە جەريانىدىكى يەنە بىر نۇقتا ھېسابلىنىدۇ. ئادەتتە ئوقۇغۇچىلار ئۈچۈن خەتەرلىك دەپ قارالغان ئۇزۇن-ئۇزۇن ئوقۇشلۇق بۆلەكلەرمۇ ئوقۇغۇچىلارنىڭ پىكىرىنى شەكىللەندۈرۈشكە ياردەم بېرىدۇ.

#### 1.5 سوئال سوراش

ئوقۇرمەنلەر ئوقۇشتىن ئاۋۋال، ئوقۇش جەريانىدا ۋە ئوقۇپ بولغاندىن كېيىن سوئال سوراش ئۇسۇلىنى قوللىنالايدۇ. سوئال سوراش جەريانى ئوقۇرمەنلەردىن مەنە شەكىللەندۈرۈش، چۈشىنىشنى كۈچەيتىش، جاۋاب تېپىش، مەسىلىلەرنى ھەل قىلىش، ۋە يېڭى ئۇچۇرلارنى بايقاش ئۈچۈن ئۆزىدىن سوئال سوراشنى تەلەپ قىلىدۇ. (Harvey & Goudvis, 2000) بۇ ئۇسۇل ئارقىلىق ئوقۇغۇچىلار ئوقۇش جەريانىدا تېكىستكە قايتىپ، ئوقۇشتىن ئىلگىرى، ئوقۇش جەريانىدا ۋە ئۇنىڭدىن كېيىن ئوقۇتقۇچى سورىغان سوئاللارنىڭ جاۋابىنى تاپالايدۇ. بۇ ئۇسۇلغا ئاساسەن ئوقۇغۇچىلار ئەمەلىيەت، يەكۈنلەنگەن ياكى سوئاللارنى پەرقلىنىدۇرۇشنى مەشىق قىلىدۇ. (NRP, 2000)

## 1.6. يەكۈن چىقىرىش

خۇلاسە چىقىرىش قۇرلار ئارىسىدىكى ئوقۇشنى كۆرسىتىدۇ. ئوقۇغۇچىلارنىڭ ئۆز بىلىمىنى ۋە دەرىجىسىنى ئېرىشكەن ئۇچۇرلىرىنى ئىشقا سېلىپ ئۆز خۇلاسەسىنى چىقىرىشى كېرەك بولىدۇ. (Serafini, 2004) يەكۈن چىقىرىش ئارقىلىق ئوقۇغۇچىلار ئالدىن پەرەز قىلالايدۇ، مەركىزىي نۇقتىنى پەرقلىنىدۇ، تېكىستتىن مەنە ھاسىل قىلىش ئۈچۈن ئۇچۇرلارنى ئىشقا سالالايدۇ ۋە مەنە ھاسىل قىلىش ئۈچۈن رەسىملەرنى قوللىنىدۇ. (Harvey & Goudvis, 2000) ئوقۇغۇچىلارغا تېكىستتىن خۇلاسى چىقارماق ئۈچۈن كىرىشتۈرۈلگەن رەسىم، گرافىك، سۈرەت، چېسىلا، مۇناسىۋەتلىك كەلىمە قاتارلىقلارنى ئىشلىتىش چارىلىرىغا بېرىلسە بولىدۇ.

## 2. ھەرىكەت تەتقىقاتى سوئالى

بۇ تەتقىقاتنىڭ مۇھىم نۇقتىسى ئوقۇش ئۇسۇلىنى قوللىنىش ئارقىلىق ئوقۇپ چۈشىنىشنى ياخشىلاشتۇرۇش. ئۇستاز تەتقىقاتچىنىڭ قارىشىچە، ئوقۇغۇچىلاردا ئوقۇش ئۇسۇلى توغرىلۇق پۇختا ئاساس بولمىسا، ئوقۇغۇچىلار ئوقۇش يىللاردا ۋە ئۆمۈر بويى بۇنىڭ دەردىنى تارتىدۇ. تەتقىقاتچى ئوقۇپ چۈشىنىش ئۇسۇلىنى ئۆگىتىش ئارقىلىق ئوقۇغۇچىلارغا ئوقۇش ئېڭى تەمىنلەشنى ئۈمىد قىلىدۇ ۋە بۇ ئارقىلىق ئوقۇغۇچىلار تېخىمۇ ئەھمىيەتلىك ئوقۇش تەجرىبىسىنى تەرەققىي قىلدۇرىدۇ. بۇ جەھەتتىكى تەتقىقات سوئالى «ئوقۇش ئۇسۇلى ئوقۇغۇچىلىرىمىزنىڭ ئوقۇپ چۈشىنىش ئىزدىنىشىگە ياردەم بېرەمدۇ؟» دىن ئىبارەت. بۇ تەتقىقاتنىڭ مەقسىتى ئوقۇغۇچىلار ئوقۇش ئۇسۇلىنى قوللانغاندىن كېيىن، ئوقۇغۇچىلارنىڭ ئوقۇش ئىقتىدارىنىڭ ئۆسۈشىنى تەھلىل قىلىشتۇر.

## 3. مېتود

ئوقۇش ئىقتىدارى ئىلمىي ئۆلچەملىك ۋە مەكتەپتە مۇۋەپپەقىيەت قازىنىشتىكى ئەڭ نېگىزلىك ماھارەت. ئامېرىكا ئېلىپ بېرىلغان بىر تەتقىقات نەتىجىسىگە قارىغاندا، ماھارەتلىك ئوقۇش ئىقتىدارى كىشىنىڭ شەخسىي ۋە كەسپىي ھاياتىدا قانچىلىك نەتىجىگە ئېرىشەلەيدىغانلىقى بىلەن زىچ مۇناسىۋەتلىك ئىكەن (Block & Israel, 2005). بۇ سەۋەبتىن مەن بۇ ھەرىكەت تەتقىقاتىنى قارار قىلدىم. بروۋن ۋە دوۋلىك غا (2001) كۆرە، ھەرىكەت تەتقىقاتى ئاتالغۇلار ئۆز ئەمەلىيىتىدە ئۆزگىرىش ھاسىل قىلماقچى بولغان تۈرلەرگە قوللىنىلىدىغان ئاتالغۇ بولۇپ، ئادەتتە مەكتەپ مۇھىتىدا ھەرىكەت تەتقىقاتى ئېلىپ بېرىلىدۇ. كورپى (1953) ھەرىكەت تەتقىقاتىنىڭ قىممىتى كەڭ تاماشىبىنلارغا ئومۇملاشتۇرۇش بولماستىن، بەلكى كۈندىلىك ئەمەلىيەتتە يۈز بەرگەن ئۆزگىرىشتە دەپ قارىدى. ھەرىكەت تەتقىقاتى ئەكسى ئەتتۈرۈش جەريانىدۇر. ئۇ ئوقۇتقۇچىلارغا يېقىن بولغان ئەمەلىي ئەندىشەلەرنى بىر تەرەپ قىلىپ، ئۇلارنى ئۆزگۈرۈشكە يول قويدۇ. ھەرىكەت تەتقىقاتىنىڭ ئاساسلىق مەقسىتى مەكتەپلەردە يولۇققان ھەقىقىي مەسىلىلەرنى ھەل قىلىش ۋە ئوقۇغۇچىلارنىڭ مۇۋەپپەقىيىتىنى ئاشۇرۇشنىڭ يوللىرىنى ئىزدەشتۇر. ھەرىكەت تەتقىقاتى جەريانى

مائارىپچىلارغا ئېھتىياجنى پەرەز قىلىش، تەكشۈرۈش باسقۇچلىرىنى خاتىرىلەش، سانلىق مەلۇماتلارنى ئانالىز قىلىش ۋە كۆڭۈلدىكىدەك نەتىجىگە ئېرىشەلەيدىغان قارارلارنى چىقىرىش جەھەتلەردە ياردەم بېرىدۇ. ئاددىي قىلىپ ئېيتقاندا، ھەرىكەت تەتقىقاتىنىڭ باسقۇچلىرى «پىلانلاش»، «ھەرىكەتكە ئۆتۈش»، «كۆزىتىش» ۋە «ئويلىنىش» قاتارلىقلاردىن ئىبارەت. (McNiff, 1988: 22)

تەتقىقات نەتىجىسى شۇنى كۆرسەتتىكى، ئوقۇغۇچىلار ئۆزلىرىنىڭ قايسى ئۇسۇلنى قوللانغانلىقى ۋە ئۇ ئۇسۇلنىڭ تېكىستكە قانداق مەنلەرنى ئېلىپ كېلىدىغانلىقىنى تەھلىل قىلغاندا چۈشىنىشنى ياخشىلايدۇ.

### 3.1. سانلىق مەلۇمات توپلاش ئەسۋابى ۋە تەتقىقات جەريانى

بۇ تەتقىقات تۈرىنىڭ مەقسىتى ئوقۇغۇچىلارنىڭ ئوقۇش ئېگىنىڭ سەۋىيىسىنى بىلىش ۋە ئۇلارنىڭ ئوقۇش ئۇسۇلىنى ياخشىلاشتۇرۇش. تەتقىقات ئوقۇتقۇچىسى ئالدىن پەرەز قىلىش، مۇناسىۋەتلىك تەتقىقات، كۆز ئالدىغا كەلتۈرۈش، يەكۈنلەش، سوئال سوراش ۋە خۇلاسە قىلىش قاتارلىقلاردىن ئىبارەت ئالتە خىل ئۇسۇلنى قوللانغان بولۇپ، بۇ ئۇسۇللار ئوقۇغۇچىلارغا تونۇشتۇرۇلدى ۋە ئۈچ ھەپتە مەشىق قىلىنغان. ئالدى بىلەن، تەتقىقات ئوقۇتقۇچىسى ئوقۇغۇچىلارنىڭ بۇ ئۇسۇللاردىن خەۋىرى بار يوقلۇقىنى بىلىش ئۈچۈن «ئوقۇش ئېگىنى تەكشۈرۈش» نى قوللانغان. تەتقىقات نەتىجىسى 14 ئوقۇغۇچىنىڭ تونۇشۇش ئۇسۇللىرىدىن خەۋىرى يوقلۇقىنى كۆرسەتتى. ئالدى بىلەن بۇ ئىستراتېگىيەلەرنى تەتقىقات ئوقۇتقۇچىسى ئۆلگە قىلىپ كۆرسەتتى. ئىككىنچى قەدەمدە بۇ ئۇسۇللار پۈتۈن سىنىپ، ئاندىن كىچىك گۇرۇپپىلار، ئاخىرىدا يەككە شەخس ھالىتىدە قوللىنىلدى. ئوقۇش ئۇسۇللىرى تونۇشتۇرۇلغاندىن كېيىن، تەتقىقات ئوقۇتقۇچىسى «چۈشىنىش ئىستراتېگىيىسى كۆرسەتكۈچى» (MSI) ئارقىلىق ئوتتۇرىغا قويۇلغان ئىستراتېگىيەلەرنىڭ ئوقۇغۇچىلارنىڭ ئوقۇشتىكى چۈشەنچىسىنى ئۆزگەرتكەن - ئۆزگەرتىمگەنلىكىنى تەكشۈردى. بۇ كۆرسەتكۈچ ئوقۇشتىن ئىلگىرى، ئوقۇش جەريانىدا ۋە ئوقۇشتىن كېيىن قوللىنىلغان ئوقۇش ئۇسۇلىنى پىششىق بىلىشتىكى قورال ھېسابلىنىدۇ.

ئارقىدىن، تەتقىقات ئوقۇتقۇچىسى «يېرىم شار» دەرسلىك كىتابىدىن تۆت ھەپتە ئوقۇش تېكىستىنى مەشىق قىلدى.

### 4. نەتىجە ۋە خۇلاسە

ئوقۇش ئېگى كۆلىمىنىڭ نەتىجىسى ۋە شەخسىي كەچۈرمىشلىرىم شۇنى ئىسپاتلىدىكى، تەتقىقات باشلانغان مەزگىلدە ئوقۇغۇچىلىرىمدا ئوقۇش ئۇسۇلى جەھەتتە بىلىم كەمچىل ئىدى. ئوقۇغۇچىلاردا ئوقۇش ئۇسۇلى ھەققىدە بىلىم ۋە ئەمەلىيەت كەمچىل ئىدى. ئەمما ئەتراپلىق تەتقىق قىلىنغاندىن كېيىن، ئۇلاردا ياخشى ئىلگىرىلەش ھاسىل بولدى. تەتقىقاتچى بولۇش سۈپىتىم بىلەن، دەرسخانىدا بۇ ئۇسۇلنى قانداق قانات يايدۇرۇش توغرىسىدا بەزى ئەندىشىلىرىم بار ئىدى. ئوقۇش ئۇسۇلى سان جەھەتتە ئوقۇغۇچىلارنىڭ گاگىرىتىپ قويغان بولۇشى مۇمكىن. بۇ يەردىكى يەنە بىر مەسىلە، بۇ ئوقۇپ چۈشىنىش ئۇسۇللىرىنىڭ كۆپىنچىسى ئوقۇغۇچىلار ئۈچۈن يېڭى ھېسابلانغانلىقتىن، ئوقۇغۇچىلارنىڭ چۈشىنىش ئۇسۇلىنى ئۆز ئالدىغا قوللىنىش ئارقىلىق مۇۋەپپەقىيەت قازىنىشىدۇر. مەن بۇ ئەھۋالنى يېڭىش ئۈچۈن، ئوقۇغۇچىلارنى ھەر بىر باسقۇچتا يېتەكلەش ۋە نازارەت قىلىشقا مەجبۇر بولدۇم. بولۇپمۇ سوئال سوراش، يەكۈنلەش ۋە خۇلاسە



چىقىرىش ئۇسۇلىنى قوللىنىشتا شۇنداق قىلدىم. ئىنچىكە ئۆگىنىشتىن كېيىن ئوقۇغۇچىلىرىمنىڭ ياخشىلىنىشىنى ھېس قىلدىم. بۇ تەتقىقات ئوقۇغۇچىلىرىم ۋە مەن ئۈچۈن خېلى پايدىلىق بولدى. ھەرىكەت تەتقىقاتىنىڭ نەتىجىسى ماڭا ئوقۇش ئۇسۇللىرىنى دەرسلىكىمگە قانداق بىرلەشتۈرۈش ھەققىدە ئىشەنچ ئاتا قىلدى. ئوقۇغۇچىلارغا كەلسەك، ئۇلار ئوقۇش ئۇسۇللىرىنى تېخىمۇ ياخشى چۈشەندى، ئۇلارنىڭ ئوقۇشتىكى چۈشەنچىسى ياخشىلاندى. ھەرىكەت تەتقىقاتى ئۈنۈملۈك تەجرىبە بولدى. ھازىر مەن ئوقۇپ چۈشىنىش ئۇسۇلىغا بولغان چۈشەنچەمنىڭ ۋە ئوقۇغۇچىلىرىمنىڭ ئوقۇپ چۈشىنىشىنىڭ ياخشىلىنىشىغا ئىشەنچىمنى كۆرگەنلىكىم ئۈچۈن، بۇ ئۇسۇللارنى دەرسلىرىمدە داۋاملىق قوللىنىشنى خالايمەن.

#### 4.1. تەسىرلىرى

تۈزۈتىلگەندىن كېيىنكى ئوقۇش ئۇسۇلىنىڭ كەلگۈسى تەتقىقاتى بەلكىم تېخىمۇ چوڭ ئىختىيارى ئەۋرىشىكىلەرنى ئۆز ئىچىگە ئېلىشى مۇمكىن. ھەربىر ئوقۇغۇچىنىڭ ھەپتىلىك ئىلگىرىلەش ئەھۋالىنى خاتىرىلەش، شۇنداقلا ئۇلار كۆپ ئىشلەتكەن ئوقۇش ئۇسۇلىنى خاتىرىلەش ئۈچۈن تەتقىقاتچىلار تەكشۈرۈش جەدۋىلى دېگەندەك ئوخشىمىغان ۋاسىتىدىن پايدىلانسا بولىدۇ. باشقا تەتقىقاتچىلار يەنە قىز-ئوغۇل ئوقۇغۇچىلار ئوتتۇرىسىدىكى چۈشىنىش پەرقى ئۈستىدە ئىزدىنىشنى ئويىدا بولۇشى مۇمكىن. ئىنگىلىزچە سەۋىيىسى ھەر خىل بولغان تەييارلىق مەكتەپ گۇرۇپپىلىرىدىكى ئوقۇغۇچىلار ئۈستىدىنمۇ ئوخشاشلا ئىنگىلىزچە سەۋىيىسى جەھەتتە سىناق ئېلىپ بېرىشقا بولىدۇ. تېخىمۇ كۆپ ئوقۇغۇچىنى تەكشۈرۈش ئارقىلىق كېلىپ چىققان ئوخشىماسلىقلار جەھەتتە تېخىمۇ ياخشى چۈشەنگىلى بولىدۇ. بۇ تەتقىقات ئوخشىمىغان ئىككى تەتقىقاتچى تەرىپىدىن ئوخشىمىغان ئىككى گۇرۇپپا ئۈچۈن قوللىنىلسا، نەتىجىسى ئۆز-ئارا سېلىشتۇرما قىلىنسا بولىدۇ.

ئىنگىلىزچىدىن ئەنۋەر قاراقورۇم تەرجىمىسى

مەنبە:

<https://www.researchgate.net/publication/>

[257718591\\_Improving\\_Reading\\_Skills\\_Through\\_Effective\\_Reading\\_Strategies](https://www.researchgate.net/publication/257718591_Improving_Reading_Skills_Through_Effective_Reading_Strategies)



ئەركىن سەدۇق ۋە  
كەتكەس خانىم

## ئەركىن سىدىق بىلەن كەڭگەس خانىم

ئاندىن كەڭگەس خانىمنىڭ ئۆزى بىلەن خەت ئارقىلىق تونۇشۇپ، مەسىلىلەرگە يولۇققاندا ئۇنىڭدىن بىۋاسىتە سورىدىم. كەڭگەس خانىم يالغۇز ياۋروپادىكى ئىككى نوپۇزلۇق ئالىي مەكتەپنىڭ پروفېسسورى بولۇپلا قالماي، ئۇ يەنە ب د ت نىڭ يەرلىك مىللەت مائارىپى ساھەسىدىكى مەسلىھەتچىسى ئىكەن. ئۇ خانىم مەن ئارقىلىق ئۇيغۇرلارنىڭ ئانا تىلىدىن ئايرىلىپ قېلىشقا قاراپ ماڭغانلىق مەسىلىسىنى چۈشەندى. ئۇ ماڭا «مەن بۇنىڭدىن كېيىن يازىدىغان ئىلمىي ماقالىلىرىم، نەشر قىلدۇرىدىغان كىتابلىرى ۋە سۆزلەيدىغان دوكلاتلىرىمنىڭ ھەممىسىدە ئۇيغۇرلارنىڭ مەسىلىسىنى تىلغا ئالمەن» دەپ ۋەدە بېرىپ، بۇ ۋەدىسىنى ئىزچىل تۈردە ئورۇنداپ كەلدى.

كەڭگەس خانىم 2013-يىلى ئامېرىكا كالىفورنىيە شىتاتى لوس ئانژىلىس رايونىدىكى بىر چوڭ خەلقئارالىق ئىلمىي دوكلات يىغىنىغا كېلىپ، «ئالاھىدە تەكلىپ قىلىنغان مېھمان نۇتۇقچى» سۈپىتىدە ئىككى سائەتلىك ئىلمىي دوكلات بەردى. ئۇ كۈنى مەن ئىشتىن رۇخسەت سوراپ، 100 كىلومېتىردىن ئارتۇق ماشىنا ھەيدەپ، يىغىن مەيدانىغا كەڭگەس خانىمغا بىر كۈن ھەمراھ بولدۇم. ھەمدە ئۇنىڭ بىلەن نۇرغۇن پاراڭلارنى قىلىشتىم. كەڭگەس خانىم شۇ قېتىمقى دوكلاتتا ئىشلەتكەن 130 بەتلىك «پوۋېر پوينت» ھۆججىتىنىڭ بىر نۇسخىسىنى ماڭا بەردى. ئۇ ھۆججەت مەندە ھازىرمۇ بار. كەڭگەس خانىم داۋاملىق ھەر قايسى دۆلەتلەرگە بېرىپ، شۇ

مەن 2005 - ۋە 2006 - يىللىرى بىلىۋال تورى بىلەن ئۆتكۈزگەن ئىككى قىسىملىق يازما سۆھبەت ۋە ئۆزۈمنىڭ قىسقىچە تەرجىمىھالىنى تاماملاپ بولغاندىن كېيىن، شۇ مەزگىلدە ئۇيغۇر دىيارىدا يولغا قويۇلغان «قوش تىللىق مائارىپ» نىڭ نېمە ئىكەنلىكى، دۇنيادا قوش تىللىق مائارىپ ھەققىدە قانداق ئىلمىي تەتقىقاتلار ئېلىپ بېرىلغانلىقى، ئۇ تەتقىقاتلارنىڭ يەكۈنى نېمە ئىكەنلىكى، ھازىر غەرب ئەللىرىدە يولغا قويۇلغان قوش تىللىق مائارىپنىڭ ئەمەلىيىتى قانداق ئىكەنلىكى ۋە ئۇيغۇر دىيارىدا يولغا قويۇلغان قوش تىللىق مائارىپ بىلەن غەربتىكى تەرەققىي تاپقان دېموكراتىك ئەللەر قوللىنىۋاتقان قوش تىللىق مائارىپ ئوتتۇرىسىدا قانداق پەرقلەرنىڭ بارلىقى ئۈستىدە ئىزدىنىشنى باشلىدىم. ھەمدە 2007 - يىلىدىن باشلاپ ئۆزۈم توپلىغان ئۇچۇرلار ئاساسىدا ئۇيغۇرچە ماقالە يېزىپ، ئۇلارنى ۋەتەندىكى تورلاردا ئېلان قىلدىم.

ئاشۇ جەرياندا مەن قوش تىللىق مائارىپى، يەرلىك مىللەت مائارىپى ۋە ئانا تىل، شۇنداقلا تىل جەھەتتىكى ئىرقىي قىرغىنچىلىق قاتارلىق مەسىلىلەر ئۈستىدە ئۇزۇن مۇددەت چوڭقۇر ئىلمىي تەتقىقاتلارنى ئېلىپ بارغان ۋە بۇ ساھەدە دۇنيانىڭ ئەڭ ئالدىدا مېڭىۋاتقان مۇتەخەسسسلەردىن بىر قانچىسى بىلەن تونۇشتۇم. بۇ ساھەدە دۇنيا بويىچە ئەڭ نوپۇزلۇق مۇتەخەسسسلەرنىڭ بىرى كەڭگەس خانىم بولۇپ، مەن دەسلەپتە ئۇنىڭ بىر قانچە كىتابىنى سېتىۋېلىپ ياكى توردىن چۈشۈرۈۋېلىپ ئوقۇدۇم.

دۆلەتلەرنىڭ مۇناسىۋەتلىك ئەمەلدارلىرىغا مەسلىھەت بېرىپ تۇرىدىكەن. ھەمدە شۇ دۆلەتلەردىكى ئالىي مەكتەپلەردە دوكلات سۆزلەيدىكەن. بىز 2013-يىلى كۆرۈشكەندە كەڭگىس خانىم ماڭا ئۆزىنىڭ ئۇيغۇر دىيارىغا بېرىپ، قوش تىل مائارىپىنىڭ قانداق بولىدىغانلىقى ھەققىدە ئۇيغۇر ئاپتونوم رايون ئەمەلدارلىرىغا بىۋاسىتە مەسلىھەت بېرىشنى خالايدىغانلىقىنى ئېيتتى. مەن ناھايىتى خۇشال بولۇپ، ئەگەر ئۇيغۇر دىيارى ئەمەلدارلىرىنىڭ قوللىشىغا ئېرىشەلسەك، مەن خىزمىتىمدىن سوراپ، ئۆز چىقىمىم بىلەن ئۇيغۇر دىيارىغا ئۇ خانىم بىلەن بىللە بېرىپ، ئۇنىڭغا ئۆزۈم تەرجىمانلىق قىلىپ بېرىدىغانلىقىمنى ئېيتتىم. گەرچە مەن شۇنىڭدىن كېيىن ئۇيغۇر دىيارىدىكى مائارىپچى تونۇشلۇرىم ئارقىلىق بۇ ئىشنى ئەمەلگە ئاشۇرۇشقا خېلى ئۇرۇنۇپ باققان بولساممۇ، بۇ ئىش ۋۇجۇدقا چىقمىدى. لېكىن مەن كەڭگىس خانىم بىلەن بولغان مۇناسىۋىتىمنى تاكى بۈگۈنگىچە ساقلاپ كېلىۋاتىمەن.

كەڭگىس خانىم 2015-يىلى 10-ئايدا جۇڭگو ھۆكۈمىتىنىڭ تەكلىپى بىلەن جۇڭگوغا بېرىپ، شاڭخەي ۋە نەنجىڭدىكى مائارىپ ئورۇنلىرى ۋە بىر قانچە ئالىي مەكتەپلەردە ئىلمىي دوكلات سۆزلىدى. مەن بۇ ئىشتىن شۇ يەرلەردىكى ئۇيغۇر ئوقۇغۇچىلارنى تور ئۇچۇرى ئارقىلىق خەۋەردار قىلىپ، ئۇلاردىن ئامال بار كەڭگىس خانىمىنىڭ دوكلاتلىرىنى ئاڭلاشنى ئۆتۈندۈم. ئەمما، كەڭگىس خانىمدىن كېيىن ئاڭلىسام، ئۇ دوكلات بەرگەن سورۇنلارغا ئۇيغۇر ئوقۇغۇچىلار كىرمەپتۇ. ئۇيغۇر ئوقۇغۇچىلارنى دائىرىلەر چەكلىدىمۇ، ياكى بۇنىڭ باشقا سەۋەبى بارمۇ، ئۇنى بىلەلمىدۇق. ئەمما ئۇ يەردىكى ئۇيغۇر

ئوقۇغۇچىلارنىڭ بۇ ئىشتىن خەۋەر تاپقىنى ئېنىق بولۇپ، ئۇلارنىڭ بەزىلىرى كەڭگىس خانىمىنىڭ پائالىيەتلىرىنىڭ خىتايچە يېزىلغان كۈنتەرتىپلىرىنى تورلارغا يوللاپ قويغان ئىدى. كەڭگىس خانىمىنىڭ دېيىشىچە ئۆزى ئۇچراشقان جۇڭگودىكى رەھبەرلەر ئۇنىڭ قوش تىللىق مائارىپ ھەققىدىكى كۆز-قاراشلىرى ۋە تەكلىپلىرىگە ئانچە ئەھمىيەت بەرمەپتۇ.

2013-يىلى ئاخىرىدا خىتايدىكى جياخېڭ ئۇنىۋېرسىتېتى چەت ئەل تىلى فاكولتېتىنىڭ ۋاڭ پىڭ ئىسىملىك بىر خىتاي پروففىسورى ئۇيغۇر تىلىنىڭ ئەينى ۋاقىتتىكى ئەھۋالى ھەققىدە خەلقئارادىكى داڭلىق ژۇرناللارنىڭ بىرى بولغان «International Journal of Bilingual Education and Bilingualism» دېگەن ژۇرنالغا بىر پارچە ئىلمىي ماقالە يوللاپتۇ. كەڭگىس خانىم مەزكۇر ژۇرنالنىڭ باھالاپ تەستىقلىغۇچى مۇھەررىرلىرىدىن بىرى بولۇپ، ئۇيغۇرلار ھەققىدە يېزىلغان بۇ ماقالىنى كۆرۈپ، ناھايىتى خوشال بولۇپتۇ. ئەمما ماقالىنىڭ سۈپىتى بەكلا ناچار بولغاچقا، ئۇ ماڭا ئەھۋالىنى دەپ «ئەگەر بۇ ماقالىگە سەن 1-ئاپتور بولۇپ، ئۇنى قايتىدىن يېزىپ چىقساڭ، ئاندىن بىز ئۇ ماقالىنى ژۇرنالغا باسقۇچ بولىدۇ. سىلەرگە مەنمۇ يېقىندىن ياردەم قىلىمەن» دېدى. مەن ماقۇل بولىدۇم. ھەممە نەچچە ئاي ۋاقىت چىقىرىپ، نۇرغۇن خىتايچە ۋە ئىنگلىزچە مەنبەلەردىن ئۇيغۇر تىلىغا ئائىت ئۇچۇرلارنى توپلاپ، شۇ ئاساستا ماقالىنى قايتىدىن يېزىپ چىقتىم. ھەمدە يەرلىك مىللەتلەرنىڭ ئانا تىلىغا ئائىت خەلقئارالىق قانۇن-پەرمانلار، ھەمدە خىتاي دۆلىتىنىڭ ئۇنىڭغا ئاۋاز قوشۇش ئەھۋاللىرىنىمۇ ماقالىگە كىرگۈزدۈم. مەقسىتىم مۇشۇ ئۇسۇل ئارقىلىق دۇنياغا ئۇيغۇر تىلى ھەققىدە ئەڭ

يۇقىرى دەرىجىدە تولۇق مەلۇمات بىرىپ، خەلقئارادىكى تەتقىقاتچىلار ۋە مۇناسىۋەتلىك كىشىلەرنى ئۇيغۇر تىلى ھەققىدىكى بىر مۇھىم مەنبە بىلەن تەمىنلەش ئىدى. ماقالىدا مەن «مۇستەقىل تەتقىقاتچى» دەپ تونۇشتۇرۇلدىم، ھەمدە كەڭگەس خانىمنىڭ قوشۇلشى بىلەن ئادىپسىم ئۈچۈن كەڭگەس خانىمنىڭ ئۆيىنىڭ ئادىپسىنى ئىشلەتتىم.

ماقالە پۈتۈپ، كەڭگەس خانىم ئۇنى قوبۇل قىلىپ بولۇپ، ژۇرنالغا باسدىغانغا بىر-ئىككى ئايدەك ۋاقىت قالغاندا، ۋاڭ پىڭ كەڭگەس خانىم بىلەن ئىككىمىزگە مۇنداق بىر ئىشنى دېدى. ئۇ ئەسلىدە شەرقىي تۈركىستاندا تۇغۇلۇپ ئۆسكەن ئىكەن. كەلگەن دوستلىرى بىلەن ئۆتكۈزگەن بىر يىغىلىشتا مېنىڭ گېپىم چىقىپ، باشقىلار ئۇنىڭغا مۇنداق دەپتۇ: «ئەرگىن سىدىق جۇڭگو ھۆكۈمىتىنىڭ قارا تىزىملىكىدىكى ئادەم. ئۇنىڭ بىلەن بىللە ماقالە ئېلان قىلساڭ سەن چوقۇم خىزمىتىڭدىن قوغلىنىسەن.» شۇنىڭ بىلەن ۋاڭ پىڭ ماقالىدىن مېنىڭ ئىسمىمنى ئۆچۈرۈۋېتىش تەلپىنى ئوتتۇرىغا قويدى. كەڭگەس خانىم مەندىن «قارارنى سەن چىقار، قانداق قارار ئالساڭ شۇ بويىچە بولسۇن» دېدى. مەن ئۇيغۇر تىلى ھەققىدىكى بۇ ئىلمىي ماقالىنى خەلقئارا سەھنىگە چىقىرىۋېلىش ئۈچۈن، ئىسمىمنى ئېلىۋېتىپ ئېلان قىلىش تەكلىپىنى بەردىم. ھەمدە ماقالىنىڭ ئەڭ ئاستىدا ۋاڭ پىڭ كەڭگەس خانىم بىلەن ماڭا مىننەتدارلىق بىلدۈرسۇن دېدىم. ۋاڭ پىڭ بۇنىڭغا ماقۇل بولدى، ئەمما يەنە «ئەرگىن سىدىق» دېگەن ئىسمىنى ئىشلەتسەڭ بولمايدۇ، دەپ تۇرۇۋالدى. شۇنىڭ بىلەن مەن ئۆز ئىسمىم بىلەن ئوخشاش باش ھەرىپ بىلەن باشلىنىدىغان ئىنگىلىزچە ئىسمىمدىن بىرنى ئىشلەتتىم: «ئېرىك

سىمى» . مىننەتدارلىق سۆزى ماقالىگە مۇنداق بېسىلدى:

«مەن ئېرىك سىمى (ئەرگىن سىدىق) ۋە توۋ كەڭگەسنىڭ پايدىلىق مۇلاھىزە، تەكلىپ - پىكىر ۋە بۇ ماقالىنى تەھرىرلىگەنلىكى ئۈچۈن رەھىمىمنى بىلدۈرىمەن.»

شۇنداق قىلىپ مەزكۇر ماقالە يۇقىرىقى ژۇرنالنىڭ 2014-يىلى 11-ئايدىكى سانىغا بېسىلدى.

ھازىر مەن ئىككى نەپەر ئۇيغۇر دوستۇم بىلەن بىرلىكتە كەڭگەس خانىم يارىتىپ بەرگەن يەنە بىر پۇرسەت ئارقىلىق ئۇيغۇر تىلىغا ئائىت يەنە بىر تەتقىقات تۈرىنى ئېلىپ بېرىۋاتىمەن. مەزكۇر تۈر تاماملانغاندىن كېيىن قېرىنداشلارنى بۇ ئىشنىڭ تەپسىلاتىدىن خەۋەردار قىلىمەن.

— ئەرگىن سىدىق



شان روبرتس

«ئويغۇرلارغا قارشى

ئورۇش»

مۇھەممەد ئويغۇر

## شان روبرتس ۋە ئۇنىڭ «ئۇيغۇرلارغا قارشى ئۇرۇش» دېگەن كىتابى توغرىسىدا

### ئاپتور ھەققىدە

ئاسىيادىكى ئامېرىكا خەلقئارا تەرەققىيات ئورگىنىدا (USAID) دېموكراتىيە ۋە باشقۇرۇش پروگراممىسىدا ئىشلىگەن. ئۇ بۇ جەرياندا پۇقرالار جەمئىيىتى تەرەققىياتى، سىياسىي پارتىيە ياردىمى، مەھەللىلەر تەرەققىياتى، مۇستەقىل ئاخباراتنى كۈچەيتىش ۋە سايلامغا ياردەم قاتارلىق تۈرلەرنى لايىھىلەش ۋە باشقۇرۇش ئىشلىرىغا مەسئۇل بولغان. شان روبرتس 2003-يىلى لوس-ئانجېلىستىكى جەنۇبىي كاليفورنىيە ئۇنىۋېرسىتېتىنىڭ مەدەنىيەت ئىنسانشۇناسلىق پەنلىرى بويىچە دوكتورلۇق ئۇنۋانىغا ئېرىشكەن ۋە 2006-يىلىدىن 2008-يىلىغىچە جورجىتون ئۇنىۋېرسىتېتىدا ئوتتۇرا ئاسىيا ئىشلىرى بويىچە دوكتور ئاشتىلىق تەتقىقاتى بىلەن شۇغۇللانغان. ئۇنىڭ ھازىرقى تەتقىقات يۆنىلىشى خىتاي ئىشغالىدىكى ئاتالمىش «شىنجاڭ ئۇيغۇر ئاپتونوم رايونى» نىڭ تەرەققىياتى، شۇنداقلا سابىق سوۋېت ئىتتىپاقى ئوتتۇرا ئاسىياسىدىكى دېموكراتىيە تەرەققىياتىنى ئاساس قىلىدۇ. ئۇنىڭ ئۆتكەنكى

«ئۇيغۇرلارغا قارشى ئۇرۇش» دېگەن كىتابىنىڭ ئاپتورى شان روبرتس (Sean R. Roberts) ئامېرىكا جورج ۋاشىنگتون ئۇنىۋېرسىتېتى ئېللىئوت خەلقئارا ئىشلار ئىنستىتۇتىنىڭ خەلقئارا ئىشلار ئەمەلىيىتى دوتسېنتى ۋە خەلقئارا تەرەققىيات تەتقىقات پروگراممىسىنىڭ مۇدىرى. شان روبرتس ئۇزۇندىن بېرى ئۇيغۇرلارنى تەتقىق قىلىۋاتقان بولۇپ، ئۇ ئالدىنقى ئەسىرنىڭ 90-يىللىرىدا ئوتتۇرا ئاسىيا ۋە خىتايدىكى ئۇيغۇرلار ئارىسىدا ئېتنوگرافىيەلىك تەكشۈرۈش خىزمىتى ئېلىپ بېرىپ، ھەر قايسى ئىلمىي ژۇرناللار ۋە كىتابلاردا كۆپلىگەن ماقالىلەرنى ئېلان قىلغان. بۇ جەرياندا شان روبرتسنىڭ 1996-يىلى قازاقىستاندىكى ئۇيغۇرلارنى زىيارەت قىلىپ ئىشلىگەن «ئۇيغۇرىستاننى كۈتۈش» (Waiting for Uyghurstan) دېگەن ھۆججەتلىك فىلىمى بار.

شان روبرتس 1998-يىلىدىن 2000-يىلىغىچە ۋە 2002-يىلىدىن 2006-يىلىغىچە ئوتتۇرا

ئون يىللاردىكى ئاساسلىق تەتقىقات يۆنىلىشىدىن بىرى ئۇيغۇرلار ۋە تېررورىزم مەسىلىسى بولۇپ، ئۇ خىتاي ھۆكۈمىتىنىڭ ئۇيغۇرلارنى تېررورىزم باھانىسى بىلەن باستۇرۇپ كەلگەنلىكىنى ئىزچىل تەكىتلەپ كېلىۋاتىدۇ.

ئۇنىڭ «ئۇيغۇرلارغا قارشى ئۇرۇش» (The War on the Uyghurs) دېگەن كىتابى 2020 - يىلى 9 - ئايدا ئامېرىكىدا پرىنستون ئۇنىۋېرسىتېتى نەشرىياتى تەرىپىدىن ۋە ياۋروپادا ئەنگىلىيەدىكى مانچېستېر ئۇنىۋېرسىتېتى نەشرىياتى تەرىپىدىن بىرلا ۋاقىتتا نەشر قىلىندى.

### «ئۇيغۇرلارغا قارشى ئۇرۇش» دېگەن كىتابنىڭ قىسقىچە مەزمۇنى

بىز بۇ كىتاب ھەققىدە تەپسىلىي توختىلىشتىن بۇرۇن، پرىنستون ئۇنىۋېرسىتېتى نەشرىياتىنىڭ كىتاب ھەققىدىكى قىسقىچە چۈشەندۈرۈشىگە نەزەر ئاغدۇرايلى:

«2001 - يىلى 11 - سېنتەبىر كۈنى نيۇ - يورك ۋە ۋاشىنگتونغا قىلىنغان تېررور ھۇجۇمىدىن بىر نەچچە ھەپتە ئۆتۈپلا، خىتاي ھۆكۈمىتى ئۆزىنىڭ مۇسۇلمان ئاز سانلىق مىللەت بولغان ئۇيغۇرلار تەرىپىدىن ئېغىر تېررورلۇق تەھدىتىگە دۇچ كەلگەنلىكىنى دۇنياغا جاكارلىدى. بۇ پارتلاش خاراكتېرلىك كىتابتا ئاپتور شان روبرتس خىتاينىڭ ئامېرىكا رەھبەرلىكىدىكى يەر شارى خاراكتېرلىك تېررورلۇققا قارشى تۇرۇشنى ئۇيغۇرلارنى كۈنسېرى رەھىمسىزلەرچە باستۇرۇشنىڭ خەلقئارالىق يوپۇقى سۈپىتىدە ئىشلىتىپ كېلىۋاتقانلىقى، ئېنىقلانمىغان دۈشمەننى نىشان قىلغان بۇ ئۇرۇشنىڭ دۇنيانىڭ ھەرقايسى جايلىرىدىكى دۆلەتلەرنىڭ تېررورلۇققا

قارشى تۇرۇش نامىدا ئاز سانلىق مىللەتلەرنى ۋە دۆلەت ئىچىدىكى ئۆكتىچىلەرنى قاتتىق باستۇرۇشقا يول ئېچىپ بەرگەنلىكىنى يورۇتۇپ بېرىدۇ.»

بۈگۈنكى كۈندە خىتايدا ياشايدىغان 11 مىليون ئۇيغۇرنىڭ ئىچىدە بىر مىليوندىن ئارتۇق كىشى ئاتالمىش «تەربىيەلەش لاگېرلىرى» دا تۇتۇپ تۇرۇلۇۋاتىدۇ. بۇ كىشىلەر دۇنيادىكى ئەڭ چوڭ تۇتۇپ تۇرۇش ۋە نازارەت قىلىش پروگراممىسىنىڭ زىيانكەشلىكىگە ئۇچرىغۇچىلىرىدۇر. روبرتس خىتاي ھۆكۈمىتىنىڭ ھېچقانداق تولۇق دەلىل - ئىسپات بولمىغان ئەھۋال ئاستىدا ئۇيغۇرلارنى دۇنيا تېررورلۇق ئۇرۇشىغا قانداق قىلىپ مۇۋەپپەقىيەتلىك ھالدا چېتىپ ئەكىرگەنلىكىنى، ھەمدە ئۇلارنى بازا تەشكىلاتى بىلەن ئالاقىسى بار خەتەرلىك تېررورلۇق تەھدىتى دەپ جاكارلىغانلىقىنى بايان



قىلىدۇ. ئاپتور ئۇيغۇرلارنىڭ دۆلەت ئىچىدىكى نارازىلىقىنى خەلقئارا تېررورلۇق دەپ قايتا رامكىغا ئېلىشنىڭ ئۇيغۇر كىملىكىنى سىستېمىلىق ھالدا يوقىتىش ئۈچۈن باھانە ۋە تۈرتكە بولغانلىقى، ئاتاقلىق «ئۇيغۇر قوراللىقلىرىنىڭ تەھدىتى» پەقەت خىتاينىڭ تېررورلۇققا قارشى تۇرۇش نامىدا ئۇيغۇرلار ئۈستىدە 10 يىلدىن ئارتۇق باستۇرۇش ئېلىپ بارغىنىدىن كېيىنلا بارلىققا كەلگەنلىكىنى، نەتىجىدە بۇ خىتاي دۆلىتىنىڭ ئۇيغۇرلارنى تېخىمۇ قاتتىق باستۇرۇشنى ئاقلاش ئۈچۈن خىزمەت قىلغانلىقىنى ئوتتۇرىغا قويىدۇ.

«ئۇيغۇرلارغا قارشى تۇرۇش» - خىتاينىڭ سىزنىڭ بىلىشىڭىزنى خالىمايدىغان ئىنسانىيەت پاجىئەسىنىڭ كىشىنى تەسىرلەندۈرىدىغان بىر ھېكايىسى. بۇ كىتاب شان روبرتسىنىڭ ئۇيغۇرلار بىلەن بولغان تەپسىلىي زىيارىتىنى ئاساس قىلىپ يېزىلغان بولۇپ، بىزنىڭ ئۇلارنىڭ ئاۋازىنى ئاڭلىشىمىزغا ئىمكان بېرىدۇ.

تۆۋەندە كىتابنىڭ ئاساسى مەزمۇنىنى ھەر بىر بابلار بويىچە قىسقىچە خۇلاسەلەپ ئۆتىمىز:

بۇ كىتاب مۇقەددىمە ۋە خۇلاسەدىن باشقا جەمئىي 6 بابتىن تەركىب تاپقان بولۇپ، كىتابقا بىرلەشكەن دۆلەتلەر تەشكىلاتىنىڭ تېررورىزمغا قارشى تۇرۇش بويىچە سابىق ئالاھىدە ۋەكىلى، رىۋاندا ۋە سابىق يۇگوسلاۋىيە خەلقئارا جىنايى ئىشلار سوتىنىڭ سابىق سوتچىسى بېن ئېمېرسون

(Ben Emmerson) دېگەن كىشى كىرىش سۆز يېزىپ بەرگەن. بېن ئېمېرسون كىرىش سۆزىدە خىتاي ھۆكۈمىتىنىڭ ھازىر شەرقىي تۈركىستاندا ئۇيغۇرلارغا قارىتا ئېلىپ بېرىۋاتقان كەڭ كۆلەملىك تۇتقۇن قىلىش ھەرىكىتىنىڭ ھەقىقىي مەقسىتى ئۇيغۇرلارنىڭ مىللىي كىملىكىنى يوق قىلىپ، ئۇيغۇرلارنى بىر مىللەت سۈپىتىدە دۇنيادىن يوقىتىپ تاشلاش ئىكەنلىكىنى ئوتتۇرىغا قويىدۇ. ئۇ كىرىش سۆزىدە يەنە ئۆزىنىڭ ب د ت كىشىلىك ھوقۇق ئىشلىرى ۋە تېررورىزمغا قارشى تۇرۇش بويىچە ئالاھىدە ۋەكىلى بولۇپ ئىشلىگەن ئالتە يىل جەريانىدا دۇنيادىكى نۇرغۇن دۆلەتلەردە بۇ ھەقتە تەكشۈرۈش ئېلىپ بارغانلىقى، ئەمما ھېچقانداق بىر دۆلەتنىڭ خىتايغا ئوخشاش تېررورىزمغا قارشى تۇرۇشنى باھانە قىلىپ پۈتۈن بىر مىللەتنى ئۇلارنىڭ مىللىي كىملىكى ۋە دىنى ئېتىقادى سەۋەبىدىنلا پۈتۈن - سۈرۈك باستۇرغان ياكى يىغىۋېلىش لاگېرىغا سولتۇلغانلىقىنى كۆرۈپ باقمىغانلىقىنى بايان قىلىدۇ. ئۇ يەنە خىتاي ھۆكۈمىتىنىڭ لاگېرلاردىن سىرت ئۇيغۇرلار ئۈستىدە بولۇۋاتقان قىيناش، مەجبۇرىي تۇغۇتتىن چەكلەش ئوپېراتسىيەسى قىلدۇرۇش، ئىچكى ئەزالارنى مەجبۇرىي ئېلىۋېلىش، قەبرىستانلىقلارنى چېقىپ تاشلاش قاتارلىق جىنايەتلىرىنى بىر - بىرلەپ تىزىپ، بۇ جىنايەتلەرنىڭ مەدەنىيەت قىرغىنچىلىقىنىڭ روشەن ئىپادىلىرى ئىكەنلىكىنى، ھەمدە ئىنسانىيلىققا قارشى جىنايەت كاتېگورىيەسىگە تامامەن چۈشىدىغانلىقىنى، ھەتتا

ئىرقىي قىرغىنچىلىق جىنايىتى سادىر قىلىشقا ئائىت ئىپادىلەر بولىدىغانلىقىنى كۆرسىتىپ ئۆتۈپ، خەلقئارا جەمئىيەتنى بۇ ھەقتە جىددىي ھەرىكەت ئېلىشقا چاقىرىدۇ.

بېن ئەمپېرسون كىرىش سۆزىدە شان روبېرتسنىڭ بۇ كىتابىنى تولۇق مۇئەييەنلەشتۈرۈپ، كىتابنىڭ خىتايىنىڭ ئۇيغۇرلار ھەققىدىكى يالغان تەشۋىقاتلىرىنى ئاغدۇرۇپ تاشلاپ، ئۇيغۇرلار تارتىۋاتقان زۇلۇمنىڭ تارىخى ئارقا كۆرۈنۈشى ۋە ھازىرقى ئەھۋالنى روشەن بايان قىلغانلىقىنى، بۇ كىتابنىڭ خەلقئارادىكى سىياسەت تۈزگۈچىلەر ئۈچۈن ئىنتايىن مۇھىم بىر ماتېرىيال ئىكەنلىكىنى تەكىتلەيدۇ. (ئېيتىپ ئۆتۈشكە تېگىشلىك بىر نۇقتا شۇكى، بېن ئەمپېرسون ۋە تىنىمىزنىڭ نامىنى «شەرقىي تۈركىستان» دەپ ئاتايدۇ. بۇ ھال خەلقئارادىكى بۇنچىلىك نوپۇزدىكى كىشىلەر ئارىسىدا ئاز ئۇچرايدۇ.)

شان روبېرتس كىتابىنىڭ مۇقەددىمە قىسمىنى خىتاي ھۆكۈمىتىنىڭ 2017-يىلىدىن باشلاپ شەرقىي تۈركىستاندا ئېلىپ بېرىۋاتقان ئۇيغۇرلارنى زور كۆلەمدە تۇتقۇن قىلىش ھەرىكىتىنى بايان قىلىش بىلەن باشلاپ، بۇ ھەرىكەتنىڭ تۇيۇقسىزلا يۈز بەرگەن بىر ئىش بولماستىن، بەلكى ئۇنىڭ خىتاي مۇستەملىكىچىلىرىنىڭ ئاسسىمىلاتسىيە سىياسىتىنىڭ يېڭى بىر خىل ئىپادىلىنىشى ئىكەنلىكى ۋە 2001-يىلى 11-سېنتەبىر تېررورلۇق ھۇجۇمىدىن كېيىنكى «يەرشارى خاراكتېرلىك تېررورلۇققا قارشى ئۇرۇش» ھەرىكىتى خىتايلىقلارنىڭ

ئۇيغۇرلارنى تېخىمۇ قاتتىق باستۇرۇشىغا بىر باھانە يارىتىپ بەرگەنلىكىنى يازىدۇ. شۇنىڭدىن كېيىن ئۇ ئۇيغۇرلارنىڭ قانداق بىر خەلق ئىكەنلىكى ۋە ئۇلارنىڭ تارىخى، مەدەنىيىتى ۋە ھازىرقى ئەھۋالى ئۈستىدە قىسقىچە مەلۇمات بېرىپ ئۆتىدۇ. ئۇندىن كېيىن ئاپتور تېررورنىڭ ئېنىقلىمىسى ھەققىدە تەپسىلىي مۇھاكىمە يۈرگۈزۈپ، خەلقئارادا بۇ ھەقتە ھازىرغا قەدەر بىر بىرلىككە كەلگەن ئېنىقلىما يوقلىغىنىنى تەكىتلەيدۇ ۋە بۇ كىتابتا قوللىنىش ئۈچۈن باشقىلارنىڭ بايانلىرى ئاساسىدا بۇ ھەقتە بىر ئېنىقلىما ئوتتۇرىغا قويىدۇ. ئاپتورنىڭ تېررورنىڭ بەرگەن ئېنىقلىمىسى بويىچە دۆلەتسىز گۇرۇھلار تەرىپىدىن ئېلىپ بېرىلغان، سىياسىي مەقسەت بىلەن قەستەن گۇناھسىز پۇقرالارنى نىشان قىلغان زوراۋانلىقلار «تېررورنىڭ» بولىدۇ؛ ئەمما، بۇ خىل گۇرۇھلارنىڭ سىياسىي مەقسەت بىلەن ئارمىيە، ساقچى ۋە ھۆكۈمەت ئورۇنلىرىغا ھۇجۇم قىلىشى تېررورنىڭ بولۇپ ھېسابلانمايدۇ. ئاپتور بۇ خىل ئېنىقلىما بويىچە تەبىرى بەرگەندە شەرقىي تۈركىستاندا 1990-يىللاردىن بۇيان بولۇپ ئۆتكەن، خىتاي تەرىپىدىن «تېررورنىڭ» قىلمىشلىرى دەپ ئاتالغان ھەرىكەتلىرىنىڭ ئىنتايىن ئاز بىر قىسمىنىڭ تېررورنىڭ كىرىدىغانلىقىنى بايان قىلىدۇ. ئاپتور يەنە «يەرشارى خاراكتېرلىك تېررورلۇققا قارشى ئۇرۇش» ھەرىكىتىنىڭ بىر سەلبىي نەتىجىسى بولسا دۇنيادىكى خىتايىنى ئۆز ئىچىگە ئالغان مۇستەبىت دۆلەتلەرنىڭ ئۆز قول ئاستىدىكى ئېزىلگەن خەلقلەرگە «تېررورچى»

قالپىقى كىيدۈرۈش ئارقىلىق ئۇلارنىڭ ئىنسانىيلىق خاراكتېرىنى بەربات قىلىشى بولغانلىقى، بولۇپمۇ خىتاينىڭ بۇ ھەرىكەتتىن پايدىلىنىپ ئۇيغۇرلارنى كەڭ كۆلەمدە تۇتقۇن قىلىش ۋە ئۇيغۇر مەدەنىيىتى ۋە كىملىكىگە قارشى ئۇرۇش ئېچىشقا ئۆتكەنلىكىنى تەكىتلەيدۇ.

بىرىنچى بابنىڭ ماۋزۇسى «ئۇيغۇرلارنىڭ مۇستەملىكە تارىخى، 1759 - يىلىدىن 2001 - يىلىغىچە» بولۇپ، بۇ بابتا ئاپتور ئۇيغۇرلارنىڭ خىتاي دۆلىتى بىلەن بولغان مۇناسىۋەتلىرىنىڭ 1759 - يىلى شەرقىي تۈركىستان چىڭ ئىمپېرىيەسى تەرىپىدىن ئىستېلا قىلىنغاندىن باشلاپ تاكى 2001 - يىلىغىچە بولغان تارىخىنى «چىڭ ئىمپېرىيەسىنىڭ ئىستېلاسى ۋە ھۆكۈمرانلىقى»، «جۇمھۇرىيەتچى خىتايىلار دەۋرى ۋە ئۇيغۇر مىللەتچىلىكىنىڭ بارلىققا كېلىشى»، «1949 - 1980 - يىللاردىكى خىتاي كوممۇنىستلىرى ھاكىمىيىتى ۋە ئەمەلگە ئاشمىغان مىللىي ئاپتونومىيە»، «ھەمدە 1980 - 2001 - يىللاردىكى ئىسلاھات مەزگىلىدىكى ئۇيغۇرلار: قويۇۋېتىش، تەرەققىيات ۋە كۆچمەنلەر مۇستەملىكىسىنىڭ كۈچىيىشى» دىن ئىبارەت تۆت بۆلەككە بۆلۈپ ئەسلىپ چىقىدۇ ۋە بۇ مۇناسىۋەتنىڭ ماھىيىتىنىڭ مۇستەملىكە قىلىش ۋە مۇستەملىكە قىلىنىشتىن ئىبارەت تۈپكى خاراكتېرىنى تەكىتلەيدۇ. ئاپتور خەلقئارادىكى خىتاي تەتقىقاتى ساھەسىدە ئۇيغۇرلار بىلەن خىتايىلارنىڭ مۇناسىۋىتىنى مۇستەملىكچىلىك مۇناسىۋىتى دەپ قاراش مۇشۇ يېقىنغىچە بىر خىل

تالاش - تارتىشتىكى كۆز قاراش بولسىمۇ، ئەمما بۇ بارغانچە كۆپ قىسىم تەتقىقاتچىلار، بولۇپمۇ ياش تەتقىقاتچىلار تەرىپىدىن قوبۇل قىلىنىپ ئوچۇق ئوتتۇرىغا قويۇلۇۋاتقانلىقىنى، ئۆزىنىڭ بولسا بۇرۇندىن بۇ خىل قاراشنى تەكىتلەپ كېلىۋاتقانلىقىنى ئوتتۇرىغا قويدۇ. ئاپتور بۇ بابتا يەنە شەرقىي تۈركىستاننىڭ مۇستەملىكە خاراكتېرىنىڭ چىڭ سۇلالىسى مەزگىلىدىكى چىڭرا رايون مۇستەملىكىسىدىن خىتاي كومپارتىيەسى بېسىۋالغاندىن كېيىن، بولۇپمۇ 1980 - يىللاردىن باشلاپ زور كۆلەملىك خىتاي كۆچمەنلىرىنىڭ يەرلىشىشى نەتىجىسىدە كۆچمەنلەر مۇستەملىكىسى ھالىتىگە كەلگەنلىكىنى بايان قىلىدۇ. ئاپتورنىڭ قارىشىچە، 1945 - يىلىدىن 1949 - يىلىغىچە مەۋجۇت بولۇپ تۇرغان ئاتالمىش «شىنجاڭ ئۆلكىلىك بىرلەشمە ھۆكۈمەت» خىتاي ھازىرقى زامان تارىخىدا تاكى ھازىرغا قەدەر ئۇيغۇرلارغا قاراتقان سىياسەتنىڭ ئەڭ كەڭچىلىك بولغان بىر مەزگىلى بولۇپ ھېسابلىنىدۇ. ئاپتور يەنە خىتاي ھۆكۈمىتىنىڭ 1980 - يىللاردا ئۇيغۇرلارغا ئەڭ ئاخىرقى قېتىم بىر مەزگىل كەڭچىلىك سىياسىتى قوللانغانلىقى ۋە بۇنىڭ نەتىجىسىدە ئاتالمىش «مەدەنىيەت ئىنقىلابى» دەۋرىدە ۋەيران قىلىنغان ئۇيغۇر مەدەنىيىتىدە قايتىدىن جانلىنىش بولۇپ، دىنىي پائالىيەتلەر راۋاجلانغانلىقى، بۇ مەزگىلدە ياشىغان نۇرغۇن ئۇيغۇرلارنىڭ بۇ دەۋرنى يېقىنقى تارىخىمىزدىكى «ئالتۇن دەۋر» دەپ ئەسلىيدىغانلىقىنى بايان قىلىدۇ. ئەمما، 1990 -

يىللاردىن باشلاپ بۇ خىل ۋاقىتلىق كەڭچىلىكنىڭ ئورنىنى خىتاي ھۆكۈمىتىنىڭ سوۋېت ئىتتىپاقىنىڭ پارچىلىنىشى نەتىجىسىدە شەرقىي تۈركىستاننىڭ كەلگۈسىدىن ئەنسىرىشى نەتىجىسىدىكى قاتتىق قول سىياسىتى ئىگىلىدى. ئاپتور خىتاينىڭ «7 - نومۇرلۇق مەخپىي ھۆججىتى» نى نەقىل كەلتۈرۈش ئارقىلىق، 1990 - يىلدىكى بارىن قوزغىلىڭى باستۇرۇلغاندىن كېيىنكى خىتاينىڭ ئۇيغۇرلارنىڭ دىنىي ئېتىقادىنى ۋە ئۇيغۇر ئۆكتىپچىلىرىنى باستۇرۇش سىياسىتىنىڭ سىستېمىلىق ۋە ئۇزۇن مەزگىللىك بىر سىياسەت ئىكەنلىكىنى تەكىتلەيدۇ. ئاپتور بۇ مەزگىلدە خىتاي ھۆكۈمىتى گەرچە نامدا ئىقتىسادنى راۋاجلاندۇرۇشقا كۈچىگەندەك قىلىسىمۇ، ئەمەلىيەتتە بۇ «غەربنى ئېچىش» سىياسىتىنىڭ يېڭىدىن ئىچكىرىدىن ئېقىپ كىرگەن خىتاي كۆچمەنلىرىگە پايدىلىق شارائىت يارىتىپ بېرىپ، كۆپ قىسىم ئۇيغۇرلارغا نىسبەتەن ھېچبىر پايدىسى بولمىغانلىقى، ئۇنىڭ ئەكسىچە شەرقىي تۈركىستاندا ئۇيغۇرلارنىڭ ئاز سانلىق ھالەتكە چۈشۈپ قالغانلىقى ۋە بۇنىڭ نەتىجىسىدە شەرقىي تۈركىستاننىڭ رەسمىي تۈستە خىتاينىڭ كۆچمەنلەر مۇستەملىكىسى زېمىنىغا ئايلانغانلىقىنى بايان قىلىدۇ.

ئىككىنچى بابتا (بۇ باب ماۋزۇسى: «ئۇيغۇرلار قانداق قىلىپ "تېررور تەھدىتى" بولۇپ قالدى») كىتابنىڭ مۇھاكىمە نۇقتىسى «يەرشارى خاراكتېرلىك تېررورلۇققا قارشى ئۇرۇش» تىن ئىبارەت بۇ دۇنياۋىي ھادىسىنىڭ مەيدانغا

كېلىش جەريانى ۋە بۇ ئۇرۇشنىڭ ئۇيغۇرلارغا، شۇنداقلا ئۇيغۇرلارنىڭ خىتاي دۆلىتى بىلەن بولغان مۇناسىۋىتىگە بولغان تەسىرىگە ئاغدۇرۇلىدۇ. ئاپتور ئۇيغۇرلاردا «تېررورلۇق تەھدىتى» نىڭ مەۋجۇت ئىكەنلىكىدىن ئىبارەت خىتاي ھۆكۈمىتى ئويدۇرۇپ چىقارغان بۇ تەشەببۇسنىڭ 2002 - يىلى خەلقئارادا قوبۇل قىلىنىشىنىڭ تارىخى ئارقا كۆرۈنۈشى ۋە ھەر خىل سەۋەبلىرىنى تەھلىل قىلىدۇ. بولۇپمۇ ئامېرىكانىڭ «شەرقىي تۈركىستان ئىسلام ھەرىكىتى» دىن ئىبارەت بۇرۇن ھېچكىم ئاڭلاپ باقمىغان بىر تەشكىلاتنى تېررورچى تەشكىلاتلار قاتارىغا كىرگۈزگەنلىكى سەۋەبى «يەرشارى خاراكتېرلىك تېررورلۇققا قارشى ئۇرۇش» ئۈچۈن خىتاينىڭ قوللىشىنى قولغا كەلتۈرۈش ئىكەنلىكى، بولۇپمۇ بۇنىڭ مۇھىم سەۋەبلىرىدىن بىرى ئىراق ئۇرۇشى ئۈچۈن ب د ت خەۋپسىزلىك كېڭىشىدە خىتاي ھۆكۈمىتىنىڭ قوللىشىنى قولغا كەلتۈرۈش مۇمكىنلىكىنى بايان قىلىدۇ.

ئاپتور بۇ بابتا يەنە 11 - سېنتەبىر تېررور ھۇجۇمىدىن كېيىن پەيدا بولغان خەلقئارادىكى بىر قىسىم ئاتالمىش «تېررورىزم مۇتەخەسسسلرى» نىڭ خىتاي ھۆكۈمىتى ئېلان قىلغان ماتېرىياللار بويىچەلا ئاتالمىش «شەرقىي تۈركىستان ئىسلام ھەرىكىتى» دىن ئىبارەت ئىسمى بار، ئەمما جىسمى يوق تەشكىلاتنى ئاساس قىلغان ھالدا شەرقىي تۈركىستاندا ئۇيغۇرلار تېررور تەھدىتى مەۋجۇت ئىكەنلىكىدىن ئىبارەت بۇ خىل

قاراشنى بازارغا سېلىپ كەلگەنلىكى، بۇ خىل يۈزەكى ئانالىزنىڭ خىتاي ھۆكۈمىتىنىڭ ئۇيغۇرلارنى داۋاملىق باستۇرۇشى ئۈچۈن ئوبدان دەستەك بولۇپ بەرگەنلىكىنى تەنقىدىي نۇقتىدىن بايان قىلىدۇ.

ئۈچىنچى بابتا (بۇ بابنىڭ ماۋزۇسى: «ئۇيغۇرلارغا مۇناسىۋەتلىك ئاتالمىش <تېررور تەھدىتى> ھەققىدىكى رىۋايەتلەر ۋە رېئاللىق») ئاپتور ئۆزىنىڭ ئۇيغۇرلار ۋە ئۇيغۇر قوراللىق گۇرۇپپىلىرى ھەققىدە ئېلىپ بارغان ئىلمىي تەكشۈرۈش ۋە تەتقىقاتقا ئاساسەن، خىتاي ھۆكۈمىتى ئوتتۇرىغا قويغان، ئاتالمىش ئۇيغۇر جىھاد گۇرۇپپىلىرىدىن خىتاي جەمئىيىتىگە كەلگەن «تېررورلۇق تەھدىتى» نىڭ ئەمەلىيەتتە تاكى 2013-يىلغىچە ئاساسەن مەۋجۇت بولمىغانلىقىنى ۋە شۇنىڭدىن كېيىنمۇ ئەڭ تۆۋەن ھالەتتە تۇرغانلىقىنى پاكىتلىق ھالدا ئوتتۇرىغا قويدۇ.

بۇ بابتا ئاپتور ھەسەن مەخسۇم ۋە ئۇنىڭ رەھبەرلىكىدىكى ئاتالمىش «شەرقىي تۈركىستان ئىسلام ھەرىكىتى» نىڭ تارىخى ئارقا كۆرۈنۈشى ۋە ھەقىقىي ماھىيىتى، «تۈركىستان ئىسلام پارتىيىسى» نىڭ تارىخى ۋە ئۇنىڭ قانداق بىر تەشكىلات ئىكەنلىكىنى پاكىتلار بىلەن بايان قىلغاندىن كېيىن، بۇ ئىككى تەشكىلاتنىڭ ئەمەلىيەتتە «تېررورچى تەشكىلات» ئەمەسلىكىنى ئوتتۇرىغا قويدۇ.

كىتابنىڭ تۆتىنچى بابىدىن ئالتىنچى بابىغىچە بولغان ئاخىرقى ئۈچ بابىدا 2001-

يىلدىن كېيىنكى شەرقىي تۈركىستاننىڭ ئىچىدە يۈز بەرگەن ئۆزگىرىشلەر بايان قىلىنىپ، خىتاي ھۆكۈمىتىنىڭ كۆچمەنلەر مۇستەملىكىچىلىكى سىياسىتىنى كۈچەپ ئېلىپ بېرىش بىلەن بىر ۋاقىتتا، يەنە ئۇيغۇرلارنىڭ ئىچىدە «تېررورلۇق تەھدىتى» مەۋجۇتلۇقى تەشۋىق قىلىشى نەتىجىسىدە خىتاي دۆلىتى بىلەن ئۇيغۇرلار ئوتتۇرىسىدىكى زىددىيەتنىڭ كۈنسېرى كەسكىنلىشىشكە قاراپ يۈزلەنگەنلىكى ئوتتۇرىغا قويۇلدى. بۇنىڭ نەتىجىسىدە ئۇيغۇرلار بارا-بارا مىللەت سۈپىتىدە خەتەرلىك بىر گۇرۇھ، ۋە ئەڭ ئاخىرىدا خىتاي جەمئىيىتىنىڭ مەۋجۇدىيىتى ئۈچۈنمۇ بىر تەھدىت سۈپىتىدە نىشانغا ئېلىنغانلىقى، بۇ خىل كۆز قاراش ئاخىرىدا بىز بۈگۈن كۆرۈۋاتقان خىتايىنىڭ دۆلەت رەھبەرلىكىدىكى مەدەنىيەت قىرغىنچىلىقى ئىستراتېگىيەسىنى ۋۇجۇدقا كەلتۈرگەنلىكى بايان قىلىندۇ.

تۆتىنچى بابتا (بۇ بابنىڭ ماۋزۇسى: «مۇستەملىكىچىلىك بىلەن تېررورىزمغا قارشى تۇرۇشنىڭ ئۇچرىشىشى، 2012-2002-يىللار») ئۇيغۇرلاردا «تېررورلۇق تەھدىتى» نىڭ مەۋجۇت ئىكەنلىكى گەرچە 2002-يىلى خەلقئارادا قوبۇل قىلىنغان بولسىمۇ، «يەرشارى خاراكتېرلىك تېررورلۇققا قارشى ئۇرۇش» ئوتتۇرىغا قويۇلغان دەسلەپكى ئون يىلدا شەرقىي تۈركىستاندا ئۇيغۇرلار رەھبەرلىكىدىكى ئالدىن پىلانلانغان سىياسىي زوراۋانلىق ھەرىكەتلىرىنىڭ ئىنتايىن ئاز يۈز

بەرگەنلىكى، ھەتتا يوق دېيەرلىك ھالدا بولغانلىقى بايان قىلىندۇ. ئاپتور خىتاي ھۆكۈمىتىنىڭ 1990- يىللاردىكى ئۇيغۇرلارغا قاراتقان ئاتالمىش «بۆلگۈنچىلىككە قارشى» سىياسىتىنى 2002- يىلىدىن باشلاپ بىر ئۆرۈلۈپلا «تېررورلۇققا قارشى تۇرۇش» نامىدا ئېلىپ بېرىشقا ئۆزگەرتىپ، ئۇيغۇرلارنىڭ سىياسىي ساداسى ۋە دىنىي ئېتىقادىنى تېخىمۇ قاتتىق قوللۇق باستۇرغانلىقىنى، شۇنىڭ بىلەن بىر ۋاقىتتا «غەربنى ئېچىش» نامىدا كۆپلەپ خىتاي يۆتكەپ كەلگەنلىكىنى، زامانىۋىلاشتۇرۇش ۋە تېررورنىڭ قارشى تۇرۇش نامىدا ئاسسىمىلاتسىيە سىياسىتىنى تېخىمۇ كۈچەيتكەنلىكىنى، بۇنىڭ بىر ئىپادىسىنىڭ ئاتالمىش «قوش تىل مائارىپى» ئىكەنلىكىنى بايان قىلىدۇ. ئاپتور شۇنى تەكىتلەيدۇكى، گەرچە بۇ مەزگىلدە باستۇرۇش داۋاملىق ئېغىرلاشقان بولسىمۇ، تاكى 2009- يىلىغىچە قارشىلىق ھەرىكەتلىرى ئىنتايىن ئاز يۈز بەرگەن بولۇپ، 2009- يىلى ئىيۇلدىكى ئۈرۈمچى نامايىشى ئۇيغۇرلارنىڭ خىتاي ھاكىمىيىتىنىڭ ئۇزۇن مۇددەتلىك زۇلۇمغا قارشى ئوتتۇرىغا چىققان بىر پارتلاش ۋە بىر بۇرۇلۇش نۇقتىسى بولغانلىقىنى؛ بۇ ۋەقەدىن كېيىن خىتاي ھۆكۈمىتى بىر تەرەپتىن شەرقىي تۈركىستاننى ئىقتىسادىي جەھەتتىن ئېكسپىلاتاتسىيە قىلىشنى كۈچەپ داۋاملاشتۇرسا، يەنە بىر تەرەپتىن ئۇيغۇرلارنى تېز سۈرئەتتە ئاسسىمىلاتسىيە قىلىشنى نىشان قىلغان «ئىككىنچى

ئەۋلاد مىللەتلەر سىياسىتى» نى شەرقىي تۈركىستاندا كۈچەپ ئېلىپ بارغانلىقىنى ئوتتۇرىغا قويىدۇ. 5- بابتا (بۇ بابنىڭ ماۋزۇسى: «ئۆزى تىلەپ تېپىش ۋە تېررورنىڭ قارشى خەلق تۇرۇشى، 2016- 2013- يىللار») 2013- يىلىدىن 2016- يىلىغىچە بولغان ۋاقىتنى ئۆز ئىچىگە ئالغان بولۇپ، ئاپتور بۇ بابتا خىتاي ھۆكۈمىتىنىڭ ئامېرىكادىكى 11- سېنتەبىر تېررورلۇق ھۇجۇمىدىن كېيىن، ئاتالمىش ئۇيغۇر «تېررور تەھدىتى» نى سۈيىئىستېمال قىلىپ ئۇيغۇرلارغا قارشى ئېلىپ بارغان قاتتىق باستۇرۇش خىتايىنىڭ ئارزۇسىنىڭ ئەكسىچە خىتاي ئىچى ۋە سىرتىدا ئۇيغۇرلارنىڭ قارشىلىق ھەرىكىتىنىڭ تېخىمۇ كۈچىيىشىنى كەلتۈرۈپ چىقارغانلىقى بايان قىلىپ، خىتايىنىڭ بۇ خىل تەھدىتنى ئۆزى «تىلەپ تاپقانلىقى» نى كۆرسىتىپ بېرىدۇ. ئاپتور بۇ جەرياننىڭ خىتاي ھۆكۈمىتىنىڭ 2009- يىلىدىكى ئۈرۈمچى مالىمانچىلىقىدىن كېيىن ئۇيغۇرلارنى «خەتەرلىك» بىر خەلق سۈپىتىدە تەكشۈرۈش ۋە باستۇرۇشنى كۈچەيتكىنىدىن باشلانغان بولۇپ، 2013- يىلىدىن 2014- يىلىغىچە بېيجىڭ، كۈنىمىڭ ۋە ئۈرۈمچىلەردە ئۇيغۇرلار تەرىپىدىن ئېلىپ بېرىلدى دەپ قارىلىدىغان، قارىماققا ھەقىقىي «تېررورلۇق» ھۇجۇمغا كىرىدىغان بەزى زوراۋانلىق ھەرىكەتلىرىدە ئۆز ئىپادىسىنى تاپقانلىقىنى بايان قىلىدۇ. ئاپتور يەنە بۇ مەزگىلدە ئۇيغۇرلارنىڭ ئۆز يۇرتىنى تاشلاپ، بولۇپمۇ شەرقىي جەنۇبىي ئاسىيا قاچاق يولى بىلەن چەتئەلگە كۆچۈش دولقۇنى

كۆتۈرۈلگەنلىكىنىڭ تارىخى ئارقا كۆرۈنۈشى، جەريانى ۋە بۇ كۆچۈشنىڭ سۈرىيەدىكى ئۇيغۇرلار بىلەن بولغان مۇناسىۋىتى ئۈستىدە پاكىتلار بىلەن تەھلىل يۈرگۈزۈدۇ.

6 - بابتا (بۇ بابنىڭ ماۋزۇسى: «مەدەنىيەت قىرغىنچىلىقى، 2016 - يىلى») 2013 - 2016 - يىللىرىدا شەرقىي تۈركىستان ئىچى ۋە سىرتىدا يۈز بەرگەن ۋەقەلەرنىڭ خىتاي ھۆكۈمىتى تەرىپىدىن 2017 - يىلىدىن باشلانغان مەدەنىيەت قىرغىنچىلىقىغا قانداق بولۇپ ئاساس سېلىپ بەرگەنلىكى پاكىتلار بىلەن چۈشەندۈرۈپ بېرىلىدۇ. بۇ بابتا ئاپتور ئاۋۋال ئىرقىي قىرغىنچىلىقنىڭ ئېنىقلىمىسى ۋە ئۇنىڭ مەدەنىيەت قىرغىنچىلىقى بىلەن بولغان مۇناسىۋىتى ئۈستىدە مۇلاھىزە يۈرگۈزۈپ، مەدەنىيەت قىرغىنچىلىقنىڭ بارلىق ئىرقىي قىرغىنچىلىقلارنىڭ ئاساسى ئىكەنلىكىنى تەكىتلەپ، خىتاي ھۆكۈمىتىنىڭ ئۇيغۇرلار ئۈستىدە ئېلىپ بېرىۋاتقان باستۇرۇشنىڭ مەدەنىيەت قىرغىنچىلىقى ئىكەنلىكىنى ئىزاھلايدۇ. كىتابتا بۇ مەدەنىيەت قىرغىنچىلىقنىڭ ئىنتايىن جىددىي تۈستە ئېلىپ بېرىلغانلىقى ۋە چېتىلىش دائىرىسىنىڭ كەڭلىكى تەپسىلىي بايان قىلىنغان بولۇپ، خىتاينىڭ بۇ سىياسىتىنىڭ سىستېمىلىق ۋە زوراۋان خاراكتېرى، ئۇنىڭ ئۇيغۇر كىملىكىنى يوقىتىشنى ئۆزىنىڭ ئەڭ ئاخىرقى نىشانى قىلغانلىقى كۆرسىتىپ بېرىلىدۇ. بولۇپمۇ بۇ بابتا بۇ مەدەنىيەت قىرغىنچىلىق ھەرىكىتىنىڭ زور

كۆلەملىك لاگېر سىستېمىسى ۋە ھەممە يەرگە تارالغان كۆزىتىش تورى قاتارلىقلارنى ئۆز ئىچىگە ئالغان مۇرەككەپ سىياسەتلەر ئارقىلىق ئەمەلگە ئاشۇرۇلۇۋاتقانلىقى، شۇنداقلا بۇ ھەرىكەتنىڭ شەرقىي تۈركىستاننىڭ جۇغراپىيىلىك قۇرۇلمىسىنى ئۆزگەرتىش بىلەنلا قالماي يەنە ئۇيغۇر خەلقىنىڭ تۇرمۇشى، ئۆرپ - ئادىتى ۋە مەدەنىيىتىنى ئۆزگەرتىشكە ئۇرۇنۇۋاتقانلىقى مەركەزلىك بايان قىلىنىدۇ.

خۇلاسە بابىدا ھازىر شەرقىي تۈركىستاندا يۈز بېرىۋاتقان مەدەنىيەت قىرغىنچىلىقنىڭ كەلگۈسىدە قانداق ئاقىۋەتلەرنى ئېلىپ كېلىدىغانلىقى مۇزاكىرە قىلىنىدۇ ۋە بۇ ئارقىلىق ئۈچ ھالقىلىق سوئالغا جاۋاب تېپىش مەقسەت قىلىنىدۇ. بۇ سوئاللار بولسا، ھازىرقى كىرىزىس قانداق ئاخىرلىشىدۇ؟ بۇ كىرىزىسنىڭ «يەرشارى خاراكتېرلىك تېررورلۇققا قارشى ئۇرۇش» نىڭ كەلگۈسى تەرەققىياتىغا قانداق تەسىرلىرى بار؟ شەرقىي تۈركىستاندىكى مەدەنىيەت قىرغىنچىلىقنىڭ ھازىرقى جەريانلىرىنى توسۇش ئۈچۈن قانداق قىلىش كېرەك؟ دېگەنلەردىن ئىبارەت. ئۇنىڭدىن كېيىن ئاپتور خىتاي ھۆكۈمىتىنىڭ ئۇيغۇرلار ئۈستىدە ئېلىپ بېرىۋاتقان مەدەنىيەت قىرغىنچىلىقنىڭ دۇنيانىڭ يىگىرمە بىرىنچى ئەسىردە قايسى شۇم يۆنىلىشكە قاراپ مېڭىۋاتقانلىقى ھەققىدە بىزگە بىر ئەينەكلىك رول ئوينايدىغانلىقى ھەققىدىكى مۇلاھىزىسى بىلەن كىتابنى ئاخىرلاشتۇرىدۇ.

## كىتابنىڭ ئەھمىيەتلىك مۇھىم نۇقتىلىرى

بىر تەشكىلاتنىڭ ئەمەلىيەتتە مەۋجۇت بولمىغانلىقىنى تەكىتلەيدۇ.

• كىتابتا ئافغانىستان، پاكىستان ۋە كېيىنكى سۈرىيەدىكى ئاتالمىش ئۇيغۇر قوراللىق كۈچلىرىنىڭ پەيدا بولۇش تارىخى ۋە ھەقىقىي ماھىيىتى پاكىتلار بىلەن بايان قىلىنىپ، خىتاي ھۆكۈمىتىنىڭ بۇ كۈچلەر ھەققىدىكى بايانلىرى ئاغدۇرۇپ تاشلىنىدۇ.

• كىتابتا خىتاي كوممۇنىستىلارنى ئۆز ئىچىگە ئالغان خىتايلىقلارنىڭ تارىختىن بۇيانقى ھەر قايسى ھاكىمىيەتلىرىنىڭ ئۇيغۇرلار ئۈستىدە ئېلىپ بارغان ۋە بېرىۋاتقان زۇلۇملىرى، بولۇپمۇ خىتاي كوممۇنىست ھۆكۈمىتىنىڭ 11-سېنتەبىر تېررورلۇق ھۇجۇمىدىن كېيىنكى ئۇيغۇرلارنى باستۇرۇشتىكى پۇرسەتپەرەسلىكى ۋە ئاخىرىدا «مەدەنىيەت قىرغىنچىلىقى» يولىنى تۇتۇشى قاتارلىقلارنىڭ تۈپ يىلتىزى مۇستەملىكىچىلىك ئىكەنلىكى تەكىتلىنىدۇ.

• كىتابتىكى يەنە بىر مۇھىم نۇقتا شۇكى، ئاپتور ئۇيغۇرلارنىڭ 2013-يىلىدىن كېيىنكى شىددەت بىلەن كۈچەيگەن قارشىلىقلىرىنى خىتاي ھۆكۈمىتىنىڭ ئۇيغۇرلار ئۈستىدە ئۇزۇن يىللاردىن بېرى، بولۇپمۇ 11-سېنتەبىر ۋەقەسىدىن كېيىنكى «تېررورچى» قالىپى سايىسىدە ئېلىپ بارغان باستۇرۇشلىرىغا بولغان

بۇ كىتابنى ئوقۇش جەريانىدا بىز مۇھىم دەپ ھېس قىلغان ۋە خەلقئارادىكى ھازىرقى زامان ئۇيغۇر تەتقىقات ساھەسىدە ھازىرغىچە يېزىلمىغان دەپ قارىغان نۇقتىلارنى تۆۋەندىكىچە تىزىپ چىقتۇق:

• ئاپتور كىتابىدا خىتايلىق شەرقىي تۈركىستانغا بولغان ھۆكۈمرانلىقنىڭ ماھىيەتتە مۇستەملىكىچىلىك ئىكەنلىكىنى تەكىتلەيدۇ. بۇ خىل قاراش زامانىمىزدىكى ئۇيغۇرلارنى ۋە خىتايلىق تەتقىق قىلىدىغان خەلقئارا مۇتەخەسسسلەر ۋە ئاكادېمىكلار ئارىسىدا ئاز ئۇچرايدۇ، ئەمما بارغانچە كۈچلەنىۋاتىدۇ (جەيمىس مىلۋارد، 2020).

• ئاپتور خەلقئارادىكى بىر قىسىم ئاتالمىش «تېررورىزم» مۇتەخەسسسلەرنىڭ شەرقىي تۈركىستاندا «تېررور تەھدىتى بولغان ۋە ھازىرمۇ بار» دېگەن قارىشىنى پاكىتلار بىلەن ئاغدۇرۇپ تاشلايدۇ.

• ئاپتور ئاتالمىش «شەرقىي تۈركىستان ئىسلام ھەرىكىتى» نىڭ خىتاي تەرىپىدىن خەلقئارادىكى «شەرقىي تۈركىستان» نامىنى ئىشلىتىدىغان بارلىق ئۇيغۇر تەشكىلاتلىرىنى قارىلاش ئۈچۈن ئويدۇرۇپ چىقىرىلغان بىر نام ئىكەنلىكىنى، بۇنداق بىر نامدىكى ھېچقانداق



دەل ۋاقتىدا نەشر قىلىنغان ناھايىتى مۇھىم بىر ئەسەردۇر. بۇ كىتاب خەلقئارا جەمئىيەتنىڭ 2- دۇنيا ئۇرۇشىدا يەھۇدىيلارنىڭ مىللەت سۈپىتىدە تۇتقۇن قىلىنىپ قىرغىن قىلىنىشىدىن كېيىنكى ئىككىنچى قېتىملىق قىرغىنچىلىق بولغان ئۇيغۇرلار ئۈستىگە چۈشكەن بۇ دەھشەت ۋە بالا-قازاننىڭ تارىخى سەۋەبىنى تۈپتىن ئايدىڭلاشتۇرۇۋېلىشىدا ۋە بۇ ئارقىلىق «ئۇيغۇر مەسىلىسى» نى تۈپتىن ھەل قىلىش ئۈچۈن ھەقىقىي بىر يول تېپىشىدا ئىنتايىن مۇھىم ئەسەر ھېسابلىنىدۇ. بۇ كىتاب يەنە بىز ئۇيغۇرلارنىڭمۇ كۆڭۈل قويۇپ ئوقۇپ چىقىشىمىزغا ۋە پىكىر يۈرگۈزۈشىمىزگە ئەرزىيدىغان بولۇپ، ئاتالمىش «تېررور تەھدىتى» ھەققىدىكى ئۆز ئىچىمىزدە بار بولغان، مۇجمەل ۋە ئايدىڭلاشتۇرالمىغان نۇقتىلار ھەققىدە ئوبيېكتىپ چۈشەنچىگە ئىگە بولۇشىمىزدىمۇ مۇھىم رول ئوينايدۇ. شۇ ۋەجىدىن بۇ كىتابنى ئۇيغۇرچىغا جىددىي تەرجىمە قىلىش ئىنتايىن مۇھىم ئەھمىيەتكە ئىگە.

ئىنكاس، يەنى خىتاي ھۆكۈمىتى بۇ خىل نەتىجىنى «ئۆزى تىلەپ تاپقان» دېگەن قاراشنى ئىلگىرى سۈرىدۇ.

• كىتابنىڭ ئاخىرىدا ئاپتور ئەگەر بىرەر تەدبىر ئېلىنمىغاندا ھازىرقى قىرغىنچىلىقنىڭ ۋەتەندىكى ئۇيغۇرلارنى مىللەت سۈپىتىدە يوق بولۇشقا ئېلىپ بېرىشى مۇمكىنلىكىنى، ئەمما مۇھاجىرەتتىكى ئۇيغۇرلارنىڭ ئۆز مىللىتىنى ساقلاپ قېلىشتا ئەڭ مۇھىم رول ئوينايدىغانلىقى ئوتتۇرىغا قويدۇ. بۇ ئاخىرقى نۇقتا بولۇپمۇ مۇھاجىرەتتىكى ھەر بىر ئۇيغۇرنىڭ ئوبدان ئويلىنىشى تەقەززا قىلىدۇ.

خۇلاسە قىلىپ ئېيتقاندا، شان روبرتسنىڭ «ئۇيغۇرلارغا قارشى ئۇرۇش» دېگەن بۇ كىتابى ئۇيغۇرلارنىڭ بېشىغا تارىختىن بۇيانقى ئەڭ دەھشەتلىك پاجىئە چۈشكەن بىر دەۋردە، ئىنتايىن

پايدىلانغان ماتېرىياللار:

1. Sean Roberts, "The War on the Uyghurs: China's campaign against Xinjiang's Muslims", Manchester University Press (2020)
2. Sean Roberts, "The War on the Uyghurs: China's Internal Campaign against a Muslim Minority", Princeton University Press (2020)
3. James Millward, "We need a new approach to teaching modern Chinese history: we have lazily repeated false narratives for too long", Medium (2020). Link: <https://medium.com/@millwarj>

# ستالىننىڭ ئىرقى قىرغىنچىلىقى

نورمان نايگمان

## ستاليننىڭ ئىرقىي قىرغىنچىلىقى

### نورمان نېپىمارك

1953 - يىلىدىكى ئۆلۈمىدىن ئىلگىرىكى يىگىرمە يىل ئىچىدە ستالين تىل بىلەن تەسۋىرلىگۈسىز جىنايەتلەرنى سادىر قىلدى. ئۇ مەجبۇرىي ئەمگەك لاگېرلىرىغا ئون يەتتە مىليون كىشىنى سولۇۋەتكەن بولۇپ، ئۇلاردىن بىر مىليون يەتتە يۈز مىڭ كىشى ئۆلۈپ كەتتى، بىر مىليون ئىككى يۈز مىڭ كىشىنى ئۆلۈمگە ھۆكۈم قىلدى. ئالتە مىليون كىشىنى باشقا جايلارغا سۈرگۈن قىلدى، ئۇلارنىڭ بىر يېرىم مىليونى «ۋاقىتسىز كەلگەن ئۆلۈم» ئۆز قوينىغا ئالدى.

بۇنىڭدىن سىرت، «ئۇكرائىنا ئاچارچىلىقى، پولشالىقلارغا، بالتىق خەلقىگە ۋە كوللېكتىپلىشىشقا قارشىلىق قىلغان دېھقانلارغا، شۇنداقلا سۈرگۈن قىلىنىشقا قارشى كۈرەش قىلغان مىللەتلەرگە قارىتىلغان قىرغىنچىلىق ۋە ئۆلۈم جازاسى» ئۈچ مىليوندىن بەش مىليونغىچە كىشىنىڭ ھاياتىنى نابۇت قىلدى. بۇ جىنايەتلەرنىڭ كۆپۈنچىسى ئېتنىك سۈپىتىدە بىلىنگەن گۇرۇپپىلارغا قارىتىلغان بولسىمۇ، بۇ جىنايەتلەر ئىرقىي قىرغىنچىلىق دەپ بەلگىلەنمىگەن. نورمان نېپىماركنىڭ ئېيتقىنىدەك، بەزى ئىلمىي ۋە ئەخلاقىي توسالغۇلار ئاكادېمىكلارنىڭ ستاليننىڭ جىنايەتلىرىنى ئىرقىي قىرغىنچىلىق دەپ ئاتاشتىن توسۇپ قويغان ئىدى. بەزىلەرچە بولسا «ئىرقىي قىرغىنچىلىق» ئۇقۇمى پەقەت ۋە پەقەت ناتسىستلار تەرىپىدىن قىرغىن قىلىنغان يەھۇدىيلارغا قارىتىلىشى كېرەك ئىدى.

يەنە بەزىلەر، ئۇكرائىنادىكى ئاچارچىلىقنى، «جازالانغان كىشىلەر» نىڭ مەجبۇرىي سۈرگۈن قىلىنىشىنى ۋەياكى پولشا ئارمىيىسى ئەمەلدارلىرىنىڭ كايىتن ئورمانلىقىدا قىرىۋېتىلىشىنى سوۋېت قىرغىنچىلىقىنىڭ سىمۋولى دەپ ئايرىم مۇئامىلە قىلىپ، باشقا مۇناسىۋەتلىك ۋەقەلەرنى بىر ياققا قايرىپ قويغان. يەنە بەزىلەر بولسا، ستاليننىڭ زىيانكەشلىكىگە ئۇچرىغۇچىلارنىڭ ھەممىسىنىڭلا ئېتنىك مىللەتلەرگە تەۋە ئەمەسلىكىنى، ئەمما قىرغىنچىلىققا ئۇچرىغۇچىلارنىڭ ئىجتىمائىي ۋە سىياسىي گۇرۇپپىلارنى تەشكىل قىلىدىغانلىقىنى كۆرسىتىپ ئۆتكەن.

ھالبۇكى، نېپىمارك ستالينچىلارنىڭ جىنايەتنىڭ ئىرقىي قىرغىنچىلىق دەپ ئاتىلىشى كېرەكلىكىنى ئىلگىرى سۈرىدۇ. ئۇ ئۆزىنىڭ قىسقا كىتابىدا ستاليننىڭ باي دېھقانلارغا قىلغان ۋەھشىي ھۇجۇمىغا ئالاقىدار باب ئاجراتقان بولۇپ، گۇلاگقا پالاش جىنايەتى سوۋېت ئىتتىپاقىنىڭ كۆپ قىسىم نوپۇسىنى ئۆز ئىچىگە

ئالغان . 1932 - ، 1933 - يىللىرىدىكى ئۇكرائىنىيە ئاچارچىلىقى مەجبۇرىي سانائەتلىشتۈرۈشنى تېزلەشتۈرۈش ۋە «مۇستەقىل دېھقانلارنىڭ بېلىنى ئوشتۇش» ئۈچۈن لايىھىلەنگەن بىر قاتار سىياسەتلەرنىڭ نەتىجىسىدىن كېلىپ چىققان . 20 - ئەسىرنىڭ ئوتتۇزىنچى يىللىرىدىكى مەجبۇرىي كۆچۈرۈۋېتىش «سوۋېت ئىتتىپاقىغا نىسبەتەن كەلگۈندى كىشىلەر» دەپ قارالغان گېرمان ، پولىك ، كورىيان ، ئىستونىيەلىكلەر ، لىتۋالىقلار ۋە لاتۋىيەلىكلەر ، شىمالىي كاۋكازدىكى مۇسۇلمان خەلق ، شۇنداقلا قارا دېڭىز قىرغىقىدىكى چېچىنلەر ، ئىنگۇشلار ، قىرىم تاتارلىرى قاتارلىقلارغا زىيان سالغان . شۇنداقلا ، 1937 - ، 1938 - يىللىرى غايەت زور دۆلەت تېرورى يۈز بەرگەن .

ئۇ كىتابىدا توققۇز خۇلاسەنى يەكۈنلەپ چىققان . ئۇ يەكۈنلىگەن خۇلاسەلەر مۇنداق . خەلقئارا قانۇنلارنىڭ تۈزۈلۈشى «جىنايەتلەرنىڭ جىنايىتى» نىڭ ئىجتىمائىي ۋە سىياسىي گۇرۇپپىلارنى ئۆز ئىچىگە ئالغان كېڭەيتىلگەن ئېنىقلىمىسىنى ئوتتۇرىغا قويدى . بۇ ھال ئىرقىي قىرغىنچىلىق دېگەن سۆزنى ستالىننىڭ جىنايىتىگە تېخىمۇ ماسلاشتۇردى . «ستالىن ۋە ھىشى قاتىل بولۇپ تۇغۇلمىغان ياكى بۇ ھالەتتە چوڭ بولمىغان» ، ھالبۇكى بىر قاتار شەخسىي ۋە سىياسىي ۋەقەلەر ئۇنى ۋاقىتنىڭ ئۆتۈشىگە ئەگىشىپ ئىرقىي قىرغىنچىلىق ئايلاندۇرغان . گۇلاگقا پالاشمۇ ئىرقىي قىرغىنچىلىق دائىرىسىگە كىرىدۇ . چۈنكى ، گۇلاگقا پالاشنىڭ كېيىنكى باسقۇچلىرىدا سوۋېت ئىتتىپاقى ھاكىمىيىتى جەمئىيەتكە «يات» كىشىلەرنى يوقىتىشقا ئورۇنغان . ئۇكرائىنىيە ئاچارچىلىقىنى ئىرقىي قىرغىنچىلىق دەپ ئاتاش كېرەك . بۇ جەرياندا «دۈشمەن» مىللەتلەرگە قىلىنغان ھۇجۇملار ۋە چوڭ تېررور ئىرقىي قىرغىنچىلىق خاراكتېرىگە ئىگە ئىدى . ستالىن ۋە ئۇنىڭ قولچوماقچىلىرى بۇ جىنايەتلەرنى ئۇرۇشقا تەييارلىق قىلىش ۋە سىياسىي رەقەبىلىرىگە قارشى كۈرەش قىلىش دەپ ئاتىۋېلىشى بىلەن ، «ئۇرۇش قورقۇنچى» ھەم كۆپتۈرۈلدى ، ھەم ستالىنچىلار تەرىپىدىن 1930 - يىللاردا جانغا زامىن ھەرىكەتلەرنى قانۇنىيلاشتۇرۇش ئۈچۈن قوللىنىلدى . ئەڭ ئارقىدا ، مۇھىم خۇلاسە شۇكى «ستالىننىڭ كەڭ كۆلەملىك قاتىللىق قىلىش جىنايىتى گېتلىرنىڭكىگە ئوخشىمايدۇ . چۈنكى ، ئۇ بولمىسا ، بۇ جىنايەتلەرنىڭ يۈز بەرگەن بولۇشىنى تەسەۋۋۇر قىلىش قىيىن .» تەتقىقات ئاساسىدا ئۇستىلىق بىلەن يېزىپ چىقىلغان «ستالىننىڭ ئىرقىي قىرغىنچىلىقى» دېگەن بۇ ئەسەر ئاكادېمىك ئوقۇرمەنلەرنىڭمۇ ، باشقا ئوقۇرمەنلەرنىڭمۇ قىزىقىشىنى قوزغايدۇ . بۇ ئەسەرنىڭ باشقا ئاپتورلارنى ستالىننىڭ چوڭ كۆلەملىك تېررورلۇق ھەرىكىتىنى قايتا باھالاپ چىقىشىغا ۋە ئۇنىڭ جىنايىتىنى ئۇنىڭ قىلمىشىغا يارىشا ئىسىم بىلەن ئاتىشىغا تۈرتكە بولۇشىنى ئۈمىد قىلىمەن .

ئىنگىلىزچىدىن ئەنۋەر قاراقۇرۇم تەرجىمە قىلدى

مەنبە:

[https://www.tandfonline.com/doi/figure/10.1080/10848770.2012.673368?](https://www.tandfonline.com/doi/figure/10.1080/10848770.2012.673368?scroll=top&needAccess=true)  
[scroll=top&needAccess=true](https://www.tandfonline.com/doi/figure/10.1080/10848770.2012.673368?scroll=top&needAccess=true)

# سپروں قویا غلج

## سېرىق قولياغلىق

پىت خامىل (ئامېرىكا)

ھەممەيلەن ئاپتوبۇستىن چۈشتى. ئۇ ئورۇندۇقىدا  
مىدىر-سىدىر قىلماستىن قېلىپ قالدى. ياشلار ئۇ  
توغرۇلۇق ئويلاشقا، ئۇنىڭ ھاياتىنى تەسەۋۋۇر  
قىلىشقا باشلىدى. بەلكىم ئۇ بىر دېڭىز كاپىتانى  
بولۇشى مۇمكىن. بەلكىم ئۇ ئايالنى تاشلىۋېتىپ  
باشقا ياققا ماڭغان، ئۆيىگە قايتسا قېرى ئەسكەر  
بولۇپ قالدىغان كىشى بولۇش مۇمكىن. ياشلار  
ئاپتوبۇسقا قايتىپ چىققاندىن كېيىن، قىزلاردىن  
بىرى ئۇنىڭ يېنىدا ئولتۇرۇپ ئۆزىنى ئۇنىڭغا  
تونۇشتۇردى.

— بىز فلورىداغا كېتىۋاتىمىز، سىزمۇ ئاشۇ  
يىراق يەرگە كېتىۋاتامسىز؟— قىز بۇ سۆزلەرنى  
خۇشاللىق بىلەن ئېيتتى.

— بىلمەيمەن.

— مەن فلورىداغا بېرىپ باقمىغان،  
ئاڭلىشىمچە گۈزەل جايىمىش.

— شۇنداق. — ئۇنىڭ كاللىسىغا كىرىۋالغان  
بىر ئىشنى ئۇنتۇپ كەتمەكچى بولغاندەك تېزلا  
جاۋاب بەردى.

— سىز فلورىدادا ياشامسىز؟

— مەن فلورىدانىڭ جەكسونۋىللى دېگەن  
يېرىدە دېڭىز ئارمىيىسىدە مەلۇم مەزگىل تۇرغان.

ئۇلار لادېرېيلىغا بارماقچى ئىدى. قىز بۇنى  
كېيىن ئېسىگە ئالدى. ئۇلار ئالتە كىشى بولۇپ،  
ئۈچى قىز، ئۈچى ئوغۇل ئىدى. قوللىرىدا قەغەز  
خالىغا ئورالغان ساندىۋىچ ۋە ھاراق كۆتۈرۈشكەن  
ھالدا 34-كوچىدىكى كونا باش بېكەتتىن  
ئاپتوبۇسقا ئولتۇردى. ئۇلار نيۇيوركنىڭ سوغۇقىدىن  
يىراقلاشقا ئەگىشىپ، ئالتۇن رەڭلىك دېڭىز ساھىلى  
ۋە دېڭىز دولقۇنلىرىنى خىيال قىلىشتى. ۋىنگو  
باشتلا ئاپتوبۇستا ئىدى.

ئاپتوبۇس جېرسىيىدىن ئۆتۈپ فىلىيىغا  
كىرگەندە، ئۇلار ۋىنگونىڭ مىدىر-سىدىر  
قىلماستىن ئولتۇرۇشقا دىققەت قىلىشقا باشلىدى.  
ۋىنگو ئالتە ياشنىڭ ئالدىدا ئولتۇراتتى. ئۇنىڭ  
توپا-تەرەت يۈزى ئۇنىڭ قانچە ياشقا كىرگىنىنى  
يوشۇرۇپ تۇراتتى. ئۇچىسىغا كىيىۋالغان ئاددىي  
كۈلرەڭ كاستىيۇم-بۇرۇلكىسى ئۇنىڭغا ياراشمىغان  
ئىدى. ۋىنگونىڭ بارماقلىرى تاماكا ئىسىدىن  
سارغىيىپ كەتكەن بولۇپ، ئۇ دائىملا كالپۇكىنى  
ئىچى تەرەپتىن چىشلەپ قويىتتى. ئۇ چوڭقۇر  
جىمجىتلىققا غەرق بولغان ئىدى.

يېرىم كېچە. ۋاشىڭتوننىڭ سىرتىدىكى بىر  
جاي. ئاپتوبۇس خوۋارد جونسون زەنجىرىسىمان  
مېھمانخانىسىغا كېلىپ توختىدى. ۋىنگودىن باشقا

— ئازراق ئىچەمسىز؟ — ۋىنگو  
كۈلۈمسىرگىنىچە بوتۇلكىنى ئېلىپ، كىيانتى  
ھارنىقىدىن لىق بىر يۇتۇم ئىچتى. ئاندىن قىزغا  
رەھمەت ئېيتىپ، ئۆز جىمجىتلىقىغا غەرق بولدى.  
ئۇ بىر ھازادىن كېيىن مۈگدەشكە چۈشۈۋىدى، قىز  
باشقىلارنىڭ يېنىغا كەتتى.

ئەتىگىنى ئۇلار ئويغىنىپ ئۆزىنى باشقا بىر  
خوۋارد جونسون مېھمانخانىسىدا كۆردى. قىزچاق  
چىڭ تۇرۇۋالغاچقا، بۇ قېتىم ۋىنگو مېھمانخانىغا  
كىردى. ۋىنگو بەكمۇ خىجىلچان كۆرۈنەتتى.  
ياشلار دېڭىز ساھىلىدا ئۇخلاش توغرىسىدا پاراڭغا  
چۈشكەندە، ئۇ قارا قەھۋە بۇيرۇتتى، بىئاراملىق  
ئىلىكىدە تاماكا چەكتى. ئۇلار ئەتىگىنى ئاپتوبوسقا  
قايتىشتى. قىزچاق يەنە ۋىنگونىڭ يېنىدا  
ئولتۇردى. بىر ئاز ئۆتكەندىن كېيىن، ۋىنگو ئازاب  
ۋە ئىككىلىنىش ئىلىكىدە ئۆز ھېكايىسىنى ئاستا  
سۆزلەشكە باشلىدى. ئۇ ئۆتكەن تۆت يىلدا  
نيۇيوركتا تۇرمىدا ياتقان بولۇپ، مانا ئەمدى  
ئۆيىگە قاراپ كېتىۋاتقان ئىدى.

— تۆت يىل! نېمە جىنايەت ئۆتكۈزگەن  
ئىدىڭىز؟

— ئۇ مۇھىم ئەمەس. — ۋىنگو تولىمۇ ئاستا  
سۆزلەيتتى، — جىنايەت ئۆتكۈزدۈم ۋە تۈرمىگە  
كىردىم. ئۇلار ماڭا جىنايەتنى ئۆز ۋاقتىدا  
ئۆتكۈزۈشنى بىلمىسەڭ، جىنايەتكە يېقىن كەلمىگەن  
دېيىشتى. ئېيتقىنى توغرا.

— ئايالىڭىز بارمۇ؟

— بىلمەيمەن.

— بىلمەيسىز؟

— ئايالىمغا خەت يازالايدىغان چاغلىرىمدا،  
ئۇنىڭغا «مارسا، ئەگەر مەن بىلەن ئۆي تۇتۇشنى  
خالىمىساڭ، بۇنى توغرا چۈشىنىمەن» دەپ يازدىم.  
ئۇنىڭغا ئۇزاق مۇددەت يېنىڭدا بولالمايمەن، ناۋادا  
بەرداشلىق بېرەلمىسەڭ، بالىلار تولا سوئال سوراپ  
بېشىڭنى ئوچاق قىلىۋەتسە، بۇ ھال سېنى بەكلا  
تۈگەشتۈرۈۋېتىدىغان بولسا، مېنى ئۇنتۇپ كېتىپ،  
باشقا ئەرگە تەگسەڭ بولىدۇ، دېدىم. ئۇ بەكمۇ  
قالتىسى ئايال، راستتىنلا شۇنداق. مېنى ئۇنتۇپ  
كەتكەن دېدىم. ئۇنىڭغا ماڭا خەت يېزىش  
مەجبۇرىيىتىنىڭ يوقلۇقىنى ئېيتتىم. ئۇ ماڭا خەت  
يازمدى. خەت يازمىغىنىغا ئۈچ يېرىم يول بولدى.

— سىز قانداق بولغىنىنى بىلمەي تۇرۇپ  
ئۆيىڭىزگە قايتىپ ماڭدىڭىز، شۇنداقمۇ؟

— شۇنداق، — دېدى ئۇ خىجىل بولغان  
ھالدا، — ھە، مەن ئالدىنقى ھەپتە تۈرمىدىن  
قويۇپ بېرىلىدىغانلىقىم ئېنىق بولغان چاغدا  
ئۇنىڭغا خەت يازدىم. ئۇنىڭغا ئەگەر باشقا بىرىگە  
تەگكەن بولسا، مەن بۇنى توغرا  
چۈشىنىدىغانلىقىمنى. تەگمىگەن بولسا، مېنىڭ  
قايتىپ كېلىشىمنى خالىسا، بۇنى ماڭا بىلدۈرۈپ  
قويۇشنى ئېيتتىم. بىز جەكسونۋىللى شەھىرىدە  
ياشاشتىن ئاۋۋال، مۇشۇ برونسۋىكتا ياشايتتۇق.  
برونسۋىكتا كىرەشكىڭىزدە بەك داڭلىق، تولىمۇ

يوغان بىر دۇب دەرخى بار. مەن ئۇنىڭغا ئەگەر مېنىڭ قايتىپ كېلىشىمنى خالىسا، ئاشۇ دۇب دەرخىگە سېرىق قولىياغلىق ئېسىپ قويۇشنى، شۇنداقلا يولدا چۈشۈپ قېلىپ، ئۆيگە كىرىدىغانلىقىمنى ئېيتتىم. ئەگەر مېنى خالىمىسا، قولىياغلىق ئاسماسلىقىنى، بۇنداق بولغاندا مەن بىرۇنسۇكتا چۈشۈپ قالماستىن ئۆتۈپ كېتىدىغانلىقىمنى ئېيتتىم.

— ۋاي خۇدايىمەي. ما ئىشنى كۆرۈڭ.

قىز ئەھۋالىنى باشقىلارغا ئېيتتى. ئۇلارنىڭ ھەممىسى تېزدىنلا بۇ ئىشقا كىرىشىپ كەتتى. ئاپتوبۇس بىرۇنسۇكتىن دېگەن يۇرتقا كىرگەندە، ئۇلار ۋىنگو ئۆزلىرىگە كۆرسەتكەن ئايالنىڭ ۋە ئۈچ بالىسىنىڭ رەسىمىنى كۆرۈۋاتاتتى. ئايال يېقىملىق، ئاددىيغىنە ئايال ئىدى. بالىلارنىڭ رەسىمى تولا تۇتۇۋەرگەنلىكتىن كونا، تىتىلىپ كەتكەن ئىدى. ئاپتوبۇسنىڭ بىرۇنسۇكتا كىرىشىگە يىگىرمە مىل قالدى. ياشلار ئوڭ تەرەپتىكى دېرىزە يېنىدىكى ئورۇندۇقلاردا يوغان دۇب دەرخىنى كۈتۈپ ئولتۇرۇشتى. ۋىنگو دېرىزدىن كۆزىنى ئۈزۈپ، (يىللاردىن بېرى ئىشلەتكەن) جىنايەتچىلەر ماسكىسى بىلەن يۈزىنى ئورىدى. بۇ ھالدىن ئۇ

باشقا بىر ئۆمىدسىزلىككە قارشى ئىدىيە تەييارلىقى قىلىۋاتقاندا تۇيغۇ بېرەتتى. بىرۇنسۇكتا ئون مىل قالدى. بىرۇنسۇكتا بەش مىل قالدى. ئاپتوبۇسنى تىمتاسلىق قاپلىدى. يوقلۇق، يوق بولغان يىللار، ئايالنىڭ ئاددىي يۈزى، ناشتلىق ئۆستىلىدىكى كۈتۈلمىگەن خەت، بالىلارنىڭ ھەيرانلىقى، يالغۇزلۇقتىكى تۆمۈر شادىلار.

توساتتىن ياشلارنىڭ ھەممىسى ئورۇندۇقلىرىدىن چاچرىغىنىچە تۇرۇشۇپ، ۋارقىرىشىپ، چىرقىرىشىپ كەتتى. ئۇسسۇل ھەرىكەتلىرىنى چىقىرىشىپ، غەلبە خۇشاللىقىدا مۇشتلىرىنى چىقىرىپ پۇلاڭلىتىشتى. ۋىنگو بولسا جىمجىت ئىدى. بىھۇش بولغاندەك ئولتۇراتتى. ئۇ دۇب دەرخىگە قارىدى. دەرخ سېرىق قولىياغلىقلار بىلەن قاپلانغان ئىدى. يىگىرمە، ئۇتتۇز، بەلكىم يۈزلەرچە قولىياغلىق. دۇب دەرخى كۈتۈۋېلىش بايرىقىغا ئوخشاش شامالدا لەپەڭشىيتتى. ئاپتوبۇسنىڭ ئۆتۈشى بىلەن دەرەختىكى قولىياغلىقلار قالىتىس ھالەت چىقىرىپ پۇلاڭلىشىدى. سابىق جىنايەتچى ئورۇندۇقىدىن ئاستا تۇردى. ئۆزىنى چىڭ تۇتۇۋېلىپ، ئۆيىگە قايتىش ئۈچۈن ئاپتوبۇسنىڭ ئالدى تەرىپىگە قاراپ ماڭدى.

ئىنگىلىزچىدىن ھېكمەت يار ئىبراھىم تەرجىمە قىلدى





Uighur dancer performing to music. (William Vandivert / The LIFE Picture Collection / Getty)

# Saving Uighur Culture From Genocide

China's repression of the Uighurs in Xinjiang has forced those in the diaspora to protect their identity from afar.

## ئۇيغۇر مەدەنىيىتىنى يوق قىلىۋېتىلىشتىن قۇتقۇزۇپ قېلىش

ختاينىڭ ئۇيغۇرلارنى باستۇرۇشى ۋە تىنىدىن يىراق جايدىكى ئۇيغۇرلارنى ئۆز كىملىكىنى قوغداشقا مەجبۇر قىلدى

ياسىمىن سەرھان

### يوق قىلىنىشقا ئۇچۇرلار ئاتقان بىر مەدەنىيەتنى قانداق قوغداپ قالسىز؟

ئېتىقادى «ئاشقۇنلۇقنىڭ بەلگىسى» دەپ قارىلىپ، چەكلەندى.

بېيجىڭ ئۆزىنىڭ بۇ ھەرىكەتلىرىنى تېررورىزىمنىڭ، بۆلگۈنچىلىكنىڭ ۋە ئاشقۇنلۇقنىڭ يىلتىزىنى قۇرۇتۇش دەپ سۈپەتلەيدۇ. بىراق، ختاينىڭ شەرقىي تۈركىستاندا قىلىۋاتقان ھەرىكەتلىرىنىڭ مۇددىئاسى ئېنىق، ئۇ بولسىمۇ، ئۇيغۇرلارنى ختايالاشتۇرۇشتىن ئىبارەت. بۇ ئۇيغۇرلارنىڭ مەدەنىيەت ۋە دىنىي كىملىكىنى يوق قىلىشتىن دېرەك بېرىدۇ. شەرقىي تۈركىستاندا يۈز بېرىۋاتقىنى مەدەنىيەت قىرغىنچىلىقىدۇر. (شەرقىي تۈركىستاندا يۈز بېرىۋاتقىنى ئىرقىي قىرغىنچىلىقتۇر. - ت)

ھەتتا چەتئەلدە ياشاۋاتقان ئۇيغۇرلارغىمۇ بۇنىڭ تەسىرى ناھايىتى زور بولدى. ئۇلارنىڭ مەجبۇرىيىتى ئۆز يۇرتىدا يۈز بېرىۋاتقانلار توغرىلىق ھوشيارلىقىنى ئۆستۈرۈش بىلەنلا چەكلەنمەيدۇ. نۇرغۇنلىغان ئۇيغۇرلار ئۆزى ۋە ئائىلىسى ئۈچۈن

ئۆز مەدەنىيىتىنى قوغداش ئۇيغۇرلار ئۈچۈن ئېيتقاندا، بۇ بىر تۈرلۈك پەرەزدىنلا ئىبارەت ئەمەس. ئۇيغۇرلارغا قارىتىلغان باستۇرۇش بارغانسېرى كۈچەيدى. ختايا ھۆكۈمىتى بىر مىليوندىن ئارتۇق ئۇيغۇرنى يىغىۋېلىش لاگېرلىرىغا سولدى. (نۆۋەتتە بۇ سان بەش مىليوننىڭ ئۈستىدە دەپ تىلغا ئېلىنىۋاتىدۇ. - ت) بۇ لاگېرلاردا ئۇلار سىياسىي جەھەتتىكى كالا يۇيۇش، مەجبۇرىي ھامىلە چۈشۈرۈۋېتىش ۋە تەن جازاسى قاتارلىقلارغا ئۇچرىماقتا.

ئۇيغۇرلارغا قارىتىلغان باستۇرۇش ئۇلارنى لاگېرغا سولاش بىلەنلا چەكلەنمەيدۇ. 2016 - يىلىدىن بېرى كۆپلىگەن قەبرىستانلىقلار ۋە مازارلىقلار ۋەيران قىلىندى. شەرقىي تۈركىستاندىكى مەكتەپلەردە ئۇيغۇر تىلى چەكلىنىپ، ئۇنىڭ ئورنىنى ختاياچە ئالدى. ئىسلام دىنىغا ئەمەل قىلىش، ئۇيغۇرلارنىڭ

كۆپلىگەن بەدەللەرنى تۆلىدى. ئۇيغۇرلارنىڭ تىلى، يېمەك-ئىچمەكلىرى، سەنئىتى ۋە ئۆرپ-ئادەتلىرى يوق قىلىنسا دۇنيا نېمىنى يوقىتىدىغانلىقى ئۇيىقتا تۇرسۇن، نۆۋەتتە ئۇيغۇرلارنىڭ كىملىكىنى ئۇيغۇرلار ياشاۋاتقان دۆلەتلەردىكى ئىنتايىن ئاز كىشىلەرلا بىلىدۇ.

ئۇيغۇرلارنىڭ ئۆز مەدەنىيىتىنى قوغدىشىنىڭ ئەمەلىيەتتە قانداق ئىجرا قىلىنىۋاتقانلىقىنى چۈشىنىش ئۈچۈن ئەنگىلىيە، فرانسىيە، تۈركىيە ۋە ئامېرىكا قاتارلىق دۆلەتلەردە ياشاۋاتقان يەتتە ئۇيغۇر بىلەن سۆھبەت ئۆتكۈزدۈم. مەن زىيارەت قىلغانلار ئاشپەز، شائىر، ناخشىچى، كىنو رېژىسورى، تىل ئوقۇتقۇچىسى قاتارلىقلار بولدى. ئۇلارنىڭ ھەممىسىلا ئۇيغۇر مەدەنىيىتىنى قوغداشقا ھەر خىل ئۇسۇللار بىلەن تۆھپە قوشۇۋاتقان ئىدى. ھەممەيلەن ئۆز مىراسلىرىنىڭ كەلگۈسى ئەۋلادلارغا ئۆلىشىنى كاپالەتكە ئىگە قىلىشتا ئاكتىپچانلىققا ئىگە ئىدى. ئۇلاردىن ھېچبىرى ئەگەر مەغلۇپ بولسا قانداق بىر تىراگېدىيە بىلەن يۈزلىشىدىغانلىقى توغرىلۇق بىر نەرسە دېيەلمەيتتى.

«نۆۋەتتە ئۇيغۇرلار ناھايىتى ئېغىر پىسخىكىلىق بېسىم ئىچىدە. بىز كېچىلىرى ئۇخلىيالمايمىز» دېدى ۋاشىنگتوندىكى ئۇيغۇر كىشىلىك ھوقۇق پىروجەكتىنىڭ دېرىكتورى ئۆمەر قانات.

2017-يىلى ئاپرېلغا قەدەر، مەركىزى ئاسىيادا ياشايدىغان كىشىلەردىن باشقىلىرىنىڭ ئۇيغۇرلار توغرىلۇق مەلۇماتقا ئىگە بولغانلىرى يوق دېيەرلىك ئىدى. شەرقىي تۈركىستاندا 11 مىليون ئۇيغۇر (ئاپتونومىيە بۇ مەلۇماتى خاتا-ت)، چەتئەلدە تەخمىنەن بىر مىليوندىك ئۇيغۇر

ياشايدۇ. چەتئەلدىكى ئۇيغۇرلارنىڭ كۆپى قازاقىستان، ئۆزبېكىستان ۋە تۈركىيەگە تارقالغان. ئامېرىكادا ۋە ياۋروپادا ئۇيغۇرلارنىڭ نىسبىتى يۇقىرىقى دۆلەتلەردىكى ئۇيغۇرلارنىڭ نىسبىتىگە قارىغاندا بەكلا ئاز نىسبەتنى تەشكىل قىلىدۇ. ئۇيغۇرلارنىڭ خىتاي دۆلىتى تەرىپىدىن ئۇچرىغان زىيانكەشلىكلىرى توغرىسىدىكى خەۋەرلەر 2017-يىلىنىڭ ئاخىرىغىچە خەلقئارالىق كەڭ جامائەتچىلىككە يېتىپ كەلمىگەن ئىدى.

دەل مۇشۇنداق بىر پەيتتە، غۇلجىلىق ئۇيغۇر ئايال مۇقەددەس يادىكار لوندوندا «ئەتەس» ئىسمىلىك تۇنجى ئۇيغۇر ئاشپۇزۇلىنى ئېچىشنى قارار قىلدى. ماگىزىنلار، قىمارخانلار، قەھۋەخانلار قاتارلىقلار جايلاشقان شىمالىي لوندوننىڭ ئاۋات كوچىسىدىن ئورۇن ئالغان ئەتەس ئاشپۇزۇلى ئەتراپىدىكى نۇرغۇنلىغان دۇكان-سارايلىرىدىن پەرقلىق مەنزىرە ياراتقان.

«بىزنىڭ تاماقلارمىز خىلمۇ-خىل، تۈرى بەك كۆپ.» مۇقەددەس ماڭا بىر يەكشەنبە كۈنى چۈشتىن كېيىن، چاي ئىچىپ ئولتۇرغىنىمىزدا شۇنداق دېدى. ئۇيغۇر تائاملىرىنىڭ ئەنگىلىيە تاماق سەھنىسىدە بولماسلىقى ئۇنى يولدىشى ئابلىكىم راخمان بىلەن بىرلىكتە ئاشپۇزۇل ئېچىشقا ئىلھاملاندۇردى. ئاشخانا ئېچىلغان ۋاقىتتا، ئاساسلىقى مىللىي خېرىدارلارنى كۈتۈۋالدى، بۇنداق بولۇشىدا ئەنگىلىيىلىكلەر ئۇيغۇر تائاملىرى بىلەن تونۇشلۇق ئەمەس ئىدى. كېيىن ئەھۋالدا ئۆزگۈرۈش بولدى. «ھازىر بىزنىڭ خېرىدارلىرىمىزنىڭ كۆپ سانلىقى ئەنگىلىيىلىكلەر» دەيدۇ مۇقەددەس. ئۇ ئۆز تاماقلارنىڭ ئەنگىلىيىدىكى مۇسۇلمانلارنى جەلپ قىلغانلىقىنى، بۇنىڭدىكى سەۋەبىنىڭ ئۇلارنىڭ ھالال تاماق



مەن مۇقەددەس بىلەن راخماندىن ئۇلارنىڭ ئۇيغۇر مەدەنىيىتىنى قوغداشتىكى رولى توغرىسىدا سورىغىنىمدا، ئۇلار بىر ئاز جىم تۇرۇپ قالدى. نۇرغۇن كىشىلەر بۇ ھەقتە ئويلىنىپ يۈرمەيتتى. ئۇلارنىڭ جىمجىتلىقىنى ئاشخانىدىكى ئۈستەللەردىن بىرىدە ئولتۇرۇپ تاپشۇرۇق ئىشلەۋاتقان بالىلارنىڭ ۋاراڭ-چۇرۇڭى بۇزدى. بىر نۇقتىدىن، بالىلار بۇ سوئالغا ئاتا-ئانىسىنىڭ ئورنىدا جاۋاب بەرگەندەك بىلىنەشتى.

«بىز ئۆز مەدەنىيىتىمىز، كىملىكىمىز ۋە دىنىمىزنى كېيىنكى ئەۋلادلارغا يەتكۈزۈشكە تىرىشىمىز» دېدى راخمان بالىلارغا قاراپ قويۇپ. گەرچە بالىلار ئائىلىدە راۋان ئۇيغۇر تىلىدا سۆزلەشسىمۇ، بىراق ئۇلاردىن پەقەت ئىككىسىلا شەرقىي تۈركىستانغا بېرىپ باققان ئىدى. بالىلار

تېپىشى قىيىنغانغا توختايدىغانلىقىدىن بولغانلىقىنى ئېيتتى. نۆۋەتتە بۇ ئەر-ئايال شىمالىي لوندوندا ئىككى ئۇيغۇر ئاشخانىسىنىڭ خوجايىنى ھېسابلىنىدۇ.

ئەتلەس ئاشپۇزۇلى كىشىنى ئۇيغۇر مەدەنىيىتىگە ئۆز ئەمەلىيىتى بىلەن ھۆرمەت كۆرسىتىۋاتقاندەك ھېس قىلدۇرىدۇ. «ئەتلەس» ئەنئەنىۋىي ئۇيغۇر رەختىنىڭ ئىسمى بولۇپ، ئاشخانا ئۆز ئىسمىنى مۇشۇنىڭدىن ئالغان. ئاشخانىدىكى ھەممە تاماق ئۈستىلى ئەتلەس بىلەن زىننەتلەنگەن. رەسىمىمىز غازى ئەھمەدنىڭ ئۇيغۇر مۇقامى تەسۋىرلەنگەن رەسىمى بىلەن زىننەتلەنگەن گىلەم ئاشخانا تېمىغا ئېسىلغان. ئاشخانا تاملىرىنىڭ ھەممىسى ئەنئەنىۋىي چالغۇلار، كەشتىلەنگەن دوپپا ۋە زىننەتلىك چېنە-قاچىلار بىلەن زىننەتلەنگەن.

ئانا ۋە تىنىگە بارغىنىدا بەك كىچىك بولغانلىقتىن، ئۇ كەچمىشنى ئەسلىيەلمەيتتى.

شۇنداق قىلىپ، مۇقەددەس بىلەن راخمان ئۆز ۋە تىنىنىڭ روھىنى «ئەتلەس» ئاشپۇزۇلى ئارقىلىق جانلاندىردى. «بىز ئاشپۇزۇلىمىز ۋاستىسى ئارقىلىق ئۆز خەلقىمىزنى، مەدەنىيىتىمىزنى ۋە ئەنئەنىمىزنى باشقىلارغا چۈشەندۈرەلەيمىز. بىز يۇرتىمىزغا قايتالمايمىز. قېرىنداشلىرىمىزنى كۆرەلمەيمىز. ئۇلار چەتئەلگە چىقالمايدۇ. بۇنداق بولغان ئىكەن، خەلقىمىزنى تونۇتۇشىمىز، ئۇلارنى قوغدىشىمىز كېرەك بولىدۇ.»

دېۋىن ناار (Devin Naar) باشچىلىقىدىكى ئىنتايىن ئاز ساندىكى كىشىلەرلا بىر مەدەنىيەتنى قايتىدىن ئەسلىگە كەلتۈرۈشنىڭ نەقەدەر تەس ئىكەنلىكىنى چۈشىنىپ يېتەلەيدۇ. تارىخشۇناس ۋە ۋاشىنگتون ئۇنىۋېرسىتېتىدىكى سېفاردىك يەھۇدىلىرى (ئىسپانىيە - گوللاندىيە يەھۇدىلىرى) تەتقىقاتى پروفېسسورى دېۋىن ناار سېفاردىك يەھۇدىلىرىنىڭ يۈتۈپ كەتكەن دۇنياسىنى ئەسلىگە كەلتۈرۈش ۋە ئۇنى قوغداش ئۈستىدە ئىزدەنگەن. ئۇنىڭ بۇ ھەقتىكى ئىزدىنىشى ئۇ ئۇنىۋېرسىتېتتا ئوقۇۋاتقاندا باشلانغان. ئۇنىڭ بۇ تېمىغا قىزىقىشى ئۇنىڭ ئائىلە ئارقا كۆرۈنىشىدىن كەلگەن. ئۇ بۇنى بىر قىيىن تېما دەپ قارايدۇ. سېفاردىك يەھۇدىيلىرى ياشىغان يەرلەر گېرېتسىيەنىڭ سالونىكادىن باشلىنىپ، نۆۋەتتە ئۆزى ئولتۇراقلاشقان سىئەتلغىچە تۇتىشىدۇ.

15 - ئەسىرنىڭ ئاخىرلىرىغىچە، ئىبىرىيە يېرىم ئارىلى دۇنيادىكى ئەڭ چوڭ يەھۇدىي جامائەتچىلىكى توپلاشقان رايونلاردىن بىرى ئىدى. 1492 - يىلى ئىسپانىيە ئۆز زېمىنىدىكى يەھۇدىي خەلقىگە «ئۆزگىرىش، ئايرىلىش ياكى

ئۆلتۈرۈلۈش» تىن ئىبارەت شەرت قويدى. نەچچە يۈز مىڭلىغان سېفاردىك يەھۇدىلىرى پۇرتىگالىيە، ئىتالىيە ۋە گوللاندىيە قاتارلىق جايلارغا سۈرگۈن قىلىندى. ناارنىڭ ئەجدادلىرىغا ئوخشاش باشقا يەھۇدىيلار بولسا، ئوسمان ئېمپېرىيىسىنى پاناھ تارتىپ يول ئالدى.

«ئۇلار ئۆيىدە گېرىكچىمۇ، تۈركچىمۇ سۆزلىمەستىن، ئۆزلىرى ئىسپانچە دەپ ئاتايدىغان بىر تىلدا سۆزلەيتتى» ناار ماڭا سالونىكادىكى ئەجدادلىرى توغرىلۇق مۇشۇنداق دېدى. ئەسلىدە، باشقا سېفاردىك يەھۇدىلىرىغا ئوخشاش، ئۇلار ئىسپانچىنىڭ لادىنو دەپ ئاتىلىدىغان بىر ئەسلىك كونا ۋارىيانتىدا سۆزلەيدىكەن، بۇ تىلدا ئىبرانىي يېزىقى قوللىنىلىدىكەن. ئامېرىكا چوڭ بولغان ناان سېفاردىك يەھۇدىيلىرىنىڭ تارىخى ۋە مەدەنىيىتىگە ئائىت ئۇچۇرلارنى بەك ئاز ئۇچىرىتىدۇ. بەزى كىتابلاردا پەقەتلا ئوسمانىيلار ئېمپېرىيىسىنىڭ ئاخىرقى دەۋرىدىكى بەت ئاستى ئىزاھاتلارلا تېپىلىدىغانلىقىنى بايقايدۇ. ھالبۇكى، يەھۇدىيلار ئاسسىمىلاتسىيە ۋە قىرغىنچىلىققا ئۇچرىغان بولۇپ، ناار سالونىكا يەھۇدىيلىرىدىن ئون مىڭلىغان كىشىنىڭ ئۆلگەنلىكىنى ئېيتتى. ئۇ مۇنداق دەيدۇ: «بىز كۆرۈنمەيتتۇق. بىز بايانلاردا تىلغا ئېلىنمايتتۇق.»

ناار سېفاردىك يەھۇدىيلىرى ھەققىدە بەزى مەنبەلەرگىمۇ ئىگە ئىدى. ئۇنىڭ تاغىسىنىڭ 1935 - يىللىرى يېزىلغان بىر يۈرۈش خەتلىرى بار بولۇپ، خەت - چەكلەر لادىنوچە يېزىلغان. بۇ خەتلەرگە يېزىلغانلارنىڭ نېمىلەر ئىكەنلىكىنى بىلىش ئۈچۈن ئاقىۋەتتە ناان بۇ يېزىقنى ئۆگىنىپ چىققان. خەتتە ئۇنىڭ ئائىلىسىنىڭ ئازابلىق تارىخى يېزىلغان ئىدى. ئەجدادلىرىنىڭ ئىككىنچى

دۇنيا ئۇرۇشى يۇقىرى پەللىگە چىققان مەزگىلىدە ئامېرىكاغا ۋىزا ئىلتىماسى قىلىشى ۋە رەت قىلىنغانلىقى، پويىزغا سېلىنىپ يەھۇدىيلارنى قىرىدىغان ئاشۇتۇز لاگېرغا ئېلىپ بېرىلغانلىقى توغرىلىق تەپسىلىي ۋەقەلىكلەر مەۋجۇت ئىدى. «مەن بۇ ھېكايىلەرگە كىرىشكىنىم دە بىر ئىش قىلىشىم كېرەكلىكىدەك ھېسسىياتتا بولاتتىم. مەن بۇ دۇنياغا تېخىمۇ چوڭقۇر چۆكۈشۈم كېرەك ئىدى» دەيدۇ نا ئار.

نا ئارنىڭ ئىزدىنىشى سالونىكا، ئىرۇسالىم، موسكۋا ۋە نيۇيورك قاتارلىق جايلارغىچە كېڭىيىپ، سېفاردىك يەھۇدىيلارنىڭ تارىخى توغرىسىدىكى بىر كىتاب بىلەن نەتىجىلەندى. بىراق، سېفاردىك مەدەنىيىتىنى تىرىلدۈرۈش توغرىسىدىكى تىرىشچانلىق تېخى كۆزلەنگىنىدىن كۆپ يىراقتا. كۈنىمىزدە دۇنيادا ئاتىشىمىڭ بىلەن تۆت يۈز مىڭ ئارىسىدا لادىنو تىلىدا سۆزلىشىدىغانلار بار دەپ قارىلىدۇ. ئۇلارنىڭ ئىنتايىن ئاز قىسمى بۇ تىلنى كىچىكىدىن باشلاپ سۆزلىيەلەيدۇ، ئۇلارنىڭ ھېچبىرى بۇ تىلدا مۇستەقىل شەكىلدە سۆزلەشمەيدۇ دەپ پەرەز قىلىنىدۇ. ھەتتا دۇنيادىكى ئەڭ ئاخىرقى لادىنو تىلىدا چىقىدىغان گېزىت ھېسابلانغان «سۈبھى گېزىتى» مۇ لاتىن ھەرپىدە نەشر قىلىنغان. گەرچە يېقىنقى مەزگىللەردە بۇ تىلنى قوغداش ئۈچۈن بەزى تىرىشچانلىقلار بولۇۋاتقان بولسىمۇ، 2018 - يىلى ئىسپانىيە لادىنو تىلىنى ئىسپان تىلىغا تەۋە دەپ، ئىسرائىلىيەدە لادىنو ئاكادېمىيىسىنى قۇرۇشنى قارار قىلغان بولسىمۇ، ئۇ يەنىلا يوقىلىش خەۋپى ئاستىدىكى تىل دەپ قارالماقتا.

سېفاردىك يەھۇدىيلارنىڭ نەزىرىدە ئۇلارنىڭ تىلىنىڭ يۇقۇلىشى ئەجدادلىرىنىڭ يەرلىك تىلىنىڭ

يوق بولۇشىدىنمۇ چوڭ مەنىگە ئىگە ئىكەن. بۇ تىلنىڭ يوقۇلۇشى باي لادىنو ئەدەبىياتىدىن مەھرۇم قىلىشتىن دېرەك بېرىدۇ. نا ئار ۋاشىنگتون ئۇنىۋېرسىتېتى بىلەن ھەمكارلىشىپ، لادىنو ئەدەبىياتىغا ئائىت نەچچە يۈز مىڭ بەت ھەجىمىدىكى ئەمگەكنى توپلاپ دۇنيادىكى تۇنجى لادىنو كۈتۈپخانىسى سۈپىتىدە رەقەملەشتۈرۈپ چىقتى. لادىنو تىلىنىڭ يوقىلىشى يەنە ھېكايە، كۆز قاراش ۋە تەپەككۈر ئۇسۇلىنىڭ يوق بولۇشىنى كۆرسىتىدۇ. «تىلدا تەشكىللەش ئالاھىدىلىكى بولمىسا، ئۇنىڭ يوقىتىدىغانلىرى ھەقىقەتەن نۇرغۇن بولىدۇ» دەيدۇ نا ئار.

سېفاردىك يەھۇدىيلارنىڭ بېشىغا كەلگەنلەر ئەلۋەتتە ئۇيغۇرلارنىڭ بېشىغا كەلگەنلەر بىلەن پەرقلىنىدۇ. سېفاردىك يەھۇدىيلارنىڭ سۈرگۈن قىلىنىشىغا دۇچ كەلگىنىگە بەش يۈز يىلدىن ئاشقا بولسىمۇ، ئۇيغۇرلارنىڭ بېشىغا كەلگەن باستۇرۇش مۇشۇ كۈنلىرىمىزدە يۈز بېرىۋاتىدۇ. گەرچە سېفاردىك يەھۇدىيلار ئەنئەنىلىرىنى ئائىلىسىدە، كۆپۈنچە ھاللاردا مەخپىي رەۋىشتە ساقلاپ قېلىشقا مەجبۇر بولغان بولسىمۇ، ئۇيغۇرلار ئىنتېرنېت قاتارلىق زامانىۋى ۋاسىتىلەر ئارقىلىق ئۆز مەدەنىيىتىنى ساقلاپ قېلىشقا قادىر بولۇپ كەلمەكتە. شۇنداقسىمۇ، ئۇلارغا دۇچ كەلگەن ئورتاق خىرىستىن بەزى ساۋاقلارغا ئېرىشكىلى بولىدۇ.

بىرىنچى، ۋەتەن مەسىلىسى بىلەن، بىر توپلۇمنىڭ ئۆز مەدەنىيىتىنى ۋەتىنىنىڭ سىرتىدا تۇرۇپ قانداق ساقلاپ قالالىشى بىلەن مۇناسىۋەتلىك. سېفاردىك يەھۇدىيلارغا نىسبەتەن بۇ مەسىلە ھەر زامان مەۋجۇت. ئۇلار ئىبىرىيە يېرىم ئارىلىدىن قوغلاپ چىقىرىلغاندىن بۇيان ئۆزىگە

خاس بىر تۈرلۈك سەرگەردانلىق كىملىكىنى ساقلىدى. ئىسپانىيە ۋە پۇرتىگالىيە ئۆز زېمىنىدىن نەچچە يۈز يىللار بۇرۇن قوغلاپ چىقىرىلغان سېفاردىك يەھۇدىيلىرىغا ۋە تەنداشلىق بېرىش تەكلىپىنى ئوتتۇرىغا قويغان بولسىمۇ، ئۇلارنىڭ سەرگەردانلىق كىملىكى ئۆزگەرگىنى يوق. «دۇنيادا سېفاردىك يەھۇدىيلىرىغا ۋاكالىتەن سۆز قىلىدىغان بىرمۇ دۆلەت يوق» دەيدى. ئىسپانىيە ئۇلارنى ئىسپانىيە ئېمپىرىيىسىنىڭ بىر قىسمى سۈپىتىدە كۆرۈپ سۆز قىلىدۇ، ئىسرائىلىيە ئۇلارنىڭ يەھۇدىيلىقى نۇقتىسىدىن تۇرۇپ ئۇلارغا ۋاكالىتەن سۆز قىلىدۇ. بىراق، ئوتتۇرىدا سېفاردىستان يوق، ئۇ مەۋجۇت ئەمەس» دەيدۇ ئاتار.

بۇنىڭ ئەكسىچە، ئۇيغۇرلار گەرچە ئاپتونومىيە ھوقۇقىمۇ ھېچقانچە ئېرىشەلمەيۋاتقان بولسىمۇ، ئۇلارنىڭ يەنىلا ۋەتىنى بار. (گەرچە شەرقىي تۈركىستاندا قىسقا ئۆمۈرلۈك شەرقىي تۈركىستان جۇمھۇرىيىتى مەۋجۇت بولغان بولسىمۇ، بەزى ئۇيغۇرلار ۋەتىنىنى شىنجاڭ دەپ ئاتاشنى تاللايدۇ. بۇ جاي 1949-يىلىدىن بۇيان خىتايلىرىنىڭ كونتروللۇقىدا تۇرۇپ كەلمەكتە.) بىراق، ئۇيغۇرلارنىڭ خىتاي ھۆكۈمىتى تەرىپىدىن باستۇرۇلۇشى ئۇيغۇر مەدەنىيىتىنىڭ ئۆز تۈپرىقىدىكى كەلگۈسى مەۋجۇدىيىتىنى گۇمانغا سالىدۇ. بۇ ھال نۇرغۇن ئۇيغۇرلارنى ۋەتىنىنى تەرك ئېتىشىگە سەۋەب بولغان. رەھىمە مامۇتنىڭ ئەھۋالىمۇ مۇشۇنىڭغا ئوخشايدۇ. رەھىمە مامۇت لوندوندا ياشايدىغان ئۇيغۇر ناخشىچى ۋە ئاكتىۋىستتۇر. رەھىمە غۇلجىدىكى مۇزىكانت ئائىلىسىدە تۇتۇلغان بولۇپ، ئۇنىڭ دادىسى مامۇت ناھايىتى كىچىك يېشىدىن باشلاپلا ناخشا ئېيتىشقا باشلىغان ئىكەن. «ئانامنىڭ دېيىشىچە،

مەن تىلىم چىققان چاغدىلا ناخشا ئېيتالايدىكەنمەنتۇق.» رەھىمە مەن بىلەن قىلغان تېلېفون سۆھبىتىدە كۈلۈپ تۇرۇپ شۇنداق دېدى. ئۇنىڭ تۆت ئىنىسىمۇ ھەرخىل چالغۇلارنى چالدىكەن.

خىتاي نەچچە ئون يىللار ئىلگىرى ئۇيغۇرلارنى قارا-قويۇق تۇتۇق قىلىشنى باشلاشتىن نەچچە ئون يىل ئىلگىرىلا، رەھىمە يۇرتى غۇلجىدىن ئايرىلىشنى قارار قىلغان. رەھىمە 1997-يىلى يۇرتىغا قايتقاندا، دىنىي ۋە مىللىي چەتكە قېقىشنى توختىتىشنى تەلەپ قىلىپ ئېلىپ بېرىلغان بىر قېتىملىق نامايىشنىڭ قانلىق باستۇرۇلۇشىغا شاھىد بولغان. يۈزلىگەن كىشى ئۆلتۈرۈلۈپ، مىڭلىغان كىشى قولىغا ئېلىنغان. ئاشۇ چاغدا قولغا ئېلىنغانلارنىڭ ئىچىدە رەھىمەنىڭ قېيىنى ئىنىسىمۇ بار بولۇپ، قېيىنى ئىنىسىغا 12 يىللىق قاماق جازاسى ھۆكۈم قىلىنغان. «مەن ئەھۋالنىڭ بەكمۇ ئوساللىشىپ كېتىۋاتقانلىقىنى كۆرگەن ئىدىم» دەيدۇ رەھىمە.

شۇنىڭدىن ئۈچ يىل كېيىن ئۇ ماگېستىرلىقتا ئوقۇش ئۈچۈن ئەنگىلىيەگە سەپەر قىلغان، ئاخىرىدا لوندونغا يەرلەشكەن. كېيىن ئۇ لوندوندا باشقا ئۇيغۇرلار ۋە مۇزىكانتلار بىلەن بىرلىكتە لوندون ئۇيغۇر ئانسامبلىنى قۇرغان. ئۇنىڭ ئانسامبلى ئەنگىلىيە، ياۋروپا، ئامېرىكا ۋە كانادا قاتارلىق دۆلەتلەرنى ئايلىنىپ يۈرۈپ نومۇر ئورۇندىغان.

مەن رەھىمەدىن ئۆز مەدەنىيىتىدىن ۋە ئەن سىرتىدا تېخىمۇ ئەركىن ھالەتتە ھوزۇر ئالالاۋاتقان ئالمايۋاتقانلىقىنى سورىغىنىمدا، ئۇ خىتاي كومپارتىيىسىنىڭ زۇلۇمىغا بولىدىكەن، مەڭگۈ ئەركىن بولالمايدىغانلىقىنى ئېيتتى. ئۇنىڭ بىۋاسىتە ئۇرۇق تۇغقانلىرى ئارىسىدا شەرقىي

تۈركىستاندىن چىقالاش پۇرسىتىگە ئېرىشكىنى پەقەتلا رەھىمە ئىكەن. ئۇ ئوغلى ۋە يولدىشى بىلەن چىققان ئىكەن. ئۇ ئۆز ئائىلىسى بىلەن ئەڭ ئاخىرقى ئالاقە قىلغان ۋاقتى 2017-يىلى بولۇپ، ئۇ تۇغقانلىرىنىڭ بىخەتەرلىكىنى كۆزدە تۇتۇپ، شۇندىن ئېتىبارەن ئۇلار بىلەن ئالاقە قىلماپتۇ.

ئۇيغۇر كىشىلىك ھوقۇق پروجەكتىنىڭ بايانغا ئاساسەن، 2017-يىلىدىن بۇيان، شەرقىي تۈركىستاندىكى ناخشىچى، مۇزىكانت، يازغۇچى، تەتقىقاتچى ۋە ئاكادېمىكلار قاتارلىق سەرخىللار تۇتقۇن قىلىنغان. نۆۋەتتە ۋاشىنگتوندا ياشاۋاتقان شائىر ۋە فىلىم رېژىسسورى تاھىر ھامۇت ئىزگىل تەرجىمان ئارقىلىق ماڭا ئۇيغۇرلارنىڭ بېشىغا كەلگەن بۇ باستۇرۇشنىڭ ئەڭ كامىدا 2012-يىلى باشلانغانلىقىنى، خىتاي ھۆكۈمىتىنىڭ شۇ چاغدا «قايتا تەكشۈرۈش» ھەرىكىتى قوزغاپ، ئۇيغۇر تىلىدىكى كىتاب-ژۇرنال، فىلىم، مۇزىكا ۋە باشقىلارنى قارا تىزىملىككە كىرگۈزۈشكە باشلىغانلىقىنى ئېيتىپ بەردى. «ئۇيغۇر مۇزىكا ۋە ئۇسسۇل ئۆمەكلىرى بۆلگۈنچىلىككە قارشى تۇرىدىغان، ۋەتەننى سۆيۈش، پارتىيىنى سۆيۈش، كىشىلەر ئارا ئىتتىپاقلىقنى تەشۋىق قىلىدىغان خىتايچە ناخشىلارنى ئېيتىشقا مەجبۇر بولغان» دېدى ئىزگىل.

تاھىر ھامۇت ئىزگىل شېئىرلىرى ۋەتەن، دىن ۋە سۈرگۈنلۈك قاتارلىق شەرقىي تۈركىستاندا تۇرۇپ يېزىش ئومۇمەن ئىمكانسىز بولغان تېمىلاردا كۆپ توختالغان. ئىزگىل 2017-يىلى ۋەتەندىن ئامېرىكاغا كېلىۋېلىشنى پىلانلىغاندا، ئۆز شېئىر توپلىمىنى نەشر قىلىشنى قارار قىلغان. «ئامېرىكاغا كەتسەم، يۇرتۇمغا مەڭگۈ قايتالماسلىقىمنىڭ مۇمكىنلىكى كالىمدا ئايدىڭ ئىدى.

شېئىرلىرىمنىڭ بولسىمۇ خەلقىمنىڭ ئارىسىدا قېلىشى ئارزۇ قىلاتتىم» دەيدۇ تاھىر ھامۇت. ئۇ ئاقسۆڭەكتە شېئىر توپلىمىدىن مىڭ تالىنى يۇرتىدا تارقىتىۋېتىشكە قادىر بولالمىغىنىنى، شېئىر توپلىمىدىن ئىككى مىڭ دانىسىنىڭ مۇسادىرە قىلىنغانلىقىنى ئېيتىپ بەردى.

شۇنداق بولۇشىغا قارىماي، تاھىر ھامۇت ئىزگىل ئۆز شېئىرلىرىنى توردا ئېلان قىلىشنى داۋاملاشتۇرماقتا. ئۇ ماڭا ئۈچ بالىنىڭ دادىسى بولۇش سۈپىتى بىلەن، بالىلىرىنى ئۇيغۇرچە سۆزلىيەلەيدىغان قىلىپ چوڭ قىلىش ئۆزىنىڭ بۇرچى ئىكەنلىكىنى ئېيتىپ بەردى. شەرقىي تۈركىستاندىكى مەكتەپلەردە ئۇيغۇر تىلى چەكلەنگەن بولسىمۇ، سەرگەردانلىقتىكى ئۇيغۇرلار فرانسىيە، ئامېرىكا ۋە تۈركىيە قاتارلىق دۆلەتلەردە ئۆز تىلى ئۆگىتىلىدىغان مەكتەپلەرنى قۇرۇشنى توختىتىپ قويمىدى. تۈركىيەدىكى ئۇيغۇر تىلى ئوقۇتقۇچىسى مۇيەسسەر ئابدۇلئەھەد خەندان ماڭا ئىمپېل ئارقىلىق «تىل مىللەتنى ساقلاپ قېلىشنىڭ يادروسى» دەپ يازدى. ئۇ ئىستانبۇلدا بەش ياشتىن 12 ياشقىچە بولغان بالىلار ئۈچۈن قۇرۇلغان تىل مەكتىپىنى باشقۇرىدۇ. گەرچە يۇقۇملۇق ۋىروس سەۋەبلىك يۈز تۇرانە دەرس ئۆتۈش مۇمكىن بولمىغان بولسىمۇ، تور ئارقىلىق دەرس ئۆتۈش پەيتىدە ئوقۇغۇچىلىرى تېخىمۇ كۆپەيگەن. كۈنىمىزگىچە، خەندان نورۋېگىيە، شېۋىتسىيە، ئاۋسترالىيە ۋە فرانسىيە قاتارلىق دۆلەتلەردىكى ئۇيغۇر ئوقۇتقۇچىلار بىلەن بىرلىكتە 150 كە يېقىن ئوقۇغۇچىنى تەربىيەلەپتۇ.

شەرقىي تۈركىستاننىڭ ئۈرۈمچىدە تۇغۇلۇپ چوڭ بولغان مۇقەددەس مىجىت فىلىم ئىشلىگۈچى، مۇزىكانت. مۇقەددەس مىجىت ئۇيغۇر ئۇسسۇلى



مۇتەخەسسسىدۇر. ئۇنىڭ ئېيتىشىچە، ئۇ 2003 - يىلى پارىژنىڭ نەنتېرى ئۇنىۋېرسىتېتىدا ئوقۇش ئۈچۈن ۋەتەندىن ئايرىلغاندا، بۇ يەردىكى ھېچكىم ئۇنىڭ يۇرتى ۋە ئۇيغۇرلار توغرىلۇق بىلمەيدىكەن. ئۇنىڭ قارىشىچە، مەدەنىيەت ئاڭنى ئاشۇرىدىكەن. شۇڭلاشقا ئۇ مەشرەپ دەپ ئاتىلىدىغان ئۇيغۇر مەدەنىيەت پائالىيەتلىرىنى تەشكىللەشكە باشلىغان. ئەنئەنىۋىي مەشرەپ قاتلاملىق قۇرۇلمىغا ئىگە بولۇپ، جەمئىيەتتىكى زىددىيەتلەرنى ھەل قىلىدىغان ۋە مۇھىم ئۆرپ - ئادەتلەرنى تارقىتىدىغان مۇنبەرلىك رولىنى ئوينايدۇ.

مۇقەددەسنىڭ ئېيتىشىچە، ئۇنىڭ سەنئەت جەھەتتىكى تىرىشچانلىقلىرىنى سەرگەردانلىقتا ياۋاشاتقان ئۇيغۇرلارنىڭ ھەممىسىلا قوللاپ كەتمەيدىكەن. بەزى ئۇيغۇرلار بۇنى رېئاللىققا ئۇيغۇن ئەمەس دەپ تەنقىدلىگەن. يەنە بەزىلەر خەلقىمىز باستۇرۇلۇۋاتقاندا بىز نېمىشقا ئەھمىيەتسىز ئىشلارغا كىرىشىۋالمايمىز دەپ سوئال قويغان. «كۆپلىگەن ئۇيغۇرلار ئاممىۋىي پائالىيەتلەرگە ياكى تەبرىكلەش پائالىيەتلەرگە قاتنىشىشقا ناھايىتى قېرىق — بۇ ئارقىلىق بۇ مەدەنىيەت داۋاملىشىدۇ ۋە نەپەس ئالىدۇ — بۇنىڭ سەۋەبى، ئۇلارغا نىسبەتەن ئۇرۇق تۇغقانلىرى ۋە دوستلىرى يۇرتتا ئازاب چېكىۋاتقاندا، بۇنداق پائالىيەتلەرنى قىلىپ يۈرۈش بەكلا خاتا.» ئۇيغۇر تىلى ۋە ئۇيغۇر مۇزىكىسى مۇتەخەسسسى، ئۇيغۇر كىشىلىك ھوقۇق پروجەكتى ئەمەلدارى ئېلىس ئاندېرسون شۇنداق دەيدۇ.

بۇ ئىشلار بىر - بىرى بىلەن زىتلاشتۇرۇپ قويۇلماسلىقى كېرەك. گەرچە، شەرقىي

تۈركىستاندىكى ئۇيغۇرلارغا نېمىلەرنىڭ يۈز بېرىۋاتقانلىقى توغرىسىدىكى تونۇشنى ئاشۇرۇش مۇھىم بولسىمۇ، بىراق ئۇيغۇرلارنىڭ باستۇرۇلۇشىنىڭ ئۆزىلا ئۇيغۇرلارنىڭ قانداق مىللەت ئىكەنلىكىنى ئېيتىپ بېرەلمەيدۇ. ئۇيغۇرلار ئۆز مەدەنىيىتىنى ئىپادە قىلىش ئارقىلىق، دۇنياغا كىم ئىكەنلىكىنىلا ئەمەس، مەدەنىيىتىنىڭ يوق بولۇشىغا رۇخسەت قىلىنغاندا نېمىدىن مەھرۇم قالىدىغانلىقى توغرىلۇق دۇنياغا تېخىمۇ ياخشى چۈشەنچە بېرەلەيدۇ.

مەدەنىيەت ئۇيغۇرلارنىڭكىگە ئوخشاش ئاكتىپ ھالەتتە زىيانكەشلىك قىلىنىشقا دۇچ كەلمىگەن تەقدىردىمۇ، كۆچۈش، ئاسسىمىلاتسىيە ۋە باشقىغا قوشۇۋېتىلىش قاتارلىق سەۋەبلەر تۈپەيلى ئۆزگۈرۈپ كېتىشكە مايىل بولىدۇ. جوشۇئا فرىمەن (Joshua Freeman) ئىچكى ئاسىيا تارىخچىسىدۇر. ئۇ يەنە ئۇيغۇرچە شېئىرلارنى ئىنگىلىزچىگە تەرجىمە قىلىش بىلەنمۇ شۇغۇللىنىدۇ. جوشۇئا ئۈرۈمچىدە يەتتە يىل ياشىغان. ئۇنىڭ كۆزىتىشىچە، بۇ خىلدىكى مەدەنىيەت شالغۇتلۇقى كۈنىمىزدە يۈز بەرمەكتە ئىكەن. جوشۇئا مۇنداق دەيدۇ: «كۆپلىگەن ئۇيغۇرلار، بولۇپمۇ ئۇيغۇر ياشلىرى خىتايچىنى راۋان سۆزلەيدۇ، ئۇلار نۇرغۇن جەھەتلەردە جەمئىيەتتە ھەر ئىككى تىلدا ياشىيالايدۇ. ناۋادا خىتاي دۆلىتىنىڭ پىلانى ئۇيغۇرلارنى مىللەت سۈپىتىدە خىتايلارغا قوشۇۋېتىش بولغان تەقدىردە، نۇرغۇنلىغان ئۇيغۇر ياشلىرى بۇنىڭدا رول ئوينايدۇ، شۇنداقلا ياش ئەۋلادلاردا بۇ خىل قوشۇلۇپ كېتىش يۈز بېرىۋاتىدۇ.»

خىتاي ئۇيغۇرلارنى مەجبۇرىي ئاسسىمىلاتسىيە قىلىۋېتىش يولىنى تۇتۇش

مەدەنىيەتنىڭ ساقلاشقا ۋە جانلاندۇرۇشقا داۋام قىلغانلا تەقدىردە، ئۇيغۇر مەدەنىيەتنىڭ يوق بولۇپ كەتمەيدىغانلىقىنى ئىپادە قىلىشتى.

فرىمەن مۇنداق دېدى: «خىتاي ھۆكۈمەتنىڭ ئۇيغۇر كىملىكىنى ۋە مەدەنىيەتنى يوق قىلىش پىلانى غەلبىگە ئېرىشەلمەيدۇ. ھەتتا چەتئەلدىكى ئۇيغۇرلار ئارىسىدا ئۇيغۇر مەدەنىيەتى جانلانغان بىر ھالەت مەۋجۇت. ئۇنىڭ دۇنياغا بېرىدىغانلىرى كۆپ.»

ئىنگىلىزچىدىن ئەنۋەر قاراقۇرۇم تەرجىمە قىلدى (تەرجىمە قىسمەن شەكىلدە قىسقارتىپ قىلىندى)

مەنبە:

<https://www.theatlantic.com/international/archive/2020/10/chinas-war-on-uyghur-culture/616513>

ئارقىلىق، ئۇيغۇر مەدەنىيەتى ۋە ئۇيغۇر كىملىكىگە تەھدىت ئېلىپ كەلدى. خىتاينىڭ بۇ قىلمىشى يەنە ئويلىمىغان يەردىن شەرقىي تۈركىستاننىڭ سىرتىدا ئۇنىڭ گۈللىنىشىگە ئىلھام بەردى. كۈنىمىزدە ئۇيغۇرلار شەرقىي تۈركىستاندا يوقىتىلغانلارنى چەتئەلدە قايتىدىن قۇرۇشقا باشلىدى. چەتئەلدە ئۇيغۇر رېستورانلىرى، كىتابخانىلىرى، تىل مەكتەپلىرى ئېچىلىشقا باشلىدى. ئۇيغۇرچە كىتاب-ژۇرناللار نەشىر قىلىشقا باشلىدى. ئەنئەنىۋىي ئۇيغۇر مۇزىكىسى ۋە ئۇسسۇلى دۇنياغا تونۇش تۇرۇلۇشقا باشلىدى.

«نەسبەتەن ئاز ساندىكى يازغۇچى، شائىر، سەنئەتكار... قاتارلىقلار ئىشەنگۈسىز مىقداردا يېڭى ۋە مۇھىم ئىشلارنى قىلىۋاتىدۇ» دېدى فرىمەن. ئۇلارغا رەھمەت، ئۇيغۇر مەدەنىيەتى چەتئەلدە ساقلىنىپ قېلىش بىلەنلا چەكلەنمەي، ئۇنىڭدىن ئېشىپ گۈللىنىۋاتىدۇ.

بىراق، بۇلارنىڭ ھېچبىرى ئۇيغۇر مەدەنىيەتنىڭ ئەمدىلىكتە تەھدىت ئاستىدا بولمايدىغانلىقىنى كۆرسەتمەيدۇ. ئەگەر ئۇيغۇرلار ئۆز تىلى ئۆگىنىشتىن، ئۆز ئېتىقادىغا ئەمەل قىلىشتىن، ياكى ئۆز كىملىكىنى ۋەتەندە ئەركىن ھالەتتە ئىپادە قىلىشتىن مەھرۇم قالسا، ئۇيغۇر مەدەنىيەتنىڭ يىمىرىلىشى داۋام قىلىدۇ. بەلكىم بۇ داۋاملىشىشنىڭ نەتىجىسىدە ئۇيغۇر مەدەنىيەتى ئەسلىگە كەلتۈرۈۋالغىلى بولمىغۇدەك دەرىجىدە ۋەيران بولۇشى مۇمكىن. شۇنداقتمۇ، مەن سۆھبەتلەشكەن ئۇيغۇرلارنىڭ كۆپ قىسمى ئۆز مەدەنىيەتنىڭ تەقدىرى ھەققىدە ئىجابىي قاراشلاردا بولدى. چەتئەلدىكى ئۇيغۇرلار ئۆز



مەھمۇت مەھمۇت

## دوكتور مەتتىمىن ئەلا بىلەن سۆھبەت

بىزگە ئۆز تىلىمىزدا يېزىلغان بىلىم كېرەك.

- مەتتىمىن ئەلا

يېزىقچىلىق ئادالەت ئىزدەشنىڭ يوللا ئەمەس، بەلكى

يەنە روھنى پاكلاشنىڭ ۋە قۇتۇلدۇرۇشنىڭمۇ يولىدۇر.

- مەتتىمىن ئەلا

يېڭىلىقلارمۇ يوق ئەمەس. 14-سانى چىقىش ئالدىدا تۇرغان، ئايدا بىر قېتىم چىقىدىغان ئۇيغۇرلار ژۇرنىلىمىزمۇ دەل ئۇيغۇرلارنىڭ كىملىكىنى، مەدەنىيىتىنى ساقلاپ قېلىش يولىدىكى تىرىشلىقلارنىڭ سەمەرىلىرىدىن بىرىدۇر. خىتاينىڭ ئۇيغۇرغا قىلىۋاتقانلىرى بەك قورقۇنچلۇق بولغانلىقىدىنمۇ، ۋەياكى كىتاب-ماتېرىيال، گېزىت-ژۇرناللارنىڭ بىر مىللەت ئۈچۈن ئەھمىيىتىنى ھېس قىلالمايدىغانلىقى ئۈچۈنمۇ، بەزى كىشىلەر چەتئەلدە ئۇيغۇر تىلىدا قىلىنىۋاتقان بەزى خىزمەتلەرنى «قىچىشىمىغان يەرنى تاتىلغانلىق» دەپ قارايدىكەن. ئۇيغۇر قىرىلىۋاتقاندا، چەتئەلدە ئۇيغۇرچە كىتاب-ژۇرنال چىقىرىشقا «ئىشەك ئۆلۈۋاتسا، ... غىجەك تارتىپتۇ» دېگەن ئاڭ بىلەن قارايدىكەن. سىز چەتئەلدە ئۇيغۇرچە كىتاب-ژۇرناللارنىڭ، ھەتتا گېزىتلەرنىڭ نەشر قىلىنىشىغا قانداق قارايسىز؟ سىزنىڭ نەزىرىڭىزدە بۇنىڭ بىرەر ئەھمىيىتى بارمۇ؟ بېلگىيىدە پەلسەپىدە ئوقۇپ دوكتور بولغان قىممەتلىك زىيالىيىمىز بولۇش سۈپىتىڭىز بىلەن، بىر مىللەتنىڭ ئۆز تىلىدا، ئۆز مەنپەئەتى ئۈچۈن

ھېكمەت تيار: ئەسسالامۇ ئەلەيكۇم، ھۆرمەتلىك دوكتور مەتتىمىن ئەلا ئەپەندى، قىممەتلىك ۋاقىتىڭىزنى چىقىرىپ سۆھبىتىمىزنى قوبۇل قىلغانلىقىڭىز ئۈچۈن رەھمەت ئېيتىمەن. بۇ سۆھبىتىمىزنىڭ ئىدىئولوگىيە، مائارىپ ۋە مەدەنىيەت دائىرىسىدە بولۇشىنى پىلانلىدىم. چۈنكى، بۇ جەھەتلەردە ئەڭ ئاز يېزىلىۋاتىدۇ ۋە ئەڭ ئاز سۆزلىنىۋاتىدۇ. بۇ ۋەجىدىن خەلقىمىزگە مۇشۇ دائىرىدىكى بىلىم، چۈشەنچە ۋە كۆزىتىشىلىرىڭىزنى سۈنۈپ بېرەلىشىڭىزنىڭ ئۆزىمۇ چوڭ ئەھمىيەتلىك ئىش.

سىزدىن سورايدىغان تۇنجى سوئالمۇ مۇنداق: خىتاي ۋەتەندە ئادەمنىڭ خىيالىغا كەلمەيدىغان ئەسكىلىكلەرنىڭ ھەممىسىنى قىلغاندىن سىرت، ئۇيغۇر يېزىقىدىكى كىتاب، ژۇرنال، دەرسلىكلەرنى ئۆپىلەردىن، كىتابخانلاردىن ۋە سىنىپلاردىن پۈتۈنلەي يوق قىلدى. چەتئەلدىكى ئۇيغۇرلار قايسى دۆلەتتە ياشاۋاتقان بولسا، ئۆز ھايات شەكلىنى ئۆزى ياشاۋاتقان دۆلەتنىڭ مۇھىتى ۋە مەدەنىيىتىگە قاراپ بەلگىلەپ كېتىۋاتقانلىقى ئومۇمىي ئەھۋال. چەتئەلدىكى ئۇيغۇرلار ئارىسىدا ئىلىم-مەرىپەت ھەرىكەتلىرى، كىتاب-ژۇرنال جەھەتلەردە مەلۇم

چىقىرىلغان كىتاب-ژۇرناللىرىغا غەرب دۇنياسى، غەربنىڭ ئالىملىرى قانداق قارايدۇ؟

مەن ئىنتايىن ئەلا: مەن ئاۋسترالىيەگە يېڭى بېرىپ، يەرلىك ئابورجىنلارنىڭ كۈلتۈرىگە قىزىقىپ قالدۇم. ئۇلارنىڭ بېشىدىن ئۆتكەن بەزى كەچمىشلىرى — بولۇپمۇ مۇستەملىكە بولۇش كەچمىشلىرى — بىزنىڭكىگە ئوخشاپ كېتەتتى. شۇ جەرياندا، ئۇلارنىڭ مېنتال (كالىدىكى) خەرىتىسىگە قىزىقىپ قالدۇم. بۇ ھەقتە بىر قىسىم ئىنسانشۇناسلار بەزى تەتقىقاتلارنى ئېلىپ بېرىپتەكەن. بۇ خەرىتە شۇنداق بىر ئالاھىدە خەرىتىكى، ئۇ غەربىكلەرنىڭكىدەك قەغەز يۈزىگە چۈشۈرۈلگەن ئەمەس، بەلكى ئۇلارنىڭ كالىسىدىكى خەرىتىكەن، ئەۋلادتىن ئەۋلادقا ئۆگىتىلىدىكەن. ئۇلار يەر شەكلىنىڭ دېڭىز يۈزىدىن قانچىلىك ئېگىز-پەسلىكىنى، يۆنىلىشلەرنى ۋە ھاۋا رايونىنىڭ ئۆزگىرىشلىرىنى شۇنداق دەل بىلىدىكەن. ئۇلار ھازىرغىچە بۇ ئادىتىنى مەلۇم دائىرىدە داۋاملاشتۇرۇپ كېلىۋېتىپتۇ.

دېمەكچىمەنكى، ئۇيغۇر تىلى دەل بىزنىڭ كالىمىزدىكى خەرىتىدۇر. ئۇ ئارقىلىق بىز دۇنيانى بىلىمىز. ئۆزىمىزنىڭ دۇنياسىنى قۇرىمىز. ئۇنىڭ ئۈستىگە ھازىر ئۇيغۇرلارنىڭ بارلىق ماددىي ۋە مەنىۋى قەدىرىيەتلىرى — قىسقىسى ئۇلارنىڭ شانلىق تارىخى مىراسلىرى — خىتاي تەرىپىدىن ۋەيران قىلىنىۋاتىدۇ. بۇلارنىڭ مۇھىم قىسىملىرىنى — مەسىلەن، تىلىمىزدا يېزىلغان قەدىمكى ۋە ھازىرقى كىتاپلىرىمىزنى، سەنئەت ئەسەرلىرىمىز ۋە باشقا كۈلتۈرلەر يادىكارلىقلارنى — چوقۇم ساقلاپ قالماساق بولمايدۇ. بۇلار يوقالسا، بىزمۇ نىھايەت يوقايىمىز. چۈنكى، بۇلار بىزنى بىز

قىلىپ تۇرىۋاتقان ئامىللارلا ئەمەس، بەلكى يەنە بىزنى ۋە ئەۋلادلىرىمىزنى ئۆزىدىن پەخىرلەندۈرىدىغان بايلىقلاردۇر. ئۆزىدىن پەخىرلەنمەيدىغان مىللەت راۋاج تاپالمايدۇ. چۈنكى، بىر مىللەت ئۆزىدىن پەخىرلەنمەسە، ئۇ زامان ئۇ ئۆزىنىڭ نېمە ئۈچۈن مەۋجۇت بولۇپ تۇرۇشىنى ھەم چۈشىنەلمەيدۇ، ھەم چۈشەندۈرەلمەيدۇ. شۇڭا، مىللىي پەخىر بىر مىللەتنىڭ مەۋجۇت بولۇشىدىكى ئاچقۇچتۇر.

ھەرقانداق قەتئىيلىك بىر-بىرىگە قارىمۇ-قارشى ئىككى ئامىل بولىدۇ. بۇ نوقۇل ھالدىكى ۋەھشىيەت بىلەن ئادالەت ئوتتۇرىسىدىكى توقۇنۇشلا ئەمەس، بەلكى يەنە يوقىتىش بىلەن ساقلاش ئوتتۇرىسىدىكى توقۇنۇشتۇر. خىتاي بىزگە ئالاقىدار ھېچقانداق بىر جاننى، بەلگىنى، سىمۋولنى، كىتاپنى، قەبرىنى، يەرنى، ئىمارەتنى قويمىي ۋەيران قىلىۋاتىدۇ — خۇددى دۇنيادا ئۇيغۇر دېگەن بىر مىللەت ئەسلا مەۋجۇت بولمىغاندەك. ئەمما، بىز ساقلاشقا ۋە ساقلىنىپ قېلىشقا تىرىشىۋاتىمىز. بۇنىڭدىن كېيىنكى تىرىشىش كۆپرەك مانا مۇشۇ توقۇنۇشقا يۆتكىلىدۇ.

بۇ جەرياندا ئۆزىمىزنى ھەقىقىي مەنىدە ساقلاپ قېلىش ئۈچۈن خىتايلار يوقىتىلىۋاتقانلارنى ساقلاپ قېلىشىمىز كېرەك. ئۇنداق قىلالىمىساق، بىز ئۆتمۈشىدىن ئايرىلغان، ھازىردا قىرىلىۋاتقان ۋە كەلگۈسى بولمىغان بىر مىللەتكە ئايلىنىپ قالغۇمىز. بۇ بىزنىڭ زاۋاللىرىمىز بولىدۇ.

ئۇنىڭ ئۈستىگە بىزنىڭ كالىمىز ھايات — تەپەككۈر قىلالايمىز. ئۆتمۈشىمىزنىڭ خەرىتىسىنى ئۇ يەردە ساقلايمىز. كەلگۈسىمىزنىڭ خەرىتىسىنى ئۇ يەردە سىزىمىز. بىز مانا مۇشۇنداق قىلىش ئارقىلىق تىرىلىمىز. خىتاي جىسمىمىزنى قىرالايدۇ، ئەمما

روھىمىزنى، ئىرادىمىزنى ۋە كالىمىمىزدىكى خەرىتىمىزنى قىرالمىدۇ ھەم قىرالماسلىقى كېرەك.

شۇنىڭ ئۈچۈن، چەتئەلدە كىتاب-ژۇرنال چىقىرىش ئۇيغۇر تىلىنىڭ يوقالماسلىقى ئۈچۈن بەكلا مۇھىمدۇر. (ئۆز تىلىمىزدا كىتاب-ژۇرنال چىقىرىش) بىزنى ساقلايدىغان تىلىمىزنىڭ ھاياتلىقى ئۈچۈندۇر، بىزنىڭ بۇ قەتلىئامغا بولغان قارشىلىقىمىزدۇر، ساقلىنىپ قېلىشقا بولغان ئىنسانىي تىرىشچانلىقلىرىمىزدۇر. ۋەيران قىلىنىۋاتقان كۈلتۈرلەر خاتىرىمىزنى قايتىدىن ئەسلىگە كەلتۈرۈش ئۇرۇنۇشلىرىمىزدۇر. بىزنىڭ قەتلىئامدىن يۈرىكىمىز لەختە، ئەمما ھاياتىمىز يىغلاپلا، باشقىلارغا يالۋۇرۇش بىلەنلا ئۆتمەيدۇ ھەم ئۆتمەسلىكى كېرەك. بىز ئۆزىمىزنى ساقلاپ قېلىشىمىز، قايتا يارىتىشىمىز ۋە كۆيدۈرۈلگەن كۈلدىن خۇددى قەينۇستەك قايتا تىرىلىپ ئۇچشىمىز كېرەك. بۇنىڭ ئۈچۈن، بىزگە بىلىم — ئۆز تىلىمىزدا يېزىلغان بىلىم كېرەكتۇر.

ھېكمەت-يار: 2018-يىلى «ئۇيغۇرلار پىسخولوگىيىلىك ئۇرۇشتا» ناملىق ئەسىرىمىزنى نەشر قىلدۇردىڭىز. ئۇلار بلوگىڭىزدا يىللاردىن بېرى ئىزچىل ماقالە ئېلان قىلىپ كېلىۋاتىسىز. يۈتۈپ قانلىڭىزدا ۋە باشقا تور مېدىيالىرىدا سۆزلەپ تۇرۇۋاتىسىز. ئىنگىلىزچە ماقالىلەرنىمۇ ئېلان قىلىدىڭىز. ئەمما، بىلىشىمچە، سىز بۇلارنى ئىشتىن سىرتقى ۋاقىتلىرىڭىزدا قىلىۋاتىسىز. سىزنى يىللاردىن بۇيان توختىماي يېزىشقا ئۈندەۋاتقان نەرسە نېمە؟ ئەل-يۇرتقا بولغان مۇھەببىتىڭىزنى

ئىپادىلەشنىڭ، مىللەت ئالدىدىكى مەجبۇرىيىتىڭىزنى ئادا قىلىشنىڭ ئەڭ مۇھىم ۋارىيانتلىرىدىن بىرى ئۇيغۇر تىلىدا يېزىقچىلىق قىلىش سۈپىتىدە ئىپادىلىنىۋاتامدۇ قانداق؟ يېزىقچىلىق سىزگە نېمىلەرنى ئاتا قىلدى ۋە نېمىلەردىن مەھرۇم قويدى، ئۆزىڭىزنىڭ يېزىقچىلىق ھاياتى توغرىسىدا سۆزلەپ بەرگەن بولسىڭىز؟

مەمتىمىن ئەلا: مېنى توختىماي يېزىشقا ئۈندەۋاتقان نەرسە بەك كۆپ. ساختا ئۇلۇغۋارلىقنى بىر تەرەپكە قايىرىپ قويۇپ ئۇدۇللا دەي: مەن پەقەت ئاچچىقتىن يازمەن. ئىچىمدە مەن تاكى قەبىرەمگىچە ئېلىپ كېتىدىغان تۈگمەس ئاچچىق بار. مەن تارىختىكى قايتا-قايتا تەكرارلانغان دۆتلۈكلىرىمىزگە ۋە ئۇنىڭ ھېلىمۇ تەكرارلىنىۋاتقانلىقىغا بولغان ئاچچىقتىن يازمەن. مىللىتىمىزنىڭ ئەڭ ئەجەبلىك ئاجىزلىقىنى ئاخىرى ئۇزاق يىللىق ئىزدىنىشتىن كېيىن بىلىپ، ئۈنۈمنى چىقىرالماي، ئىچىمدە بوغۇنۇقۇپ، كەلگۈسىمىزدىن ۋايىم يەپ قالغانلىقىمغا بولغان ئاچچىقتىن يازمەن. مېنى ۋە مېنىڭ خەلقىمنى ئالدىغانلارغا، خورلىغانلارغا ۋە قىرغانلارغا بولغان چەكسىز ئاچچىقتىن يازمەن. ھاياتىمدا نەچچە قېتىم كۆزۈمنىڭ ئىچىگە قاراپ، مەسخىرە بىلەن يات تىلدا «نېمە قىلالايتتىڭ» دەپ دېۋەيلىگەنلەرگە بولغان ئاچچىقتىن يازمەن. ساناقسىز غۇرۇرسىز، قورقۇنچاق ۋە نومۇسىز دەۋرداشلىرىمغا بولغان ئاچچىقتىن يازمەن. خىتاينىڭ قارا زىندانلىرىدا ئازاب چېكىۋاتقان مىليونلىغان خەلقىمگە ھېچ ئىش قىلىپ بېرەلمەيۋاتقىنىمغا رەللە بولۇپ، ئاچچىقتىن يازمەن.

كۆتۈرۈپ قويۇقسىز بىر گۇناھ تۇيغۇسىدا، ياشاشنىڭ نومۇسلىرىدا ۋە ئۇنىڭ ئاچچىقىدا يازمەن.

مانا مۇشۇ ئاچچىقلارنىڭ تەكتىدە مەن ئاللىكىملىرىدىن، ئاللىنىپمىلەردىن يوشۇرۇن ئۆچ ئېلىۋاتقاندىكىمۇ ھېس قىپ قالمىمەن. بۇ مەنىدىن، يېزىقچىلىق مەن ئۈچۈن بەزىدە بىر خىل ئۆچ ئېلىش شەكلىدۇر.

يەنە بىرى، يېزىقچىلىق ماڭا خۇشاللىقتىن كۆرە كۆپرەك ئازاب بېرىدۇ. ئۇيغۇرلار ھەققىدە يېزىش ھەرگىز كۆڭۈللۈك بىر ئىش ئەمەس. قىرىلىۋاتقان بىر مىللەتنى ھەقىقىي يېزىشتا سىزمۇ روھىڭىزدا قىرىلىپ ماڭسىز. بۇنداق تۇيغۇدا بولالمىسىڭىز، شەكسىزكى يالغانچىلىق قىلىۋاتقان، ئۆزىڭىزنى ئالداۋاتقان بولىسىز. شۇڭا، ھەر بىر يېزىقچىلىق مەن ئۈچۈن قەلبىمنى شەپقەتسىز دەۋرنىڭ بىر ئاچچىق تىلغىشىغا تاشلاپ بېرىپ، ئۇنىڭ تىتىما-كالاڭ بولۇشىغا ئامالسىز قاراپ تۇرۇشقا ئوخشايدۇ. شۇنىڭ بىلەن بىر ۋاقىتتا، ئۇ مەن ئۈچۈن قايتا تىرىلىشتۈر — قاننىڭ ئىچىدىن دەس تۇرۇشتۇر.

بىر بەختسىز مىللەتنىڭ يازغۇچىسى بولۇشنىڭ ئۆزى چوڭ بەختسىزلىكتۇر. چۈنكى، بەختسىزلىرىگە ئۆزىڭىزمۇ شۇنداق بەختسىز تۇرۇپ ئۇنىڭ بەختىنىڭ قانداق بولۇشى كېرەكلىكىنى يېزىشتىنمۇ ئۆتە ئازابلىق ئىش بولمىسا كېرەك. ئەمما، شۇنىمۇ بىلىشىڭىزكى، ئۇلار بەختلىك بولمىغۇچە، سىز ھەقىقىي بەختلىك بولالمىسىز. تەقدىرىڭىز ئۇلار بىلەن شۇنداق چەمبەرچەس باغلانغان — بۇنى ئادالەتسىزلىك دەپسىڭىزمۇ ئامالسىز يوق. شۇنىڭ بىلەن بەختسىزلىكىڭىزنى ئۇنتۇپ يەنە يېزىشقا چۈشىسىز.

ھەر بىر ئەسىرىمنى يېزىپ بولغاندىن كېيىن، نېمىنىدۇر ئۇنتۇپ قالغاندەك، نېمىنىدۇر تولۇق ۋە توغرا دېيەلمىگەندەك ھېس قىلىپ كېتىمەن. ئەمما، ئاخىرلىشىپ بولغان ئەسەر تۇيۇقسىز چوڭ بولۇۋالغان بالا دادىسىغا ھۇرىيىپ «ئىشىمغا ئارىلاشما» دەپ گۈركىرىگەندەك، مېنىڭمۇ ئۇنىڭغا قايتا ئارىلىشىشىمنى توسىدۇ. شۇنىڭ بىلەن، ئەسەرنى مەيلىگە قويۇۋېتىمەن، قايتا ئارىلاشمايمەن. ئەمما، كېيىنكى ئەسىرىمنى خۇددى ئالدىنقىسىدىكى مەلۇم بىر ئۇنتۇلغان ياكى ئاڭسىز بېسىۋېلىنغان بىر قىسمىنى قايتا تەگەشتەكمۇ ھېس قىپ قالمىمەن.

بۇنداق ئويىدا بولۇشۇم ئېھتىمال مېنىڭ يېزىقچىلىقىمنىڭ مەركىزى بولغان ئۇيغۇرلارنىڭ سەۋەبىدىن بولۇشى مۇمكىن. ئۇيغۇرلارنىڭ نۇرغۇن ئىشلىرى چالا مىللەتتۇر. ئۇ ئاخىرلاشمىغان بىر مىللەتتۇر — ئۇنىڭ ئەركىنلىك چۈشى تېخى ئاخىرلاشمىدى؛ ئۇنىڭ ئابدۇخالىق ئۇيغۇرنى نالە پەرياد كۆتەرتكۈزگەن يۈز يىللىق ئۇيغۇسى تېخى ئاخىرلاشمىدى؛ ئۇنىڭ رايونۋازلىق، يۇرتۋازلىق ۋە گۇرۇھۋازلىقتىن ھالقىپ، ھەقىقىي بىر مىللىي گەۋدە بولۇپ ئۇيۇشۇش جەريانى تېخى ئاخىرلاشمىدى؛ تېخىمۇ ئېچىنىشلىقى، ئۇنى يوقىتىشنى كۆزلەپ ئېلىپ بېرىۋاتقان قەتلىئام تېخى ئاخىرلاشمىدى. ئۇيغۇرلارلا ئاياقلاشمايدىكەن، مېنىڭ يېزىقچىلىقىمۇ ئاياقلاشمايدۇ.

مانا بۇ مېنىڭ يېزىقچىلىق ھاياتىمدۇر.

ھېكمەتپار: پەلسەپىدە مەخسۇس ئوقۇغان بولۇش سۈپىتىڭىز بىلەن، ئۆزىڭىز ئەڭ ياخشى كۆرىدىغان،

ئەسەرلىرىنى ئەڭ سۆيۈپ ئوقۇيدىغان پەيلاسوپتىن بىر نەچچىنى بايان قىلىپ بەرگەن بولسىڭىز. پەلسەپىگە قىزىقىدىغان، پىكىرنىڭ، ئىدىيەنىڭ كۈچىنى ھېس قىلالايدىغان ئوقۇرمەنلەرنىڭ ئوقۇشى ئۈچۈن پەلسەپىگە ئائىت بىر نەچچە پارچە ئەسەر تەۋسىيە قىلغان بولسىڭىز.

مەتتىن ئەلا: بەزىلەر غەربتە پەقەت ئەپلاتوندىن ئىبارەت بىرلا پەيلاسوپ بار، ئۇنىڭدىن كېيىنكىلىرى ئۇنىڭ ئەسەرلىرىگە شەرھ يازغۇچىلار دەپ قارايدۇ. بۇ بەكلا رادىكال، شۇڭا بىر تەرەپلىمە قاراش بولسىمۇ، ئۇنىڭ مەلۇم ئاساسى بار. چۈنكى، پەلسەپىدىكى ئاساسلىق مەسىلىلەر — بۇلارنىڭ بەزىلىرىنى مەڭگۈلۈك مەسىلىلەر دېيىشكە بولىدۇ — ئاللىبۇرۇن ئۇنىڭ پەلسەپىسىدە چوڭقۇر ئويلىنىلىپ بولۇنغان: مەسىلەن، ھەقىقەت، ئادالەت، گۈزەللىك، بەخت-سائادەت، ياخشىلىق، ھايات ۋە ئۆلۈم، قاتارلىقلار. شۇڭا، ئۇ مېنىڭمۇ ئۆمۈرلۈك پەيلاسوپۇمدۇر. ئۇنىڭ ۋەكىللىك ئەسەرلىرىدىن «فىدنىو» (روھ ھەققىدە)، «جۈمھۇرىيەت» ۋە «سىمپوزىيۇم» قاتارلىقلار بار.

ئۇنىڭدىن سىرت، بەزىلەرنىڭ قارىشىچە، غەربتە مۇنداق بەش بۈيۈك پەيلاسوپ ئۆتكەن: ئەپلاتون، ئارىستوتېل، كانىت، ھېگېل ۋە ھايدېگېر. بۇلارنىڭ ئىككىسى گېرېك، ئۈچى گېرمان. مېنىڭ ياخشى كۆرىدىغان پەيلاسوپلىرىم بۇ تىزىملىكتە يوق. ئۇلار نىتچې ۋە كەمۇ<sup>1</sup>. نىتچې غەربتە مېتافىزىكا

ئاخىرلاشقان، ئاقارتىزم گۇمانلىنىشقا دۇچار بولغان ۋە ئاخىرىدا (نىتچېنىڭ نەزىرىدە) «خۇدا ئۆلگەن» بىر دەۋرنى — غايەت زور مەنئىي قالايمىقانچىلىققا تولغان بىر دەۋرنى — يېڭى بىر «مەسىھ» يارىتىش ئارقىلىق قۇتقۇزماقچى بولىدۇ — «يۈكسەك ئادەم» (Übermensch). ئۇنىڭ بۇ دادىل تۇرۇنۇشى ئۇنىڭ «زاراستۇرا شۇنداق دەيدۇ» دېگەن ئەسىرىدە ئوتتۇرىغا چىقىدۇ ۋە ياۋروپانى زىلزىلىگە سالدى. چۈنكى، ئۇ ياۋروپانىڭ مىڭ يىلدىن ئارتۇقراق ھۆكۈم سۈرگەن خىرىستىيانچىلىققا تاكى شۇ چاغغىچە پەلسەپىدە كۆرۈلۈپ باقمىغان تەنقىدىنى بېرىدۇ ۋە مودېرنىزمنىڭ بارلىققا كېلىشىگە نەزەرىيەۋى جەھەتتىن ئۇل سالدى. ئۇ ئىنسانچىلىقنى، نوقۇل ھالدا ئەقىلگىلا ئەمەس، بەلكى ئىرادىگە، ھېسسىياتقا ۋە سەزگۈگە ئىگە ئىنسانچىلىقنى مۇئەييەنلەشتۈرىدۇ، يۇقىرى ئورۇنغا قويىدۇ. ئۇ يەنە ئىنسان مەۋجۇتلۇقىغا قارىتا پىسخولوگىيەلىك كۆزىتىش ئېلىپ بارىدۇ ۋە ھەتتا دىئاگنوز قويىدۇ. نىتچې ئۈچۈن ئىنساننىڭ مەۋجۇتلۇقىنىڭ ھەرىكەتلەندۈرگۈچ كۈچى ھوقۇق ئىرادىسىدۇر. بۇ ئىرادە ئارقىلىق، ئادەم ھەر ۋاقىت ئۆزىنى ۋە ئۆزىدىكى يوشۇرۇن ئىقتىدارنى رېئاللاشتۇرۇشنى ئىستەيدۇ.

كەمۇ فرانسۇز پەيلاسوپى بولۇش سۈپىتى بىلەن 2-دۇنيا ئۇرۇشىدىن كېيىنكى ياۋروپانىڭ ئىدىيە تارىخىغا چوڭقۇر تەسىر كۆرسەتكەن مەۋجۇدىيەتچىلىك ئېقىمىنىڭ ۋەكىللىرىدىن بېرى. مەن ئۇنىڭ «يېگانە ئادەم» دېگەن ئەسىرىنىڭ ئۇيغۇرچە تەرجىمىسىنى يىگىرمە يېشىدا ئوقۇغان. (ھازىر بىر ئىنىمىز ئۇنىڭ بۇ

<sup>1</sup> ئالبېخ كەمۇ (Albert Camus) - مۇھەررىردىن.



ئەسلىرىنى ئۇيغۇر تىلىغا تۈركچىدىن قايتا تەرجىمە قىلىپ چىقتى، ئەسەر پات يېقىندا نەشر قىلىندۇ. ( ئۇنىڭ بۇ ئەسىرى دەل ئۇنىڭ بۇ مەۋجۇتلۇق كەيپىياتى ئەڭ مۇكەممەل ۋە ئەڭ تىرەن ئىپادىلەنگەن ئەسەردۇر. ئۇنىڭ ئالاھىدىلىكى ئۇنىڭ پەلسەپىنى ئەدەبىياتلاشتۇرغانلىقىدۇر. يەنى مۇرەككەپ پەلسەپىۋى ئىدىيەلەرنى ئەدەبىي ئەسەرلەردىكى ئوبرازلار ئارقىلىق «ئادەملەشتۈرگەنلىكى»، كۆنكۈرتلەشتۈرگەنلىكى ۋە جانلاندىرغانلىقىدۇر. ئۇنىڭ «سىسفىسنىڭ ئەپسانىسى» دېگەن ئەسىرى ئۇنىڭ پەلسەپىۋى ئىدىيەلىرى تولۇقراق ئىپادىلەنگەن ئەسەردۇر. ئۇ بۇ ئەسىرىدە ئادەمنى ھەيران قالدۇرىدىغان مۇنۇ ھۆكۈمنى چىقىرىدۇ: «بۇ يەردە پەقەت بىرلا ھەقىقىي كەسكىن پەلسەپىۋى مەسىلە بار، ئۇ بولسىمۇ ئۆزىنى ئۆلتۈرۈۋېلىشتۇر.» ئۇ تېخىمۇ ئىلگىرىلىگەن ھالدا مۇنداق دەيدۇ: بىر ئادەمنىڭ ئۆزىنىڭ ھاياتىنى ئاخىرلاشتۇرۇشى «ھاياتنىڭ ئۇنىڭغا بەكلا ئېغىر كەلگەنلىكىنى ياكى ئۇنى چۈشەنمىگەنلىكىنى» بىلدۈرىدۇ. ئۇ يەنە شۇنداق دەيدۇ، «خام خىيالدىن ۋە نۇرلاردىن مەھرۇم مۇنداق بىر كائىناتتا ئادەم ئۆزىنى ياتۋاش، يېگانە ھېس قىلىدۇ»، شۇنىڭ بىلەن ئۇ «داۋاسى بولمىغان سەسلىققا دۇچار بولىدۇ چۈنكى ئۇ يوقالغان ياكى ۋەدىلەنگەن ئۆيى توغرىسىدىكى خاتىرىسىدىن مەھرۇم قالغان بولىدۇ». گەرچە، كەمۇ ئاخىرىدا ئۆزىنى ئۆلتۈرۈۋېلىشنى بىر ئەقلىي ھەرىكەت سۈپىتىدە رەت قىلىسىمۇ، ئۇ يەنىلا ئىنساننىڭ قانداق قىلىپ ئۆزىنى ۋەيران قىلىدىغان ئاشۇنداق ھەرىكەتنى ئويلايدىغانلىقىنى چۈشىنىشكە تىرىشىدۇ. ھەمدە، ئادەملەرنى ھايات شەپقەتسىز

بولسىمۇ، ئۇنى چوقۇم چىدامچانلىق بىلەن ياشاشقا، ئادىمىي غۇرۇرنى نامايان قىلىشقا چاقىرىق قىلىدۇ. بۇ چاقىرىقنى بىزمۇ ئاڭلىشىمىز كېرەك.

ھېكمەتپار: سىز ئۇنىۋېرسىتېتتا ئەدەبىيات ئوقۇغان. دېمەك سىز ھەم ئەدەبىيات، ھەم پەلسەپىدە كەسىپ ئېگىسى. ئەدەبىياتنىڭ ئاجايىپ سېھرىي كۈچى بار. دۇنيا ئەدەبىيات ساھەسىدىكى ھەر بىر يازغۇچى ماڭا بىر مۇتەپەككۈردەك بىلىنىشىدۇ. ئەدەبىي ئەسەرلەرنى مۇۋاپىق رەۋىشتە ئوقۇپ تۇرۇش كىشىگە يېڭىچە ھېس-تۇيغۇ ئاتا قىلىدۇ. ئەدەبىياتچىلار دۇنياغا باشقىچە كۆز بىلەن نەزەر تاشلايدۇ. مەن ئۆزىمىزنىڭ قىممەتلىك يازغۇچىلىرىنىڭ ئەسەرلىرىنى، شۇنداقلا دۇنياۋىي نادىر ئەسەرلەرنى ئوقۇۋاتقان چېغىمدا ئاپتور چېكىۋاتقان ئازاب، ھەسرەتنى، ئاپتورنىڭ ئىنسانىيەتكە نەقەدەر چوڭقۇر مۇھەببىتى بار بىرى ئىكەنلىكىنى بايقايمەن. كۆپ قىسىم نادىر يازغۇچىلارنىڭ ئىنسان بالىسى تارتىۋاتقان ئازابتىن يۈبۈم-يۈم يىغلاپ كېتىۋاتقاندا بىر مەنزىرە بەزى بەزىدە كۆز ئالدىمغا كېلىۋالىدۇ. ئۇلارنىڭ ئىنسان پىسخىكىسىنى نەقەدەر گۈزەل ۋە چوڭقۇر تەسۋىرلەۋېتىدىغانلىقى مېنى ھەيران قالدۇرىدۇ. سىز رومانچىلىق ۋە ھېكايىچىلىكتە پېشىۋا بولغان يەرلىك ۋە دۇنياۋىي يازغۇچىلار توغرىسىدا ۋە ئۇلارنىڭ رولى ھەققىدە سۆزلەپ بېرەلمەيسىز؟ ئۇيغۇرلاردىكى

ئەدەبىيات بىلەن شۇغۇللانغۇچىلار دۇنيا ئەدەبىياتى سەۋىيىسىگە يېقىنلىشىشى ئۈچۈن نېمىلەرنى قىلىشى، بۇ جەھەتتە قانداق خىزمەتلەر قىلىنىشى كېرەك دەپ قارايسىز؟

مەتەمىن ئەلا: ھەرقانداق بىر يازغۇچى مەيلى ئۇ چەتئەللىك ياكى ئۇيغۇر بولسۇن، ئىنسانىيەتنىڭ چوڭقۇر ئازاب-ئوقۇبەتلىرىنى، قايىمۇقۇشلىرىنى، قورقۇنچىنى، خۇشاللىقنى ۋە پەخىرلىنىشلىرىنى تېڭىدىن ھېس قىلالمايدىكەن ۋە ئۇنى ئىپادىيەلەيدىكەن، ئۇنى ھەقىقىي يازغۇچى دېيىشكە بولمايدۇ. چۈنكى، يازغۇچى مەڭگۈ ئادەمنى يازىدۇ — ئادەم ھەم يەككە ھەم ئومۇمىدۇر. ئۇ يەككىلىكى بىلەن مەلۇم بىر مىللەتكە، كۈلتۈرگە ۋە دەۋرگە مەنسۇپتۇر. ئۇنىڭ شەخسىيىتى بولىدۇ ۋە ئۇنىڭغا يوشۇرۇنغان مەخپىيەتلىكلىرى، ئەخمەقلىقلىرى ۋە سۆيگۈلىرى بولىدۇ. شۇنىڭدەك، ئۇ ئومۇمىدۇر — ئۇ بىر پىرىمادەك، ئىنسانىيەتنىڭ بىر قىسمى بولۇش سۈپىتى بىلەن ئۇنىڭ ئەسلىك مەسلىلىرىنى تۈرلۈك شەكىلدە خۇددى ئۇنىڭدىن ئۆتكەن رەڭلەردەك ئىپادىلەيدۇ. بىر پارچە ئېسىل ئەدەبىي ئەسەر بىزنى مۇنداق بىر مۇمكىنچىلىك بىلەن تەمىنلەيدۇ: يەككە ئادەم ئارقىلىق ئىنسانىيەتنى ۋە ئىنسانىيەت ئارقىلىق يەككە ئادەمنى كۆرۈش.

ئۇنىڭ ئۈستىگە، ئەدەبىياتتىن ھاياتنىڭ تىنىقىنى ھېس قىلىش مۇمكىن — ئۇنىڭدا ھاياتنىڭ قاتتىقلىقى ۋە ئازاب-ئوقۇبەتلىرى بولغىنىدەك، يەنە ئۇنىڭ شادلىقلىرى ۋە كۈلكىلىرىمۇ بولىدۇ. بۇ مەنىدىن، ئەدەبىيات ھاياتنىڭ بىر قىسمى ئەمەس، بەلكى ئۇ بىر

خىل ھايات شەكىلدۇر — ئىنساننى ياشىتىدىغان ۋە ئىنسان ياشايدىغان. بۇ ھەقتە بۇ يىل نوبېل ئەدەبىيات مۇكاپاتىغا ئېرىشكەن لۇئىس گلۇكنىڭ مۇنۇ سۆزلىرىنى دېگۈم كېلىدۇ: «شېئىرىيەتنىڭ ھاياتتىن ئۈستۈنلۈكى شۇكى، شېئىرىيەت ئەگەر ئۆتكۈر بولسا، ئۇزاق داۋاملىشىدۇ.» مېنىڭچە ئۇلارنى ئاداققى نۇقتىدا ئايرىۋالغىلى بولمايدۇ — ھەر ئىككىسى بىللە داۋاملىشىدۇ.

مەن ھازىر تولستوينىڭ «ئانا كارىننا» دېگەن روماننىڭ ئۇيغۇرچىسىنى ئوقۇۋاتىمەن. روماندا ئىنساننىڭ روھىنىڭ ئۇقۇمىدەك ئىنچىكىلىك بىلەن تەسۋىرلىنىشىدىن شۇقەدەر ھۇزۇرلاندىم. بۇ بىر بۈيۈك پىسخولوگىيەلىك روماندۇر. ئۇنىڭدا بىر دەۋرنىڭ روھىيىتىنىڭ پاجىئەسى بىر ئايالنىڭ — ئانا كارىننانىڭ — پاجىئەسى ئارقىلىق يورۇتۇپ بېرىلدى. بۇ رومان دوستوېۋىسكىنىڭ «جىنايەت ۋە جازا» رومانى بىلەن بىرلىكتە ئىنسانىيەتنىڭ بۈيۈك كۈلتۈرلەر ئۇتۇقلىرى سۈپىتىدە يادلىنىدۇ، قايتا قايتا ئوقۇلىدۇ ۋە ھەر بىر كىتاپخان تەرىپىدىن كالىسىدا قايتا يارىتىلىدۇ.

تولستوينى ۋە دوستوېۋىسكىنى چوڭقۇر ئوقۇغان بىر ئۇيغۇر ئوقۇرمەن ھازىرقى زامان ئۇيغۇر ئەدەبىياتىدا ئۇلارنى ھەقىقىي ئۆرنەك قىلالىغان بىرەر ئۇيغۇر يازغۇچىسىنى تاپالماي قالىدۇ. ئەمما، بىلگىنىمىزدەك، بىزدە گوركىنى، ئوستروۋېسكىنى ۋە بەزىدە شولوخوۋىنى تەقلىد قىلىپ باققانلار كۆپتۇر. ئۇلارنىڭكى ھەقىقىي ئەدەبىيات ئەمەس، ئۇلارنى دورىغانلارنىڭ تېخىمۇ شۇنداق بولىدۇ.

ئۇيغۇرلاردىن ئىنسانىيەتنى ئەڭ تەڭ- تەڭلىرىدىن يازالغانلاردىن پەقەت ئىككى كىشىنى

كۆرسىتىلەيمەن — پەرھات تۇرسۇن ۋە غوجىمۇھەممەت مۇھەممەت. بىرى يازغۇچى ۋە شائىر، يەنە بىرى پەقەت شائىر. قىزىق يېرى، ھەر ئىككىسى تۇغۇلغان يۇرتىدىن ئايرىلىپ باقمىغان. ئەمما ئۇلار روھىدا دەرۋىشلەردەك ياشىغانلاردۇر. ھەممە يەرنى غايىپتەك كېزىپ چىقالغانلاردۇر. شۇنداقلا، ئۇلار ئىنسانىيەتنىڭ چۈشنىنى كۆرەلىگەن، يىغىسىنى يىغلىيالىغان ۋە كۈلكىسىنى كۈلەلىگەن ئىنتايىن ئاز ساندىكى ھەقىقىي ئۇيغۇر ئەدىبلەردۇر.

ھېكمەتياز: مائەم تۇتۇۋاتقان كىشى قانچىلىك ھەسرەت ۋە ئازاب-ئوقۇبەت ئىلىكىدە بولۇشىدىن قەتئىينەزەر يېمەك-ئىچمەككە موھتاج. ئۇنىڭ ھازىدارلىقى ئۇنى يېمەك-ئىچمەكتىن بىھاجەت قىلالمايدۇ. شۇنىڭدەك، مائەمدار ئۇيغۇر خەلقى دۈشمەنگە قارشى كۈرەشكە بوشاشماي ئاتلىنىش بىلەن بىر ۋاقىتتا، بىر ئاماللارنى قىلىپ يارىسىغا مەلھەم تېپىشقىمۇ بەك موھتاج. ھازىدارنىڭ ئازابى قانچى يۇقىرى بولسۇن، يېمەككە موھتاج بولغىنىدەك، بىزنىڭ ماتىمىمىز قانچىلىك داۋاملاشسۇن بىز يەنىلا كىتاب ماتېرىياللارغا موھتاج. بىز مەنئىيىتىمىزنى كىتاب ئارقىلىق بېيىتىپ، يارىمىزغا كىتاب ئارقىلىق مەلھەم تاپالايمىز. مۇشۇ خىل مائەملىك كۈنلەردە سىز قايسى تۈردىكى كىتابلارنى كۆپىراق ئوقۇۋاتىسىز؟ كىتاب ئوقۇشقا ۋاقىت ئاجرىتالاۋاتامسىز؟ ئۇيغۇرلار كىتاب ئوقۇشقا ۋاقىت ئاجرىتەنمۇ؟ كىتابنىڭ ئەھمىيىتى ھەققىدە سۆزلەپ بەرسىڭىز.

مەتتىمىن ئەلا: كىتاب دەرۋەقە روھنىڭ ئوزۇقىدۇر. كىتاپسىز ھايات روھسىز ھاياتقا ئوخشايدۇ.

كىتاپ ئادەمنى تەربىيەلەپلا قالماي، ئۇنىڭغا يەنە خىرىس قىلىدۇ، ئۇنىڭغا سوئال قويدۇ، ئۇنى ئىزدەندۈرىدۇ ۋە ئۇنى ھەتتا كالىسىدا سەرسان-سەرگەردان قىلىۋېتەلەيدۇ.

بەزى كىتاپلار ھاكىمىيەت تىكلەشكە، يەنە بەزىلىرى ھاكىمىيەتنى ئاغدۇرۇپ تاشلاشقا سەۋەب بولغان. بەزى كىتاپلار كۆيدۈرۈلگەن، يەنە بەزىلىرى مۇقەددەسلەشتۈرۈلگەن. بەزىلىرىدە ھايات مۇئەييەنلەشتۈرۈلگەن، يەنە بەزىلىرىدە ماماتلىققا تەلپۈنۈلگەن. بۇ مەنىدىن، كىتاپتىكى ئىدىيەلەر ئۆتكۈر پىچاققا ئوخشايدۇ. ئاۋايلىمىسا «ئۆلتۈرىدۇ»؛ ئاۋايلىسا، بىر ئۆمۈر ئەسقاتىدۇ.

كىتاپ ئىنسانلارنىڭ ھەر قانداق دەۋرىدە يېزىلىپ ۋە ئوقۇلۇپ كەلگەن. چۈنكى، ئۇ بىزنىڭ ئىنسانىيلىقىمىزنىڭ ئەڭ ئەقەللىي ۋە ئەڭ رېئال شەكىلدۇر. كىتاپ بىزنىڭ ئويلىيالايدىغان جانلىقلىقىمىزنى تەھقىقلەيدىغان ئىنتايىن ئاز ساندىكى ئويىيىكتلارنىڭ بىرىدۇر. شۇنداقلا، ئۇ بىز بىلەن ھايات ئوتتۇرىسىدىكى ئەڭ مۇھىم كۆۋرۈكتۇر.

بىرىنچى دۇنيا ئۇرۇشىدا ئەنگىلىيە ئەسكەرلىرى ئۇرۇش ئاكوپلىرىدا جېين ئوستېننى تالىشىپ ئوقۇغان. چۈنكى، رېئاللىقنىڭ قاباھەتلىكىدىن ۋە باغرى قاتتىقلىقىدىن چارچىغان ۋە ئۈمىدىسىزلىككە ئەسكەرلەر مېھىر ئىزدىگەن. روماننىكىنى خام-خىيال قىلغان. ئالتېرناتېف رېئاللىققا ئىنتىلگەن. ئوستېن ئۇلارغا بۇلارنى ئۆز ئەسەرلىرى ئارقىلىق بەرگەن.

يەھۇدىي قەتلىئامىدا يەھۇدىيلار جازا لاگېرلىرىدا كىچىك تاماكا قەغەزلىرىگە شېئىرلارنى يېزىپ، تىقىپ قويغان. ئۇلار شېئىردىكى گۈزەللىك بىلەن ئۈمىدىنىڭ زوراۋانلىقتىنمۇ ئۇزاق داۋاملىشىدىغانلىقىغا ۋە ئادەم

قەلبىنىڭ زوراۋانلىق بوي سۇندۇرالمىدىغان قىسمىنىڭ مەۋجۇتلۇقىغا ئىشەنگەن. بولمىسا، ئۇلار ئۆلۈمنىڭ قۇچقىدا قاپىيەلىك سۆزلەرنى مەلۇم شەكىلگەن كىرگۈزۈپ ئاۋارە بوپ يۈرمىگەن بولاتتى.

ئۇنىڭدىن كېيىن بىر يەھۇدىي قەتلىئام ئەدەبىياتى بارلىققا كەلدى. قاباھەتلىك قەتلىئامنىڭ ئازاب-ئوقۇبەتلىرى تىلغا — يەنىلا ئاجىز كېلىدىغان ئەمما ئۆزىدىن بۈيۈكرەك باشقا بىر ۋاستىنى كۆرسىتىپ بېرەلمەيدىغان تىلغا — ئېلىنغان، ئۇنىڭدا سۆزلەنگەن، ئىپادىلەنگەن.

ئېسىمىزدە بولسۇنكى، قىرغىن قىلىنىۋاتقانلار ۋە قىلىنغانلار ئۈچۈن، يېزىقچىلىق ئادالەت ئىزدەشنىڭ يولىلا ئەمەس، بەلكى يەنە روھنى پاكلاشنىڭ ۋە قۇتۇلدۇرۇشنىڭمۇ يولىدۇر. بىز شۇڭا يېزىقچىلىق قىلىشىمىز كېرەك. ھېچ بولمىسا، قىرىلىۋاتقان مىليونلىغان ئۇيغۇرلارنىڭ خاتىرىسى ئۈچۈن بولسۇن.

سېرۋانتېس «دونكىخوت» نى تۈرمىدە يازغان. نيۇتوننىڭ بۈيۈك ئەسەرلىرى ۋابا مەزگىلىدە ئۇ ئۆيىگە بېكىنىپ قالغاندا يېزىلغان.

دېمەك، ھەرقانداق بىر ۋابا، قاباھەت ۋە قەتلىئام ئىنساننىڭ ئويلاش، ئوقۇش ۋە يېزىشتىن ئىبارەت ئەڭ ئىپتىدائىي ئەقلىي قوزغىلىشىنى توسۇپ قالالمىغان.

ئۇيغۇرلارمۇ ھەم شۇنداق. قەتلىئام بىز ئۈچۈن بىر مۇدەھىشلىق — تەسۋىرلىگۈسىز بىر مۇدەھىشلىق، ئىنسانىيەتسىزلىقتۇر. ئەمما يېزىش، ئۇنى يېزىپ چىقىش، بىز قىلالايدىغان ئەڭ ئىنسانىي بىر خىزمەتتۇر. بۇنىڭ ئۈچۈن، بىز بۇرۇنقىدىنمۇ نەچچە ھەسسە ئۆگىنىشىمىز ۋە ئۆگەنگەنلىرىمىز بويىچە

يېزىشىمىز — پەن ھەققىدە، ئىلاھىيەت ھەققىدە، ئۆزىمىز، باشقىلار ۋە دۈشمىنىمىز ھەققىدە توختىماي يېزىشىمىز كېرەك.

دۇنيا كۆز يېشىغا ئىشەنمەيدۇ. ئەمما ئۇ يېزىلغان كۆز يېشىنى ئوقۇشقا قىزىقىدۇ. شۇڭا، دۇنيانى كۆز ياشلىرىمىز بىلەن قايتىدىن يېزىپ چىقىشقا مەجبۇرمىز. بۇ شۇنداق بىر مەجبۇرىيەتتىكى، بىز ئۇنىڭدىن باش تارتالمايمىز. ئۇيغۇرلارنىڭ بۇنىڭدىن باش تارتىشقا ھېچ باھانىسى يوقلۇقىغا ئىشىنىمەن. بىزگە بېرىلگىنى مۇنداق بىر ئاددىي ئەمما شەپقەتسىز تاللاشتۇر — يا ياز، يا يېزىل.

ھېكمەتپار: بېشىمىزغا كەلگەنلەرنى تىل بىلەن تەسۋىرلەش ئانچە ئاسان ئەمەس. مەن چەتئەلدە ياشاۋاتقان ھەر بىر ئۇيغۇر نۆۋەتتىكى ھالىتىنى مەلۇم سەۋەبلەر تۈپەيلى جاراھەتلەنگەن، تامىنىڭ بۇلۇڭىغا بېرىپ ئازاب چەككەچ جاراھىتىنى يالاپ ساقايتىۋاتقان بىچارە مۈشۈكلەرنىڭ ھالىتىگە ئوخشىتىپ قالمەن. يەتتە ياشتىن يەتمىش ياشقىچە ھەممە ئۇيغۇر دەردىنى ئۆزى بىلىپ ياشاۋاتىدۇ. يېقىنقى يىللار مابەينىدە دۇنيا جامائەتچىلىكى ئۇيغۇرلاردىن خېلى يامان ئەمەس خەۋەردار بولدى. بۇ جەرياندا مەن ئۇيغۇر دېگەن ئىسىم ئىززەت-ھۆرمىتى دەپسەندە قىلىنىشنىڭ يېڭىچە سىمۋولىغا ئايلىنىپ قېلىۋاتقاندىكى ھېس قىلىۋاتمەن. دۇنيادىكى ئىنسانچىلىق كىشىلەر بىزنى زۇلۇمغا، قۇل قىلىنىشقا ئۇچرىغان، ئىززەت ھۆرمىتى دەپسەندە قىلىنغان، ياردەمگە موھتاج بەختسىز مىللەت دەپ قاراۋاتىدۇ. ياپون دېيىلسە دۇنيانىڭ كۆز ئالدىغا تىرىشچانلىق، پەن-تېخنىكا كېلىشى

مۇمكىن. گېرمان دېيىلسە چىدامچانلىق، قەيسەرلىك، پەلسەپىۋىيلىك ۋە زامانىۋىيلىق كېلىشى مۇمكىن. خىتاي دېيىلسە ئىنساپلىق كىشىلەرنىڭ كاللىسىدا قانخورلۇق ۋە ۋەھشىيلىك كېلىشى مۇمكىن. ئۇيغۇرلار دېيىلگەندىچۇ؟ ئاجىزلىق، ئىززەت-ھۆرمىتى دەپسەندە قىلىنىش، قۇل قىلىنىش كېلىشى مۇمكىن. دۇنيا ئۇيغۇر دېگەن سۆزنى ئاڭلىغاندا ئۇلارنىڭ كاللىسىدا ھەممە ئاجىزلىقلار ۋە بىچارىلىكلەر زاھىر بولۇشى مۇمكىن. مەن مۇشۇنداق قارايمەن. بىلىشىمچە سىزنىڭ چەتئەلدە ياشاۋاتقىنىڭىزغا يىگىرمە يىل بولدى ((تەكلىماكاندىن ياۋروپاغاچە)) دېگەن كىتابىڭىزدىن ئېسىمدە قېلىشىچە شۇنداق. سىز چەتئەلدە ياشاۋاتقان بۇ يىگىرمە يىل جەرياندا دۇنيا ئۇيغۇرلار ھەققىدە نېمىلەرنى بىلدى، ئۇلارنىڭ بىز ھەققىدىكى تونۇشى قايسى لېنىيىدە تەرەققىي قىلدى، ئۇلار بىز ھەققىدە نېمىلەرنى پىچىرلىشىۋاتقاندىۇ؟ ئۇيغۇرنىڭ بىر ئەزاسى بولغان سىزگە خىزمەتداشلىرىڭىز يېقىنقى چاغلاردا كۆڭۈل بۆلۈپ باقتىمۇ؟

مەنمىن ئەلا: ئەڭ قورقۇدىغىنىمنى سوراۋاتسىز. مۇشۇنداق مېڭىۋەرسەك، تاڭلا ئەتە «قۇل مىللەت» دېگەن يامان ئاتاققا قالمايمىز دېيەلمەيمەن. تېخى يېقىندا سىزنىڭ خىتايدىن كەلتۈرۈلگەن بىر يۈرۈش يېڭى پويىزلارنىڭ «ئۇيغۇر قۇللار» (Uyghur slaves) تەرىپىدىن ياسالغان بولۇشى قىيىن قىلىنىپ ئاز-تولا مۇنازىرىلەر بولدى. دىققىتىمنى تارتقىنى «ئۇيغۇر قۇللار» دېگەن بۇ ئاتالغۇنىڭ ئاۋسترالىيەدىكى بىر مەتبۇئاتتا بىمالال قوللىنىلىشىدۇر. بۇنىڭغا نارازىلىقىمنى بىلدۈرۈپ ئۇلارغا خەت يازدىم. ئەمما،

ئىچىم ئاچچىق بولدى ۋە شۇنىڭغا چىن پۈتۈشكە مەجبۇرلاندىمكى، بىز بارا-بارا ئار-نومۇسى دەپسەندە قىلىنىۋاتقان بىر مىللەتلىك ئوبرازىنى ئېلىپ قالدۇرغاندەك قىلىمىز.

دۇنيادا بەدەلسىز ياردەم بولمايدۇ. بىزگە قىلىنىدىغان ھەرقانداق بىر ئىچ ئاغرىتىشىمۇ ھەم. بىزگە ئىچ ئاغرىتىلىۋاتقاندا، ئەلۋەتتە كۆڭلىمىز ئىللىيدۇ. ئەمما بۇ كۆڭۈل شۇنىڭ بىلەن بىر ۋاقىتتا ئىچ ئاغرىتقۇچىنىڭ بىزدىن ئۈستۈنلۈكىنى ئېتىراپ قىلىمىسا بولمايدۇ. قاتتىق ئېيتسام، بىز ئۆزىمىزنى يەرگە بىر ئۇرغاندەك بولغاندا، بۇنداق ئىچ ئاغرىتىشلارنىڭ تولۇق ئىپادىلىنىشىنى كۆرەلەيمىز.

ئەلۋەتتە ئۇيغۇرلار ھازىر كەڭ كۆلەملىك ھېسداشلىققا موھتاج. قەلبىمىز مۇزلاپ كەتتى. ئىنسانىيەتتىن بېزىپ كەتتۇق. ھەرقانداق بىرنىڭ كىچىككىنە تەسەللىسى بىزگە ئالەمچە كۈچ بېرىدۇ. چۈنكى روھىمىز قاتتىق چۈشتى. بىز تاشلىۋېتىلگەندەك، سېتىلغاندەك، ئالدىغاندەك، ۋە قارغىشقا كەتكەندەك ھېس قىلىمىز. بۇ بەكلا قورقۇنچلۇق بىر كۆلۈپكىتىپ ھېستۇر.

ئۇنىڭ ئۈستىگە ھېسداشلىقنى قولغا كەلتۈرۈش ئۈچۈن ھېسداشلىقنى ئويۇنغىمۇ، ھۈنەرگىمۇ ئايلىنىدۇرۇۋېتىشىمىز مۇمكىن. مەسىلەن، بىر دىۋانە ھېسداشلىق ئويۇنى بىلەن جان باقىدۇ. ئۇ ئادەمنىڭ ئەڭ ھېسداشلىقنى كەلتۈرىدىغان قىياپەتتە ئوتتۇرىغا چىقىدۇ — ئۆزىنى بىچارە كۆرسىتىدۇ، مېيىپ كۆرسىتىدۇ ۋە ئاچ-زېرىن كۆرسىتىدۇ. يەنى ھېسداشلىقنى قولغا كەلتۈرۈش ئويۇنىنى ئويىنايدۇ. مەن ئارىمىزدىن بۇنداق ھېسداشلىق دىۋانلىرىنىڭ چىقىۋاتقانلىقىنى كۆرۈۋاتمەن.

ئەلۋەتتە شارائىتىمىزنىڭ قورقۇنچلۇقى بىزنى ھەر قىياپەتتە ئوتتۇرىغا چىقىرىدۇ. بۇنى بىلىمەن. ئەمما، پەقەت ھېسداشلىققا تايىنىۋېلىش بىزنىڭ ئۆزىمىزنى ئۆزىمىز قۇتۇلدۇرۇشتەك ئۆزلۈك مەسئۇلىيىتىدىن ساقىت قىلىدۇ. ئاخىرىدا بىز سىياسىي قۇللۇققا ئەمەس، بەلكى پىسخولوگىيەلىك قۇللۇققا — ھېسداشلىق ئىزدەش قۇللۇقىغا — پاتىمىز. ئەنە شۇ چاغدا، ھازىر ئۇ يەر، بۇ يەردىن بىزگە قىلىنىۋاتقان ھېسداشلىقلار بىزارلىققا، كەمسىتىشكە ۋە يەكلەشكە ئايلىنىدۇ. ئاندىن بىز ئىچىمىزدە ئۆزىمىزدىن بىزار بولۇشقا، ئۆزىمىزنى كەمسىتىشكە ۋە ئۆزىمىزدىن ۋاز كېچىشكە چۈشىمىز.

بۇ ھەرگىزمۇ باشقىلارنىڭ ھېسداشلىقىنى رەت قىلىشتىن دېرەك بەرمەيدۇ. پەقەت تەكىتلەيدىغىنىم باشقىلارنىڭ ھېسداشلىقى ئۇزاققا سوزۇلسا، بىز روھىي جەھەتتىن گۇمران بولىمىز. شۇڭا، ئۆزىمىزنى سۆيۈشنى ئۆگەنمىسەك بولمايدۇ. يوقىتىش ئىچىدە ئۆزىمىزنى ئۆزىمىز قۇتۇلدۇرمىساق بولمايدۇ. بۇنىڭ ئۈچۈن، بىزگە بىلىم كېرەك، ئىقتىساد كېرەك، ھۆر روھ كېرەك ۋە ساغلام جەمئىيەت كېرەك. بۇنى بىزگە ھېچكىم تەل قىلىپ بەرمەيدۇ. ئۆزىمىز تىرىشىساق بولمايدۇ.

ھېكمەت-يار: سۆزلىرىڭىز ئورۇنلۇق. شەخس سۈپىتىدە باشقىلارنىڭ ھېسداشلىقىغا تەلمۈرۈش روھىي چاكنىلىقنى مەنبە قىلغان. قەۋمىگە بولغان ئېچىنىش سەۋەبلىك باشقىلارنىڭ ھېسداشلىقىنى قولغا كەلتۈرۈپ، ئۇيغۇرلارنىڭ قۇتۇلۇشىغا يول تېپىشنىمۇ مىللەتنى قۇتقۇزۇشتىكى ئامالسىز باسىدىغان قەدەملەردىن بىرى بولۇپ قالدى. مەسىلەن، خىتاينىڭ ئىنسان قېلىپىدىن

چىققان جىنايەتلىرىنى ئىجتىمائىي تاراتقۇلاردا تارقىتىپ تۇرۇشنى ئەگەر ھېسداشلىققا ئېرىشىش ئۈچۈن قىلساق سىز دېگەندەك سەلبىي ھادىسە يۈز بېرىدۇ. ئەگەر، ئۇنى خىتاينىڭ جىنايىتىنى پاش قىلىدىغان دەلىل-ئىسپات بولىدىغانلىقى جەھەتتىن قىلساق، ئەڭ كامدا خىتاينى مات قىلغان، خىتاينىڭ يالغان ئاخباراتىنىڭ ئېزىقتۇرۇشىغا ئۇچراپ كېتىش ئالدىدىكى دۇنيا جامائەتچىلىكىنى مەلۇم نىسبەتتە بولسىمۇ ئۆزىمىز تەرەپتە ئېلىپ قالالايمىز. مەن مۇشۇنداق ئويلايمەن. يۇقىرىقى سۆزلىرىڭىزگە مۇشۇلارنى قىستۇرما قىلغۇم كەلدى.

يەنە بىر سوئال: ئادىيان زېن خىتاينىڭ ئۇيغۇرلارنىڭ نوپۇسىنى قىسقىشى، قىز ئاياللىرىمىزنى تۇغماس قىلىۋېتىشى ھەققىدە دوكلات ئېلان قىلىپ، دۇنيانى زىلزىلىگە سېلىۋەتتى. (بۇ دوكلاتنى ئۇيغۇرلار ژۇرنىلىدا تولۇق تەرجىمە قىلىپ ئېلان قىلدۇق.) دۇنيا خىتاينىڭ ۋەھشىيلىكىنى بۇ ئارقىلىق يەنىمۇ بىر بالداق چۈشەندى. بىزگە قىلىنغان ۋەھشىيلىكلەرنى خەق ئىلمىي ماقالە-دوكلاتلار بىلەن دۇنياغا بىلدۈرۈۋاتقان بۇنداق بىر دەۋىردە، ئەسلىدە ئۇيغۇر ئىجتىمائىي پەن ساھەسىدىكى تەتقىقاتچىلار، زىيالىيلار بۇنىڭدىن ئۈلگە ئېلىپ بەزى يېڭىلىقلارنى يارىتالىشى مۇمكىن ئىدى. ئەمما، بۇ تېخى ۋۇجۇدقا چىقىپ باقمىدى. زىيالىيلار بىر مىللەتنىڭ ئىدىيە پاراۋوزى. زىيالىيلار مىللەتنىڭ بايلىقى. سىز ئىجتىمائىي پەن ساھەسىدىكى غوللۇق زىيالىيلرىمىزدىن بىرى بولۇش سۈپىتىڭىز بىلەن، باشقا زىيالىيلرىمىزغا نېمىلەرنى تەۋسىيە قىلىسىز؟ ئۇيغۇر زىيالىيلىرى ئارىسىدا قۇتۇپلىشىش، گۇرۇھۋازلىق ھادىسىلىرى بار دەپ

قارامسىز؟ ئەگەر بار بولسا بۇنىڭ قانداق سەلبىي ئاقىۋىتى بولدى. نەچچە يىللار ئاۋۋال بىر تۈركۈم زىيالىيلارنى يىغىپ يىغىن ئۇيغۇشتۇرغىنىڭىز ئېسىمدە. بۇ خىلدىكى يىغىلىشنىڭ كېيىنكى راۋاجى قانداق بولدى، بۇ خىلدىكى زىيالىيلار ئۇچرىشىشنىڭ ئەھمىيىتىنى ھازىرمۇ تەكىتلەمسىز؟

مەتەمىن ئەلا: ئۇيغۇر جەمئىيىتىنىڭ ئەڭ چوڭ تراگېدىيەسىنىڭ بىرى مۇنداق بولۇپ كەلدى: زىيالىيلارنىڭ يۈرۈكى يوق، يۈرۈكى بارلىرىنىڭ زىيالىيلىقى يوق. بىر جەمئىيەتتە ئەگەر زىيالىيلار قورقۇنچاق ۋە شەخسىيەتچى بولسا، ئۇ جەمئىيەتنى ئۆزگەرتىش ۋىژىدانى بار، ئەمما دىنى يوق قاراملارغا قالسا، بۇ شۇ جەمئىيەتنىڭ ئۆزگەرتىش ئاللىبۇرۇن قىيىن بولغان ھالىتىنى كۆرسىتىدۇ.

يەنە بىرى، ئۇيغۇر زىيالىيلارنىڭ خېلى كۆپ قىسمى ھەر ۋاقىت تامىنىڭ ئۈستىدە ئولتۇرۇۋالغۇچىلاردۇر. ئۇلار ھامان بىرەر ئىش بولۇپ قالسا، تامدىن بىخەتەر تەرەپكە سەكرەشنىلا ئويلاپ تۇرىدۇ. بۇنىڭ بىر سەۋەبى شۇكى، ئۇلار خىتاي تەرىپىدىن ئۇيغۇرلار بىلەن ھاكىمىيەت ئوتتۇرىسىدىكى مۇناسىۋەتنى كېلىشتۈرۈشكە سېلىندى. ئاۋۋال ئۇلارنىڭ كالىسى يۈيۈلدى، ئاندىن ئۇلار خەلقنىڭ كالىسىنى يۈيۈشقا سېلىندى. ئۇلارنىڭ كۆپ قىسمى بۇ رولنى بىلىپ-بىلمەي، خالاپ-خالماي ئالدى. شۇنىڭ بىلەن، ئۇلارنىڭ 50- ۋە 60- يىللارنىڭ باشلىرىدىكى قارشىلىق روھى ۋە مەنئىيە مۇستەقىللىقى بارا-بارا يوقىدى. ئاخىرى ئۇلارنىڭ كۆپ قىسمى ئۆزىدە پۇرسەتپەرەسلىك، مەنەپەئەتپەرەسلىك ۋە

شەخسىيەتچىلىكنى يېتىلدۈردى. چەتئەلگە چىققانلىرىمىزنىڭ كۆپ قىسمى دەل مانا مۇشۇ ئىللەتلەر بىلەن چىقتۇق. مۇشۇنىڭ بىلەن ھېلىمەم ياشاۋاتىمىز.

ئۈچىنچىسى، 90- يىللاردىن باشلاپ، پەننىي زىيالىيلارنىڭ ئورنىنى بارا-بارا دىنىي زىيالىيلار ئىگىلىدى. بۇنىڭدىكى مۇھىم بىر سەۋەب، پەننىي زىيالىيلار ئۇيغۇر ئىدىئولوگىيەسىنى 80- يىللاردا قۇردى، ئەمما تېخىمۇ ئىلگىرىلەپ ئاشۇ ئىدىئولوگىيەنىڭ ساقلىنىشى ۋە راۋاجلىنىشىغا كۈچىمىدى. شۇنىڭ بىلەن، ئۇلار خەلقنىڭ كۆپ قىسمىنى ئەگەشتۈرەلمىدى. بۇ بوشلۇقنى دىنىي زىيالىيلار تېزلىكتە تولدۇردى. پەننىي زىيالىيلار مىللەت كۈتكەندەك بەدەلنى كۆپ ھاللاردا بېرەلمىدى. دىنىي زىيالىيلارنىڭ بىر قىسمى بۇ بەدەلنى تۆلىدى. ئەمما يەنە بىر قىسمى ئۇيغۇرلارنىڭ قىزىلىشىغا بىۋاسىتە ۋە ۋاسىتىلىق سەۋەب بولدى. چۈنكى ئۇلارنىڭ جىھاتچىلىق ھەقىقىدىكى تەشۋىقاتلىرى ئۇيغۇرلارنىڭ ئازدۇرۇلۇپ، ئاۋۋال ئافغانىستاندا، ئاندىن سۈرىيەدە تېررورچى ئاتىلىپ خىتاي قەتلىئامى ئۈچۈن قورقۇنچاق بىر دەستەك بولدى. بۇ ئاشقۇن ۋە ئارقا كۆرۈنۈشى سىزلىق دىندارلارنىڭ كۆپ قىسمى خىتايلىرىنىڭ ئۇيغۇرلارنى قىرىشى ئۈچۈن خىزمەت قىلدى. ئۇلار ھېلىمەم ئۇيغۇرلارنى يېڭىدىن يېڭى ئوتلارغا تىقىشقا ھەرىكەت قىلىۋاتىدۇ. ئۇلارنىڭ ھۈنرى ئۇيغۇرلارغا قىيامەت ۋە دوزاختىن قورققان سېلىپ، ئۇلارنىڭ ئىجتىمائىيلىشىشىنى كونترول قىلىش ئارقىلىق ئاخىرى ئۇلارنىڭ كالىسىنى كونترول قىلىشتۇر. يەنى ئۇلارنى بىر تەرەپتىن ئۇ دۇنيادىكى دوزاخ ئازابىدىن قورقۇتسا، يەنە بىر تەرەپتىن بۇ دۇنيادا يەكلەپ ۋە چەكلەپ يالغۇزلۇقتىن قورقۇتۇپ، ئۇلارنى كالىسىدىن

كەلگەن غۇرۇرسىزلىق، قورقۇپ ۋە دۈشمىنىگە تايىنىپ ياشاشتىن ئارىسىمىزلىقتە ئىللەتلەرنىڭ كەملىكىدۇر.

مەن ياشلاردىن نۇرغۇن يېڭى ئىدىيەلەرنى، رادىكال ئورۇنۇشلارنى، ئاجايىپ ئىجادچانلىقلارنى ۋە بىز قىلىپ باقمىغان تەۋەككۈلچىلىكلەرنى كۈتەتتىم. ئەمما، ھازىرچە بۇنى كۆپ كۆرەلمىدىم.

ئۇنىڭ ئۈستىگە ھېلىمەم ئەركىن پىكىر قىلىشنى توسىدىغان بىر تۈركۈم دىنىي مۇتەئەسسەپلەر ئارىمىزدا بار. ياشلار بۇلارنىڭ بېسىشىغا ئۇچراۋاتىدۇ، مەنئۇيى كونتروللۇقىغا چۈشۈۋاتىدۇ. ئابدۇقادىر داموللام ھايات بولسا، ھېلىمەم ئۆلتۈرۈلۈشى مۇمكىن ئىدى. چۈنكى ئارىدىن يۈز يىل ئۆتكەن بولسىمۇ، دىنىي ئەسەبىيلىك ھېلىمەم بىزنىڭ پىكىر قىلىشىمىزنى توسۇپ ۋە بوغۇپ كېلىۋاتىدۇ. بۇلارغا نەچچە ئەسىر قۇلاق سالغان ئۇيغۇرلارنىڭ ئەھۋالى كۆز ئالدىمىزدا تۇرۇپتۇ. ئۇلار بىزگە جاھالەتلا بېرىدۇكى، ئەركىن پىكىر ۋە ھۆر ئىرادە بەرمەيدۇ. ئەگەر بىز بۇلارغا سۈكۈت قىلساق، يەنە يۈز يىلدىن كېيىنمۇ، ئەگەر مەۋجۇت بولساق، ئەھۋالىمىز يەنىلا ئابدۇقادىر داموللامنىڭ دەۋرىدىن قېلىشىمايدۇ. بەلكى ئۇنىڭ داۋاملىشىشى بولىدۇ خالاس. ئۇ زامان مەن ئۇيغۇرلاردا ھەقىقەتەن مەنئۇيى ئەركىنلىكنىڭ مۇھىم ئىپادىسى بولغان ئىلمىي تەنقىچىلىك روھىنىڭ بارلىقىدىن گۇمانلىنىمەن. ئەگەر بۇنداق روھ بولمىسا، بىز نېمىشقا ۋە نېمىگە ئەركىنلىك ۋە مۇستەقىللىق ئىزدەيمىز؟ بىز زادى ئەركىنلىككە ئەرزىمىدۇق؟

مېنى يەنە بىر ئەندىشەندۈرىدىغان يەنە بىر ئىش نۇرغۇن ياشلارنىڭ چوڭلارغا بارغانسېرى ئوخشاپ قېلىشىدۇر. بۇ دېگەنم بۇ ياشلار بىزدىكى ئىللەتلەرنى، روھىي بوپۇنتۇرۇقلارنى ۋە

ئىدارە قىلىدۇ. ئۇلارنىڭ ۋاسىتىسىنىڭ قەبىھلىكى كوممۇنىستىلارنىڭكىدىن قېلىشىمايدۇ — ئۇلار پەقەت خەلقىمىزنى قورقىتىپ، كالىسىنى يۇيۇپ، ئۆزىگە شەرتسىز ئەگەشتۈرسىلا بولىدۇ.

بۇ دېمەك، ئۇيغۇرلار كوممۇنىستىلارنىڭ ئۆزىنىڭ روھىغا قىلغان زىيانكەشلىكلىرىدىن قانچىلىك قۇتۇلۇشنى ئىزدىسە، ئارىمىزدىكى بۇلارنىڭ زىيانكەشلىكىدىنمۇ شۇنچىلىك قۇتۇلۇشنى ئىزدىمىسە بولمايدۇ. بولمىسا خىتاينىڭ زىيانكەشلىكىدىن قاچقان خەلقىمىز ئاخىرى بۇلارنىڭ زىيانكەشلىكىدە ۋەيران بولىدۇ. ھەر ئىككىسى بىز ئۈچۈن ئىنتايىن خەتەرلىكتۇر.

ھېكمەتپار: ئۇيغۇرنىڭ تىل-مەدەنىيىتىنىڭ گۈللىنىشى ئۇيغۇر مىللىتىنىڭ گۈللىنىشىنىڭ ئاساسى. سىزنىڭ نەزىرىڭىزدە، ئۇيغۇر تىلىنى كۈچلەندۈرۈشنىڭ، ئۇيغۇر مەدەنىيىتىنى گۈللەندۈرۈشنىڭ يوللىرى قايسى؟ چەتئەلدە قولغا قەلەم ئېلىپ مەيلى ئەدەبىي، مەيلى باشقا ساھەلەردە يېزىقچىلىق قىلىپ مىللەتكە ئەسەر سۈنۈۋاتقان سۆيۈملۈك ياش قەلەمكەشلىرىمىزگە، شۇنداقلا ئىجادىيەتكە ۋە كىتاب-ماقالە يېزىشقا تەمىنلىۋاتقان ياشلارغا قانداق تەۋسىيەلەر بېرىڭىز ۋە يۈرەك سۆزلىرىڭىز بار؟

مەتتىم ئەلا: ئۇيغۇرلارنىڭ كەلگۈسى بار دەپ قارالسا، بۇ پەقەت ياشلارنىڭ قولىدا. ئەگەر ياشلاردا بۇ ئۈمىد بار دەپ قارالسا، بۇلارنىڭ بىر قىسمىدىكى ئۇيغۇرلارنى نەچچە ئون يىللاردىن بېرى كونترول قىلىپ



قابىلىيەتسىزلىكلەرنى تەكرارلاۋاتقان دەك بىلىنىدۇ. بىر مىللەتنى نەس بېسىش ئۇنىڭ ياشلىرىنىڭ چوڭلىرىدىن رادىكال بولمىسىمۇ كۆرۈنەرلىك پەرقلەنمەستىن، ئۇنىڭغا ئوخشاپ قېلىشىدۇ. مەن بۇ ياشلارنىڭ ئۆزىنى يارىتىدىغان ۋە شۇ ئارقىلىق مىللىتىمىزنىڭ روھىنى قايتا يارىتىدىغان يېڭى بىر ئەۋلادنى بولۇشىنى ئۈمىد قىلىمەن.

مەلۇم مەنىدىن، بىز چوڭلار مەغلۇب بولغان بىر ئەۋلادقا ۋەكىللىك قىلىمىز. بۇ ياشلارنىڭ بىزنى دورىماسلىقىنى ئۈمىد قىلىمەن. بىزنى دوراش مۇقەررەر ھالدا مەغلۇبىيەتلىك بولىدۇ. ئۇلارنىڭ بۇنى قايتا تەجرىبە قىلىشىنىڭ زۆرۈرى يوق.

ئاخىرىدا ياشلاردىن بىرلا نەرسىنى ئۈمىد قىلىمەن — ئەركىن پىكىر قىلىشنى ئۆگەن. ئەقلىڭنى ئىشلەت. ئۆزۈڭنىڭ ۋۇجۇدىدىكى قۇدرەتنى رېئاللاشتۇر.

يا يارات، يا يارال — باشقا تالاش يوق.

ئەگەر ھازىرقى كىرىتكال ۋاقتتا بىز ئەقلىي پوزىتسىيەگە، تەنقىدىي پىكىرگە ۋە جەسۇرانە ئىرادىگە ئىگە يېڭى بىر ئەۋلادنى يەنىلا كۆرەلمىسەك، يېتىلدۈرەلمىسەك بىزنىڭ كەلگۈسىمىزدىن سۆز ئېچىش مۇمكىن ئەمەس. ھازىر بىز چوڭلار ۋە ياشلار قولۇمۇ قول بىر- بىرىمىزنى قوللاپ، ئۆزىمىزنى قۇتۇلدۇرىدىغان بىر دەۋردۇر.

ھېكمەتپار: زىيارىتىمىزنى قوبۇل قىلىپ، پىكىرلىرىڭىزنى خەلقىمىز بىلەن ئورتاقلاشقانلىقىڭىز ئۈچۈن رەھمەت ئېيتىمەن، ئىشلىرىڭىزغا ئوتۇق تىلەيمەن.

ئوقۇرمەنلەر سەمگە: ئۇيغۇرلار ژۇرنىلى ئايدا بىر سان نەشر قىلىنىدىغان ئۈنۈپرسال ژۇرنال دۇر. ژۇرنىلىمىزنىڭ مۇقىم قائىدە-پىرىنسىپلىرى بار بولۇپ، بۇ پىرىنسىپلارنىڭ ھەممىسى مىللەتنىڭ مەنپەئەتىنى چىقىش قىلىپ تۇرۇپ بەلگىلەنگەن. ژۇرنالنى ئۇيغۇر پىروچەكتى فوندى مەسئۇل بولۇپ چىقىرىۋاتىدۇ. بەزى كىشىلەر ژۇرنالنى ئۇيغۇر

پىروچەكتى فوندىنىڭ مەنپەئەتى ئۈچۈن خىزمەت قىلىدىغان ژۇرنال دەپ چۈشىنىپ قالغان بولسا خاتالاشقان بولىدۇ. ئۇيغۇر پىروچەكتى ئۇيغۇرنىڭ مەنپەئەتىنى كۆزلەپ ئوتتۇرىغا چىققان قۇرۇلۇش، ئۇيغۇرلار ژۇرنىلى ئۇيغۇرلارنىڭ پەن- مەدەنىيىتىنىڭ گۈللىنىشىنى نەزەردە تۇتۇپ نەشر قىلىنىۋاتقان نەشرىي بويۇمدۇر. ژۇرنال بىر يىلدىن ئۇزاق ۋاقىتتىن بېرى مەلۇم گورۇھقا يان بېسىشتىن، پىرقىۋازلىقتىن، گورۇھۋازلىقلارغا يېشىل چىراق يېقىپ بېرىشتىن ئىزچىل تۈردە ئۇزاق تۇرۇپ، پەقەت خەلقنىڭ مەنپەئەتى ئۈچۈنلا ئىشلەپ كەلدى.

بىر مىللەتنىڭ قەد كۆتۈرۈشىنىڭ ئاساسى بىلىم- مائارىپتۇر. كىتاب-ژۇرنال بىلىم-مائارىپنىڭ مەنبەسىدۇر. ئۇيغۇرلار ژۇرنىلى ئۇيغۇرلارغا مەنپەئەتلىك پىكىر ۋە بىلىملەرنى ئوتتۇرىغا چىقىرىش يولىدا جاپالىق ئىشلەپ بۈگۈنگە كەلدى. ژۇرنالدا پىكىر، بىلىم ئىگىلىرى بىلەن سۆھبەت ئۆتكۈزۈش داۋاملىشىدۇ. ژۇرنالدا يەنە مۇھىم تارىخىي ۋەقەلىكلەرگە ئىشتىراك قىلغان تارىخىي شاھىدلار، بىز بىلەن سۆھبەتلىشىش ئارقىلىق ئۆز ھېكايىسىنى بايان قىلىشنى خالايدىغان قېرىنداشلارغىمۇ ئورۇن كەڭرى. بىز چوڭ بوۋىسىنىڭ ئىسمىنىمۇ ئېيتىپ بېرەلمەيدىغان ھالغا بىكاردىن چۈشۈپ قالىدۇق. دەل خاتىرە قالدۇرۇشقا، يېزىشقا سەل قارىغانلىقىمىز سەۋەبلىك نۇرغۇن تارىخىي ۋەقەلىكلەر بىزگە سىر پېتى قالدۇ. غەربتە مىڭ يىل بۇرۇن ياشىغان بىر پادىشاھنىڭ تاماقلاناش ئادىتى توغرىلىق ئۇچۇر ئىزدەسەك، كۆپلەپ ئۇچۇرلارغا ئېرىشەلەيمىز. ئەمما، يۈز يىل بۇرۇن ياشىغان ئەجدادىمىز توغرىلىق تەپسىلىي چۈشەنچىگە ئېرىشەيلى دېسەك، ئىككى ئۈچ پارچە ئەسەردىن باشقا ھېچنېمىمىز يوق. شۇلارنىڭ ئومۇمىسىنىمۇ يەنىلا باشقا مىللەتلەر يېزىپ قالدۇرغان. شۇڭا، يېزىشقا، بېشىمىزغا كەلگەن ۋەقەلىكلەرنى بايان قىلىشقا سەل قارىمايلى. ئۆزىمىزنى بۇ ئارقىلىق تونۇيمىز ۋە بۇ ئارقىلىق كەلگۈسى ئەۋلادلارغا تارىخ، تەجرىبە ۋە مىراس قالدۇرۇپ قويالايمىز. بۇنىڭ ئۈچۈن ئۇيغۇرلار ژۇرنىلى ياخشى سەھنىدۇر.



# نزامۇل مۇلك

Nizamülmülk

## ئىسلام دۇنياسىنىڭ سىياسەت ئاتىسى — نىزامۇل مۈلك

ھاجى ئەكبەر مۇھەممەد نىياز

ئالاھىدە كۆزگە چېلىقىپ تۇرىدۇ. ئۇ ئىسلام سىياسىي تارىخىدا ئاز ئۇچرايدىغان يۈكسەك سىياسىي تالانت ۋە ئۆزگىچە ئىقتىدارنى تولۇق ئىسپاتلىغان كىشى.

ئۇنداقتا نىزامۇل مۈلك نەسرەدىن تۇسى كىم؟

ئۇنىڭ شەرق ئىسلام تارىخىدىكى ئەڭ يۈكسەك كۆزگە كۆرۈنەرلىك ئۈستۈن ئورۇنغا لايىق بولغان ئەڭ مۇھىم تۆھپىلىرى قايسىلار؟ ئۇنىڭ دۇنيانى ھەيران قالدۇرغان ساناقسىز ئۇتۇقلىرى قانداقسىگە بىردىنلا ئۇنىڭ ھاياتىنى پاجىئەلىك تېراگىدىيە بىلەن ئاخىرلىشىشقا ئېلىپ باردى؟!

1. ئۆسمۈرلۈكتىن نەۋقيرانلىققىچە: (نامراتلىقتىن ھۆكۈمدارلىققىچە):

نىزامۇل مۈلكنىڭ تولۇق ئىسمى ئەبۇ ئەلى ھەسەن بىن ئەلى بىن ئىسھاق ئىبنى ئابباس تۇسى بولۇپ، ئۇ مىلادىيە 1018 - يىلى 5 - فېۋرال (ھىجرىيە 408 - يىلى رامىزاننىڭ 17 - كېچىسى) تۇس ۋىلايىتىگە قاراشلىق كىچىك قىشلاقلارنىڭ بىرىدى بولغان نوقان ياكى ئىراننىڭ ھازىرقى تۈركمەنىستان چېگرىسىدىكى يىراق شەرقىگە جايلاشقان مەشھەد رىزا شەھىرىدە تۇغۇلغان. باشقا بەزى قاراشلاردا ئۇ 1018 - يىلى 10 - ئاپرېل جۈمە (ھىجرىيە 408 - يىلى زۇلقەئدىنىڭ 22 - كۈنى) دۇنياغا كەلگەنلىكى ئىلگىرى سۈرۈلگەن.

نىزامۇل مۈلك ئىسلامغا چىن ئىشىنىدىغان، ئىسلام تەلىماتلىرىنى مۇقەددەس بىلىدىغان، شۇنداقلا ئىسلام ئىلىملىرىگە مەھلىيا بېرىپ، ئىسلامنىڭ ئۇلۇغ شەخسلەرنى قەدىرلەيدىغان كىشى ئىدى. شۇڭا، ئۇنىڭ دىنى بىلەن دۆلىتى بابباراۋەر بولۇپ، خۇددى ئاسمان بىلەن زېمىن بىر - بىرىنى تولۇقلىغاندەك، بىر - بىرىنى تولۇقلىغان ئىدى.

- ئىسلام تارىخچىسى دوكتور ئەلى سەللابىي

ئالەمشۇمۇل ئىسلام مەدەنىيىتى تارىخىدا، بارلىق مەدەنىيەتلەرگە ئوخشاش، غايەت زور ئىلگىرىلەشلەرنى قولغا كەلتۈرۈشتە مۇھىم رول ئوينىغان بۇرۇلۇش نۇقتىسى ۋە ھەل قىلغۇچ رول ئوينىغان گېگانىت شەخسلەر بار. كىشىنىڭ دىققىتىنى تارتىدىغان يېرى شۇكى، بۇ ئۆزگىرىشلەر مەدەنىيەت مۇساپىسىنىڭ ھەربىي، سىياسىي ۋە ئىقتىسادىي يۆنىلىش ئۆزگىرىشىنى كەلتۈرۈپ چىقىرىدىغان ھالقىلىق مەشھۇر كىشىلەر بىلەن مۇناسىۋەتلىك. مۇنداقچە قىلىپ ئېيتقاندا، ھەر قېتىم «ئىسلام دۇنياسى ئەمدى تۈگەشتى! مۇسۇلمانلار ئەمدى قايتا ئورنىدىن تۇرالمايدۇ!» دېگەن چوقانلار ئالەمنى بىر ئالغاندا، تارىخنىڭ رېتىمى ۋە يۆنىلىشىنى ئۆزگەرتىپ تۇرىدىغان گېگانىت شەخسلەر مەيدانغا چىققا.

بۇلارنىڭ ئىچىدە سالجۇقلار سۇلتانلىرىدىن ئىككىسىنىڭ (سۇلتان ئالىپ ئارسلان ۋە ئوغلى مەلىكشاھ) باش ۋەزىرى بولۇپ ئوتتۇز يىل خىزمەت قىلغان سىياسىيون نىزامۇل مۈلك نەسرەدىن تۇسى

ئۇنىڭ دادىسى دېھقان (ئەسلى پارسچە سۆز بولۇپ، ئاتامان ياكى ھۆكۈمدار مەنىسىدە)، يەنى تۇسقا تەۋە بەيھەق شەھىرنىڭ مۆتىۋەر رەھبىرى ئىدى. بۇ چاغلاردا خۇراسان رايونى غەزىنەۋىلەرنىڭ تىزگىنىدە ئىدى. دېمەك، گەرچە ئۇنىڭ دادىسى ئوتتۇرا دەرىجىلىك غەزىنەۋى ئەمەلدارى بولسىمۇ، بىراق ئۇنىڭ ئايلىق كىرىمى ئائىلىسىنىڭ ئايلىق چىقىمىنى قامدىيالىمايتتى. نىزامۇل مۈلكمۇ شۇنىڭ ئىچىدە بولۇپ، بۇ قەھرىمان ئەزىمەت كىچىك چىغدىن باشلاپلا بۇ دۇنيانىڭ قاتتىقچىلىقىنى باشتىن كەچۈرۈشكە مەجبۇر بولغان.

ئەڭ چوڭ بەختسىزلىك نىزامۇل مۈلك تېخى قۇچاقتىكى بوۋاق ۋاختىدىلا ئانىسىنىڭ ئۆلۈپ كەتكەنلىكى، ئۇنىڭ دادىسى گەرچە چوڭ بىر شەھەرنىڭ ھۆكۈمدارى بولسىمۇ، بىراق پاك، دىيانەتلىك بولغاچقا، كەمبەغەللىكىدىن بۇ بوۋاقنى ئېمىتىپ بېرىدىغان ئىنىكئانا تەكلىپ قىلالمىغاچقا، ئوغلىنى كۆتۈرۈپ، ئاياللارنىڭ ئۆيلىرىنى ئارىلاپ، ئاللاھ رازىلىقى ئۈچۈن ھەقسىز ئېمىتىپ بېرىشنى تەلەپ قىلىشقا مەجبۇر بولغانىدى. ئاياللارمۇ مەزكۇر ئوغۇلنى ئۆز ئوغلىدەك كۆرۈپ، ئاللاھ رازىلىقى ئۈچۈن ئېمىتىپ بېرىپ، دىيانەتلىك ھۆكۈمدارنىڭ تىل قىسىنچىلىقىنى ۋە تەڭقىسلىقىنى تۈگەتكەن.

شۇنداق قىلىپ، بوۋاق كۆزىنى ئاچقاندىن باشلاپ نامراتلىق ئىچىدە ئۆسۈپ يېتىلىپ، ۋاز كەچمەس خاراكىتى ۋە يۈكسەك غايىنى كۆڭلىگە پۈكۈپ ئۆسۈپ يېتىلدى. ئۇ كىچىك تۇرۇپلا قۇرئان كەرىمنى ئوقۇشنى ئۆگىنىپ، تېزلا يادلاپ تۈگەتكەن. تارىخشۇناس ئىبنى ئەسىر ئۇنى مۇنداق تەسۋىرلىگەن: «ئۇنىڭدىكى خۇدانىڭ سىرى ئۇنى ھىممىتى يۈكسەك بولۇش ۋە ئىزچىل بىلىم

بىلەن شۇغۇللىنىشقا چاقىرىغان. شۇڭا ئۇ دىنىي ئالىمغا ئايلانغاندىن سىرت، كامالەتكە يەتكەن يۈكسەك پەزىلەتلىك داڭلىق قانۇنشۇناس بولۇپ قالغان».

ئۇ تۇغۇلغان يۇرتى «نوقان» دا پارس تىلىغا يانداشتۇرۇپ، ئەرەب تىلىنى پۇختا ئۆگەنگەن. ئاندىن قۇرئان كەرىم ۋە ھەدىس شەرىپكە ئائىت بىلىملەرنى، شۇنداقلا تىل ۋە گرامماتىكا ھەققىدىكى بىلىملەرنى تولۇق ئىگىلىگەن. دىنىي چۈشەنچىلەر ۋە ئىبادەت ئۇسۇللىرىنى شافىئىي مەزھىپى بويىچە ئۆگەنگەن بولسا، ئەقىدە جەھەتتە «ئەشئەرى» مەزھىپى بويىچە تەلىم ئالغان. ئۇ ھەزرىتى پەيغەمبىرىمىز مۇھەممەد ئەلەيھىسسالامغا بولغان چەكسىز سۆيگۈسى، پەيغەمبىرىمىزنىڭ ھاياتىنى تولۇق ئۆز ئىچىگە ئالغان ھەدىس شەرىپىنى ئۆگىنىش ئىشتىياقى تۈپەيلىدىن، زامانداشلىرىنىڭ ئادىتى بويىچە ھەدىس ئىزدەپ سەپەر قىلىشنى قارار قىلغان. ئىلگىرى كېيىن بولۇپ ئىران، ئىراق، خوراسان، رەي (تېھران)، ئىسپاھان ۋە نىشاپوردىكى پېشقەدەم ھەدىسشۇناس ئالىم - شەيخلەرنى بىۋاسىتە ئۇستاز تۇتۇپ، ھەدىس شەرىپ ئىلىملىرىدىمۇ ۋايىغا يەتكەن.

ياش نىزامۇل مۈلك بىلىم ئىگىلەش بىلەن بىرگە، دادىسىغا ياردەملىشىپ، تېزلا ئاۋام ئارىسىدا تونۇلۇشقا باشلىغان. بۇ ئەھۋال غەزىنەۋىلەر خان جەمەتىنىڭ دىققىتىنى تارتقان. نەتىجىدە ئۇ تەكلىپ بويىچە غەزىنەۋىلەر پايىتەختى غەزىنە شەھىرىدە بىر مەزگىل ھۆكۈمەت ئىشلىرىنى بېجىرىش جەريانىدا تەجرىبىسى ئۆسكەندىن سىرت، تەڭتۇشلىرى ۋە خىزمەتداشلىرىنى ھەيران قالدۇرۇپ، ئۇلاردىن ئېشىپ كەتكەن.

بۇ ئەھۋالغا قارىتا ئىمام زەھەبىمۇ: « ئۇ بارچە ھېساۋاتلاردا ئاخىرقى كېسىمنى چىقىرىدىغان، يېڭىلىق يارىتىشتىكى تالانتى ھەيران قالارلىق پىشىپ يېتىلگەن زېرەك ۋە ئەقىللىق يىگىتكە ئايلاندى » دەپ ئېتىراپ قىلغان.

2. داندانقان ئۇرۇشى ۋە سالجۇقلارغا باش ۋەزىر بولۇش:

1040 - يىلى 23 - ماي سالجۇق ئوغۇللىرى قوشۇنلىرى چاغرىبەگ ۋە توغرىلبەگنىڭ قوماندانلىقىدا مەھمۇد غەزىنەۋى ئوغلى سۇلتان مەسئۇدىنى داندانقان ئۇرۇشىدا مەغلۇپ قىلغان. شۇنىڭ بىلەن غەزىنەۋىلەر خۇراسان ۋە ئىراننى سالجۇقلارغا ئۆتۈنۈپ بېرىشكە مەجبۇر بولۇپ، سالجۇقلارنىڭ بۇ جايلاردىكى نوپۇزىنى ئېتىراپ قىلىشقا مەجبۇر بولغان. بىراق سالجۇقلار تېخىمۇ كۆپ زېمىن ئىگىلىمەكچى بولغاندا، سۇلتان مەسئۇد دەرھال قاراخانلار خاقانى سۇلتان سۇلايمان ئارسلانخانغا ئەلچى ئەۋەتىپ، ھەربىي ياردەم تەلەپ قىلغان. ئارسلانخان غەربىي ئىلىكخانغا تېزىدىن سۇلتان مەسئۇدقا ھەمدەمدە بولۇش بۇيرۇقى چۈشۈرگەچكە، ئۇنىڭ ئۈستىگە سالجۇقلار ئەڭ تەپتىرىدىغان مۇھەممەد بۇغراخان زور قوشۇن بىلەن زەپەر قۇچۇپ ئالتايدىن قايتىپ كېلىۋاتقان بولغاچقا، ئاكا - ئۇكا سالجۇقلار سۇلتان مەسئۇدقا يەنىمۇ زەربە بېرىشكە پىئىنالىماي، كېلىشىمدىكى بۆلۈپ بېرىلگەن يەرلەرگە قانائەت قىلىشقا مەجبۇر بولغان.

كېيىنچە قاراخانلار قاغانلىقىدا چوڭ بالا - قازالار باشلىنىپ، خان جەمەتى ۋە دۆلەت ئەركانلىرى مەھمۇد غەزىنەۋىنىڭ سىڭلىسى زەينەپ خاتۇن تەرىپىدىن زەھەرلەپ يوق قىلىنغاندىن كېيىن، سالجۇقلار بۇ پۇرسەتنى چىڭ تۇتۇپ،

غەربىي قاراخانلار بىلەن غەزىنەۋىلەر ئارىسىدىكى مۇھىم شەھەر بەلخنى تارتىۋالغان. بۇ شەھەرگە ھاكىم بولغان كىشى سالجۇقلار خانزادىسى ئالىپ ئارسلاننىڭ ۋەزىرى بولۇپ، ئۇ خېلىدىن بېرى نىزامۇل مۈلكنىڭ داڭقىنى ئاڭلاپ كەلگەنىدى. شۇڭا ئۇ بۇ قېتىم ئالىمنى ئۆزى بەلخكە چىلاپ كېلىپ، مىڭ تەستە سالجۇقلارنى قۇدرەت تاپقۇزۇش ئۈچۈن خىزمەت قىلىشقا قايىل قىلغان. ئاندىن ئۇنى دەرھال سالجۇقلارنىڭ دانىشمەن نائىب سۇلتانى چاغرىبەگ داۋۇتقا تەۋسىيە قىلغان.

(نامدا توغرىلبەگ سۇلتان بولسىمۇ، بىراق دانا چاغرىبەگ يەنىلا سالجۇقلارنىڭ داھىيىسى ئىدى). يۈسۈپ قادىرخانغا ياراپ كەتكەن چاغرىبەگ بۇ قېتىم ياش نىزامۇل مۈلكنىڭ ئىچىدىن ئۇرغۇپ چىقىۋاتقان جاسارەت ۋە سەمىمىيەت، يۈكسەك تالانت ۋە ئالاھىدە قابىلىيەتنى بايقاپ قېلىپ، شۇ ھامان ئوغلى ئەبۇ شۇجا مۇھەممەدنى چاقىرىپ كېلىپ، ئوغلىغا: « بۇ كىشىنى دادا تۇتقىن. ئۇنىڭ پىكىرىگە ھېچبىر ۋاقىت قارشى چىقىمىغىن ! » دەپ تاپىلاپ، نىزامۇل مۈلكنى كېيىنچە داڭلىق سۇلتانغا ئايلانغان ئالىپ ئارسلانغا ئاتا بەگ قىلىپ قويىدۇ.

خانزادە ئالىپ ئارسلانمۇ دادىسىنىڭ تەۋسىيىسى بويىچە ئۇنى ھەم دادا ھەم ئۇستاز تۇتىدۇ. بۇ چاغدا نىزامۇل مۈلك توپتوغرا قىرىق ياشتا، ئالىپ ئارسلان 28 ياشتا ئىدى. ئالىپ ئارسلان دادىسىغا ۋاكالىتەن خۇراساننى باشقۇرۇۋاتاتتى. بۇ جەرياندا نىزامۇل مۈلك ئىزچىل ئۇنى ئوبدان تەربىيەلەپ، كەلگۈسىدىكى لايىقەتلىك سۇلتان قىلىپ يېتىشتۈرۈپ چىققان. ئارىدىن ئىككى يىل ئۆتمەيلا چاغرىبەگ 1060 - يىلى 16 - ئىيۇل ئاناتولىيەگە كۆچۈش يولىدا قازا قىلغان. ئۇنىڭ ئىنىسى سۇلتان توغرىلبەگمۇ 1063

- يىلى 4 - سېنتەبىر تۇيۇقسىز قازا قىلىدۇ. شۇنىڭ بىلەن سالجۇقلاردا تۇنجى قېتىملىق دەھشەتلىك تەخت تالىشىش ئۇرۇشلىرى باشلىنىدۇ.

3. سالجۇقلارنى قۇدرەت تاپقۇزغان باش

ۋەزىر:

نزامۇل مۈلكنىڭ توغرا ۋە قالتىس دانا جەڭ تەدبىرلىرى نەتىجىسىدە قىسقا مۇددەت ئىچىدە باشقا بۆلگۈنچى سالجۇق ئوغۇللىرىنى مەغلۇپ قىلىپ، تارمار قىلغان ئەبۇ شۇجا مۇھەممەد 1064 - يىلى 29 - نويابىر ئۇنى رەسمىي ھالدا باش ۋەزىر قىلىپ تاللىغان. بۇ سۇلتان تارىختا ئالىپ ئارىلان دەپ ئاتالغان. ۋەزىرنىڭ تىرىشچانلىقلىرى نەتىجىسىدە بەش يىلغا يەتمىگەن ۋاقىت ئىچىدىلا سالجۇقلار ھاكىمىيىتى قايتىدىن قۇدرەت تېپىپ، بۇرۇنقى چاغلىرىدىنمۇ ھەيۋىسى ئېشىپ كەتكەن. بۇ جەرياندا ۋەزىرنىڭ مەسلىھەتى بويىچە سۇلتان ئارىلان غەربىي قاراخانىلارنىڭ قۇرغۇچىسى تاۋغاچ ئىبراھىم بۇغراخان بىلەن تۇققانلىق مۇناسىۋىتى ئورنىتىپ، بۇغراخاننىڭ ئامراق قىزى جالالىيە تۈركان خاتۇن (1053 - 1094) نى ئوغلى جالالىددىن مەلىكشاھقا ئېلىپ بەرگەن. ئۇندىن سىرت ۋەزىر بۇ بەش يىل ئىچىدە ئىككى چوڭ تەخرىسىز مۇھىم ئىشنى قىلغان. بىرى، ئۆزىنىڭ تەجربىسى - ساۋاقلىرى ۋە ئۇنۋېرسال بىلىمى ئاساسىدا خۇلاسەلەپ چىققان تەلىماتلارنى ئۆز ئىچىگە ئالغان، تېخى ھازىرغىچە ئوخشىشى چىقىپ باقمىغان يېتۈك ئەسەر « مۇسۇلمانلارنىڭ ھۆكۈمدارلىق دەستۇرى - سىياسەتنامە » نى يېزىپ چىققان. يەنە بىرى، پۈتۈن ئىسلام دۇنياسىنى خاراپ قىلىش قەستىدە بولۇۋاتقان مىسىردىكى ئازغۇن پاتىمىيلار سۇلالىسى (907 - 1171) پۈتۈن كۈچى بىلەن تارقىتىۋاتقان شىئە

مەزھىپى ۋە ئازغۇن دىنىي پىكىرلەرگە قارشى قۇرۇپ چىققان « نىزامىيە مەدرىسىسى » بولۇپ، ئەڭ دەسلەپتە 1065 - يىلى باغدات ۋە نىشاپۇردا قۇرۇلۇپ، 1067 - يىلى سېنتەبىردە ئوقۇش باشلىغان بۇ ئالىي مەكتەپ تېزلا سالجۇقلار تەۋەسىدىكى ھەممە جايىلارغا كېڭەيتىلگەن. نەتىجىدە باش ۋەزىر پەقەت سالجۇقلار سەلتەنتىنىلا ئەمەس، بەلكى پۈتۈن ئىسلام دۇنياسىنى قۇتقۇزۇش مۇمكىن بولمايدىغان ناھايىتى خەتەرلىك بىر پالاکەتتىن قۇتۇلدۇرۇپ قالغان. سىياسەتنامە ۋە نىزامىيە مەدرىسىلىرى ھەققىدە ئايرىم - ئايرىم توختالغاندا مەزمۇنى تولۇق يورۇتقىلى بولمايدۇ. شۇڭلاشقا شۇنچىلىك توختالدۇق.

4. ئالىپ ئارىلاننىڭ ئۆلۈمىدىن كېيىنكى

مالمانچىلىقنى تىنچىتىش:

ئالىپ ئارىلانخان ئوغلى مەلىكشاھنى بەزى ھەربىي يۈرۈشلەرگە بىللە ئېلىپ چىقسا، بەزى يۈرۈشلەردە ئورنىغا نائىپ قىلىپ قوياتتى. مەقسىتى ئۇنى ھەم ئەسكىرىي ئىشلاردا ھەم ھاكىمىيەت ئىشلىرىدا پىشۇرۇش ئىدى. ئەمما ئەمدىلا 15 ياشقا كىرگەن مەلىكشاھ يەنىلا كىچىك كېلىپ قالدى. شۇنىڭ بىلەن ئۇنىڭ تومۇرىدا ئالىپ ئەرتۇڭا قاغان، سۇلتان سۇتۇق بۇغراخان ۋە دادىسى ئىبراھىم بۇغراخاننىڭ قېنى ئېقىۋاتقان خانىشى 17 ياشلىق تۈركان خاتۇن مەلىكشاھنىڭ بۇ جەھەتتىكى بارلىق ئەندىشىلىرىنى يوق قىلغان. ئەھۋال شۇ تەرىقىدە داۋام قىلىۋاتقاندا، بىردىنلا شەرقىي رىم ئىمپېرىيىسى غايەت زور قوشۇن بىلەن ۋان كۆلى ئەتراپىغا يېتىپ كەلگەن. ئالىپ ئارىلان يېقىن ئەتراپتىكى ئازغۇن ئەسكەرلىرىنى ئاران توپلاپ، تېزىدىن ۋانغا يېتىپ بارغان. 1071 -

يىلى 26 - ئاۋغۇست جۈمە كۈنى تارىخنىڭ يۆنىلىشىنى ئۆزگەرتكەن «مالازگىرت ئۇرۇشى» سالجۇقلارنىڭ غەلبىسى بىلەن ئاخىرلاشقان.

بۇ قېتىمقى ئۇرۇشتىن كېيىن سالجۇقلار قىسقا مەزگىل ئەمىنلىك دەۋرىگە كىرىپ، تۈركان خاتۇن باغداتقا بۇخارادىن ھەر خىل سەرخىل كىشىلەرنى يۆتكەپ ئەكىلىپ، سالجۇقلارنىڭ كۈنسىرى ئېشىۋاتقان ئېھتىياجىنى قامداشقا باشلىغان. مەھمۇد كاشغەرىمۇ دەل مۇشۇ مەزگىلدە تۈركان خاتۇننىڭ تەكلىپى بىلەن باغداتقا يېتىپ كېلىپ، 1072 - يىلى 25 - يانۋار قۇتلۇق دىۋاننى يېزىشقا باشلىغان. بىراق شۇ يىلى كۈزدە يۇقىرىقى غەلبىسىدىن خېلىلا روھلىنىپ قالغان ئالىپ ئارسلانخان غەلبە پۇرسىتىدىن پايدىلىنىپ، غەربىي قاراخانىلارنى ئۆزىگە تولۇق بېقىندۇرماقچى بولۇپ، 200 مىڭدىن ئوشۇق ئەسكەر بىلەن 22 كۈندە ئۇدا ئامۇ دەرياسىدىن ئۆتكەن. ئاندىن شۇ جايدىكى قەلئەلەر قوماندانى يۈسۈپبەگ خارەزىمنى ئۆلتۈرمەكچى بولغاندا، ئەكسىچە ئۇنىڭ خەنجىرىدە جان بەرگەن. 1072 - يىلى 22 - نويابىر يۈز بەرگەن بۇ ۋەقە سەلتەنەتلىك سۇلتاننىڭ ھاياتىنى پاجىئە بىلەن تۈگەتكەن. ئۇ 1060 - يىلى 16 - ئىيۇل ۋاپات بولغان چاغرى بەگ داۋۇتنىڭ ئوغلى بولۇپ، ئۇ مىكائىلنىڭ ئوغلى، ئۇ سالجۇقنىڭ ئوغلى ئىدى. ئۇنىڭ دادىسى 1028 - يىلى يۈسۈپ قادىرخانىنىڭ پاناھىدا، كېيىنچە ئۇنىڭ ئوغلى مۇھەممەد بۇغراخاننىڭ قوللىشىدا خانلىق قۇرغان بولغاچقا، ئاتا - بالا قاراخانىلار قاغانلىقىغا قارىتا يامان نىيەتتە بولمىغان. ئەمما غەربىي قاراخانىلارنى بىۋاسىتە باشقۇرۇش ئىستىكى سۇلتاننىڭ جېنىغا زامىن بولغان. سۇلتان ئالىپ ئارسلان ئۆلۈش ئالدىدا ۋەسىيەت قىلىپ «كىمكى سەلتەنتى

كۆككە تاقاشقان ئالىپ ئارسلاننى كۆرمەكچى بولسا، مەرۋىگە كېلىپ قارىسا، ئۇنىڭ يەرگە دەپنە قىلىنغانى كۆرىدۇ» دېگەن جۈملىنى قەبرىە تېشىغا يېزىشقا بۇيرۇق قىلىدۇ. ئاندىن ئۆزى بىللە ئېلىپ كەلگەن ئوغلى مەلىكشاھنى سۇلتان دەپ جاكارلاپ، بارلىق قوماندانلارنى ۋەزىرى ئارقىلىق قەسەم قىلدۇرۇپ 24 - نويابىر ۋاپات بولىدۇ. مەلىكشاھ ئۇنىڭ مېيىتىنى ئېلىپ، 22 كۈندە كەچكەن ئامۇ دەرياسىدىن ئۆچ كۈندىلا چېكىنىپ كېتىدۇ.

مەلىكشاھ سۇلتان بولغاندىن كېيىن، باشقا سالجۇقلار بەگلىرى ئۇنى ئېتىراپ قىلغىلى ئۇنىماي كەڭ كۆلەمدە ئىچكى ئۇرۇش باشلىنىپ كېتىدۇ. چۈنكى ئالىپ ئارسلانخان ئەينى ۋاقىتتا ئۇلارغا دۆلىتىنى تەقسىم قىلىپ بەرگەن ئىدى. ھالقىلىق پەيتتە ۋەزىر نىزامۇل مۈلك بىلەن تۈركان خاتۇن چىڭ تۇرۇپ يېڭى سۇلتان مەلىكشاھنى ساقلاپ قالىدۇ. 1074 - يىلغا كەلگەندە ئىچكى ئىسيانلار تىنچىتىلىپ، ئابباسلار خەلىپىسى مەلىكشاھقا «جالالۇ دۆلەت»، تۈركان خاتۇنغا «جالالىيە خاتۇن» نامىنى، نىزامۇل مۈلككە بولسا بۇندىن بۇرۇن ۋە كېيىن ھېچبىر كىشىگە بەرمىگەن «ئەمىرۇل مۇئىننىنى رازى قىلغۇچى» نامىنى بەرگەن. بۇندىن بۇرۇن «قىۋامۇددىن» ۋە «ناسىرۇددىن» نامىنى بەرگەن ئىدى. مەلىكشاھ تەختكە چىققاندا ۋەزىر 55 ياشقا كىرىپ قالغانىدى.

مەلىكشاھ ئىسيانلارنى تولۇق تىنچىتىپ بولۇپلا، قايتىدىن غەربىي قاراخان زېمىنىغا ھۇجۇم قىلىپ، تېرىمىزنى ئىگىلىگەن. بۇ شەھەرنى قوغداۋاتقان تۈركان خاتۇننىڭ قېرىندىشىنى ئۆلتۈرمەستىن، ئەكسىچە ھۆرمەت بىلەن يولغا سېلىپ قويغان. ئاندىن ئۇدۇل سەمەرقەندكە

تاجۇ دۆلەت تۇتۇش» قۇرغان سۈرىيە سالجۇقلىرى تەۋەسىگە كىرگەن. تۇتۇش بەگ دەرهال ئاتلىنىپ، نەۋرە ئىنىسى سۇلايماننى ئۆلتۈرگەن. ئاقسۆت ئىككى جەمەت ئارىسىدا ماماتلىق ئۇرۇش چىقىش خەۋپى كۆرۈلگەن. نىزامۇل مۈلك دەرهال سۇلتاننى ئۆزى قوشۇن باشلاپ، ئاناتولىيە سالجۇقلىرى بىلەن سۈرىيە سالجۇقلىرىنىڭ بىۋاسىتە چېگرىسىنى بىكار قىلىپ، ھەلەب ۋە ئەنتاكىيەنى مەركەزگە باغلاش تەكلىپى بەرگەن. سۇلتان شۇ بويىچە ئىش كۆرۈپ، ئىنىسى ۋە جىيەنى ئارىسىدىكى ماماتلىق ئۇرۇشنى توسۇپ قالغان.

مەلىكشاھ بۇ قېتىم ئىنىسىگە بولۇشۇپ، ئاناتولىيە سالجۇقلىرىنى ئەدەپلىمەستىن، دەل ئەكسىچە ۋەزىرنىڭ مەسلىھەتى بويىچە ئۆلۈپ كەتكەن سۇلايماننىڭ ئوغلى داۋۇتنى قوللاپ، ئۇنىڭ قېرىنداشلىرىغا تىغ تەڭلىمەي، شەرقىي رىم ئېمپېرىيىسىگە قارشى ئۇرۇش قىلىشى ئۈچۈن ئىقتىساد ۋە ئەسكەر سەپلەپ بەرگەن. تەسىرلەنگەن داۋۇت دادىسىنىڭ ئىنتىقامىدىن كېچىپ، زور قوشۇن بىلەن ئاناتولىيەنىڭ غەربىگە يۈرۈش قىلىپ، 1087 - يىلى كونيانى قولغا ئالغان. شۇ چاغدىن باشلاپ كونييا ئاناتولىيە سالجۇقلىرىنىڭ پايتەخت بويىچە قالغان.

سۇلتان زەپەر قۇچۇپ، 1087 - يىلى مارتتا قۇربان ھېيتقا ئۆلگۈرۈپ ئۇدۇل باغداتقا كەلگەن. تۈركان خاتۇن تۇرىدىغان سەلتەنەت سارىيىدا بىر كۈن ئازام ئېلىپ، ئەتىسى چەۋگەن توپ ئويىناپ، خەلىپىگە نۇرغۇن ھېيتلىق سوۋغىلارنى ئەۋەتكەن. ئەتىسى ۋەزىرى بىلەن مۇسا كازىم، ئەھمەد ھەنبەل، ئىمام ئەزەم قاتارلىق ئۇلۇغلارنىڭ مازىرىنى يوقلىغان. ئاندىن ۋەزىر بىلەن قىشلاقلارغا ئوۋغا چىقىپ، ھەزرىتى ئەلى بىلەن ھەزرىتى ھۈسەيىن جان بەرگەن جايلارنى زىيارەت قىلىپ،

يۈرۈش قىلغان. ئەمما ناسىرخان ۋەزىر نىزامۇل مۈلكنىڭ ۋاستىسىدە سۇلتان مەلىكشاھ بىلەن سۈلھى تۈزۈپ، ھاكىمىيەتنى ساقلاپ قالغان. سۇلتان شۇنداقلا خۇراسان ئارقىلىق رەي شەھەرگە قايتىپ كەلگەن. دەل مۇشۇ مەزگىلدە مەلىكشاھنىڭ تەختىگە كۆز تىكىپ يۈرگەن قېرىندىشى ئىياز ئۆلۈپ كەتكەن. سۇلتانلىق تالىشىدىغان رەقىپلەر شۇنىڭ بىلەن تۈگىگەن. مەلىكشاھ ئۇنىڭ تەۋەسىنى يەنە بىر ئىسىنى شاھابىدىن تەكەشكە بۆلۈپ بەرگەن. بۇ 1074 - يىلى ئىچىدىكى ۋەقەلەر ئىدى. بۇ يىلى يەنە شەرقىي قاراخانىلارنىڭ قاغانى مەھمۇد توغرىلخان (يۈسۈپ قادىرخاننىڭ ئوغلى) ۋاپات بولۇپ، ئورنىغا ئوغلى ئۆمەرخان قاغان بولغان. ئەمما كېسەلچان قاغان ئالتە ئاي بولمايلا ۋاپات بولغان. نەتىجىدە قاغانلىق تەختىگە مەھمۇد كاشغەرىنىڭ تاغىسى نائىب قاغان ھەسەن بۇغراخان (ھارۇن 2) ئولتۇرغان.

5. ۋەزىرنىڭ ئەڭ ئاخىرقى ئىچكى ئۇرۇشنى ماھىرلىق بىلەن توسۇپ قېلىشى:

مەلىكشاھ غايەت زور قوشۇننى دادىسىغا ئوخشاش بىۋاسىتە قولىدا تۇتۇپ تۇرالمىدى. بۇ ئەھۋال باشقا سالجۇق خانزادىلىرىنىڭ ئۆز ئارا توقۇنۇش ئېھتىماللىقىنى كۈچەيتىپ قويدى.

1086 - يىلى ئاناتولىيە سالجۇقلىرىنىڭ ئاقساقىلى سۇلايمان (مەلىكشاھنىڭ نەۋرە ئىنىسى بولۇپ، دادىسى قۇتۇلمىش ئىسىيان كۆتۈرگەندە سۇلتان ئالىپ ئارسلان تەرىپىدىن ئۆلتۈرۈلگەن. قۇتۇلمىش سالجۇقنىڭ چوڭ ئوغلى ئىسرائىل يابغۇنىڭ ئوغلى بولۇپ، ئۇنىڭ دادىسى مەھمۇد غەزەنەۋىنىڭ تۈرمىسىدە قازا قىلغان) ئەنتاكىيەگە ھۇجۇم قىلىپ، سۇلتان مەلىكشاھنىڭ ئىنىسى »



ئارقىدىنلا نۇرغۇن كىيىك ئوۋلاپ قايتىپ كەلگەن. ئاندىن خەلىپىنىڭ ئالدىغا سالامغا بارغان. بارلىق سالجۇق ئەمىرلىرى خەلىپىگە خىزمەتلىرى ھەققىدە يىللىق دوكلات بەرگەندىن كېيىن، نۆۋەت سۇلتانغا كەلگەن. خەلىپە سۇلتانغا پۈتۈن ئابباسىيلار تەۋەسىنىڭ ھەربىي ۋە مەمۇرىي ھوقۇقىنى تولۇق تاپشۇرۇپ بەرگەن. خەلىپە سۇلتاننى قولنى سۆيۈشكە بۇيرىغاندا سۇلتان قوشۇلمىغان. شۇنىڭ بىلەن خەلىپە ئۈزۈكىنى ئېلىپ ئۇزاتقان. شۇندىلا سۇلتان ئۈزۈكىنى سۆيۈپ ۋە كۆزىگە سۈرتۈپ قايتىۋېتىشكە بەرگەن. شۇندىلا خەلىپە سۇلتانغا ئىجازەت بەرگەن. سۇلتان ماينىچە ئىككى ئايدەك باغداتتا تۇرۇپ، ئاندىن ئۆزىنىڭ سىياسىي پايتەختى ئىسپاھانغا كەتكەن. مەلىكشاھنىڭ بۇ زەپىرىدىن كېيىنلا، 1086 - يىلى ئاخىرىدىن باشلاپ ئىككى ھەرەمدىكى مىسىر پاتىمىيلار خەلىپىسىنىڭ ئىسمى ئۆچۈرۈلۈپ، ئابباسىيلار خەلىپىسى مۇقتەدى بىن ئەمرىلاھنىڭ نامى تىرىلدى. پاتىمىيلار 909 - يىلىدىن باشلاپ ئۆزىنى خەلىپە دەپ ئاتايدىغان، 969 - يىلى ماراكەشتىن يۈرۈش قىلىپ مىسىرنى ئەينى ۋاقىتتىكى پەرغانە ئۇيغۇرلىرى قۇرۇپ چىققان ئىككىنچى مۇسۇلمان ئۇيغۇر دۆلىتى (تۇنجى دۆلەتنى ئۇيغۇر ئەھمەد ئىبنى تولۇن 867 - يىلى قۇرۇپ چىققان. ئۇنىڭ دادىسى دەل ئورخۇن ئۇيغۇر خانلىقىنىڭ توققۇز ئوغۇز گۇرۇھىغا تەۋە كىشى ئىدى. بۇخارالىق ئىدى)

ئىخشىدى سۇلالىسى (934 - 969) قولىدىن تارتىۋېلىپ، ئارقىدىنلا ئابباسىيلارنىڭ زەئىپ ھالىتىدىن پايدىلىنىپ، يۈز يىل ئىچىدە ھازىرقى پەلەستىن بىلەن سۈرىيە، مەككە بىلەن مەدىنىنى ئىشغال قىلىۋالغان ئىدى. مەلىكشاھ دەۋرىدە پاتىمىيلار مەغلۇپ قىلىنىپ، قۇددۇس ۋە ئىككى

ھەرەم قايتۇرۇپ كېلىنگەن. بىراق 1094 - يىلى تۈركان خاتۇن ۋاپات بولغاندىن كېيىنلا سالجۇقلار پارچىلىنىپ كېتىپ، ئەھلى سەلىپ قوشۇنى 1097 - يىلى قۇددۇسنى بېسىۋالغان. ئاخىرىدا 1171 - يىلى سۇلتان سالاھىددىن پاتىمىيلارنى يوقىتىپ، قۇددۇسنى 1187 - يىلى ئۆكتەبىر قايتۇرۇۋالغان. شۇندىن بېرى بۇ شەھەر تاكى 1917 - يىلى دېكابىرغىچە تۈركلەر قولىدا مۇھاپىزەت قىلىنىپ كەلگەن.

6. غەربىي قاراخانىلارنى بېقىندۇرۇپ، شەرقىي قاراخانىلار بىلەن كېلىشىم تۈزۈش: 1089 - يىلى مەلىكشاھنىڭ ئالدىغا بىر ئەرزى كېلىپ، ئۇنى غەربىي قاراخانىلارنى ئىستىلا قىلىشقا قىزىقتۇرغان. بۇ ۋاقىتتا ماۋەرائۇننەھىر تەۋەسىنى شەمسۇل مۇلۇكىنىڭ ئىنىسى خىزىرخانىنىڭ ئوغلى ئەھمەد باشقۇرۇۋاتقان بولۇپ، ئۇ تۈركان خاتۇننىڭ جىيەنى ئىدى. بۇ تاۋغاچ بۇغراخان يېشى كىچىك بولغىنىغا قارىماي خېلىلا قارام بولۇپ، پۇقرالارنىڭ مال - مۈلۈكلىرىنى مۇسادىرە قىلىپ تۇرار ئىكەن. بۇنى باھانە قىلغان سودىگەرلەر ئۆز ئىچىدىن نوپۇزى يۇقىرى بىر دىنىي زاتنى مەلىكشاھقا ئەلچى قىلىپ ئەۋەتكەن. بۇ كىشى داڭلىق شافىئىي مەزھەپ پېشۋاسى ئەبۇ تاھىر بولۇپ، ئۇ ئۆز خانىغا ئاسىيلىق قىلىپ، مەلىكشاھنى خۇددى ئافاق خوجا غالىدانى چىلاپ كەلگەندەك چىلاپ كەلگەن. ئۇزۇندىن بېرى ھېچقانداق باھانە تاپالماي تۇرغان سۇلتانغا بۇ تەكلىپ ياغدەك خۇشياققان. شۇنىڭ بىلەن ئۇ دەرھال قوشۇنلىرىنى ئېلىپ ئىسپاھاندىن يولغا چىققان. ئەقىللىق ۋەزىر دەل شۇ ۋاقىتتا يىللىق سېلىق ئېلىپ كەلگەن شەرقىي رىم ئەلچىلىرىنى باج - سېلىقلىرى بىلەن بىللە ئېلىپ مېڭىپ، ئۇلارغا

غەربىي قاراخانىلارنى قانداق يەڭگەنلىكىنى كۆرسىتىپ قويغاچ، سالجۇقلارنىڭ بۈيۈك سەلتەنتىنىڭ نەقەدەر چەكسىزلىكىنى ئوبدان بىلدۈرۈپ قويۇش ئۈچۈن تاكى قەشقەر چېگرىسىغىچە زورلاپ ئاپىرىپ، ئاندىن يۇرتىغا قايتىشقا رۇخسەت قىلغان. ۋەزىر نىزامۇل مۈلك بۇ ھەقتە: «مەن تارىخنىڭ بىزنى تىلغا ئالغاندا، شەرقىي رىم ئىمپېرىيىسى ئەلچىلىرى يىللىق سېلىقنى ئىسپاھاندىن قەشقەرگىچە نەچچە مىڭ چاقىرىم جاپادا سۆرەشتۈرۈپ يۈرۈپ، سالجۇقلارنىڭ نەقەدەر بۈيۈك سەلتەنتلىك ئىكەنلىكىنى كۆرۈپ، قايتىپ كەتكەندىن ئىمپېراتورىغا ئۆز ئەينى سۆزلەپ، سالجۇقلارغا قارشى ئىسيان كۆتۈرۈشكە ۋە سېلىقنى ئۈزۈپ قويۇشقا جۈرئەت قىلالىدى» دەپ پۈتۈلۈشنى ئارزۇ قىلىمەن» دېگەن ئىكەن.

دېگەندەك، سۇلتان بۇ قېتىم ئىسپاھاندىن ئۇدۇل خۇراسانغا كېلىپ، بارلىق قوشۇنلىرىنى توپلاپ، ئامۇ دەرياسىدىن دادىسى باشلاپ كەلگەندىنمۇ زور قوشۇن بىلەن كېچىپ ئۆتۈپ، بۇخاراغا يېقىنلاشقاندا، ئىچكى خائىنلار دەرھال شەھەر قوۋۇقىنى ئېچىپ بەرگەن. توپىلاشقا بۇخارا ئىشغال قىلغان سۇلتان تېخىمۇ ئىشەنچ بىلەن ئىلگىرىلەپ، سەمەرقەند شەھىرىگە كەلگەندە، ئۇ يەردىكى دىنىي زاتلارمۇ ۋەتەننىڭ خائىنلىق قىلىپ شەھەر قوۋۇقىنى ئېچىپ بەرگەن. ئۆزىمۇ ئويلاپ باقمىغان قىسقا مۇددەتتە غەربىي قاراخانىلار تەۋەسىنى قولغا ئالغان سۇلتان تېخىمۇ ھاياجانلىنىپ، شەرقىي قاراخانىلار تەۋەسىگە بېسىپ كىرگەن. ئۇنىڭ ھەرىكىتىنى بۇرۇنلا بىلىپ تۇرغان ھەسەن بۇغراخان (1019 - 1102) ھەر ئېھتىمالغا قارشى ئۇرۇشقا ھازىرلىق كۆرۈپ قويغان. ئەمما نېمە ئۈچۈندۇر مەلىكشاھ نارىن دەرياسى بويىدىكى ئۆزگەندە شەھىرىگە كەلگەندە، بىردىنلا

يۈرۈش قارارىنى ئۆزگەرتىپ، ئۆز نامىغا خۇتبە ئوقۇش، پۇل قۇيۇرۇش تەلىپى بىلەنلا بولدى قىلىپ، بۇ تەلىپى قاندىرۇلمىغاندا ئۇرۇش ئاچىدىغانلىقى بىلەن تەھدىت سالغان. ۋەزىر مۇ مەھمۇد كاشغەرىدىن ئىگىلىگەن مەلۇماتلىرى ئاساسدا قاراخانىلارنىڭ زېمىنىنىڭ پايانسىز ئىكەنلىكى، ناۋادا ئۇرۇش سوزۇلۇپ كەتسە، ئارقا سەپ تەمىناتى بولمىغان سالجۇقلارنىڭ تارمار بولۇش خەۋىرىنى كۆزدە تۇتۇپ، ھەر ئىككى تەرەپنى كېلىشىم تۈزۈشكە دەۋەت قىلغان. نەتىجىدە ھەسەن بۇغراخان ئۆزىگەندەك يېتىپ كېلىپ، سۇلتان مەلىكشاھ بىلەن كېلىشىم تۈزۈپ، سالجۇقلارنىڭ ئىسلام دۇنياسىدىكى نوپۇزىنى ئېتىراپ قىلغان. مەلىكشاھ بۇنىڭغا قانائەت قىلىپ، شەرقىي قاراخانىلارغا تەۋە جايلىرىدىن تولۇق چېكىنىپ چىققان. ھەسەن بۇغراخان ئىنىسى ياقۇپنى ئىلىكخان قىلىپ بەلگىلەپ، غەربىي ۋە شىمالىي چېگرالاردا قايتا تەرتىپ ئورناتقان. ئەمما مەلىكشاھنىڭ ۋاپاتىدىن كېيىن ھەسەن بۇغراخان بارلىق كېلىشىمنى بىكار قىلىپ، بۇرۇنقىدەكلا بۈيۈك سەلتەنت سۈرگەن. ئۇندىن كېيىن بۈيۈك سالجۇقلار پارچىلىنىپ كېتىپ، غەربىي قاراخانىلارنى تىزگىنلەشتىنمۇ مەھرۇم قالغان. مەلىكشاھ بولسا، غەربىي قاراخانىلار خانى ئەھمەدخاننى تۈركان خاتۇننىڭ جىيەنى بولغاچقا، كەمسىتمەي ئۆزى بىلەن ئېلىپ كېتىپ، ماۋارائۇننەھىرگە يېڭى ھۆكۈمدار تەيىنلىگەن. ئۇنىڭ بۇ جايدىكى ھۆكۈمرانلىقى 1092 - يىلى ۋاپات بولغىچە داۋام قىلغان. ئۇندىن كېيىنكى سۇلتانلار بىر مەزگىل ئۇرۇنۇپ كۆرگەن بولسىمۇ، ئەمما قاراخانىلارنىڭ ئەلى جەمەتى تاكى 1212 - يىلىغىچە ھازىرقى ئۆزبېكىستانغا ئىزچىل ھۆكۈمرانلىق قىلغان. چوڭ

قاغانلىقىمۇ تاكى 1212 - يىلغىچە ھەسەن جەمەتى قولىدا داۋام قىلغان .

7. سۇلتان بىلەن ۋەزىرنىڭ ئارىسى بۇزۇلۇشى:

مەلىكشاھ ماۋەرائۇننەھىرنى قوشۇۋېلىپ قايتىپ كەلگەندىن كېيىن، 1089 - يىلدىن 1091 - يىلغىچە ئىككى يىلدەك دۆلىتىنى قايتىدىن قېرىنداشلىرى ئارىسىدا تەقسىم قىلىپ، بەزىلىرىنى ئىشتىن بوشىتىپ، يېڭى تۈزۈم ۋە تەدبىر ئورنىتىپ، پۈتۈن سالجۇقلار تەۋەسىدە نىسپىي تىنچلىق دەۋرىگە ئاساس سالغاندىن كېيىن، 1091 - يىلى ئۆكتەبىردە (ھىجرىيە 484 - يىلى رامىزان) ئىككىنچى قېتىم باغداتقا كەلگەن . سۇلتانلىق سارىيىدا ئىنىسى تاجۇ دۆلەت تۇتۇش ۋە ئۇنىڭ نائىب ئەمرى قەسىم دۆلەت ئاقسۇنقۇر قاتارلىق غەربىي ئۆلكىلەرنىڭ ھۆكۈمرانلىرى تولۇق سالامغا كەلگەن . تارىخچىلارنىڭ بايان قىلىشىچە باغدات توغرىلىق دەۋرىدىن بۇيان بۇنداق ھەيۋەتلىك ھالغا كېلىپ باقمىغان ئىكەن .

بىراق ئۇزۇن ئۆتمەي سۇلتان بىلەن ۋەزىرنىڭ ئارىسى بۇزۇلغان . بۇنىڭغا ئاساسلىقى ۋەزىر بىلەن تۈركان خاتۇننىڭ 22 يىللىق سۈركىلىشى سەۋەپ بولغانىدى . تۈركان خاتۇن بىلەن نىزامۇل مۇلۇك ئارىسىدا يىگىرمە يىلغا يېقىن داۋام قىلغان سۈركىلىش ئاخىرى تۈركان خاتۇننىڭ غەلبىسى بىلەن ئاخىرلاشقان . ئىككى قابىل سىياسىيون ئارىسىدا قوزغالغان پۈت تېپىشىش ئاخىرىدا مەلىكشاھ سۇلتاننىمۇ كەسكىن قارار بېرىشكە قىستىغان . تۈركان خاتۇننىڭ كۆڭلىنى ئاغرىتىپ قويۇشنى پەقەت خالىمايدىغان ۋە تۈركان خاتۇننىڭ ئۆزىدىن ھەر جەھەتتە ئۈستۈن ئىكەنلىكىنى ئېتىراپ قىلىدىغان مەلىكشاھ 1092 -

يىلنىڭ ئاخىرلىرى ۋەزىرگە مۇنداق بىر مەكتۇپ ئەۋەتكەن: « مەن پات ئارىدا بىر بۇيرۇق بىلەنلا بېشىڭدىكى يوغان سەللەڭنى (كالاڭنى ياكى مەنسىپىڭنى) بېشىڭدىن جۇدا قىلىۋېتىمەن . » ۋەزىر سالماق ھالدا مۇنداق جاۋاب يازغان:

« خانلىق تاجىنى بېشىڭغا قويغان زات دەل ۋەزىرلىك سەللەمنى بېشىمغا قويغان زاتتۇر . ئىككىسى بىر - بىرىدىن ئايرىلالمايدۇ . بىرى كەتسە، يەنە بىرىنى چوقۇم كېتىدۇ . » باشقا مەنبەلەردە، سۇلتان ئۇنىڭغا: « سېنىڭ سەللەڭنىڭ قىممىتى زادى قانچىلىك؟! » دېگەن مەكتۇپىغا ۋەزىر جاۋابەن: « سەللەم زادى قانچىلىك قىممەتلىك، بۇنى بىلىمدىم . ئەمما بېشىڭدىكى خانلىق تاجىنىڭ مېنىڭ نەزىرىمدە بىر تىللاچىلىك قەدرى يوقتۇر ! » . مانا بۇ جاۋاب مەكتۇپ مەلىكشاھنىڭ قاتتىق غەزىپىنى قوزغىدى . ئۇ شۇ ھامانلا ۋەزىرنى ئىشتىن بوشاتقان . ئەمما ئۇزاق ئۆتمەيلا ۋەزىر 1092 - يىلى 14 - ئۆكتەبىر ئالامۇت قەلئەسىدىن ئەۋەتىلگەن ئىسمائىلىيە قاتىللىرى تەرىپىدىن قەستلەپ ئۆلتۈرۈلگەن . شۇندىلا سۇلتان ئەينى ۋاقىتتا ۋەزىرنىڭ مەسلىھەتلىگە جىددىي قاراپ ئالامۇت قەلئەسىنى تۈزلىۋەتمىگەنگە قاتتىق پۇشايمان قىلغان . سۇلتان قەلئەگە ئۆچ ئېلىش ھۇجۇمى قوزغىغاندا، ئالامۇت قەلئەسى ئاللىبۇرۇن تەييارلىقنى تەل قىلىپ بولغان ئىدى . ۋەزىرنىڭ ئۆلۈمىدىن بىر ئاي كېيىنلا سۇلتانمۇ تۇيۇقسىز شۇ يىلى 19 - نويابىر ۋاپات بولۇپ، مەزكۇر قەلئە ئامان قالغان . شۇندىن بېرى بۇ قەلئە پۈتۈن ئىسلام دۇنياسىغا ۋەھىمە سېلىپ يۈرۈپ، ئاخىرى 1256 - يىلى 15 - دېكابىر ھىلاكۇ تەرىپىدىن پۈتۈنلەي ۋەيران قىلىندى .

8. باش ۋەزىرنىڭ قەستلەپ ئۆلتۈرۈلۈشى ۋە سالجۇقلارنىڭ پارچىلىنىشى:

ئەينى ۋاقىتتا سالجۇقلارغا تەھدىت بولغان ئامىللار تۇتۇش بىلەن يۇقىرىقى ئاناتولىيە سالجۇقلىرى ئارىسىدىكى ئۇرۇشلاردىن باشقا يەنە 1090 - يىلى سۈرىيەدىكى « ئالامۇت قەلئەسى » نى بازا قىلىپ كۈچەيگەن ئازغۇن ئىسمائىلىيە مەزھىپى كۈچلىرى بولۇپ، ھاسان سابباھ ئىسىملىك ئاتامانى مۇشۇ قەلئەدە تۇرۇپ، مۇرتلىرىنى سالجۇقلارنىڭ ھەر دەرىجىلىك ھەربىي ۋە مەمۇرىي خادىملىرىنى، ھەتتا باش ۋەزىر نىزامۇل مۇلۇكىنى 1092 - يىلى

ئۆكتەبىردە قەستلەپ ئۆلتۈرگەن. ئۇلار بەئەينى ھازىرقى زاماندىكى « موساد » قا ئوخشاش ئۇسۇللار بىلەن شام، ئىراق، ئىران ۋە خۇراسان قاتارلىق جايلاردا جانلىنىپ كەتكەن. ئەسلىدە ئۇلار سامانىلار دەۋرىدىلا بۇخارا قاتارلىق جايلارغىچە يامراپ كەتكەن بولۇپ، قاراخانلار دەۋرىدە سىر دەرياسىنىڭ شەرقىگىمۇ يامراشقا باشلىغاندا، مەھمۇد كاشغەرىينىڭ بوۋىسى مۇھەممەد بۇغراخان (ياغان تېكىن) 1044 - يىلى ئاستىرتتىن ئىسمائىلىيەچىلەرگە مايىل بولغان بولۇۋېلىپ، ئۇلارغا قوشۇلۇش ئۈچۈن كېڭەش چاقىرغاندا، قاراخانلار ۋە غەربىي ئىلىكخانلىق تەۋەسىدىكى بارلىق ئىسمائىلىيە پىرقىسى كاتتىۋاشلىرى شاھانە سورۇنغا تولۇق قاتناشقان. مۇھەممەد بۇغراخان نەخ مەيداندا ئۇلارنى بىراقلا تۇتۇپ قىرىۋەتكەن. ئاندىن ئۇلارنىڭ قاراخانلار تەۋەسىدىكى بارلىق مۇرتلىرىنى تازىلىۋەتكەن. شۇنىڭ بىلەن ۋەتەننىمىز تا ھازىرغىچە بۇ ئازغۇن پىرقىنىڭ زىيانلىرىدىن مىڭ يىل ئامان قالغان.

ئىلخانىيلار تارىخچىسى فەزلۇللاھ رەشىدىدىن (1247 - 1318 - يىللار) ئۆزىنىڭ «تارىخنامىلەر

جەمگەھى» ئەسىرىدە بىر ھىكايىنى نەقىل كەلتۈرۈپ، ۋەزىر نىزامۇل مۇلك، ھەسەن سابباھ ۋە ئۆمەر ھەيياملارنىڭ قەسەمداش ئۈچ بۇرادەر ئىكەنلىكى ھەققىدە ئۇچۇر بېرىدۇ. ۋەزىر دەل مۇشۇ ۋاپاغا جاپا قىلىدىغان كونا تونۇشى ۋە قەسەمدىشى ھەسەن سابباھ تەرىپىدىن نىھاۋەندتە قەستلەپ ئۆلتۈرۈلگەن.

ۋەزىر بۇ قېتىم رامىزان ئېيىدا ئالاھىدە بۇندىن توپتوغرا 450 يىل بۇرۇننى رامىزان ئېيىدا يۈز بەرگەن « نىھاۋەند ئۇرۇشى » دا شېھىت بولغان ساھابىلەر ۋە تابىئىنلارغا ھۆرمەت بىلدۈرۈش ئۈچۈن كەلگەندى. تارىخچىلارنىڭ بايان قىلىشىچە شۇ چاغدا ۋەزىردە شېھىتلىق مەرتىۋىسى بىلەن بۇ دۇنيادىن خوشلىشىش تۇيغۇسى قوزغالغان. 450 يىل بۇرۇنقى شۇ كۈندە شېھىت بولغانلارنىڭ روھىغا ئۇزۇن دۇئا قىلىپ، ئىپتىئارنى مۇشۇ يەردە قىلىش بىلەن بىرگە، جۈمە كېچىسىنى تۈنەپ ئۆتكۈزۈمەكچى بولغان. ئەمما شۇ كۈنى ئىپتىئارغا يېقىن بىر نەچچە دەۋرۈش سىياقلىق قاتىل ۋەزىرگە يېقىنلىشىپ، تىلەمچى قىياپىتىدە قەددىنى پۈكۈپ تۇرغان. ۋەزىر يېنىدىكى تىللارنى چىقىرىپ، ئۇنىڭغا ئۇزاتقان زامان ھېلىقى قاتىل بىردىنلا قوينىدىكى زەھەرلىك خەنجەرنى دەل ۋەزىرنىڭ يۈرىكىگە سانجىپ ۋەزىرنى نەخ مەيداندا شېھىت قىلغان.

بۇ دەھشەتلىك پاجىئە مىلادى 1092 - يىلى 14 - ئۆكتەبىر كەچ (485 - يىلى رامىزاننىڭ 11 - كۈنى پەيشەنبە) يۈز بەرگەن. ۋەقەدىن كېيىن، ئاۋام - خەلق بۇ ئىشنى سۇلتان مەلىكشاھ ياكى تۈركان خاتۇن قىلغان بولۇشى مۇمكىن دەپ گۇمان قىلىشقان. بىراق تېزلا بۇ جىنايەتنى ئەسلىدە ئىراننىڭ شىمالىدىكى دەيلەمگە جايلاشقان ئالامۇت قەلئەسىدىكى قاتىللار ئاتامانى

خانلىقلىرى ئارىسىدا بىردىنبىر ئۇزۇن مەزگىل دۆلىتىنى مۇستەقىل ساقلىيالىغان دۆلەت دەل ئاناتولىيە سالجۇقلىرى دۆلىتى (1087 - 1242) ئىدى .

ۋەزىر شېھت بولدى . ئەمما ئۇ پۈتۈن دۇنياغا ئىسلام دۇنياسىنىڭ سىياسەت ئاتىسى ۋە دۆلەتنىڭ تايانچى ۋە تۈزۈگۈچى مەنسىدىكى « نىزامۇل مۈلك » نامىنى مەڭگۈ قالدۇرۇپ كەتتى . ئۇنى - قەستلىگەنلەرنى - كىشىلەر بۇرۇنلا ئۇنتۇپ كەتتى . ئۇنۇتمىغانلارمۇ قاتىلارغا لەنەت ئوقۇپ ، ۋەزىرگە مەدھىيە ئوقۇماقتا .

مەزكۇر يازمىدا پەقەت تارىخىي تەرتىپ ئاساسىدا ۋەزىرنىڭ ھاياتىنىڭ ئاز بىر قىسمى قىسقىچە تونۇشتۇرۇلدى . ۋەزىر نىزامۇل مۈلكنىڭ ھاياتىنى ھەر تەرەپتىن تونۇشتۇرۇشقا نەچچە توملۇق ئەسەر يېزىسا ئاندىن ھەقىقىي ئادا تېپىشى مۇمكىن . شۇنداق بىر ئەسەرنى خەلقىمىزگە سۇنۇشقا ئاللاھ مەدەت بەرگەي ! ماماتلىق پەيتلەردىكى خەلقىمىز ئىچىدىنمۇ بىر « نىزامۇل مۈلك » چىقىرىپ بېرىشىنى ئۇلۇغ ئاللاھتىن ئىشەنچ بىلەن سورايمىز !

مەرھۇمنىڭ سۇيىقەست بىلەن ۋەھشىيلەپچە قەتلى قىلىنغانلىقىنىڭ 928 يىللىق كۈنى ، ھەمدە نىھاۋەند ئۇرۇشىنىڭ 1378 يىللىق مۇناسىۋىتى بىلەن ئەسلەپ يېزىلدى .

2020 - يىلى 14 - ئۆكتەبىر . چارشەنبە

بىر قىسىم شەخسلەر ھەققىدە ئىزاھات:

ھەسەن سابباھنىڭ مۇرىتلىرى سادىر قىلغانلىقى ئايان بولغان . گەرچە سۇلتان مەلىكشاھ ۋەزىرنىڭ قىساسىنى ئېلىش ئۈچۈن قەلئەنى قورشاپ ، ھۇجۇم قىلغان بولسىمۇ ، بىراق ئۆمرى يار بەرمىگەن . شۇنداق قىلىپ مەلىكشاھمۇ شۇ يىلى 19 - نويابىر جۈمە ( 485 - يىلى شەۋۋالنىڭ 17 - كۈنى ) قازا قىلغان . سالجۇقلار ئىچىدىكى تەسىرى ئەڭ چوڭ بولغان ئاخىرقى گىگانىت شەخس تۈركان خاتۇن ئىككى يىلدەك دۆلەتنى ساقلاپ قالغان بولسىمۇ ، بىراق 1094 - يىلى 22 - سېنتەبىر

( 487 - يىلى رامىزاننىڭ 10 - كۈنى جۈمە ) ۋاپات بولغاندىن كېيىن ، 55 يىللىق بۈيۈك سالجۇقلار سۇلتانلىقى نۇرغۇن ئۇششاق خانلىقلارغا پارچىلىنىپ كەتتى . 1096 - يىلىدىن 1292 - يىلىغىچە غەربتىن ئەھلى سەلىپلەر ، 1134 - يىلىدىن 1295 - يىلىغىچە قاراخانىيلار ۋە موڭغۇللار ئىسلام دۇنياسىنى ئىككى تەرەپتىن تەڭلا ئىستىلا قىلىپ ، ئىسلام دۇنياسىنى قىل ئۈستىدە قالغان ئىدى . كېيىنچە ئۇلارنى يەنىلا بىزنىڭ ۋەتەندىن ئوتتۇرا شەرقكە كەلگەن ئەزىمەتلەر قوغلاپ چىقاردى .

گەرچە كېيىنچە سۇلتان سەنجەر بىر مەزگىل سالجۇقلارنى قايتىدىن بىرلىككە كەلتۈرگەن بولسىمۇ ، بىراق ئۇمۇ 1141 - يىلى 9 - سېنتەبىر قەتۋان ئۇرۇشىدا غەربىي قاراخانىيلار بىلەن بىرلىشىپ ئۇرۇش قىلىپ ، قاراخانىيلارغا يېڭىلىپ قالغانى ئاز دەپ ، يەنە ئوغۇزلارغا ئەسەرگە چۈشۈپ قالغان . كېيىنچە ئەسەرلىكتىن قېچىپ ، پايتەخت شاھجاھان مەرۋىگە كەلگەندە ، قازاقچى ئوغۇزلارنىڭ بۇ شەھەرنى خارابىلىققا ئايلاندۇرۇۋەتكىنىنى كۆرۈپ ، 1157 - يىلى 16 - ماي سۇلتان سەنجەر ئەلەمدىن يۈرىكى يېرىلىپ ئۆلۈپ كەتكەن . شۇنىڭ بىلەن سالجۇقلار تارىخ سەھنىسىدىن چۈشكەن . ئۇششاق سالجۇق

1. چاغرىبەگ داۋۇت ئىبنى مىكائىل سالجۇق:

چاغرى بەگ سالجۇقنىڭ ئوغۇللىرى ئىچىدىكى يېشى چوڭ، دانىشمەن مىكائىلنىڭ چوڭ ئوغلى بولۇپ، ئۇ دادىسى قازا قىلغاندىن كېيىن ئىنىسى توغرىلبەگ بىلەن بىللە سالجۇقلارغا باشچىلىق قىلغان. بىراق مەھمۇد غەزنىۋىنىڭ ئەجەللىك ھۇجۇمىغا ئۇچراپ، چىقىش يولى تاپالماي، 1026 - يىلى قاراخانلار قاغانى يۈسۈپ قادىرخانغا بەيئەت قىلىپ، قەشقەرگە يېتىپ كەلگەن. مىلادى 1028 - يىلى بۈيۈك قاراخان يۈسۈپ قادىرخان (971 - 1032) غا ياراپ كەتكەچكە، قاراخان ئۇلارنى ئۆلۈمدىن خالاس قىلىپ، غەرىپكە يولغا سېلىپ قويغان. مىلادى 1040 - يىلى 23 - مايدىكى مەشھۇر

«دەندانقان ئۇرۇشى» دىن كېيىن «سالجۇقلار سۇلتانلىقى» نى قۇرۇپ، ئىنىسى توغرىلبەگنى «خاقان» قىلىپ سايلىغان. مىلادى 1055 - يىلى باغدات قولغا كەلگەن. ئاخىرىدا چاغرىبەگ تۈركلەرنىڭ يايلاقتا ياشاش ئەنئەنىسى ئاساسىدا ئۆز قەۋمىنى باشلاپ ئاناتولىيە تەرەپكە كۆچۈش يولىدا مىلادى 1060 - يىلى 16 - ئىيۇل ۋاپات بولغان. ئىنىسى توغرىلبەگمۇ 1063 - يىلى كۈزدە پايتەخت مەرۋىدە قازا قىلغان. ئۇنىڭ ۋەسىيىتى بويىچە سالجۇقلار تەختىگە دەل مۇشۇ چاغرىبەگ داۋۇت ئوغلى مۇھەممەد ئالىپ ئارسلان ۋارىسلىق قىلغان.

2. سالجۇقنىڭ يەنە بىر نەۋرىسى توغرىلبەگ: ئۇ چاغرىبەگنىڭ ئۆز ئىنىسى بولۇپ، 990 - يىلى قاراخانلار تەۋەسىدە تۇغۇلغان. ئۇنىڭ ئوغلى بولمىغاچقا، ئۇنىڭ ئۈستىگە ئاكىسى ئەينى چاغدا تەختنى ئۇنىڭغا ئۆتۈنۈپ بەرگەچكە، ئۇ تەختنى

جىيەنى ئالىپ ئارسلانغا ۋەسىيەت قىلىپ، 1063 - يىلى 4 - سېنتەبىر قازا قىلغان.

3. ئىمام جۇۋەينى:

ئىككى ھەرەمنىڭ ئىمامى دەپ شۆھرەت تاپقان، شافىئىي مەزھىپىنىڭ پېشۋاسى ئىمام جۇۋەينى 1026 - يىلى يۈسۈپ قادىرخان يېگانە قاغان بولۇپ، باغداتقا ئەلچى ئەۋەتكەن ۋاقىتتا تۇغۇلغان ئىدى. ئۇزۇن يىللىق شەرەپلىك خىزمەتلىرىدىن كېيىن، 1085 - يىلى ئاۋغۇستتا «ئىككى ھەرەمنىڭ ئىمامى» دەپ تونۇلغان نوپۇزلۇق دىنىي ئالىم ئىمام جۇۋەينى ۋاپات بولغان. ئۇ ۋەزىر نىزامۇل مۈلكنىڭ ئەڭ يېقىن كىشىلىرىدىن ۋە سۆھبەتداشلىرىدىن بىرى ئىدى. ئۇنىڭ ئەڭ قابىل شاگىرتى مەشھۇر ئىمام غەززالى تەكلىپ بويىچە باغداتتىكى نىزامىيە مەدرىسىدە ئوقۇتقۇچى بولغان ئىدى.

4. ئىمام غەززالى:

ئىمام غەززالى مىلادىيە 1058 - يىلى بۈگۈنكى مەشھەدنىڭ (قەدىمكى ئىسمى تۇس) غەزال مەھەللىسىدە دۇنياغا كېلىپ، 1111 - يىلى 19 - دېكابىر ئالەمدىن ئۆتكەن ئىسلام كالامىزى ۋە ئىسلام تەسەۋۋۇپىنىڭ پېشۋالىرىدىن بىرى بولۇپ، "دىنىي ئىلىملەرنى گۈللەندۈرۈش" ناملىق ئەسىرى بىلەن بەكرەك تونۇلغان.

5. سۇلتان ئالىپ ئارسلانخان:

يۇقىرىقى چاغرىبەگ داۋۇتنىڭ ئوغلى، مەشھۇر سالجۇقنىڭ نەۋرىسى بولۇپ، 1029 - يىلى 28 - يانۋار تۇغۇلغان. بۇ چاغدا دادىسى يۈسۈپ قادىرخاندىن قۇتۇلغىلى بىر يىلمۇ بولمىغان ئىدى. ئۇ 1064 - يىلى كۈزدە تاغىسى سۇلتان توغرىلبەگ

ئورنىغا سۇلتان بولغان. 1072 - يىلى 24 - نويا بىر غەربىي قاراخانلار چېگرا مۇداپىئە ئەمەلدارى يۈسۈپبەگ خارەزىم قولىدا خەنجەرلەپ ئۆلتۈرۈلگەن.

#### 6. جالالۇ دۆلەت مەلىكشاھ:

مەلىكشاھ 1055 - يىلى 16 - ئاۋغۇست دۇنياغا كەلگەن. ئىبراھىم تاۋغاچ بۇغراخان ئارزۇلۇق قىزىنى 1064 - يىلى دەل ئالىپ ئارسلاننىڭ ئوغلى مەلىكشاھقا ياتلىق قىلغان. ئۇ 1092 - يىلى 18 - نويا بىر ۋاپات بولغان.

#### 7. ھەسەن سابباھ:

ھەسەن سابباھ 1037 - يىلى رەيدە، ياكى قۇمدا تۇغۇلغان. ئەسلى ئازغۇن شىئە ئون ئىككى ئىمام مەزھىپىدە بولۇپ، 17 يېشىدا شىئە ئىسمائىلىيە مەزھىپىگە كۆچكەن. 1072 - يىلى ئىراندىكى كاتتىۋاش ئۇنى مىسىرغا بېرىپ، پاتىمىيلار خەلىپىسى ئوردىسىدا مەزھەپ تارقىتىشقا بۇيرۇغان. 1076 - يىلى رەيدىن ئىسپاھانغا، ئاندىن ئەزەربەيجانغا بېرىپ قوغلىنىپ، ئاخىرىدا سۈرىيە، لىۋان ۋە پەلەستىن ئارقىلىق 1078 - يىلى مىسىرغا كەلگەن. ئۈچ يىل تۇرۇپ قالغان. بىراق مىسىردا ئەمىر لەشكەر بەدرىدىن بىلەن قارشىلىشىپ قوغلانغان. ئۇ ئولتۇرغان كېمە چۆكۈپ كېتىپ، يالغۇز سابباھلا ھايات قالغان. كىشىلەر ئۇنى سۈرىيەگە ئەكەپ قويغان. ئاندىن ئۇ باغدات ئارقىلىق 1081 - يىلى 10 - ئىيۇن يەنە ئىسپاھانغا يېتىپ كەلگەن.

ھەسەن ئىراندا ساق توققۇز يىل تەرىقەت تارقىتىپ بەزى ئوتۇقلارغا ئېرىشكەن. بىراق ئۇنىڭ

قىلمىشلىرىنى بايقاپ قالغان ۋەزىر نىزامۇل مۈلك ئۇنى قولغا ئالماقچى بولغاندا قەزۋىنگە قېچىپ يوشۇرۇنۇپ، پاناھلىنىشقا ۋە تايانچ بازا قىلىشقا دېڭىز يۈزىدىن 2100 مېتىر ئېگىزلىكتىكى ئالامۇت (بۈركۈت چاڭگىسى مەنسىدە. كېيىنچە ئۆلۈم قەلئەسى دەپمۇ ئاتالغان.) قەلئەسىدىنمۇ مۇۋاپىق جاي تاپالماي، 1090 - يىلى 4 - سېنتەبىر قەلئەنى ئىشغال قىلغان. نىزامۇل مۈلك ئۇ تۇنجى قەستلەپ يوقاتقان دۆلەت ئەربابى بوپقالغان.

ھەسەن سابباھ پەۋقۇلئاددە ئەقىللىق، ئالاھىدە تەشكىلاتچىلىق قابىلىيىتىگە ئىگە، ئىش - ھەرىكەتلىرى ئۆلچەملىك زېرەك مەلئۇن ئىدى. قۇرۇلمىسى ئىنتايىن ياخشى، ئەتراپىدا ۋەھىمە پەيدا قىلغان، مىسىلسىز زەربىدار پىدائىيىلىرى ئارقىلىق قۇرۇپ چىققان ناھايىتى ياخشى جاسۇسلۇق تورى ئارقىلىق كىشىلەرنىڭ تەپەككۈر ۋە ئېتىقاد دۇنياسىغا ھۆكۈمران بولۇشنى ئارزۇ قىلغان قارانىيەت ھەسەن سابباھ 1124 - يىلى 5 - ئاينىڭ 23 - كۈنى 74 يېشىدا توختاۋسىز 35 يىل ھەرىكەت قىلغان ئالامۇت قەلئەسىدە ئۆلگەن.

#### 8. سۇلتان سەنجەر:

ئۇ بەزى مەنبەلەردە 1085 - يىلى تۇغۇلغان دەپ قارالسا، بەزى مەنبەلەردە 1097 - يىلى تۇغۇلغان دەپ قارىلىدۇ. 1118 - يىلى سۇلتان بولغان. ئەھمەد يەسەۋىگە قاتتىق ئىخلاس قىلغان. 1141 - يىلى قەتئۇن چۆلىدە قاراخانلار بىلەن بىرلىكتە قاراخانىيلارغا قارشى ھەل قىلغۇچ ئۇرۇشتا يېڭىلىپ قاچقان. 1157 - يىلى 15 - ماي قازا قىلغان. بەزى مەنبەلەردە ئۇ 8 - ماي قازا قىلغان دېيىلگەن. مەرۋىگە دەپنە قىلىنغان. ئۇنىڭ ئۆلۈمى

بىلەن سالجۇقىلار سۇلتانلىقى ئۇششاق بەگلىكلەرگە پارچىلانغان .

9. نىھاۋەند ئۇرۇشى:

ساسانىلار سەلتەنتى (226 - 650) نىڭ ئەڭ ئەجەللىك شەكىلدە يىمىرىلىشىگە يول ئاچقان مەزكۇر ئۇرۇش مىلادى 642 - يىلى 24 - ئاۋغۇستتا (ھىجرىيە 21 - يىلى رامزاننىڭ 23 - كۈنى) باشلىنىپ، يۈز مىڭدىن ئوشۇق پارس ئەسكىرى يوقىتىلغان . مۇسۇلمانلارنىڭ قوماندانى نوئمانمۇ بۇ ئۇرۇشتا قازا قىلغان . شۇ يىلى 14 - ئۆكتەبىردە (قۇربان ھېيتا بىر ئايدەك ۋاقىت قالغاندا) يېڭى قوماندان ھەزرىتى ھۈزەيفە ياماننىڭ قوماندانلىقىدا زەپەر قۇچۇپ، نىھاۋەند شەھىرىگە كىرگەن . ساسانىلارنىڭ ئەڭ پۇختا مۇداپىئە قورغىنى يىمىرىلگەندىن كېيىن، مۇسۇلمانلار سەككىز يىلغا يەتمىگەن قىسقىلا ۋاقىتتا 433 يىللىق چوڭ جاھانگىرنى يەر يۈزىدىن يوقاتقان .

پايدىلانغان ئەسەرلەر:

1. ئۇيغۇر يىلنامىسى

2. ئىسلام ئىنىسكلوپېدىيىسى

3. ئوتتۇرا ئاسىيا تۈرك تارىخى

4. ئەلكامىل فىت تارىخ

5. ئەلبىدايە ۋە نىھايە

6. بۇغراخانلار تەزكىرىسى

7. سالجۇقىلار تەزكىرىسى

8. قاراخانلار تۈركىستاندا (قۇيدۇرغان

پۇلار)

9. ئىران تارىخى (تاھىرىلاردىن

قاچارلارغىچە)

10. سالجۇقىلارنىڭ گۈللىنىشى ۋە

يىمىرىلىشى

11. تۈرك ۋە موڭغۇل تارىخى

12. تارىخى جاھانكۇشاي

13. رەۋزەتۇسسافا

14. تەلىفىقۇل ئەخبار

15. جامىئۇت تەۋارىخ


16. ماۋارائۇننەھىر تارىخى (بۇخارا تارىخى)

17. سىياسەتنامە

18. شەرقىي تۈركىستان تارىخى

2020 - يىلى، 22 - ئۆكتەبىر





كارل يۇلكە ھېكمەتلەردىن

كارل يۇڭنىڭ ئەقلىيە سۆزلىرىدىن ئۆرنەكلەر

كىم سىرتقا قارىسا، ئارزۇ - ھەۋەسكە بوغۇلىدۇ. كىم ئىچىگە قارىسا ئويغىنىدۇ.

**Who looks outside, dreams; who looks inside, awakes.**

ئىككى قول دائىملا ئەقىل بىھۇدە كۈرەش قىلغان نائىپىق ئىشلارنى ھەل قىلىدۇ.

**Often the hands will solve a mystery that the intellect has struggled with in vain.**

ئۆزىڭىزدىكى قاراڭغۇ تەرەپلەرنى بىلىشىڭىز باشقىلارنىڭ قاراڭغۇ تەرەپلىرىگە مۇئامىلە قىلىشتىكى ئەڭ ياخشى ئۇسۇلدۇر.

**Knowing your own darkness is the best method for dealing with the darknesses of other people.**

بىرىنىڭ پۇتغا ياخشى كەلگەن ئاياق، باشقىسىنىڭ پۇتىنى قىستايىدۇ. ھەممىلا ھالەتكە ماس كېلىدىغان ھاياتلىق شەكلى مەۋجۇت ئەمەس.

**The shoe that fits one person pinches another; there is no recipe for living that suits all cases.**

ساغلام كىشى باشقىلارنى ئازابقا سالمايدۇ. ئادەتتە، باشقىلارنىڭ ئازابلىشىغا ئۇچرىغانلار باشقىلارنى ئازابلىغۇچى بولۇپ چىقىدۇ.

**The healthy man does not torture others - generally it is the tortured who turn into torturers.**

ئىنسان ئۆزى چۈشۈنەلمىگەن ئادەمنى ئەخمەققە چىقىرىۋېتىشكە مايىلدۇر.

**If one does not understand a person, one tends to regard him as a fool.**

سىز قىلىدىغانلىقىڭىزنى ئېيتقان ئىشلىرىڭىز بىلەن ئەمەس، قىلغان ئىشلىرىڭىز بىلەن ئۆلچىنىسىز.

**You are what you do. Not what you say do.**

خۇمار بولۇشنىڭ ھەممىسى ناچاردۇر. خۇمار بولۇنغان نەرسە مەيلى مەست قىلغۇچى، مەيلى ھاراق، مەيلى مورفىن، ۋەياكى ئىدىيە بولسۇن (ئوخشاشلا ناچار).

**Every form of addiction is bad, no matter whether the narcotic be alcohol, morphine or idealism.**

بىز ھەر قانداق بىر ئىشنى تاكى ئۇنى قوبۇل قىلمىغۇچە ئۆزگەرتەلمەيمىز.

**We cannot change anything unless we accept it.**

ئىنسان قىيىنچىلىققا موھتاج، قىيىنچىلىقلار ساغلاملىق ئۈچۈن زۆرۈر.

**Man needs difficulties; they are necessary for health.**

بىلىم ھەقىقەتكىلا تايانغان بولۇۋەرمەستىن، بىلىم يەنە خاتالىققىمۇ تايانغان بولىدۇ.

**Knowledge rests not upon truth alone, but upon error also.**

تەپەككۈر يۈرگۈزۈش قىيىن. كۆپلىگەن كىشىلەرنىڭ ھۆكۈم چىقارغۇچى بولۇۋېلىشنىڭ سەۋەبى مۇشۇ شۇ.

**Thinking is difficult, that's why most people judge.**

ئىككى ئىنساننىڭ ئۇچرىشى ئىككى خىمىيىلىك ماددىنىڭ ئۇچرىشىغا ئوخشايدۇ. ئەگەر ئارىدا بىرەر رېئاكسىيە يۈز بەرسە، ھەر ئىككىسىدە ئۆزگىرىش بولىدۇ.

**“The meeting of two personalities is like the contact of two chemical substances: if there is any reaction, both are transformed.”**

ئەڭ قورقۇنچلۇق ئىش كىشىنىڭ ئۆزىنى تامامەن قوبۇل قىلىۋېتىشىدۇر.

**The most terrifying thing is to accept oneself completely.**

ماڭا ئەقلى ھوشى جايدا ئادەمدىن بىرنى كۆرسەت، مەن ئۇنى ساڭا داۋالاپ بېرەي.

**Show me a sane man and I will cure him for you.**

ھەممە ئىشقا ۋەدە بەرگەن ئادەمنىڭ ھېچبىر ۋەدىسىنى ئورۇندىيالماسلىقى ئېنىق. ھە دېسلا ۋەدە بېرىدىغان كىشى ئۆز ۋەدىسىنى ئورۇنداش ئۈچۈن ناتوغرا يوللارغا مۇراجىئەت قىلىش خەتىرىدە قالدۇ، بۇنداق كىشى ئاللىقاچان ھالاكەت يولغا مېڭىپ بولغان بولىدۇ.

**The man who promises everything is sure to fulfil nothing, and everyone who promises too much is in danger of using evil means in order to carry out his promises, and is already on the road to perdition.**

ھاياتلىقتىكى ئەڭ مۇھىم ۋە تەخىرىسز مەسىلىلەرنىڭ ھەممىسىنى ئاساسىي جەھەتتىن ھەل قىلغىلى بولمايدۇ. بۇنداق مەسىلىلەر ھېچقاچان ھەل قىلىنمىدى، پەقەت تەرەققىي قىلىپ ماڭدى.

**The greatest and most important problems of life are all fundamentally insoluble. They can never be solved but only outgrown.**

بىز پەقەت ئەقىل ئارقىلىقلا دۇنيانى چۈشەنگىلى بولىدىغان قىياپەتكە كىرىۋالماسلىقىمىز كېرەك. ئەقىلنىڭ ھۆكۈم چىقىرىش كۈچى رېئاللىقنىڭ پەقەتلا بىر قىسمىدىن ئىبارەت.

**We should not pretend to understand the world only by the intellect. The judgement of the intellect is only part of the truth.**

ھاياتتا مەنىگە ئىگە كىچىككىنە بىر ئىش تۇتۇرۇقسىز چوڭ - چوڭ ئىشلاردىن كۆپ قىممەتلىكتۇر.

**The least of things with a meaning is worth more in life than the greatest of things without it.**

ئۇيغۇرلار ژۇرنىلى تەھرىراتى تەييارلىدى

ئۆتكەن بىر ئاي  
ئىپسىكى ئۇيغۇرلارغا

مۇناسىۋەتلىك مۇھىم  
ۋەقە - ھادىسىلەر



(2020-يىلى 9-ئاينىڭ 21 - كۈنىدىن 2020 - يىلى 10-ئاينىڭ 21 - كۈنىگىچە)

## ئايلىق خەۋەر

(2020 - يىلى 21 - سېنتەبىردىن ، 2020 - يىلى 21 - ئۆكتەبىرگىچە

ئېلان قىلىنغان ئۇيغۇرلار ھەققىدىكى مۇھىم خەۋەرلەر)

### 21 - سېنتەبىر

«[cnm.com](http://cnm.com)» تورى «(ئاتالمىش) شىنجاڭ ھۆكۈمىتى نوپۇس ئېشىش نىسبىتىنىڭ شىددەت بىلەن چۈشەنكەنلىكىنى ئېتىراپ قىلدى، بىراق ئاياللارنى مەجبۇرىي تۇغماس قىلىۋەتكەنلىكىنى ئىنكار قىلدى» دېگەن تېمىدا ماقالە ئېلان قىلدى. ماقالىدە ئادىيان زېننىڭ مۇناسىۋەتلىك دوكلاتىدىن نەقىل كەلتۈرۈلۈپ، خىتاينىڭ ئۇيغۇر نوپۇسىنىڭ ئېشىشىنى ۋەھشىيانە ئۇسۇلدا چەكلىگەنلىكى سانلىق مەلۇماتلار بىلەن ئوتتۇرىغا قويۇلدى.

### 22 - سېنتەبىر

«[nbvnews](http://nbvnews)» تورى «كىيىم - كېچەك ساھەسىدىكى داڭلىق ماركىلار ئۆز مەھسۇلاتلىرىدا ئىشلىتىلگەن پاختىنىڭ ئۇيغۇرلارنىڭ مەجبۇرىي ئەمگىكى بىلەن مۇناسىۋەتلىك ياكى ئەمەسلىكى توغرىسىدا تەكشۈرۈش ئېلىپ باردى» تېمىسىدا خەۋەر ئېلان قىلدى.

### 23 - سېنتەبىر

«[voanews](http://voanews)» تورى «ئامېرىكا ئاۋام پالاتاسى شەرقىي تۈركىستاندا ئىشلەپچىقىرىلغان بارلىق تاۋارلارنى (ئامېرىكاغا) ئىمپورت قىلىشتىن چەكلەش قارارى ئالدى» ناملىق خەۋەر ئېلان قىلدى. خەۋەردە ئۇيغۇرلارنىڭ مەجبۇرىي ئەمگەككە سېلىنىشىغا مۇناسىۋەتلىك بارلىق مالىلارنى ئىمپورت قىلىشنى چەكلەش قانۇن لايىھىسىنىڭ ئاۋام پالاتاسىدا ماقۇللانغانلىقى ۋە مۇناسىۋەتلىك ئەھۋاللار بايان قىلىندى.

«ئەركىن ئاسىيا رادىئوسى» ئىنگىلىزچى بۆلۈمى «ئۇيغۇر ئالىمى ئىلھام توختىنىڭ قىزى دادىسىنىڭ قامالغانلىقىنىڭ ئالتىنچى يىللىق خاتىرە كۈنىدە دادىسىنىڭ قويۇپ بېرىلىشىنى تەلەپ قىلدى» ناملىق خەۋەر ئېلان قىلدى.

#### 24 - سېنتەبىر

نيۇيورك ۋاقىت گېزىتى «كېچىسى تارتىلغان سۈنئىي ھەمراھ رەسىملىرى شەرقىي تۈركىستاندىكى كۆپلىگەن يېڭى يىغىۋېلىش لاگېرلىرىنى ئاشكارىلىدى» ناملىق ماقالە ئېلان قىلدى. مەزكۇر ئىككى ماقالىدە، ئاۋسترالىيە ئىستراتېگىيەلىك سىياسەت تەتقىقات مەركىزى خىتاينىڭ ئۇيغۇرلارنى تەربىيەلەشنى تۈگىتىپ جەمئىيەتكە قايتۇرۇۋاتىمىز دېگىنىنى يالغانلاپ، ئالدىنقى يىلدىن باشلاپ يېڭى تۇتۇپ تۇرۇش نۇقتىلىرىنى تېخىمۇ كېڭەيتكەنلىكى، سۈنئىي ھەمراھتىن تارتىلغان سۈرەتلەرگە قارىغاندا قامالغان نۇرغۇن ئىنساننىڭ قويۇپ بېرىلمەستىن، ئەكسىچە تۈرمە ياكى شۇ قاتاردىكى جايلارغا سولۇۋېتىلگەنلىكىنى ئىلگىرى سۈرگەن.

«bloomberg» تورى «شەرقىي تۈركىستاندىكى يىغىۋېلىش لاگېرلىرى كېڭىيىۋاتامدۇ؟» ناملىق ماقالە ئېلان قىلدى.

#### 25 - سېنتەبىر

نيۇيورك ۋاقىت گېزىتى «خىتاي مەسجىدلەرنى ۋە قىممەتلىك مازارلىقلارنى يوق قىلماقتا» ناملىق ماقالە ئېلان قىلدى. ماقالىدە خىتاينىڭ 2017 - يىلدىن ئېتىبارەن شەرقىي تۈركىستاندىكى مەسجىدلەرنىڭ 35 پىرسەنتتىن كۆپراقىنى تامامەن چېقىپ يوق قىلىۋەتكەنلىكى، شەرقىي تۈركىستاندىكى مەسجىدلەرنىڭ سانى پۈتۈن خىتايدىكى مەسجىدلەرنىڭ 30 پىرسەنتتىن كۆپراقىنى ئىگىلەيدىغانلىقى بايان قىلىنغان.

#### 26 - سېنتەبىر

ۋال كوچىسى ژۇرنىلى «شى جىنپىڭ شەرقىي تۈركىستاندىكى مۇسۇلمانلارنى ئاسسىمىلاتسىيە قىلىش ھەرىكىتىنى داۋاملاشتۇرىدىغانلىقىنى جاكارلىدى» ناملىق ماقالە ئېلان قىلدى.

ھىندىستان ۋاقتى گېزىتى «خىتاي ئۇيغۇرلارنى يوق قىلىش ئۈچۈن شەرقىي تۈركىستاندىكى مازارلىق ۋە گۈمبەزلەرنى چېقىپ تاشلىغانلىق بىلەن ئەيىبلەندى» ناملىق ماقالە ئېلان قىلدى.

#### 27 - سېنتەبىر

رويتپرس ئاگېنتلىقى «شى جنپىڭ شەرقىي تۈركىستاندا بەختنىڭ <يۈكسىلىۋاتقانلىقىنى>، توغرا نۇقتىسىنەزەر ئۆگىنىشنىڭ داۋاملىشىدىغانلىقىنى ئېيتتى» ناملىق خەۋەر ئېلان قىلدى. خەۋەردە شىنىڭ سۆزلىرى نەقىل قىلىندى.

#### 28 - سېنتەبىر

«CNN» تورى «ختاي رەھبىرى شى جنپىڭ خەلقئارالىق تەنقىد كۈچىيىۋاتقان پەيتتە <شىنجاڭ سىياسىتى> نىڭ <يۈزدە - يۈز توغرا> ئىكەنلىكىنى جاكارلىدى» ناملىق ماقالە ئېلان قىلدى

«asianews» تورى «شەرقىي تۈركىستاندا ئۆتكەن ئۈچ يىل ئىچىدە 16 مىڭ مەسجىد چىقىۋېتىلدى» ناملىق خەۋەر ئېلان قىلدى.

#### 29 - سېنتەبىر

«قوغدىغۇچى» گېزىتى ئۇيغۇرلارنىڭ ئەنگىلىيەدە خىتايىنىڭ ئىرقىي قىرغىنچىلىقىغا قارشى ھۆكۈم تەلەپ قىلىشىغا يول قويۇلۇشى مۇمكىن» ناملىق ماقالە ئېلان قىلدى. ماقالىدە بۇنىڭ تەپسىلاتى بايان قىلىندى.

#### 30 - سېنتەبىر

گېرمانىيە ئاۋازى تورى «ختاي شەرقىي تۈركىستاندا يېڭى تۇتۇپ تۇرۇش قۇرۇلۇشلىرىنى سالغانلىقىنى ئوتتۇرىغا چىقتى» ناملىق خەۋەر ئېلان قىلدى.

«arabnews» تورى «مېركىل خىتايىنى ئاز سانلىقلارغا <ناچار مۇئامىلە قىلغانلىق> بىلەن ئەيىبلدى» ناملىق ماقالە ئېلان قىلدى.

#### 1 - ئۆكتەبىر

«pri.org» تورىدا «فرانسىيە سىياسەتچىلىرىدىن بىرى خىتايىنىڭ ئۇيغۇرلارنى يىغىۋېلىش لاگېرلىرىغا سولۇۋېلىشىنى ئاشكارىلاش ئۈچۈن كۈرەش قىلدى» ناملىق ماقالە ئېلان قىلىندى.

#### 2 - ئۆكتەبىر



«[thediplomat.com](http://thediplomat.com)» تورى «ختاينىڭ (شەرقىي تۈركىستاندا) مەدەنىيەت قىرغىنچىلىقى ئېلىپ بېرىۋاتقانلىقىنى توغرىسىدىكى خەۋەرلەر قايناۋاتقاندا، شەرقىي تۈركىستان سىياسىتىنى تېخىمۇ كۈچەيتتى» دېگەن مەزمۇندا ماقالە ئېلان قىلدى.

ختاي ئەمەلدارىنىڭ ماقالىسى ختاينىڭ ئىسلامىي نىكاھنى چەكلىگەنلىكىنى ئىسپاتلاپ بەردى. مۇشۇ ماۋزۇدىكى خەۋەر «[voacambodia](http://voacambodia)» تورىدا ئېلان قىلىندى.

رۇدىي گوبېرت ختاينىڭ يىغىۋېلىش سىياسىتىگە قارشى سۆز قىلغان تۇنجى NBA ۋاسكىتبولچىسى بولدى. بۇ ھەقتىكى خەۋەر «[theblaze](http://theblaze)» تورىدا ئېلان قىلىندى.

### 3- ئۆكتەبىر

«CNN» تورى «كىشىلەر ختاينىڭ ئۇيغۇر مۇسۇلمانلىرىغا قىلغان مۇئامىلىسىغا قارشى لوندوندىكى ختاينى ئەلچىخانىسىغا يېقىن يەردە غەزىپىنى ئىپادىلىدى» تېمىسىدا خەۋەر ئېلان قىلدى.

### 5- ئۆكتەبىر

دېننيل ئاندرېۋس ختاينىڭ ئۇيغۇرلارنى مەجبۇرىي ئەمگەككە سېلىشىغا چېتىشلىق پويىز ئىشلەپچىقىرىشقا ھۆددىگەر سودىگەرگە سوئال قويدى ناملىق خەۋەر «[abc.net.au](http://abc.net.au)» تورىدا ئېلان قىلىندى.

### 6- ئۆكتەبىر

«[voanews](http://voanews)» بىرلەشكەن دۆلەتلەر تەشكىلاتىدا 39 دۆلەت ختاينىڭ ئۇيغۇرلارغا زوراۋانلىق قىلىشىنى ئەيىبلەدى دېگەن تېمىدا خەۋەر ئېلان قىلدى.

ئاناتولىيە ئاگېنتلىقى «39 دۆلەت شەرقىي تۈركىستانغا كىشىلىك ھوقۇق كۆزەتكۈچىلىرىنىڭ كىرىشىنى تەلەپ قىلدى» ناملىق خەۋەر ئېلان قىلدى.

ئەنگىلىيە ھۆكۈمەت تورى «شەرقىي تۈركىستاندىكى كىشىلىك ھوقۇق ئەھۋالى ۋە خوڭكوڭدىكى يېڭى يۈزلىنىش» ناملىق دوكلات ئېلان قىلدى.

ئەنگىلىيە تاشقى ئىشلار مىنىستىرى دومىنىك رئاب «ئەنگىلىيە خىتاينىڭ شەرقىي تۈركىستاندىكى دەپسەندىچىلىكى سەۋەبلىك بېيجىڭ قىشلىق ئولمپىك مۇسابىقىسىنى بايقۇت قىلىشى مۇمكىن» دېگەنلىكى «smh.com» تورىدا خەۋەر قىلىندى .

#### 7 - ئۆكتەبىر

ئەلجەزىرە تورى «39 دۆلەت خىتاينى شەرقىي تۈركىستان ۋە خوكوڭدا يۈرگۈزۈۋاتقان سىياسەتلىرى ئۈچۈن ئەيىبلدى» ماۋزۇلۇق خەۋەر ئېلان قىلدى .

«eurasiareview» تورى «كۈلپەت ئىچىدىكى ئۇيغۇرلارنىڭ ئەھۋالى ئېنىقسىز ، دۇنيا جىم تۇرۇۋالدى» ناملىق خەۋەر ئېلان قىلدى .

#### 8 - ئۆكتەبىر

«CNN» تورى «يەر شارى مىقياسىدىكى چاچتىن ياسالغان مەھسۇلاتلارغا بولغان ئېھتىياجنىڭ شەرقىي تۈركىستاندىكى مەجبۇرىي ئەمگەككە سېلىش بىلەن قانداق باغلىنىشى بار» ناملىق ماقالە ئېلان قىلدى . ماقالىدە بەزى خىتاي شىركەتلىرىنىڭ ئامېرىكا بازىرىنى تونىلاپ چاچ بىلەن تەمىنلىگەنلىكى ، بۇ چاچلارنىڭ شەرقىي تۈركىستاندا تۇتقۇن قىلىنغان ئۇيغۇرلار بىلەن مۇناسىۋەتلىك ئىكەنلىكى ئوتتۇرىغا قويۇلدى .

دىپلومات ژۇرنىلى «قايسى دۆلەتلەر خىتاينىڭ شەرقىي تۈركىستاندا يۈرگۈزۈۋاتقان سىياسىتىگە قارشى چىقتى؟» ناملىق ماقالە ئېلان قىلدى . «ئالبانىيە ، بوسنىيە ، ھايتى ، ھوندۇراس ، سلوۋاكىيە...» قاتارلىق 16 دۆلەت ئالدىنقى يىلدىكى 23 دۆلەتكە قوشۇلۇپ خىتاينىڭ شەرقىي تۈركىستاندىكى باستۇرۇشىغا قارشىلىقنى بىلدۈرگەن .

ئەركىن ئاسىيا رادىئوسى ئىنگىلىزچە تورى «كۆزەتكۈچىلەر >شىنجاڭ ئۇنىۋېرسىتېتىغا خىتاينىڭ مۇدىر قىلىپ تەيىنلىنىشى رايوندىكى ئاپتونومىيەنىڭ ئاخىرلاشقانلىقىنىڭ سېگىنالى < دېدى» ناملىق خەۋەر ئېلان قىلدى .

#### 9 - ئۆكتەبىر

«ibitimes» تورى «ئامېرىكا مەجبۇرىي ئەمگەككە چېتىشلىقى بار بەزى تاۋارلارنى بايقۇت قىلىدۇ» ناملىق خەۋەر ئېلان قىلدى .

ئەركىن ئاسىيا رادىئوسى ئىنگىلىزچە بۆلۈمىنىڭ تورىدا «ئۇيغۇر نامزاتىنىڭ قىزى خىتاينىڭ زىيانكەشلىكىگە ئۇچرىغۇچىغا نوبېل تىنچلىق مۇكاپاتى بېرىش شىنجاڭدىكى دەپسەندىچىلىكنى ئېچىپ بېرىدۇ، دېدى» ماۋزۇلۇق خەۋەر ئېلان قىلدى. خەۋەردە نوبېل تىنچلىق مۇكاپاتىغا نامزات قىلىپ كۆرسىتىلگەن تۇتقۇندىكى ئۇيغۇر ئالىمى ئىلھام توختىغا مۇناسىۋەتلىك بايانلار ئوتتۇرىغا قويۇلدى.

#### 10 - ئۆكتەبىر

«bbc» تورى «ئۇيغۇر شائىرە فاتىمە ئابدۇلغۇپۇرنىڭ دادىسى ئىككى يىل ئاۋۋال خىتايدا ۋاپات بولغان بولۇپ، ئۇ بۇنىڭدىن ئەمدىلا خەۋەر تاپقان» ماۋزۇلۇق خەۋەر ئېلان قىلدى.

قوغدىغۇچى گېزىتى «لسا نەندى خىتاينىڭ ئۇيغۇرلارغا قىلغانلىرى سەۋەبلىك خىتاينىڭ كىشىلىك ھوقۇق كېڭىشىدىكى ئورنىنى بايقۇت قىلىشنى تەلەپ قىلدى» ناملىق ماقالە ئېلان قىلدى. ماقالىدە دېيىلىشىچە ئەنگىلىيە سىياسەتچىلىرىدىن لىسا نەندى ئەنگىلىيەنىڭ خىتاينىڭ بۇ ئىمتىيازغا قارشى چىقىشىنى تەشەببۇس قىلغان.

#### 11 - ئۆكتەبىر

«abc» تورى «ئاۋسترالىيە تەنھەرىكەتچىلىرى 2022 - يىللىق بېيجىڭ قىشلىق ئولىمپىك مۇسابىقىسىنى خىتاينىڭ كىشىلىك ھوقۇق دەپسەندىچىلىكى تۈپەيلى بايقۇت قىلامدۇ؟» ناملىق خەۋەر ئېلان قىلدى.

«pledgetimes» تورى سۈنئىي ھەمراھ رەسمى ئارقىلىق خىتاينىڭ ئۈچ كىلومېتىر ئۇزۇنلۇقتىكى لاگېر قۇرغانلىقى بايان قىلىنغان خەۋەر ئېلان قىلدى.

#### 13 - ئۆكتەبىر

«voanews» تورى «خىتاي ۋىرۇسنىڭ شەرقىي تۈركىستاندىكى ئەھۋالى توغرىسىدا تەنقىدكە ئۇچرىغان خىتاي لېدىرلىرى ئاخشۇلوگىيەدىن سۆز ئاچتى» ناملىق ماقالە ئېلان قىلدى.

#### 14 - ئۆكتەبىر

«globalnews» تورى «خىتاي ترۇدۇننىڭ خوڭكوڭ ۋە شەرقىي تۈركىستان ھەققىدىكى سۆزى سەۋەبلىك كانادانى ئەيىبلىدى» ناملىق خەۋەر ئېلان قىلدى.

«[icij.org](http://www.icij.org)» تورى «ئەنگىلىيە قانۇنچىلىرى شەرقىي تۈركىستاندىكى ئىنسان ھەقلىرى دەپسەندىچىلىكى ئۈچۈن خىتايغا جازا يۈرگۈزۈشنى چاقىردى» ناملىق خەۋەر ئېلان قىلدى.

#### 15 - ئۆكتەبىر

«[asahi](http://www.asahi.com)» تورى «ئۇيغۇر مەسجىدلىرى بېيجىڭ تەرىپىدىن تاقىلىپ، ساياھەتچىلەرگە ئېچىۋېتىلدى» ناملىق ماقالە ئېلان قىلدى.

#### 16 - ئۆكتەبىر

«[economist](http://www.economist.com)» تورى «ئۇيغۇرلارغا قىلىنغان زىيانكەشلىك ئىنسانىيەتكە قارشى ئىشلەنگەن جىنايەتتۇر» ناملىق ماقالە ئېلان قىلدى.

«[neweurope](http://www.neweurope.com)» تورى «ياۋروپا خىتاي بىلەن بولغان مۇناسىۋىتىدە ئۇيغۇرلارغا قارشى ئىشلەنگەن ئىنسان ھەقلىرى جىنايىتىگە قۇلاق يۇپۇرۇۋالمايدۇ» ناملىق خەۋەر ئېلان قىلدى.

قوغدىغۇچى گېزىتى «ئۇيغۇرلارنىڭ تۇتقۇن قىلىنىشى مېڭلىغان بالىلارنى ئاتا-ئانىسىدىن ئايرىۋەتتى» ناملىق خەۋەر ئېلان قىلدى.

رويتېرس ئاگېنتلىقى «كانادا باش مىنىستىرى ترۇدۇ: كانادا خىتاينىڭ كىشىلىك ھوقۇق دەپسەندىچىلىكىگە قارشى تۇرۇشنى داۋاملاشتۇرىدۇ، دېدى» ناملىق خەۋەر ئېلان قىلدى.

ئەلجەزىرە تورى «خىتاي ئۇيغۇر پەرزەنتلىرىنىڭ ئاتا-ئانىلىرىدىن ئايرىۋېتىلگەنلىكىنى رەت قىلدى» ناملىق خەۋەر ئېلان قىلدى.

#### 17 - ئۆكتەبىر

رويتېرس ئاگېنتلىقى «شەرقىي تۈركىستاندا يۈز بېرىۋاتقىنى ئىرقىي قىرغىنچىلىققا يېقىن» ناملىق خەۋەر ئېلان قىلدى ۋە بۇ ھەقتىكى مەلۇماتلاردىن خەۋەر بەردى.

#### 18 - ئۆكتەبىر

زىمىستان تورى «ئەمدىلىكتە ئۇلار ئۇيغۇر بالىلىرى ئۈچۈن كەلدى: مىڭلىغان ئۇيغۇر پەرزەنتى تۈرمىگە ئوخشايدىغان ياتاقلىق مەكتەپلەرگە ئەۋەتىۋېتىلدى» ناملىق ماقالە ئېلان قىلىپ، خىتاينىڭ ئۇيغۇر پەرزەنتلىرى ئۈستىدىكى شەپقەتسىز جىنايەتلىرىنى بايان قىلدى.

#### 19 - ئۆكتەبىر

«voanews» تورى «ختاي دىنىي كونترول قىلىشنى كۈچەيتمەكتە» ناملىق خەۋەر ئېلان قىلدى.

«bloomberg» تورى «ئامېرىكا كېڭەش پالاتاسى ئەزالىرى پوپ فرانسىستىن دىنىي ئەركىنلىك توغرىسىدا خىتايغا بېسىم ئىشلىتىشنى تەلەپ قىلدى» ناملىق ماقالە ئېلان قىلدى.

#### 20 - ئۆكتەبىر

ئەركىن ئاسىيا رادىئوسى ئۇيغۇرچە بۆلۈمى «تىيەنجىن ئۇنىۋېرسىتېتىدا ئوقۇيدىغان يوقاپ كەتكەن ئىككى ئوقۇغۇچىنىڭ شەرقىي تۈركىستاندا تۇتقۇن قىلىنغانلىقى دەلىللەندى» ناملىق خەۋەر ئېلان قىلدى.

خەۋەرلەرنىڭ تەپسىلاتى ئۈچۈن «<http://uyghuremergency.org>» تورىمىزنى زىيارەت قىلىڭ

ھېمىكە تىيار ئىبراھىم تەييارلىدى



مەكس گېلېر

ئۇيغۇرلارنىڭ ئاۋازى، ئۇيغۇر ھەرىكىتى ۋە ئۇيغۇر ئامېرىكا جەمئىيىتىنىڭ ئاكتىپ يېتەكچىلىرىدىن ھۆرمەتلىك مەكس گېلېر

# ئۇيغۇرلار

*The Uyghurs*

ئۇيغۇر مەدەنىيىتى ۋە مەۋجۇدىيىتىنىڭ زۇرنىلى  
The Magazine of the Uyghur Culture and Survival



ئۇيغۇرلار ئۆز ئىچىدىن بۆلۈنۈپ ئاجىزلاشمىغۇچە بىرەر تاشقى دۈشمەن ئۇلارنى مەغلۇپ قىلالىغان ئەمەس.